

നിയമനിർമ്മാണകാര്യം

2017-ലെ കേരള ധനകാര്യ ബിൽ സബ്ജക്ട് കമ്മിറ്റിക്ക് അയയ്ക്കണമെന്ന പ്രമേയം

ധനകാര്യവും കയറും വകുപ്പുമന്ത്രി (ഡോ. ടി.എം. തോമസ് ഐസക്) : സർ,

2017- ലെ കേരള ധനകാര്യ ബിൽ സാമ്പത്തിക കാര്യങ്ങൾ സംബന്ധിച്ച സബ്ജക്ട് കമ്മിറ്റി VIII-ന്റെ പരിഗണനയ്ക്ക് അയയ്ക്കണമെന്ന പ്രമേയം ഞാൻ അവതരിപ്പിക്കുന്നു.

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും

സാംസ്കാരികവും പാർലമെന്ററികാര്യവും വകുപ്പുമന്ത്രി (ശ്രീ. എ. കെ. ബാലൻ): സർ, ഞാൻ പ്രമേയത്തെ പിന്താങ്ങുന്നു.

(ശ്രീ. എം. സ്വരാജ് സീറ്റിൽ ഇല്ലാതിരുന്നതിനാൽ 1(എ) ഭേദഗതി അവതരിപ്പിച്ചില്ല.)

മി. സ്പീക്കർ: ശ്രീ. വി. ഡി. സതീശൻ, അങ്ങേയ്ക്ക് 2 (എ) നമ്പർ ഭേദഗതി അവതരിപ്പിക്കാവുന്നതാണ്.

ശ്രീ. വി. ഡി. സതീശൻ : സർ, 2017-ലെ കേരള ധനകാര്യ ബിൽ പൊതുജനാഭിപ്രായം ആരായുന്നതിനായി 31-05-2017 വരെ സർക്കുലേറ്റ് ചെയ്യണമെന്ന ഭേദഗതി ഞാൻ അവതരിപ്പിക്കുന്നു.

മി. സ്പീക്കർ: ഡോ. എം. കെ. മുനീർ, അങ്ങേയ്ക്ക് 3 (ബി) നമ്പർ ഭേദഗതി

അവതരിപ്പിക്കാവുന്നതാണ്.

ഡോ. എം. കെ. മുനീർ : സർ, 2017-ലെ കേരള ധനകാര്യ ബിൽ ഒരു സെലക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന ഭേദഗതി ഞാൻ അവതരിപ്പിക്കുന്നു.

ചർച്ച

ശ്രീ. വി. കെ. സി. മമ്മത് കോയ: സർ, കേരളത്തിലെ ജനങ്ങൾക്കുമേൽ യാതൊരു തരത്തിലുള്ള നികുതി ബാധ്യതയും ചുമത്തിയിട്ടില്ലാത്ത ധനകാര്യ ബിൽ സബ്ജക്ട് കമ്മിറ്റിക്ക് അയയ്ക്കണമെന്ന പ്രമേയത്തെ ഞാൻ പിന്താങ്ങുകയാണ്. സ്വർണ്ണത്തിന്റെ പർച്ചേസ് നികുതി സംബന്ധിച്ച വിഷയം പരിഗണിക്കണമെന്ന് അഭ്യർത്ഥിക്കുന്നു. ഇത് കഴിഞ്ഞ പ്രാവശ്യം ഞാൻ സൂചിപ്പിച്ച ഒരു കാര്യമാണ്. ഇത് വ്യാപാരികൾ പിരിച്ചിട്ടില്ലാത്ത ടാക്സാണെന്നുകൂടി അങ്ങയുടെ ശ്രദ്ധയിൽപ്പെടുത്താൻ ആഗ്രഹിക്കുകയാണ്. അതുപോലെ വനസ്പതിയുടെ മറ്റൊരു രൂപമായ ബേക്കറി ഷോർട്ടനിംഗിന് നിലവിൽ ഈടാക്കുന്ന നികുതി സംബന്ധിച്ച കാര്യങ്ങളും ശ്രദ്ധയിൽപ്പെടുത്തിയിട്ടുണ്ട്. അക്കാര്യത്തിലും പരിഹാരമുണ്ടാകണമെന്ന് അഭ്യർത്ഥിക്കുകയാണ്. അയൽ സംസ്ഥാനങ്ങളിൽ ഇതിന് 5% മാത്രമാണ് നികുതി പിരിക്കുന്നത്. വനസ്പതി ഇനത്തിലാണ് ഇത് പെടുത്തിയിരിക്കുന്നത്.

മാർഗ്ഗരേഖ 14.5 ശതമാനമാണ്. ബേക്കറി ഷോർട്ടനിംഗ് വനസ്പതിയിൽ ഉൾപ്പെടുത്തേണ്ടതാണ്. തമിഴ്നാട് സർക്കാർ 5% നികുതി ചുമത്തിക്കൊണ്ട് ആ നിയമം അവിടെ ബാധകമാക്കിയിട്ടുണ്ട്.

ഇടതുപക്ഷ ജനാധിപത്യ മുന്നണി തെരഞ്ഞെടുപ്പ് കാലത്ത് 'എൽ.ഡി.എഫ്. വരും എല്ലാം ശരിയാകും' എന്നുപറഞ്ഞപ്പോൾ യു.ഡി.എഫ്.-ഉം ബി.ജെ.പി.-യും കളിയാക്കി. അവരുടെ വാഗ്ദാനം പോലെ ആളുകളെ പറ്റിക്കുകയാണെന്ന് കരുതി. എന്നാലിപ്പോൾ എല്ലാം ശരിയായിക്കൊണ്ടിരിക്കുകയാണ്. ഒരു വർഷംകൊണ്ടുതന്നെ ജീവിത ഗുണമേന്മ അളക്കുന്നതിനുള്ള എല്ലാ സൂചികകളിലും കേരളം ഒന്നാം സ്ഥാനത്ത് എത്തിയിരിക്കുകയാണ്. ദേശീയ-അന്തർദേശീയ തലങ്ങളിൽ കേരളം മാതൃകയാവുകയാണ്. കേരളാ ബഡ്ജറ്റിന്റെ ജനകീയത അഭിമാനകരമാണ്. കടുത്ത വേനലും കഴിഞ്ഞ വർഷം മഴക്കുറവുമുണ്ടായ കേരളത്തിൽ പച്ചർകട്ട് ഇല്ല. ഒരു വർഷംകൊണ്ട് പുതുതായി 3,55,000 വൈദ്യുതി കണക്ഷൻ നൽകി. 29-05-2017-ന് കോഴിക്കോട് വച്ച് കേരളത്തെ സമ്പൂർണ്ണ വൈദ്യുതീകരണ സംസ്ഥാനമായി മുഖ്യമന്ത്രി പ്രഖ്യാപിക്കാൻ പോകുകയാണ്. ഇന്ത്യയിലാദ്യമായി സമ്പൂർണ്ണ വൈദ്യുതീകരണം നടത്തുന്ന സംസ്ഥാനമായി

കേരളം മാറുകയാണ്. ഇതിൽ എടുത്തുപറയേണ്ടത് 30,000 പാവപ്പെട്ട കുടുംബങ്ങളുടെ വീടുകൾ സർക്കാർ ചെലവിൽ വയറിംഗ് നടത്തിക്കൊടുത്തുകൊണ്ടാണ് ഈ ചരിത്ര നേട്ടം കൈവരിക്കുന്നത് എന്നതാണ്. കാസർഗോഡ് 200 മെഗാവാട്ടിന്റെ സോളാർ പാർക്ക് കമ്മീഷൻ ചെയ്തു. സോളാർ എന്ന വാക്കുതന്നെ അഴിമതിയുടെയും വൃത്തികേടുകളുടെയും പര്യായമായി യു.ഡി.എഫ്. സർക്കാർ മാറ്റി. എന്നാൽ ഇന്ന് പ്രസ്തുത നടപടികളെ എൽ.ഡി.എഫ്. സർക്കാർ നേരെയൊക്കിക്കൊണ്ടുവരികയാണ്. എൽ.ഡി.എഫ്. വരും എല്ലാം ശരിയാകും എന്നുപറഞ്ഞതിന്റെ പ്രസക്തി ഇതെല്ലാമാണ്.

കേരളത്തിലെ വിദ്യാഭ്യാസ മേഖല ശരിയാകുന്നത് കാണുന്നില്ലേ. സ്കൂളുകൾ ആദായകരമല്ലെന്ന് പറഞ്ഞ് അവയെ അടച്ചുപൂട്ടി ഭൂമി വിറ്റ് ലാഭം കൊയ്യാൻ സ്കൂൾ മുതലാളിമാർക്ക് ഒത്താശ ചെയ്തുകൊടുത്ത യു.ഡി.എഫ്.-ന്റെ നടപടി തിരുത്തി ആ പ്രവണത തന്നെ അവസാനിപ്പിക്കുന്ന തരത്തിൽ നാല് അടച്ചുപൂട്ടിയ സ്കൂളുകൾ സർക്കാർ ഏറ്റെടുത്ത് സംരക്ഷിക്കുകയുണ്ടായി. സർക്കാർ സ്കൂളുകൾ മികവിന്റെ കേന്ദ്രങ്ങളാക്കുന്നതിന് ചരിത്രത്തിലിതുവരെ ഉണ്ടായിട്ടില്ലാത്ത വിധം കോടികൾ വാരിക്കൊടുത്തുകൊണ്ട് ജനകീയ

പങ്കാളിത്തം ഉറപ്പുവരുത്തുന്നതിനുള്ള നടപടികൾ ഈ സർക്കാർ സ്വീകരിച്ചു. ഇത് എല്ലാം ശരിയാക്കുന്നതിന്റെ ഭാഗമാണ്. അഞ്ചാം ക്ലാസ് വരെയുള്ള കുട്ടികൾക്ക് സർക്കാർ ചെലവിൽ യൂണിഫോം നൽകാൻ തീരുമാനിക്കുകയും സ്കൂൾ തുറക്കുന്നതിന് മുമ്പുതന്നെ യൂണിഫോമും പാഠപുസ്തകങ്ങളും സ്കൂളിൽ എത്തിക്കുകയും ചെയ്തു. കുട്ടികളും രക്ഷിതാക്കളും ഇന്ന് വളരെയേറെ സന്തോഷത്തിലാണ്.

ഇന്ന് കേരളം അഭിമുഖീകരിച്ചുകൊണ്ടിരിക്കുന്ന ഏറ്റവും വലിയ പ്രതിസന്ധി വിദ്യാഭ്യാസ വായ്പയെടുത്ത് വിദ്യ അഭ്യസിച്ച കുട്ടികൾക്ക് അനുയോജ്യമായ തൊഴിൽ ലഭിക്കാതാവുകയും ബാങ്ക് ലോൺ തിരിച്ചടക്കാൻ സാധിക്കാത്തതുമായ ഗുരുതരമായ അവസ്ഥയാണ്. ഇതുമായി ബന്ധപ്പെട്ട് രക്ഷിതാക്കൾ ആത്മഹത്യ ചെയ്ത സംഭവം വരെയുണ്ടായി. പെൺമക്കളെ കെട്ടിച്ചയക്കാൻ കഴിയുന്നില്ല. കാരണം ബാങ്ക് ജപ്തിക്കൊരുങ്ങി നിൽക്കുന്ന കുടുംബത്തിൽ നിന്നും പെണ്ണെടുക്കാൻ ആളുകൾ തയ്യാറല്ല. ഈ പ്രതിസന്ധി പരിഹരിക്കാൻ സർക്കാരെടുത്ത ധീരവും മനുഷ്യത്വപരവുമായ നടപടിയാണ് വിദ്യാഭ്യാസ വായ്പ തിരിച്ചടവിനായി 900 കോടി രൂപ ബഡ്ജറ്റിൽ വകകൊള്ളിച്ചത്. ഒരു ലക്ഷം രൂപ വായ്പയെടുത്ത ജോസഫിനെ

ജയിലിലടച്ചത് കഴിഞ്ഞ യു.ഡി.എഫ്. സർക്കാരിന്റെ കാലത്തല്ലേ. നിങ്ങൾക്ക് ഒന്നും ശരിയാക്കാൻ കഴിഞ്ഞില്ല. എൽ.ഡി.എഫ്. വന്നു എല്ലാം ശരിയാക്കിക്കൊണ്ടിരിക്കുകയാണ്.

ആരോഗ്യ മേഖലയിൽ എൽ.ഡി.എഫ്. ഒരു വർഷംകൊണ്ട് നടത്തിയ പ്രവർത്തനങ്ങളുടെ ഗുണഫലം ലഭിക്കാത്ത ഏതെങ്കിലും മണ്ഡലമുണ്ടോ? സ്വന്തം പാർട്ടിക്കാർക്ക് മാത്രം വികസനമെന്ന കഴിഞ്ഞകാല സർക്കാർ നയം മാറ്റിയെഴുതി. ആവശ്യമായ തസ്തികകൾ അനുവദിച്ചുകൊണ്ട് പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കി മാറ്റുന്നതിന് നടപടി സ്വീകരിക്കുകയാണ്. കഴിഞ്ഞ കാലത്ത് താലൂക്ക് ആശുപത്രിയെ ജില്ലാ ആശുപത്രിയെന്ന് പേരുമാറ്റിയശേഷം ആവശ്യമായ ഡോക്ടർമാരെയോ സ്റ്റാഫിനെയോ അനുവദിച്ചിരുന്നില്ല. ചില ജില്ലാ ആശുപത്രികൾ മെഡിക്കൽ കോളേജുകളായി മാറിയ കഥ ഇവിടെ ചർച്ച ചെയ്തതാണല്ലോ. എൽ.ഡി.എഫ്. വന്നശേഷം 2753 തസ്തികകൾ ആശുപത്രികൾക്ക് അനുവദിച്ചു. 170 പി.എച്ച്.സി.-കൾ കുടുംബാരോഗ്യ കേന്ദ്രങ്ങളാക്കി മാറ്റി.

കേരളത്തിന്റെ കാർഷിക മേഖലയിൽ പുത്തനണർവ് അനുഭവപ്പെട്ടു. കൃഷി ഒരു സംസ്കാരമായി ജനങ്ങളിൽ വേർ പിടിക്കുകയല്ലേ. തരിശ്ശ് നിലങ്ങൾ

കുതിരണിഞ്ഞു. കോഴിക്കോട് ജില്ലയിൽ മൂന്ന് പതിറ്റാണ്ട് തരിശായി കിടന്ന ആവളപ്പാണ്ടിയിൽ 1100 ഏക്കറിൽ നെല്ല് വിളയിച്ചു. ആറന്മുളയിലെ ചരിത്രം മാറ്റിയെഴുതി. ആറന്മുള ബ്രാന്റ് അരി വിപണിയിലിറക്കി. യു.ഡി.എഫ്. സർക്കാർ മെത്രാൻ കായലടക്കം സ്വകാര്യ മുതലാളിമാർക്ക് വിൽക്കുന്ന സമീപനമല്ലെ സ്വീകരിച്ചത്.

ഈ സർക്കാർ അധികാരത്തിൽ വരുമ്പോൾ സംസ്ഥാനത്തുണ്ടായിരുന്ന 43 പൊതുമേഖലാ സ്ഥാപനങ്ങളിൽ 33 എണ്ണം നഷ്ടത്തിലായിരുന്നുവെന്ന് മറക്കരുത്. ഒരു വർഷംകൊണ്ട് അതിൽ 13 എണ്ണത്തിനെ ലാഭത്തിലാക്കി. ഒരുവർഷംകൊണ്ട് 13052 ചെറുകിട വ്യവസായങ്ങൾ സംസ്ഥാനത്ത് ആരംഭിച്ചു. കേരളത്തിന്റെ വ്യവസായ മേഖല കുതിക്കുകയാണ്. ഈ ബഡ്ജറ്റിൽ പ്രഖ്യാപിച്ച ease of doing business അതിന് സഹായകരമാണ്. സ്റ്റാർട്ടപ്പ് ഇൻവെസ്റ്റ്മെന്റ്, സപ്പോർട്ട് സബ്സിഡി എന്നീ ഇനങ്ങളിൽ 45.78 കോടി രൂപയാണ് നീക്കിവച്ചത്. വൻകിട-ഇടത്തരം വ്യവസായങ്ങൾക്ക് 482 കോടി രൂപ നൽകുകയും പൊതുമേഖലാ വ്യവസായങ്ങളുടെ വിഹിതം 100 കോടിയിൽ നിന്ന് 270 കോടിയാക്കി വർദ്ധിപ്പിക്കുകയും ചെയ്തു. ഇതെല്ലാം കൊണ്ടാണ് എല്ലാം ശരിയായിക്കൊണ്ടിരിക്കുകയാണെന്ന് ജനം പറയുന്നത്.

യു.ഡി.എഫ്. സർക്കാർ മൂന്നു നിലനിർത്താൻ വീതിച്ചുനൽകിയ അഴിമതിയുടെ വിളനിലമായ തദ്ദേശ സ്വയംഭരണ വകുപ്പിനെ ഈ സർക്കാർ ഒന്നാക്കുകയും അഴിമതി അവസാനിപ്പിക്കുകയും പുതുതായി 1317 തസ്തികകൾ നൽകുകയും ചെയ്തു. ഒരു വർഷംകൊണ്ട് 202178 ശൗചാലയങ്ങൾ നിർമ്മിച്ചുനൽകിക്കൊണ്ട് ഇന്ത്യയ്ക്കുതന്നെ നമ്മുടെ സംസ്ഥാനം മാതൃകയായി. യു.ഡി.എഫ്. ഭരണകാലത്ത് കണ്ണീരും കൈയുമായി കഴിഞ്ഞിരുന്ന കയർ-കശുവണ്ടി-കൈത്തറി മേഖല ഇന്ന് സമാധാനത്തിന്റെയും സന്തോഷത്തിന്റെയും മേഖലകളായി മാറി. കടുത്ത വേനലിൽ കേരളമാകെ വെള്ളം എത്തിക്കുന്നതിൽ സർക്കാർ കാണിച്ച ജാഗ്രത എടുത്തുപറയേണ്ടതല്ലേ.

യു.ഡി.എഫ്. ഭരണകാലത്ത് 419 കോടി രൂപയുടെ സഞ്ചിത നഷ്ടമുണ്ടാക്കിയ കൺസ്യൂമർ ഫെഡ് ഒരു വർഷംകൊണ്ട് 64 കോടി രൂപ ലാഭത്തിലായി. കേന്ദ്രം അറിവിഹിതം വെട്ടിക്കുറച്ച് ജനങ്ങളെ പട്ടിണിക്കിടാൻ മുതിർന്നപ്പോൾ 440 കോടി രൂപ നൽകിക്കൊണ്ട് വിലക്കയറ്റം പിടിച്ചുനിർത്തി. അഴിമതിയുടെ കൂത്തരങ്ങായിരുന്ന പൊതുമരാമത്ത് വകുപ്പ്; സ്ഥലം മാറ്റത്തിന് ലേലം വിളി നടന്ന വകുപ്പ്; എസ്റ്റിമേറ്റ് തുകയുടെ പല മടങ്ങ് അർ.ഇ.-യിലൂടെ തട്ടിപ്പ് നടന്ന വകുപ്പ്; അത് ഇന്ന് സംശുദ്ധമായ ഭരണനടപടികളിലൂടെ ശരിയായിക്കൊണ്ടിരി

കുകയാണ്. അഴിമതിയും തീവെട്ടിക്കൊള്ളയും നടന്നിരുന്ന അന്നത്തെ അവസ്ഥ മാറി. അഴിമതി വെളിച്ചത്തുകൊണ്ടുവരുന്നവർക്ക് അഞ്ചുലക്ഷം രൂപ പാരിതോഷികം പ്രഖ്യാപിച്ച സർക്കാരാനിത്. തൊഴിലാളികൾക്ക് അനുകൂലമായി മാറ്റിയെഴുതിയ പുതിയ നയം തൊഴിൽമേഖല ശരിയാകുന്നതിന്റെ ലക്ഷ്യമല്ലേ. തൊഴിലാളികൾ സ്വദേശിയായാലും പരദേശിയായാലും അവരെല്ലാം ഈ സർക്കാരിന്റെ പരിഗണനയ്ക്ക് അർഹരാണെന്ന് തെളിയിച്ചുകൊണ്ടാണ് 'ആവാസ്' പദ്ധതി പ്രഖ്യാപിച്ചത്. ലഹരി വിമോചനത്തിനായി പ്രഖ്യാപിച്ച 'വിമുക്തി' നല്ല ഫലം ചെയ്യുകയാണ്. കഴിഞ്ഞ സർക്കാരിന്റെ കാലത്ത് കടം കയറി മുടിഞ്ഞ് 27 പെൻഷൻകാർ ആത്മഹത്യ ചെയ്ത കെ.എസ്.ആർ.ടി.സി. ഇന്ന് രക്ഷപ്പെടുകയാണ്. ഭാവനാപൂർണ്ണമായ പദ്ധതികൾ ഈ പ്രസ്ഥാനത്തിന് തുണയാകുകയാണ്. അന്യസംസ്ഥാന തൊഴിലാളികൾക്ക് തീരെ സൗകര്യമില്ലാത്ത, വൃത്തിഹീനമായ സ്ഥലങ്ങളിൽ കഴിയുന്ന ദയനീയമായ അവസ്ഥ നാമെല്ലാം കാണുന്നതാണ്. കേരളത്തിൽ ഇവരുടെ താമസം മനുഷ്യത്വപരമാക്കാൻ വേണ്ടിയുള്ള 'അപ്പാ ഘർ' എന്ന പദ്ധതി ഇന്ന് ഇന്ത്യയ്ക്ക് മാതൃകയാവുകയാണ്. കഴിഞ്ഞകാല യു.ഡി.എഫ്. ഭരണം തകർത്ത കേരളത്തിൽ എല്ലാം ശരിയാവുകയാണ്. കശുവണ്ടി, കയർ, കൈത്തറി, പരമ്പരാഗത വ്യവസായ മേഖലകളെല്ലാം ശരിയാകുന്നു. തുരുമ്പെടുത്ത് കട്ടപ്പറത്തായ കെ.എസ്.ആർ.ടി.സി.

ശരിയാകുന്നു. വിദ്യാഭ്യാസം, വൈദ്യുതി, ആരോഗ്യം, ക്രമസമാധാനം എല്ലാം ശരിയാകുന്നു. ഇന്ത്യാ ട്രെയുടെ ഏറ്റവും പുതിയ സർവ്വേ പ്രകാരം ഇന്ത്യയിൽ ഏറ്റവും മനുസ്സമാധാനത്തോടെ ജീവിക്കാൻ കഴിയുന്ന സ്ഥലം കേരളമാണെന്ന് പറയുന്നു. പബ്ലിക് അഫയേഴ്സ് ഇൻഡക്സിൽ കേരളം ഒന്നാം സ്ഥാനം നേടിയിരിക്കുന്നു. ഇന്ന് കേരളത്തിലെ മന്ത്രിമാർക്ക് ഉദ്ഘാടനത്തിന് വരാൻ സമയമില്ല. അത്രയേറെ പദ്ധതികൾ പൂർത്തിയാക്കിക്കഴിഞ്ഞു. കഴിഞ്ഞ സർക്കാരിന്റെ കാലത്ത് വലിയ ക്രെയിൻ ഉപയോഗിച്ച് രണ്ട് തൂണുകളിൽ കയറ്റിവച്ച കൊച്ചി മെട്രോയുടെ കോച്ചിന്റെ ഫ്ലാഗ് ഓഫ് ചെയ്യാൻ മുഖ്യമന്ത്രി അടക്കം വലിയൊരു മന്ത്രിപ്പട തന്നെയുണ്ടായിരുന്നു. ആ മെട്രോയുടെ യഥാർത്ഥ ഉദ്ഘാടനം നടക്കുമ്പോൾ, കൊച്ചിൻ മെട്രോയിൽ ട്രാൻസ്ജെൻഡേഴ്സിന് ജോലി നൽകിക്കൊണ്ട് ലോകചരിത്രത്തിൽ സ്ഥാനം നേടുകയാണ്. ഇങ്ങനെ കേരളം ശരിയാകുമ്പോൾ പ്രതിപക്ഷം മാത്രമാണ് ജനങ്ങളുടെ പ്രതീക്ഷയ്ക്കൊത്ത് ശരിയാകാത്തത് എന്ന് കാണാൻ കഴിയും. പ്രതിപക്ഷത്തെ വാണാക്രമം ആക്രമിച്ചിരിക്കുന്നുവെന്ന് സംശയിക്കുന്നു. ജനങ്ങളുടെ യഥാർത്ഥ പ്രശ്നങ്ങൾ കാണാൻ അവർക്ക് സാധിക്കാതെ വരുന്നത് അവർ മാധ്യമങ്ങൾക്കൊപ്പം സഞ്ചരിക്കുന്നതുകൊണ്ടാണ്. മൂന്നാർ സമരത്തെ മൂവായിരം എന്ന് തെറ്റിദ്ധരിപ്പിക്കുകയാണ്. മഷിക്കുപ്പിയും കരുതി

സമരത്തിന് പോകുന്നവരെ പ്രോത്സാഹിപ്പിക്കുകയാണ്. ഈ ബില്ലിനെ ഒരിക്കൽ കൂടി പിന്താങ്ങിക്കൊണ്ട് നിർത്തുന്നു.

ശ്രീ. ഷാഫി പറമ്പിൽ: സർ, ഇന്ന് രാഷ്ട്രീയത്തിലെ പല വിവാദങ്ങളും കാണുമ്പോൾ "എന്റെ അച്ഛൻ മുഖ്യമന്ത്രിയായിരുന്ന കാലത്ത് എങ്ങനെയാണ് കൈകാര്യം ചെയ്തിരുന്നത് എന്ന് ആലോചിക്കാറുണ്ട്. ആഴ്ചകളോളം നീട്ടിക്കൊണ്ടുപോകുന്ന പല വിവാദങ്ങളും അച്ഛൻ ഒരു ദിവസം കൊണ്ട് തീർക്കുമായിരുന്നു. പെട്ടെന്ന് തീരുമാനങ്ങളെടുക്കാനുള്ള കഴിവായിരുന്നു അച്ഛന്റെ പ്രത്യേകത. സൂചി കൊണ്ട് എടുക്കാവുന്ന കാര്യങ്ങൾ ഇന്ന് ഭൂമ്പ കൊണ്ട് എടുക്കുന്നത് കാണുമ്പോൾ അച്ഛനെ ഓർമ്മ വരും. ഐ.എ.എസ്., ഐ.പി.എസ്. ഉദ്യോഗസ്ഥരെ എൽ.ഡി.എഫ്.-ന്റെ ആൾ, യു.ഡി.എഫ്.-ന്റെ ആൾ എന്ന രീതിയിൽ അദ്ദേഹം വേർതിരിച്ചുകണ്ടിരുന്നില്ല. അവർ ചെയ്യുന്ന ജോലി കൊണ്ടാണ് ഓരോരുത്തരെയും അളന്നിരുന്നത്. കഴിഞ്ഞ സർക്കാരിന്റെ അടുപ്പക്കാരനായിരുന്നുവെന്നതുകൊണ്ട് ഒരു ഉദ്യോഗസ്ഥനെയും അച്ഛൻ അകറ്റി നിർത്തിയില്ല. അതുകൊണ്ടുതന്നെ ഇ.കെ. നായനാരുടെ കാലത്ത് ഐ.എ.എസ്., -ഐ.പി.എസ്. വിവാദങ്ങൾ ഉണ്ടായിരുന്നില്ല." ദിവംഗതനായ; ജനകീയനായ കേരളത്തിന്റെ മുൻമുഖ്യമന്ത്രി ഇ. കെ. നായനാരുടെ ചരമവാർഷിക ദിനത്തിൽ

അദ്ദേഹത്തിന്റെ മകൻ ശ്രീ. കെ. പി. കൃഷ്ണകുമാർ അദ്ദേഹത്തെ അനുസ്മരിച്ചുകൊണ്ട് എഴുതിയ ലേഖനത്തിന്റെ തുടക്കമാണ് ഞാൻ ഇവിടെ വായിച്ചത്. വ്യക്തമായ ഒരു സന്ദേശമാണ് ഇത് ഈ സഭയ്ക്കും ഇവിടെ അപ്പാരന്തുമിപ്പാരന്തുമിരിക്കുന്ന ആളുകൾക്ക് നൽകുന്നത്. സൂചികൊണ്ട് എടുക്കാവുന്ന കാര്യങ്ങൾ ഇന്ന് രൂമ്പ കൊണ്ട് എടുക്കുന്നത് കാണുമ്പോൾ അച്ഛനെ ഓർമ്മ വരുമെന്ന് ഇ. കെ. നായനാരുടെ മകനെ കൊണ്ടുപോലും പറയിപ്പിച്ച ഒരു ഗവൺമെന്റാണിതെന്നുള്ളത് നമുക്കെല്ലാവർക്കും മനസ്സിലായി. രാഷ്ട്രീയരംഗം ശുദ്ധീകരിച്ചുവെന്നുള്ളതാണ് ഈ ഗവൺമെന്റിന്റെ ഒന്നാം വർഷ നേട്ടത്തിൽ ഏറ്റവും പ്രധാനപ്പെട്ട നേട്ടമായി പറയുന്നത്. യു.ഡി.എഫ്.-ൽ ആയിരിക്കുമ്പോൾ നിങ്ങളുടെ അഴിമതി വിരുദ്ധ ശരങ്ങൾ മുഴുവൻ ഏറ്റെടുത്തിരുന്ന രണ്ട് നേതാക്കന്മാർ; നിങ്ങളുടെ അഴിമതി വിരുദ്ധ പോരാട്ടത്തിന്റെ പ്രതിസ്ഥാനത്ത് നിന്നിരുന്ന രണ്ട് നേതാക്കന്മാരോട് ഇപ്പോൾ നിങ്ങൾക്ക് വല്ലാതെ സ്നേഹംകൂടിയിരിക്കുന്നുവെന്നുള്ളതാണ് സമകാലീനസംഭവങ്ങൾ വ്യക്തമാക്കുന്നത്. ഇടമലയാർ കേസിലെ വാദിക്കും പ്രതിക്കും ക്യാബിനറ്റ് പദവി കൊടുത്ത ചരിത്രത്തിലെ ആദ്യത്തെ സർക്കാരാണ് ഈ സർക്കാരെന്നുള്ളത് നമുക്ക് ബോധ്യപ്പെട്ടു. മാണി സാറിന് കോട്ടയം ജില്ലാ പഞ്ചായത്ത് നിങ്ങളുടെ പിന്തുണയോടെ കൊടുക്കാൻ തയ്യാറാകുന്നു. ശ്രീ. ആർ.

ബാലകൃഷ്ണപിള്ളയെ ക്യാബിനറ്റ് പദവിയിലേയ്ക്ക് എത്തിക്കാനും നിങ്ങൾ എല്ലാ ഒത്താശയും ചെയ്തുകൊടുക്കുന്നു. മുഖ്യമന്ത്രിക്ക് ഇരട്ടചങ്കിലൂ എന്നായിരുന്നു ഞാൻ ഇത്രയും നാൾ പ്രസംഗിച്ചുകൊണ്ടിരുന്നത്. ഞാൻ അതൊന്ന് തിരുത്തുകയാണ്. മുഖ്യമന്ത്രിക്ക് ഇരട്ടചങ്കുണ്ട്. രണ്ട് ചക് ബ്രോസ്. ഒരു ചക് ബ്രോ ഇപ്പോൾ ശ്രീ. ആർ. ബാലകൃഷ്ണപിള്ളയും മറ്റൊരു ചക് ബ്രോ ശ്രീ. കെ. എം. മാണിയുമാണെന്നുള്ളതാണ് ഇപ്പോൾ കേരളത്തിന് മനസ്സിലാകുന്ന ഒരു കാര്യം. ഇങ്ങനെയാണോ രാഷ്ട്രീയരംഗം ശുദ്ധീകരിക്കുന്നത്. അഴിമതികേസിൽ ശിക്ഷിക്കപ്പെട്ടു എന്നുള്ളതിന്റെ പേരിൽ നിങ്ങൾ ഒരുപാട് വിമർശനങ്ങൾ ഉന്നയിച്ചിട്ടുള്ള ആളെ ക്യാബിനറ്റ് പദവിയിലേയ്ക്ക് കൊണ്ടുവന്നും അഴിമതിയുടെ പേരിൽ അങ്ങിരിക്കുന്ന കസേരയും കമ്പ്യൂട്ടറും വരെ തല്ലിപ്പൊളിച്ച സമരത്തിന് നേതൃത്വം നൽകിയിരിക്കുന്ന ആളുകൾ, അദ്ദേഹത്തിന്റെ പ്രസ്ഥാനത്തിന് ജില്ലാ പഞ്ചായത്തിന്റെ അധികാരവും കൊടുത്ത് നടത്തുന്ന രാഷ്ട്രീയ ശുദ്ധീകരണത്തിന് കേരളത്തിലെ ജനങ്ങളുടെ ഇടയിൽ വലിയ അംഗീകാരം ഉണ്ടായിരിക്കുമെന്നുള്ള കാര്യത്തിൽ ഒരു സംശയവും വേണ്ട. ശരിയാക്കൽ മനോഹരമായിട്ടുണ്ട് എന്നാണ് അതിനെ സംബന്ധിച്ച് സൂചിപ്പിക്കാനുള്ളത്. 2016-ൽ ദേശാഭിമാനി ശ്രീ. ആർ. ബാലകൃഷ്ണപിള്ളയെ സംബന്ധിച്ച് ഒരു കാര്യമെഴുതി. "അഴിമതിക്കാരനെ അധികാരദുർവിനിയോഗത്തിലൂടെ വിട്ടയയ്ക്കുകയാണ് ഇവിടെ.

അഴിമതിക്കാരനെ വഴിവിട്ടും സംരക്ഷിക്കുമെന്ന പ്രഖ്യാപനമാണ് ഉമ്മൻ ചാണ്ടി സർക്കാർ മലയാളിക്ക് നൽകുന്ന കേരളപ്പിറവി സമ്മാനം. രാജ്യത്തിന്റെ പരമോന്നത നീതിപീഠത്തിന്റെ തീർപ്പിനെപ്പോലും അധികാരശർവ് കൊണ്ട് യു.ഡി.എഫ്. സർക്കാർ തട്ടിത്തരിപ്പിക്കുന്നു" എന്ന് അന്നത്തെ ദേശാഭിമാനി കുറിച്ചുവെച്ചു. ഇന്ന് അതേ ശ്രീ. ആർ. ബാലകൃഷ്ണപിള്ളയെ ക്യാബിനറ്റ് പദവിയിൽ, അതും ശ്രീ. വി. എസ്. അച്യുതാനന്ദന്റെ സമാനമായ പദവിയിൽ കൊണ്ടിരുത്തുമ്പോൾ എന്ത് ന്യായീകരണമാണ് ഇവിടെ ഇടതുപക്ഷത്തിന് കേരളത്തിലെ ജനങ്ങളുടെ മുമ്പാകെ നൽകാനുള്ളത്? പ്രത്യേക കോടതിയുടെ ശിക്ഷ റദ്ദാക്കിയ ഹൈക്കോടതി നടപടിയെയും സുപ്രീം കോടതി രൂക്ഷമായി വിമർശിച്ചിരുന്നു. ആ പാരഗ്രാഫിന്റെ അവസാനമെഴുതുന്നു. "ഏത് കുറ്റവാളിക്കും ഭരണത്തിന്റെ തണലുണ്ടെങ്കിൽ നിയമത്തെയും നീതിപീഠത്തെയും പുല്ലുപോലെ മറികടക്കാമെന്ന് വ്യക്തമാക്കപ്പെടുന്നു. ഇത് അപകടകരമാണ്. യു.ഡി.എഫ്. സർക്കാരിന്റെ കടിഞ്ഞാണില്ലാത്ത കുതിച്ചുചാട്ടം അനുവദിക്കാൻ പാടില്ല. കുറ്റവാളികളുടെ കൂടാരമായി കുറ്റകൃത്യങ്ങളുടെ സംരക്ഷകരായി ഇങ്ങനെ ഒരു സർക്കാർ എന്തിന്? അതിശക്തമായ പ്രതിഷേധം ഉയർന്നുവരേണ്ട സമയമായി" എന്ന് ശ്രീ. ആർ. ബാലകൃഷ്ണപിള്ളയെ യു.ഡി.എഫ്. നിയമിച്ച കാലത്ത് ദേശാഭിമാനി കുറിച്ചുവെച്ചു

വാചകങ്ങളെങ്കിലും നിങ്ങൾക്കൊന്നും ഓർമ്മയുണ്ടായിരുന്നെങ്കിലെന്തെന്ന് ഞാൻ ആശിച്ചുപോകുകയാണ്.

ബഹുമാനപ്പെട്ട ധനകാര്യ വകുപ്പുമന്ത്രിയോട് ഒരു കാര്യം പറയാൻ അഗ്രഹിക്കുന്നു. ശ്രീ. വി. കെ. സി. മമ്മത് കോയ ഇവിടെ സൂചിപ്പിച്ച ഒരു പ്രധാനപ്പെട്ട കാര്യമുണ്ട്. വനസ്പതിയെ സംബന്ധിച്ചും ബേക്കറി ഷോർട്ടനിംഗിനെക്കുറിച്ചുമാണത്. ഒരേ പ്രോഡക്ടിന്റെ രണ്ട് പേരിന് വ്യത്യസ്ത ടാക്സ് ഏർപ്പെടുത്തുന്നത് ശരിയല്ല എന്ന് അദ്ദേഹം പറഞ്ഞ കാര്യത്തോട് ഞങ്ങളും യോജിക്കുന്നു. അതുപോലെ പത്രങ്ങളിൽ കഴിഞ്ഞ ദിവസം വന്ന ഒരു കാര്യമുണ്ട്. കൊച്ചി മെട്രോയുടെ ഉദ്ഘാടനം ഈ മാസം 30-നെന്ന് മന്ത്രി ശ്രീ. കടകംപള്ളി സുരേന്ദ്രൻ; തീരുമാനിച്ചിട്ടില്ലെന്ന് മുഖ്യമന്ത്രി. 'കൊച്ചി മെട്രോ ഉദ്ഘാടനത്തിന് മുമ്പ് വിവാദം; പ്രഖ്യാപിച്ച തീയതി മാറ്റി' - 'ശ്രീ. കടകംപള്ളി സുരേന്ദ്രനെ തിരുത്തി ശ്രീ. പിണറായി വിജയൻ'. കേരളത്തിന്റെ അഭിമാനമായ ഒരു പ്രോജക്ടിന് ഇത്രയും കാലമില്ലാത്ത വിവാദങ്ങൾക്ക് തുടക്കം കുറിക്കാനാണ് ഇപ്പോൾ ഈ ഗവൺമെന്റ് ശ്രമിച്ചുകൊണ്ടിരിക്കുന്നത്. അത് ആരെക്കൊണ്ട് ഉദ്ഘാടനം ചെയ്യിപ്പിക്കണമെന്നുള്ളതിനെ സംബന്ധിച്ചാണ് നിങ്ങളുടെ തർക്കമെന്നുള്ളത് ഞങ്ങൾക്കറിയാം. പക്ഷെ, കേരളത്തിലെ ജനങ്ങൾക്ക് ഒരു കാര്യത്തിൽ

തർക്കമില്ലാത്തതാണ്. കൊച്ചി മെട്രോയെന്ന ഏറ്റവും വലിയ വികസന പ്രവർത്തനം നടപ്പിലാക്കിയതിന് കേരള ജനങ്ങളുടെ അംഗീകാരവും ആദരവും ലഭിക്കേണ്ട മൂന്ന് വ്യക്തികളുണ്ട്. അത് മറ്റൊരുപ്രമേയം, പ്രിയങ്കരനായ മുൻ മുഖ്യമന്ത്രി ശ്രീ. ഉമ്മൻ ചാണ്ടിയും, ഡോ. മൻമോഹൻ സിംഗും, ശ്രീ. ഇ. ശ്രീധരനും അതുപോലെ ശ്രീ. ഏലിയാസ് ജോർജ്ജ് ഉൾപ്പെടെ അതിന് നേതൃത്വം നൽകിയ ആളുകളുമാണെന്നുള്ള കാര്യത്തിൽ സംശയം വേണ്ട. നിങ്ങൾക്ക് ഇത് പറയുമ്പോൾ അസ്വസ്ഥതയുണ്ടാകുന്നത് സ്വാഭാവികമാണ്.

ഈ ഗവൺമെന്റിന്റെ സ്വന്തമായ ഒരു നേട്ടം കൊണ്ട് ഒന്നാം വർഷം ആഘോഷിക്കുവാൻ കഴിയുമായിരുന്നെങ്കിൽ നിങ്ങൾക്ക് ഈ അവസരം വരുമായിരുന്നില്ല. ഈ ഗവൺമെന്റിന് ഏതെങ്കിലും വികസന പ്രവർത്തനങ്ങൾ ആരംഭിക്കുവാൻ കഴിയുമായിരുന്നെങ്കിൽ നിങ്ങൾക്ക് ഇത്രയും വിമർശനങ്ങൾ നേരിടേണ്ടി വരുമായിരുന്നില്ല. കേരളപ്പിറവിക്ക് മെട്രോ ഉദ്ഘാടനം ചെയ്യാമെന്ന് ശ്രീ. ഇ. ശ്രീധരന്റെ പ്രസ്താവനയെപ്പോലും വൈകിപ്പിച്ച് ഗവൺമെന്റിന്റെ ഒന്നാം വാർഷികത്തിന് മറ്റൊന്നുമില്ലാത്തതുകൊണ്ട് യു.ഡി.എഫ്.ന്റെ കൂഞ്ഞിന്റെ അച്ഛനാകാൻ ശ്രമിക്കുന്നതുപോലെയാണ് ഇപ്പോൾ ഈ പ്രവർത്തനങ്ങൾ നടത്തിക്കൊണ്ടിരിക്കുന്നത്. 2004-ൽ അന്നത്തെ കേരള സർക്കാർ

ഡി.എം.ആർ.സി.യോട് ഡി.പി.ആർ. തയ്യാറാക്കാൻ പറയുകയും അതിനുശേഷം പ്രോജക്ട് റിപ്പോർട്ട് സമർപ്പിച്ചതിനുശേഷം 2011-ലാണ് യു.ഡി.എഫ്.സർക്കാർ വീണ്ടും കെ.എം.ആർ.എൽ.മായി മുന്നോട്ട് വരുന്നത്; 2012-ലാണ് പബ്ലിക് ഇൻവെസ്റ്റ്മെന്റ് ബോർഡിന്റെ അംഗീകാരം കിട്ടുന്നത്; മാർച്ച് 9-നാണ് ശ്രീ. ഇ. ശ്രീധരനെ ചുമതലപ്പെടുത്തുന്നതായി ഡി.എം.ആർ.സി. ഉത്തരവ് ഇറക്കുന്നത്; 2012 ജൂലൈയിലാണ് യൂണിയൻ ഗവൺമെന്റിന്റെ ക്ലിയറൻസ് കിട്ടുന്നത്, ക്യാബിനറ്റ് അപ്രൂവൽ കിട്ടുന്നത്; 2012 സെപ്റ്റംബറിലാണ് ഡോ. മൻമോഹൻ സിംഗ് അതിന് തറക്കല്ലിടുന്നത്; 2013 ജൂണിലാണ് അതിന്റെ നിർമ്മാണ പ്രവർത്തനങ്ങൾ തുടങ്ങുന്നത്; 2013 മെയ് മാസത്തിലാണ് ഡി.എം.ആർ.സി.യും എം.ഡി. ഏലിയാസ് ജോർജ്ജും തമ്മിലുള്ള ഫസ്റ്റ് ഫേയ്സിനുവേണ്ടിയുള്ള എം.ഒ.യു. ഒപ്പുവയ്ക്കുന്നത്; ആദ്യഘട്ട നിർമ്മാണ പ്രവർത്തനങ്ങൾ ജൂണിൽ ആരംഭിക്കുന്നു; 2013-ന് ഒടുവിൽ കാനറാ ബാങ്കുമായി സാമ്പത്തിക കാര്യത്തിന് എഗ്രിമെന്റ് വയ്ക്കുന്നു; 2013 ജൂൺ 19-ന് 22 സ്റ്റേഷനുകൾക്ക് ക്യാബിനറ്റിന്റെ തീരുമാനം വരികയും സെപ്റ്റംബറിൽ ആദ്യ സ്റ്റേഷന്റെ നിർമ്മാണം കല്യാശിൽ തുടങ്ങുകയും ചെയ്യുന്നു; 2014 ആഗസ്റ്റിൽ കോച്ച് ഉണ്ടാക്കാനുള്ള കരാറിൽ നമ്മുടെ ഗവൺമെന്റ് ഒപ്പ് വയ്ക്കുന്നു; 2015 ജൂൺ 10-ന് മെട്രോയുടെ ഓട്ടോമാറ്റിക് ടിക്കറ്റ് സംവിധാനത്തിനുള്ള

തീരുമാനങ്ങളെടുക്കുന്നു; 2015 സെപ്റ്റംബർ 4-ന് കൊച്ചി മെട്രോയുടെ പുതിയ ലോഗോ ഡിസൈൻ അവതരിപ്പിക്കുന്നു; 2016 ജനുവരി 2-ന് മെട്രോയുടെ ആദ്യ സെറ്റ് കോച്ചുകൾ നമുക്ക് അവർ കൈമാറുന്നു; ജനുവരി 12-ന് കോച്ചുകൾ മുട്ടം യാർഡിൽ എത്തുന്നു; 2016 ജനുവരി 23-ന് മുട്ടം യാർഡിൽ കോച്ചുകളുടെ പരീക്ഷണ ഓട്ടം തുടങ്ങുന്നു; മാർച്ച് 21-ന് മുട്ടം മുതൽ ഇടപ്പള്ളി വരെ കൊച്ചി മെട്രോയുടെ പരീക്ഷണ ഓട്ടം ഉൾപ്പെടെ നടന്നു. ആ പദ്ധതിയുടെ 90 ശതമാനം ജോലികൾക്കും കർമ്മധീരമായി നേതൃത്വം നൽകി, കൊച്ചി ടൗണിൽ സ്ഥലം ഏറ്റെടുക്കൽ ഉൾപ്പെടെയുള്ള നടപടികൾ സമയബന്ധിതമായി പൂർത്തീകരിച്ച് കേരള വികസന ചരിത്രത്തിലെ ഏറ്റവും നിർണ്ണായകമായ ഏട് എഴുതി ചേർത്തത് ശ്രീ. ഉമ്മൻ ചാണ്ടിയുടെ സർക്കാരായിരുന്നു എന്നുള്ളത് കേരളത്തിലെ ജനങ്ങൾക്ക് ബോധ്യമുണ്ട്. അത് അംഗീകരിക്കാൻ നിങ്ങൾക്ക് മടിയൊന്നെങ്കിൽ വേണ്ട, പക്ഷെ തീയതിയുടെ പേര് പറഞ്ഞുകൊണ്ട്, ആര് ഉദ്ഘാടകൻ ആകണമെന്നുള്ള വിവാദങ്ങളിലേയ്ക്കെങ്കിലും തള്ളിയിടാതിരിക്കാൻ നിങ്ങൾ ശ്രദ്ധിക്കണമായിരുന്നു. കേരളത്തിന്റെ 60-ാം വയസ് ആഘോഷിച്ച കേരളപ്പിറവി ദിനമായ നവംബർ 1-ന് മെട്രോ ഉദ്ഘാടനം ചെയ്യാമായിരുന്നു. അതിനുപകരം ഗവൺമെന്റിന്റെ ഒന്നാം വാർഷികത്തിൽ പ്രത്യേകിച്ചൊന്നും എടുത്തുവയ്ക്കാൻ ഇല്ലാത്തതുകൊണ്ട് ഈ

പദ്ധതിയുടെ പേരിൽ അത് ആഘോഷിക്കേണ്ടി വരുന്ന അവസ്ഥയിലേയ്ക്ക് നിങ്ങളുടെ ഗവൺമെന്റ് മാറേണ്ടി വരുമായിരുന്നില്ല. എന്തായാലും കേരളത്തിലെ ജനങ്ങൾക്ക് ഇപ്പോൾ ബോധ്യം വരുന്നുണ്ട്. എല്ലാം ശരിയാക്കാമെന്നുള്ള മുദ്രാവാക്യം അത് മുദ്രാവാക്യങ്ങളിൽ മാത്രം ഒതുങ്ങുമ്പോൾ, പ്രതിപക്ഷത്തിരിക്കുമ്പോൾ ശ്രീ. ആർ. ബാലകൃഷ്ണപിള്ളയെയും കെ. എം. മാണി സാറിനെയും പറഞ്ഞ ഓരോ കാര്യങ്ങളെയും സംബന്ധിച്ചുള്ളതൊക്കെ മറന്ന് പെരുമാറുമ്പോൾ അത് ഓർമ്മയുള്ള കേരളത്തിലെ ജനങ്ങളുടെ മുമ്പിൽ ഈ ഗവൺമെന്റിന്റെ പ്രവർത്തനങ്ങൾ ചോദ്യം ചെയ്യപ്പെടുമെന്നുള്ളതുകൊണ്ട് ഈ ധനകാര്യ ബില്ലിനെ എതിർത്തുകൊണ്ട് ഞാൻ നിർത്തുന്നു.

ശ്രീ. ഇ. ടി. ടൈസൺ മാസ്റ്റർ: സർ, സമസ്ത മേഖലയിലേയും പ്രശ്നങ്ങൾ പരിഹരിക്കാൻ വേണ്ടി യുക്തിമുദ്രമായിട്ടുള്ള പ്രോജക്ടുകളുമായിട്ടാണ് സംസ്ഥാന ഗവൺമെന്റ് മുന്നോട്ട് പോകുന്നത്. അതിൽ കേവലമായ രാഷ്ട്രീയ കാര്യങ്ങൾ മാത്രം ഉൾപ്പെടുത്തിയുള്ള രീതിയിലാണ് ഇവിടത്തെ പ്രതിപക്ഷം മുന്നോട്ട് പോകുന്നത്. മുൻ മുഖ്യമന്ത്രിമാരെക്കുറിച്ചുള്ള ശ്രീ. ഷാഫി പറമ്പലിന്റെ അഭിപ്രായം ഇപ്പോൾ കേൾക്കുമ്പോൾ വളരെ സന്തോഷം തോന്നുന്നു. സഖാവ് ഇ.എം.എസ്, സഖാവ് ഇ. കെ. നായനാർ അതുപോലെ ബന്ധപ്പെട്ട എല്ലാ മുഖ്യമന്ത്രിമാരെക്കുറിച്ചും അദ്ദേഹം

വാനോളം പുകഴ്ത്തുകയാണ്. നാളെ, ഇപ്പോൾ ഭരിക്കുന്ന സഖാവ് ശ്രീ. പിണറായി വിജയനെക്കുറിച്ചും ഇതുപോലെ പറയേണ്ടി വരുമെന്ന് ഞാൻ ഓർമ്മിപ്പിക്കുകയാണ്.

കേന്ദ്രസർക്കാർ നിഷേധാത്മകമായ സമീപനങ്ങൾ എടുക്കുമ്പോഴും രേഷന്റെ കാര്യത്തിലും സഹകരണസംഘം അവസാനിപ്പിക്കുന്ന കാര്യത്തിലുമൊക്കെ ഈ സംവിധാനത്തെ തകർക്കാൻ ശ്രമിക്കുമ്പോൾ, അതിനെക്കുറിച്ചും പൊതുജനങ്ങളുടെ സഹകരണത്തോടെ പിടിച്ചുനിർത്താൻ കഴിയുന്ന, അതിന് നേതൃത്വം വഹിക്കുന്ന ഗവൺമെന്റ് പറയുന്നത് വളരെ പ്രധാനപ്പെട്ടതാണ്. വിലക്കയറ്റം സംബന്ധിച്ച വിഷയമൊക്കെ ആദ്യത്തെ സെഷനിലെ പ്രധാനപ്പെട്ട കാര്യമായിരുന്നു. അരിയുടെ വില 46 രൂപ വരെ ആയിരുന്നത് ഇപ്പോൾ 30-32-രൂപയിലേക്ക് തിരികെ കൊണ്ടുവന്നിരിക്കുകയാണ്. കൺസ്യൂമർ ഫെഡ്റേഷന്റെയും സിവിൽ സപ്ലൈസ് കോർപ്പറേഷന്റെയും ഒത്തൊരുമിച്ചുള്ള പ്രവർത്തനമാണ് യഥാർത്ഥത്തിൽ വില നിലവാരം നന്നായി പിടിച്ചുനിർത്താൻ സഹായിച്ചത്.

വന്യമൃഗങ്ങളുടെ എണ്ണം ക്രമാതീതമായി വർദ്ധിച്ചുവരുന്ന സാഹചര്യം, ആവാസവ്യവസ്ഥയുടെ മാറ്റം, കാട്ടിൽ നിന്ന് ഗ്രാമങ്ങളിലേക്ക് ഇറങ്ങിവരുന്ന വന്യമൃഗങ്ങളുടെ എണ്ണം, വന്യമൃഗങ്ങളുടെ ആക്രമണത്തിൽ ആളുകൾ മരണപ്പെടുന്നതുമായി ബന്ധപ്പെട്ട നിരവധിയായ ആക്ഷേപങ്ങളാണ് പ്രതിപക്ഷം

ഉന്നയിച്ചത്. ഇപ്പോൾ മരണപ്പെട്ട ആളുകൾക്കുള്ള നഷ്ടപരിഹാരം പത്ത് ലക്ഷം രൂപയായി വർദ്ധിപ്പിക്കാൻ ഈ ഗവൺമെന്റ് തയ്യാറായി എന്ന് പറയുന്നതിൽ നിന്നുതന്നെ എത്രമാത്രം ആ മേഖലയിലുള്ള ദിശാപരമായ മാറ്റത്തിന് തുടക്കം കുറിക്കുന്നു എന്നുള്ളത് വളരെ സ്പഷ്ടമാണ്.

ഉത്പാദന മേഖല അതിന്റെ സ്ഥാനത്തിന് പകരം ഭൂമി കമ്പോള ചരക്കായി മാറ്റുന്ന സാഹചര്യമുണ്ട്. മാധ്യമങ്ങളിൽ വരുന്ന വാർത്ത ശരിയാണെങ്കിൽ ലോകത്തിലെ ഏറ്റവും വലിയ റിയൽ എസ്റ്റേറ്റ്കാരനെന്ന് പറയുന്നത് അമേരിക്കൻ പ്രസിഡന്റ് ട്രംപാണ്. കമ്പോളത്തിന്റെ ചരക്കാക്കി മാറ്റുന്ന കാർഷിക മേഖലയെയൊക്കെ അവഗണിക്കുന്ന സമയത്ത് ഈ ഗവൺമെന്റ് തരിശുഭൂമിയെ കൃഷിഭൂമിയാക്കുകയാണ്. ആറന്മുള, മെത്രാൻ കായൽ തുടങ്ങിയ സ്ഥലത്ത് ഒരു മന്ത്രി ഗവൺമെന്റിന്റെ പ്രതിനിധിയായി മുന്നിട്ടിറങ്ങുന്നത് വേറിട്ട കാഴ്ചയല്ലേ? നമ്മുടെ സംസ്ഥാനത്തിന് ആവശ്യമായ മുട്ട, പച്ചക്കറി, മാംസം എന്നിവയിൽ സ്വയംപര്യാപ്തയിൽ എത്തിക്കുമെന്ന് ഈ ഗവൺമെന്റ് അസന്നിധമായി പ്രഖ്യാപിക്കുകയാണ്. ജൈവ പച്ചക്കറി വ്യാപനത്തിൽ എല്ലാവരുടെയും സഹകരണം കൊണ്ട് സർക്കാർ ലക്ഷ്യം കൈവരിയ്ക്കുമെന്ന കാര്യത്തിൽ ഒരു തർക്കവുമില്ല. ഇത്തരം പദ്ധതികളുമായി ഗവൺമെന്റ് മുന്നോട്ട് പോകുമ്പോൾ

പ്രതിപക്ഷത്തിന് എങ്ങനെയാണ് അതിനെ എതിർക്കാൻ കഴിയുന്നത്? ഇച്ഛാശക്തിയോടുകൂടി പറയുന്ന കാര്യങ്ങൾ അതേപടി നടപ്പിലാക്കാൻ തന്റേടം കാണിക്കുന്ന മുഖ്യമന്ത്രിയെയാണ് കേരളം കാണുന്നത്. ജനബന്ധമുള്ള വിഷയങ്ങൾ പഠിക്കാൻ, ജനോപകാരപ്രദമായ അഭിപ്രായങ്ങൾ പറയുന്നതിൽ മടി കാണിക്കാത്ത മുഖ്യമന്ത്രിയാണ്. 36 കൊല്ലമായി മുടങ്ങിക്കിടക്കുന്ന മലയോര കർഷകന്റെ പട്ടയ പ്രശ്നം സാക്ഷാത്കരിക്കുന്നതിന് റവന്യൂ വകുപ്പുമന്ത്രിയോടൊപ്പം മുഖ്യമന്ത്രിയും ഉണ്ടെന്നുള്ളത് പ്രതീക്ഷാനിർഭരമായിട്ടുള്ള നാളെയുടെ സൂചനകളാണ്. അഴിമതിക്കെതിരായ സമരം ഈ സർക്കാരിന്റെ ഏറ്റവും പ്രധാനപ്പെട്ട നേട്ടമല്ലേ? ഒരു ഗവൺമെന്റിന് അഴിമതി തുടച്ചുനീക്കാൻ കഴിയുമെന്ന് കാണിച്ച ഭരണം എന്നാണ് ഉണ്ടായിട്ടുള്ളത്? വിദ്യാഭ്യാസ രംഗത്തെ പുതിയ പരിഷ്കാരങ്ങൾ, ഹൈടെക്കും ഇന്റർനാഷണലുമായി ബന്ധപ്പെട്ട് ജനപങ്കാളിത്തത്തോടുകൂടി സമൃദ്ധമായ മാറ്റങ്ങൾ നടക്കുകയാണ്. ഇതുപോലൊരു മാറ്റം ഇതിനുമുമ്പ് നമുക്ക് ഉണ്ടായിട്ടുണ്ടോ? സാഹചര്യത്തെ പ്രയോജനപ്പെടുത്താൻ, എപ്പോഴും അധികാര വികേന്ദ്രീകരണത്തിനും സാമ്പത്തിക വികേന്ദ്രീകരണത്തിനും ജന വിശ്വാസത്തിനുമൊക്കെ ഏറെ പ്രാധാന്യം നൽകുന്ന ഒരു ഗവൺമെന്റെന്ന അർത്ഥത്തിൽ എന്നും അറിയപ്പെടും, നിലനിൽക്കുമെന്ന കാര്യത്തിൽ ഉറപ്പുണ്ട്.

ചരിത്രത്തിൽ സ്വർണ്ണ ലിപികളാൽ എഴുതിചേർക്കുന്ന കാലഘട്ടമായിരിക്കും ഇത്.

ഈ ഗവൺമെന്റിന്റെ കിഫ്ബി പദ്ധതി കേട്ടുകേൾവിയില്ലാത്ത പരിഷ്കാരമാണോ? നികുതി നിർദ്ദേശങ്ങളൊന്നുമില്ലാതെ ഗവൺമെന്റിന്റെ പുതിയ ധനസ്രോതസ്സ് തുറക്കുകയെന്ന് പറയുന്നതിൽ അഭിമാനം കൊള്ളുന്നവരാണ് കേരളത്തിലെ മുഴുവൻ ആളുകളും. പ്രതിപക്ഷത്തിന്റെ സംശയം നിരവധിയാണ്, ഓരോ സമയത്തും ഓരോ രീതിയിലാണ്. ചിലപ്പോൾ പറയും ഇത് നടക്കാൻ പോകുന്നില്ലായെന്ന്, ചിലപ്പോൾ പറയും ഇതിന് നിയമസാധുതയില്ലായെന്ന്, മറ്റു ചിലപ്പോൾ പറയുന്നത് ഇത് നേരത്തെ നമ്മൾ നടപ്പിലാക്കിയതാണെന്നാണ്. എന്നാൽ നടപ്പിലാക്കാൻ കഴിയാത്ത പദ്ധതിയാണെങ്കിലും ഞങ്ങൾക്ക് പണം അനുവദിക്കണമെന്ന് വേറെ തരത്തിലും പറയുന്നു. കിഫ്ബി എന്ന് കേൾക്കുമ്പോൾ ഉറച്ച സ്റ്റാന്റ് ഉണ്ടാകേണ്ടത് പ്രതിപക്ഷത്തിനാണ്. ധനകാര്യ വകുപ്പുമന്ത്രി നിയമസഭയിൽ പറഞ്ഞതാണ്. കൊച്ചി മെട്രോയ്ക്ക് 3000 കോടി രൂപ ബഡ്ജറ്റിൽ ഇല്ലാതിരുന്നിട്ടും പുറത്തുനിന്ന് കണ്ടെത്തിയില്ലേ; ഇത് പുതിയ രീതിയാണ്. കേരളത്തിൽ നിരവധിയായ പദ്ധതികൾ നാല് വർഷം കൊണ്ട് പൂർത്തിയാകുമെന്നുള്ളതാണ് ധനകാര്യ വകുപ്പുമന്ത്രി തന്റെ ബഡ്ജറ്റിലൂടെ വരച്ച് കാണിച്ചത്. ഈ വികസന ചരിത്രത്തിൽ പുതിയ അദ്ധ്യായം കുറിക്കുമ്പോൾ തന്നെ

ഞാൻ പറയുന്നു, ഇപ്പോൾ അപ്പുറത്ത് കാണുന്ന പ്രതിപക്ഷത്തിന്റെ 41 എന്ന അംഗസംഖ്യ 14 ആക്കി മാറ്റുകയെന്ന് തന്നെയാണ് ഇപ്പോഴത്തെ ഗവൺമെന്റിന്റെ പുതിയ പരിഷ്കാരങ്ങൾ കൊണ്ട് ലക്ഷ്യമിടുന്നത് എന്നുകൂടി പറയാൻ ഞാൻ ആഗ്രഹിക്കുകയാണ്. ആർദ്രം മിഷൻ, പൊതുവിദ്യാഭ്യാസ സംരക്ഷണ യജ്ഞം, ഹരിത കേരള മിഷൻ, ലൈഫ് പദ്ധതി തുടങ്ങി നാല് തുണകൾ ഉൾപ്പെടെ കൊണ്ടുവന്ന് കേരളത്തെ മാറ്റിമറിക്കാൻ ഇതുപോലുള്ള പരിഷ്കാരം കൊണ്ടുവന്ന ഗവൺമെന്റ് വേറെ ഉണ്ടാകില്ലായെന്ന് ചരിത്രം രേഖപ്പെടുത്തുമെന്ന ഉത്തമ വിശ്വാസത്തോടെ ധനകാര്യ ബില്ലിനെ ഞാൻ സാദിമാനം പിന്തുണയ്ക്കുന്നു.

[അദ്ധ്യക്ഷവേദിയിൽ പാനൽ ഓഫ് ചെയർമാൻ
ശ്രീ. പി. ഉബൈദുള്ള]

ശ്രീ. വി. കെ. ഇബ്രാഹിം കുഞ്ഞ്: സർ, ഞാൻ ഈ ധനകാര്യ ബില്ലിനെ എതിർക്കുന്നു. നമ്മുടെ സംസ്ഥാനം ധന പ്രതിസന്ധി നേരിടുന്നതിന്റെ ഒരു നഖചിത്രം ബഹുമാന്യനായ ധനകാര്യ വകുപ്പുമന്ത്രി ടി. എം. തോമസ് ഐസക് അദ്ദേഹത്തിന്റെ ബഡ്ജറ്റ് പ്രസംഗത്തിന്റെ അവസാന ഭാഗത്ത് വരച്ചുകാണിക്കുന്നുണ്ട്. ബഡ്ജറ്റ് കമ്മി 13066 കോടി രൂപയിൽനിന്ന് 13935 കോടി രൂപയായി ഉയർന്നിരിക്കുകയാണ്. ശ്രീ. വി. ഡി. സതീശൻ വളരെ

പ്രധാനപ്പെട്ട ഒരു ക്രമപ്രശ്നം ഇവിടെ ഉന്നയിച്ചു. ബഹുമാന്യനായ ധനകാര്യ വകുപ്പുമന്ത്രി വളരെ സൗമ്യമായി ഒരു മറുപടിയും പറഞ്ഞു. അതിൽ പോയിന്റോന്നും ഉണ്ടായിരുന്നില്ല. സ്പീക്കർ അത് റൂൾ ഔട്ട് ചെയ്തു. പക്ഷേ ആ വസ്തുത വസ്തുതയായി അവശേഷിക്കുകയാണ്. സാധാരണ ധനകാര്യ ബിൽ അവതരിപ്പിക്കുമ്പോൾ അതിൽ നികുതി നിർദ്ദേശങ്ങളുണ്ടാകും. പക്ഷേ 2017-ലെ ധനകാര്യ ബിൽ വ്യത്യസ്തമായ ഒരു ധനകാര്യ ബില്ലാണ്. നേരത്തെ നിർദ്ദേശിക്കപ്പെട്ട നികുതികളുടെ കുടിശ്ശിക പിരിച്ചെടുക്കുന്നതിനും പ്രഖ്യാപിച്ച ഇളവുകൾക്ക് നിയമ പ്രാബല്യം കൊടുക്കുന്നതിനുമുള്ള ഒരു ബില്ലാണ് അദ്ദേഹം അവതരിപ്പിച്ചിരിക്കുന്നത്.

അഗ്രികൾച്ചറൽ ഇൻകം ടാക്സ് ആക്ട്, ലക്ഷ്യനി ടാക്സ് ആക്ട്, വാറ്റ് ആക്ട് എന്നിവയിലൊക്കെ അദ്ദേഹം ഭേദഗതി നിർദ്ദേശിച്ചിരിക്കുകയാണ്. ഇ-സ്റ്റാമ്പിംഗിനെ സംബന്ധിച്ച് അദ്ദേഹം ഭേദഗതി പറയുന്നുണ്ട്. അത് സ്റ്റാമ്പ് ആക്റ്റിൽ വരുത്തിയിട്ടുള്ള ഭേദഗതി ഇ-സ്റ്റാമ്പിംഗ് സംവിധാനത്തിൽ കൊണ്ടുവരാൻവേണ്ടി മാത്രമാണ്. വേറെ പ്രത്യേകിച്ച് ഒരു നിർദ്ദേശവും അതിനകത്തില്ല.

ഈ ബില്ലിൽ അസാധാരണമായ ഒരു സംഭവം നടന്നിട്ടുണ്ട്. സാധാരണ ബിൽ പാസ്സാക്കിയതിനുശേഷമാണ് റൂൾസ് ഹ്രെയിം ചെയ്യുന്നത്. പക്ഷേ ചട്ടം നേരത്തെ വന്നുകഴിഞ്ഞു. അത് വളരെ ഗുരുതരമായ ഒരു സ്ഥിതിവിശേഷമാണ്. ഇപ്പോൾ

സൈബർ ആക്രമണങ്ങളും എ.ടി.എം. തട്ടിപ്പും വർദ്ധിച്ചിരിക്കുന്നു. വാണാക്രമ
സൈബർ ആക്രമണത്തിൽ നിന്നും ഇപ്പോഴും നാം മോചിതരായിട്ടില്ല. ഈ
സഭയിൽ ബഹുമാന്യരായ അംഗങ്ങളും പണ്ഡിതന്മാരായ ആളുകളും പ്രാക്ടിക്കലായി
എക്സ്പീരിയൻസുള്ള ആളുകളുണ്ട്. അവരുടെയൊക്കെ അഭിപ്രായം തേടാതെ
റൂൾസ് ഫ്രെയിം ചെയ്ത് ശരിയായില്ല. ചരക്ക് സേവന നികുതി നിയമം ജൂലൈ
മാസത്തിൽ നിലവിൽ വരികയാണ്. അത് വരുമ്പോഴുണ്ടാകുന്ന മാറ്റങ്ങളെക്കുറിച്ച്
ഇപ്പോഴും പൂർണ്ണ ധാരണയില്ല. രണ്ടുമൂന്ന് ദിവസങ്ങൾക്കുമുമ്പ് ധനകാര്യ വകുപ്പുമന്ത്രി
ഡോ. ടി. എം. തോമസ് ഐസക് ഡൽഹിയിൽ കൂടിയ പത്രസമ്മേളനത്തിൽ,
ജി.എസ്.ടി. വൻകിട കമ്പനികളുടെ കൊള്ളയ്ക്കുള്ള ഒരു വഴിയാണെന്ന്
പറയുകയുണ്ടായി. ഞാൻ അതിനെ അനുകൂലിക്കുകയാണ്. കാരണം
കേന്ദ്രഗവൺമെന്റിന്റെ പൊതുസ്വഭാവം അതാണ്. എന്നും കോർപ്പറേറ്റുകളെ
സഹായിക്കുന്ന ഒരു നിലപാടാണ് മോദി ഗവൺമെന്റ് എടുത്തിട്ടുള്ളത്. പക്ഷേ
സംസ്ഥാന ഗവൺമെന്റ് ഇക്കാര്യത്തിൽ ചെയ്യേണ്ട കാര്യങ്ങൾ ചെയ്തിട്ടുണ്ടോ
എന്നുള്ളതാണ് പ്രധാന പ്രശ്നം. കേന്ദ്രം ഒരു നിയമമുണ്ടാക്കുമ്പോൾ
അതിനനുരോധമായി കേരളവും ഒരു നിയമമുണ്ടാക്കണം. ഇപ്പോൾ സഭ
ചേരുമ്പോൾത്തന്നെ എല്ലായിടത്തും ഓർഡിനൻസിനെപ്പറ്റിയാണ് സംസാരം.

അങ്ങനെ സഭ ചേരമ്പോൾ ഉപശാലകളിലും സഭയ്ക്കുള്ളിലുമൊക്കെ ഓർഡിനൻസിനെപ്പറ്റി സംസാരം നടക്കുന്ന രീതിതന്നെ ശരിയല്ല. അത് വളരെ അനാരോഗ്യകരമായ ഒരു സ്ഥിതിവിശേഷമാണ്. അതോടൊപ്പം ഈ നികുതി കുറഞ്ഞാലും അതിന്റെ ഗുണം ഉപഭോക്താക്കൾക്ക് ലഭിക്കണം. ഈ ഉല്പന്നങ്ങളുടെ മാക്സിമം റീട്ടെയിൽ പ്രൈസ് കുത്തകക്കാരും കോർപ്പറേറ്റുകളുമൊക്കെ കുറയ്ക്കാൻ തയ്യാറാകുന്നില്ലെന്ന് ബഹുമാനപ്പെട്ട ധനകാര്യ വകുപ്പുമന്ത്രി തന്നെ പറഞ്ഞിട്ടുണ്ട്. അവരെ അതിന് തയ്യാറാക്കിയാൽ മാത്രമേ സാധാരണക്കാരിലേയ്ക്ക് ഇതിന്റെ ഗുണം എത്തിക്കാൻ സാധിക്കൂ.

ചരക്ക് സേവന നികുതിക്ക് മുന്നോടിയായി കുടിശ്ശിക നിവാരണ പാക്കേജ് പ്രഖ്യാപിച്ച ധനകാര്യ വകുപ്പുമന്ത്രി സ്വർണ്ണത്തിന്റെയും വനസ്പതിയുടെയും പർച്ചേസ് ടാക്സ് കുടിശ്ശികയുടെ കാര്യത്തിൽ ഒരു പാക്കേജം കൊടുത്തിട്ടില്ല. ശ്രീ. ഷാഫി പറമ്പിലും ശ്രീ. വി. കെ. സി. മമ്മത്ത് കോയയുമൊക്കെ ഇതിനെക്കുറിച്ച് പറഞ്ഞു. കോമ്പൗണ്ടിംഗ് വ്യവസ്ഥപ്രകാരം നികുതിയടയ്ക്കുന്ന വ്യാപാരികൾക്ക് തൊട്ടുമുൻവർഷം കൊടുത്ത നികുതിയുടെ ഒരു നിശ്ചിത ശതമാനം കൂട്ടിക്കൊടുക്കുന്ന സംവിധാനമാണ് സാധാരണ ചെയ്യാറുള്ളത്. 2014-ലെ ധനകാര്യ ബിൽ പ്രകാരം സ്വർണ്ണ വ്യാപാരികൾ സാധാരണക്കാരിൽനിന്നും കസ്റ്റമേഴ്സിൽനിന്നും വാങ്ങിയ

ആഭരണത്തിന് അഞ്ച് ശതമാനം പർച്ചേസ് ടാക്സ് കൊടുക്കേണ്ട സ്ഥിതിയാണ്. കോമ്പൗണ്ടിംഗ് ആരംഭിച്ച കാലംമുതൽ ഇല്ലാതിരുന്ന പർച്ചേസ് ടാക്സ് ഇപ്പോൾ വ്യാപാരികൾ നൽകേണ്ട സ്ഥിതിയാണ്. കേരളത്തിൽ ഒരുകാലത്ത് തഴച്ചുവളർന്ന സ്വർണ്ണ വ്യാപാരം ഇന്ന് അന്യദേശങ്ങളിലേയ്ക്ക് പോകുകയാണ്. അതിൽ ഇടപെടുമെന്നും ഒരു നിലപാടെടുക്കുമെന്നും കഴിഞ്ഞ സബ്ജക്ട് കമ്മിറ്റിയിൽ ബഹുമാനപ്പെട്ട മന്ത്രി തന്നെ പറഞ്ഞതാണ്. ഇന്ന് ചേരുന്ന സബ്ജക്ട് കമ്മിറ്റിയിലെങ്കിലും സ്വർണ്ണവ്യാപാരികളുടെയും വനസ്സതിക്കാരുടെയും പ്രശ്നത്തിൽ ഒരു തീരുമാനമെടുത്ത് ഈ ബിൽ വീണ്ടും സഭയിൽ വരുമ്പോൾ അവതരിപ്പിക്കുമെന്നാണ് എനിക്ക് അഭ്യർത്ഥിക്കാനുള്ളത്.

അതുപോലെ സംസ്ഥാനത്ത് അധികമായി ലഭിക്കേണ്ട ഇൻപുട്ട് ടാക്സ് ഇളവിന്റെ തട്ടിപ്പ് തടയുന്നതിനുള്ള നടപടികൾ സ്വീകരിക്കണം. ബഹുമാനപ്പെട്ട മന്ത്രി അക്കാര്യത്തിൽ വളരെ ബോധവാനാണ്. അദ്ദേഹം അത് ശ്രദ്ധിക്കുമെന്നും അറിയാം. എന്നാലും അദ്ദേഹം അത് പ്രത്യേകം ശ്രദ്ധിക്കണമെന്ന് ഞാൻ അഭ്യർത്ഥിക്കുകയാണ്. ജി.എസ്.ടി. നടപ്പിലാക്കുന്നതിനുമുമ്പ് ചില മുന്നൊരുക്കങ്ങളുണ്ട്. അതൊന്നും ബഹുമാനപ്പെട്ട ധനകാര്യ വകുപ്പുമന്ത്രി ഇതുവരെ ചെയ്തതായി അറിയില്ല. പ്രത്യേകിച്ച് കമ്പ്യൂട്ടറൈസേഷൻ, ജീവനക്കാരുടെ

ട്രെയിനിംഗ് ഇവയിലൊന്നും ഇതുവരെ നടപടി സ്വീകരിച്ചിട്ടില്ല.

നമ്മുടെ സംസ്ഥാനം കർഷകരുടെ ഒരു ലോകത്തേക്ക് തിരിച്ചുവരികയാണ്. ഗവൺമെന്റുതന്നെ അതിനെ പ്രോത്സാഹിപ്പിക്കുന്നുണ്ട്. മുൻ ഗവൺമെന്റും പ്രോത്സാഹിപ്പിച്ചിരുന്നു. ജി.എസ്.ടി. വരുമ്പോൾ കർഷകർക്കാവശ്യമുള്ള വളം, മറ്റ് ഉപകരണങ്ങൾ എന്നിവയ്ക്കുള്ള നികുതി ഒഴിവാക്കിക്കൊടുക്കണം. സൗരോർജ്ജ പാനലിന്റെ കാര്യം ഇവിടെ പലരും സൂചിപ്പിച്ചു. സിയാലിലൊക്കെ ചെയ്തത് വമ്പിച്ച വിജയമാണ്. ജി.എസ്.ടി. വരുമ്പോൾ സൗരോർജ്ജ ഉല്പന്നത്തിനും ടാക്സില്ലാത്ത ഒരവസ്ഥയുണ്ടാകണമെന്നാണ് എനിക്ക് അഭ്യർത്ഥിക്കാനുള്ളത്.

ഈ ഗവൺമെന്റ് വന്നാൽ എല്ലാം ശരിയാകുമെന്നാണ് ഇവരെല്ലാം പറഞ്ഞത്. പാവപ്പെട്ട രോഗികൾ വളരെ പ്രതീക്ഷയോടെയാണ് കാത്തിരുന്നത്. അവരുടെ ക്ഷേമപെൻഷനുകൾ വീട്ടിലെത്തിച്ചുകൊടുക്കുമെന്നാണ് പറഞ്ഞിരുന്നത്. പക്ഷേ മൂന്ന് മാസമായി പാവപ്പെട്ടവർക്കും വൃദ്ധർക്കും ക്ഷേമപെൻഷൻ കിട്ടുന്നില്ല.

അതുപോലെ യു.പി.എ. ഗവൺമെന്റിന്റെ ഒരു പ്രധാനപ്പെട്ട പദ്ധതിയാണ് തൊഴിലുറപ്പ് പദ്ധതി. ജനങ്ങൾക്ക് ഏറ്റവും പ്രയോജനപ്പെട്ട പദ്ധതിയാണിത്. ഏഴ് മാസക്കാലമായി അവർക്ക് വേതനം ലഭിക്കുന്നില്ല.

ശ്രീ. തിരുവഞ്ചൂർ രാധാകൃഷ്ണൻ: സർ, സെക്രട്ടേറിയറ്റ് നടയിൽ അവർ

സമരത്തിലാണ്.

ശ്രീ. വി. കെ. ഇബ്രാഹിം കുഞ്ഞ്: സർ, ഇന്ന് അവർ സമരം ചെയ്യുകയാണ്.

സംസ്ഥാന ഗവൺമെന്റിന്റെ വിഹിതവും കൊടുത്തിട്ടില്ല. അതൊടൊപ്പം കേന്ദ്ര ഗവൺമെന്റിൽനിന്നും ലഭിക്കേണ്ട വിഹിതം വാങ്ങാനുള്ള ഒരു നടപടിയും സ്വീകരിച്ചിട്ടില്ല. അത് അങ്ങേയറ്റം വേദനാജനകമാണ്. തൊഴിലുറപ്പ് പദ്ധതി വളരെ നല്ല പദ്ധതിയാണ്. നമ്മുടെ ഗ്രാമങ്ങളിലും പട്ടണങ്ങളിലുമൊക്കെ ഏത്രയോ വർക്കുകളാണ് നടന്നുകൊണ്ടിരിക്കുന്നത്. പട്ടിണിക്കാരായ അവർ ഇപ്പോഴും ശമ്പളം കിട്ടാതെ ജോലി ചെയ്യുകയാണ്. എല്ലാം ശരിയാക്കുമെന്ന് പറഞ്ഞ ഈ ഗവൺമെന്റ് അവരുടെ കാര്യമെങ്കിലും ശരിയാക്കിക്കൊടുത്താൽ നന്നായിരുന്നുവെന്ന് പറഞ്ഞുകൊണ്ട് ഞാൻ ഈ ധനകാര്യ ബില്ലിനെ എതിർക്കുന്നു.

ശ്രീ. ഐ. ബി. സതീഷ്: സർ, വജ്ര ജൂബിലി ആഘോഷ കാലയളവിൽ ചേരുന്ന ഈ സമ്മേളനത്തിൽ അവതരിപ്പിക്കപ്പെട്ട ധനകാര്യബില്ലിനെ ഞാൻ പിന്തുണയ്ക്കുകയാണ്.

'ആറിത്തണുത്തമറവിയ,ല്ലെപ്പൊഴു,

മാളിപ്പടർന്നിടുനോർമ്മതാൻ യൗവനം'

എന്ന് ചങ്ങമ്പുഴയാണ് കുറിച്ചത്. വജ്ര ജൂബിലി വർഷത്തിൽ ആദ്യ

മന്ത്രിസഭയെക്കുറിച്ചുള്ള ഓർമ്മകൾ ഏതൊരു രാഷ്ട്രീയ വിദ്യാർത്ഥിക്കും രാഷ്ട്രീയ പ്രവർത്തകനും വല്ലാത്ത യൗവനവും ഊർജ്ജവും പകർന്നുനൽകുമെന്നാണ് ഞാൻ കരുതുന്നത്. 1957 ഏപ്രിൽ 5-ന് സഖാവ് ഇ.എം.എസ്. നമ്പൂതിരിപ്പാടിന്റെ ഗവൺമെന്റ് സത്യപ്രതിജ്ഞ ചെയ്ത് അധികാരമേറ്റ് കൃത്യം ആറാമത്തെ ദിവസമാണ് കടിയൊഴിപ്പിക്കൽ നിരോധനനിയമം ഓർഡിനൻസായി അവതരിപ്പിക്കപ്പെടുന്നത്. ആ ധീരമായ ചുവടുവയ്പ്പ് മുതൽ ഇതപര്യന്തമുള്ള കേരളത്തിന്റെ രാഷ്ട്രീയചരിത്രം പരിശോധിച്ചാൽ ഇടതുപക്ഷ കമ്മ്യൂണിസ്റ്റ് പാർട്ടികൾ നേതൃത്വം നൽകുന്ന ഗവൺമെന്റുകൾക്ക് മാത്രമേ ഈ സമൂഹത്തിന്റെ അടിത്തട്ടിലുള്ള മനുഷ്യന്റെ നൊമ്പരങ്ങൾ മനസ്സിലാക്കാൻ കഴിഞ്ഞിട്ടുള്ളൂവെന്ന് കാണാൻ കഴിയും. ആ ഗവൺമെന്റ് തന്നെ നടപ്പാക്കിയ ഭൂപരിഷ്കരണനിയമം, വിദ്യാഭ്യാസ ബില്ലും, പരമാവധി മര്യാദാപാട്ടം നിജപ്പെടുത്തുന്ന ചുവടുവയ്പ്പ് തുടങ്ങിയ ഓരോ സമീപനം, നിർഭാഗ്യവശാൽ 28 മാസം മാത്രം പ്രായമുള്ള സർക്കാരിനെ 1959 ജൂലൈ 30-ന് ഇൻഡ്യൻ പ്രസിഡന്റ് പിരിച്ചുവിടുകയുണ്ടായി. അതിന് നിദാനമായ സാഹചര്യം, സാമൂഹ്യ-സാമുദായിക ശക്തികളെ ദുരുപയോഗപ്പെടുത്തിക്കൊണ്ട് കേരളത്തിൽ തുടങ്ങിവെച്ച പ്രതിലോമ രാഷ്ട്രീയ പ്രവണതകൾ ഇന്നും കേരളീയ രാഷ്ട്രീയാന്തരീക്ഷത്തിൽ നിലനില്ക്കുന്നുണ്ട്. പിന്നീട് കേരള രാഷ്ട്രീയത്തിന്റെ

കമ്പസാരങ്ങളിൽ കയറിനിന്നുകൊണ്ട്, അന്ന് നേതൃത്വം നൽകിയ ആളുകൾ, വിമോചനസമരം തെറ്റായിപ്പോയി എന്ന് പറഞ്ഞവരാണ്. എന്നാൽ ആ വിമോചനസമരം സൃഷ്ടിച്ച പ്രതിലോമകരമായ രാഷ്ട്രീയാന്തരീക്ഷം ഇന്നും കേരളത്തിൽ തുടരുന്നുണ്ട്. ആ ഗവൺമെന്റ് പദ്ധതിനിർവ്വഹണത്തിൽ പ്രകടിപ്പിച്ച ഇച്ചാശക്തി കണക്കുകളിലൂടെ നമുക്ക് ബോധ്യമാകുന്നതാണ്. 1956-57 വർഷത്തിൽ 58.1 ശതമാനമായിരുന്നു പദ്ധതി നിർവ്വഹണത്തിന്റെ കാര്യക്ഷമതയെങ്കിൽ അത് 1957-58 ആയപ്പോഴേക്കും 84.5 ശതമാനമായി വർദ്ധിച്ചു. 1958-59 ആയപ്പോൾ സർക്കാരിനെ പിരിച്ചുവിടപ്പെട്ട കാലത്ത് 94 ശതമാനമായിരുന്നു. ഇതെല്ലാം സ്വയം സംസാരിക്കുന്ന വസ്തുതകളും കണക്കുകളുമായിരുന്നു.

'കേരള മോഡൽ' എന്ന് സാർവ്വദേശീയമായി പ്രശംസിക്കപ്പെടുന്ന കാഴ്ചപ്പാടിന്റെ അടിത്തറകളായ വിദ്യാഭ്യാസം, ആരോഗ്യം, ഭൂപരിഷ്കരണം എന്നിവയ്ക്കായിരുന്നു ആ സർക്കാരും അതിന് തുടർച്ചയായി വന്ന ഇടതുപക്ഷ ഗവൺമെന്റുകളും ഊന്നൽ നൽകിയത്. 1974-ലെ കർഷകത്തൊഴിലാളി നിയമം, ചുമട്ടു തൊഴിലാളി നിയമം, ക്ഷേമനിധി നിയമം, കള്ളച്ചെത്തു തൊഴിലാളികളുടെ ക്ഷേമനിധി, കശുവണ്ടി തൊഴിലാളികൾക്കായി കുടിവറുപ്പ് നിരോധനനിയമം, സാക്ഷരതാ പ്രസ്ഥാനം, ജനകീയാസൂത്രണം തുടങ്ങി കേരള രാഷ്ട്രീയത്തിന്റെ

വികാസ ചരിത്രത്തിൽ നാഴികക്കല്ലുകളായി, വഴിവിളക്കുകളായി നിൽക്കുന്ന പുരോഗമനപരമായ നിലപാടുകളെല്ലാം ഇടതുപക്ഷ ഗവൺമെന്റുകളുടേതാണെന്ന് ഒരു രാഷ്ട്രീയ വിദ്യാർത്ഥിക്ക് നിസ്സംശയം പറയാം. ഒരുവന്റെ കമ്മ്യൂണിസ്റ്റ് യാത്ര, പൊതുപ്രവർത്തന യാത്ര ആരംഭിക്കുന്നത് ധീരമായ ചുവടുവെയ്പ്പിൽ നിന്നാണ്.

'എന്തെങ്ങതാമവിടെയെത്തിയാലും ശരി

മധ്യേമരണം വിഴുങ്ങിയാലും ശരി

മുന്നോട്ടുതന്നെ നടക്കുംവഴിയിലെ

മുളളുകളൊക്കെ ചവിട്ടിമെതിച്ചു ഞങ്ങൾ.'

ആ ധീരത ഒന്നാമത്തെ കമ്മ്യൂണിസ്റ്റ് ഗവൺമെന്റിന് നേതൃത്വം നൽകിയ സഖാവ് ഇ.എം.എസ്.-നുണ്ടായിരുന്നു; സഖാവ് പിണറായി വിജയൻ നേതൃത്വം നൽകുന്ന ഇപ്പോഴത്തെ ഗവൺമെന്റിനും ആ ധീരതയുണ്ട്. ഇന്ന് കേരളത്തിൽ രൂപപ്പെടുവന്നിരിക്കുന്ന ഒരു മാറ്റത്തിന്റെ അന്തരീക്ഷം മനസ്സിലാക്കാൻ നിർഭാഗ്യവശാൽ പ്രതിപക്ഷത്തിന് കഴിയാതെ പോയിരിക്കുന്നു. ഇന്ന് കേരളത്തിൽ ഒരു മാറ്റമുണ്ട്. ആ മാറ്റം എന്നുപറയുന്നത്, കേരളത്തിലെ സാമൂഹിക സംഘടനാനേതാക്കൾക്ക് തലവേദനയില്ലാത്ത ഒരു കാലം വന്നിരിക്കുന്നു എന്നതാണ്. അവർക്ക് മന്ത്രിമാർ ആരാണെന്ന് നിശ്ചയിക്കുന്നതിന്

തലപ്പുണ്ണാക്കേണ്ടി വരുന്നില്ല. മന്ത്രിമാർക്ക് ഏതൊക്കെ വകുപ്പുകളാണെന്ന് നിശ്ചയിക്കുന്നത് സമുദായനേതാക്കളല്ലാത്ത ഒരു സാഹചര്യം ഉണ്ടായിരിക്കുന്നു. എല്ലാ ജാതിയിലും മതത്തിലും സമുദായത്തിലുംപെട്ട മലയാളികളായ മനുഷ്യരെ ഒരുപോലെ കാണുന്ന, സമഭാവനയോടെ കാണുന്ന ഒരു ഗവൺമെന്റിന്റെ സാന്നിധ്യം കേരളത്തിലുണ്ടായിരിക്കുന്നു.

അഴിമതി ഒരു അർബുദമാണ്. ലോകബാങ്കിന്റെ കണക്കുകൾ തന്നെ പറയുന്നുണ്ട്, 1.6 ബില്ല്യൺ ഡോളറാണ് അഴിമതിയുടെ രൂപത്തിൽ നഷ്ടമാകുന്നത്. യഥാർത്ഥത്തിൽ ആ അഴിമതി വർഗ്ഗീയതയെപ്പോലെ മതഭീകര വാദത്തെപ്പോലെ ആക്രമിക്കുന്നത് സാധാരണക്കാരായ മനുഷ്യരെയാണ്. ആ അഴിമതിയിൽ നിന്ന് മലയാളികളെ രക്ഷിക്കുകയെന്ന ദൃഢനിശ്ചയമാണ് പിണറായി സർക്കാരിന്റെ മുഖമുദ്ര. 'Zero tolerance to corruption' എന്നത് ഈ ഗവൺമെന്റിന്റെ മുഖമുദ്രയാണ്. അഴിമതി വച്ചുപൊറ്റിപ്പിക്കുകയില്ലായെന്ന പ്രഖ്യാപനമല്ല, മറിച്ച് അതിനുള്ള ധീരമായ നടപടികൾ സ്വീകരിച്ചിരിക്കുന്നു. വിസിൽ ബ്ലോവേഴ്സിന് 5 ലക്ഷം രൂപയുടെ അവാർഡ് പ്രഖ്യാപിച്ചിരിക്കുന്നു. ഇത് കേരള രാഷ്ട്രീയ ചരിത്രത്തിലെന്നല്ല, ഇന്ത്യയുടെ ചരിത്രത്തിൽ നമുക്ക് കാണാൻ കഴിയുമോ? Centre for Media Studies നടത്തിയ പഠനങ്ങളുടെ റിപ്പോർട്ട് നമ്മുടെ മുന്നിലുണ്ട്.

ഇൻഡ്യയിൽ ഏറ്റവും അഴിമതി കുറഞ്ഞ സംസ്ഥാനമായി കേരളം മാറിയിരിക്കുന്നു. അഴിമതിയിൽ ഒന്നാമത് നിൽക്കുന്നത് അയൽ സംസ്ഥാനമായ കർണ്ണാടകയാണെന്നും ആ പഠനറിപ്പോർട്ട് പറയുന്നുണ്ട്. അത് എ.കെ.ജി. പഠന ഗവേഷണകേന്ദ്രം തയ്യാറാക്കിയ റിപ്പോർട്ടല്ല എന്ന കാര്യമെങ്കിലും പ്രതിപക്ഷം അംഗീകരിച്ചുതരണം. ക്രമസമാധാനനിലയുടെ കാര്യത്തിൽ, ഇൻഡ്യ ടുഡേ ഇവിടത്തെ ഇടതുപക്ഷത്തെ പിന്തുണയ്ക്കുന്ന ഒരു മാധ്യമമാണെന്ന് എതിരാളികൾ പറയില്ലല്ലോ? ഇൻഡ്യയിൽ ക്രമസമാധാനനില ഭദ്രമായ സംസ്ഥാനമാണ് കേരളമെന്ന് ഇൻഡ്യ ടുഡേ പറയുന്നു. 'ഗാർഡിയൻ' എന്ന അന്തർദ്ദേശീയ പത്രം ഗവൺമെന്റിനെ പ്രശംസിക്കുകയാണ്. ട്രാൻസ്ജെൻഡേഴ്സിന്റെ കാര്യത്തിൽ ഈ ഗവൺമെന്റ് സ്വീകരിച്ച സമീപനം മാതൃകാപരമാണെന്നാണ് ആ പത്രം വിശദീകരിക്കുന്നത്.

ഇവിടെ 'തിരുക്കുറൽ'-നെ ഉദ്ധരിക്കാൻ ഞാൻ ആഗ്രഹിക്കുന്നു. 'നല്ലവാക്കുകൾ പറയാൻ അവസരമുണ്ടായിരിക്കെ അതുചെയ്യാതെ വർത്തമാനം പറയുന്നത് മധുരപ്പഴം വേണ്ടായെന്ന് തീരുമാനിച്ചു പഴുക്കാത്ത ഫലത്തെ ഇഷ്ടപ്പെടുന്നതുപോലെയുള്ള ഒരു വ്യായാമമാണ് ' യഥാർത്ഥത്തിൽ പ്രതിപക്ഷം ചെയ്തുകൊണ്ടിരിക്കുന്നത്. ഈ ഗവൺമെന്റ് 'ഹരിതകേരളം' സൃഷ്ടിക്കുന്നതിനായി

ഒരു പദ്ധതി രൂപീകരിച്ചിട്ടുണ്ട്. നമുക്ക് സമൃദ്ധമായ ഒരു ഭൂതകാലമുണ്ട്. വയലേലകളും കുളങ്ങളും വറ്റാത്ത കിണറുകളും സംതൃപ്തരായ ഗ്രാമീണജനതയുമൊക്കെയുള്ള ഒരു ജനത. പട്ടിണിയുടെയും പരിവട്ടത്തിന്റെയും രൂക്ഷമായ ആക്രമണങ്ങൾ ഉണ്ടാകുമ്പോഴും മനുഷ്യന് ജീവിച്ചുപോകാൻ കഴിയുന്ന കുളിർമയുള്ള ആ ഇന്നലെകളിലേയ്ക്ക് മലയാളികളെ കൊണ്ടുപോകാൻ പദ്ധതി ആവിഷ്കരിച്ച ഒരു ഗവൺമെന്റാണ് ഇടതുപക്ഷ ജനാധിപത്യ മുന്നണി സർക്കാർ. ഇങ്ങനെ ഏത് മേഖലയെടുത്ത് പരിശോധിച്ചാലും ഇടതുപക്ഷ ഗവൺമെന്റിനെതിരായി ആക്രമണങ്ങൾ അഴിച്ചുവിടുന്നതുകൊണ്ട് കിട്ടുന്ന ഏതൊരു വടിയുമെടുത്ത്, നേതാക്കളുടെ പ്രസംഗങ്ങൾ, പ്രസംഗങ്ങളിലെ കുത്തും കോമയും പരാമർശങ്ങൾ, ഇതെല്ലാം എടുത്തുകൊണ്ട്, ഗവൺമെന്റിനെ ആക്രമിക്കാൻ ഇറങ്ങിത്തിരിച്ചവർ യഥാർത്ഥത്തിൽ പരാജയപ്പെടുകയാണ്. ബഹുമാനപ്പെട്ട പ്രതിപക്ഷനേതാവിന്റെ ഒരു ലേഖനം വായിക്കുകയുണ്ടായി. പണ്ട് നമ്മുടെ നാട്ടിൽ പറയുന്ന ഒരു ഫലിതമുണ്ട്. ഒരു മജിസ്ട്രേറ്റ് വക്കീലിനോട് പറഞ്ഞു, 'വക്കീലിന്റെ വാദം നിർത്തിയാൽ കക്ഷിയെ വെറുതെ വിടാം' എന്നുപറഞ്ഞതുപോലെ ദുർബലമായ വാദമുഖങ്ങളാണ് അദ്ദേഹം നിരത്തുന്നത്. രാഷ്ട്രീയ സദാചാരത്തെക്കുറിച്ച് ഒരു മന്ത്രിയുടെ രാജിയിലേയ്ക്ക് നയിച്ച ഫോൺവിളിയെക്കുറിച്ച്

അദ്ദേഹം പറയുന്നു. അദ്ദേഹത്തിന്റെ ഉന്നം ഇങ്ങോട്ടാണോ അതോ അങ്ങോട്ടാണോ എന്ന് സംശയമുണ്ട്. മ്യൂസിയം പോലീസ് സ്റ്റേഷനിൽ രജിസ്റ്റർ ചെയ്ത ഒരു പ്രഥമവിവര റിപ്പോർട്ടുണ്ട്. ആ പ്രഥമവിവര റിപ്പോർട്ടിലെ മൊഴികൾ, അതുപോലെ അന്വേഷണ കമ്മീഷന്റെ മുമ്പിൽ കൊടുത്ത മൊഴികൾ, അത് ഈ സഭയിലിരിക്കുന്ന പലരുടെയും നേർക്ക് ചാട്ടുളിപോലെ തുളച്ചുകയറുന്നതല്ലേ എന്ന സംശയം ഞങ്ങൾ ഉന്നയിക്കുകയാണ്. ഇവിടെ സഖാവ് ശ്രീ. ഇ. പി. ജയരാജന്റെ രാജിയെക്കുറിച്ച് പറഞ്ഞു. ഇടതുപക്ഷം മുന്നോട്ടുവയ്ക്കുന്ന കാഴ്ചപ്പാട് സംശയാതീതമാകണമെന്ന ദൃഢമായ നിലപാട് ഉയർത്തിപ്പിടിച്ചുകൊണ്ട് എന്റെ പേരിൽ ഉന്നയിക്കപ്പെടുന്ന ആരോപണം എന്റെ പാർട്ടി നേതൃത്വം നൽകുന്ന ഗവൺമെന്റിന്റെ മേൽ കരിനിഴൽ പടർത്തരുതെന്ന ഉറച്ച തീരുമാനത്തിന്റെ അടിസ്ഥാനത്തിൽ മന്ത്രിസ്ഥാനം രാജി വയ്ക്കാൻ തയ്യാറായ ശ്രീ. ഇ. പി. ജയരാജനാണ്. കഴിഞ്ഞ അഞ്ചു വർഷം നമുക്ക് മറക്കാൻ കഴിയുമോ; കഴിഞ്ഞ അഞ്ചുവർഷക്കാലത്തെ അനുഭവങ്ങൾ നമ്മുടെ മുൻപിലുണ്ട്. യഥാർത്ഥത്തിൽ ഈ ഗവൺമെന്റ് ഇവിടെയാരു ഫോഗിംഗ് ആണ് നടത്തിയിരിക്കുന്നത്. വലതുപക്ഷ രാഷ്ട്രീയ ജീർണ്ണതകൾ, അഴിമതി, കെടുകാര്യസ്ഥത എന്നിവയിൽനിന്നും കേരളത്തെ രക്ഷിക്കാൻ ഒരു ശുചീകരണ നവീകരണ യജ്ഞം ഇടതുപക്ഷ ജനാധിപത്യമുന്നണി ഗവൺമെന്റ് ആരംഭിച്ചിട്ടുണ്ട്.

അത് ഈ നാട്ടിലെ ജനങ്ങൾ തിരിച്ചറിയുന്നുമുണ്ട്. പക്ഷെ ആ യാഥാർത്ഥ്യങ്ങളെയെല്ലാം മറച്ചുവെച്ചുകൊണ്ട് പത്രങ്ങളുടെ വെണ്ടയ്ക്കു തലക്കെട്ടുകളും ഒൻപത് മണി ചർച്ചകളും വഴി ഒരു കൃത്രിമമായ പൊതുബോധം സൃഷ്ടിക്കാനുള്ള ആസൂത്രിതമായ ശ്രമം ഇവിടെ നടക്കുന്നുണ്ട്. ആ ആസൂത്രിത ശ്രമങ്ങൾക്ക് നീർക്കുമിളയുടെ ആയുസ് മാത്രമാണ് ഉണ്ടാകുക. കാരണം ഇവിടെ ജനങ്ങൾ അനുഭവിച്ചറിയുകയാണ്. ആംഗലേയ ഭാഷയിൽ ചൊല്ലുന്നത്, “ The best and the most beautiful thing in this world cannot be seen or even touched; they must be felt with the heart” . ഹൃദയംകൊണ്ട് ഈ നാട്ടിലെ മൂന്നുകോടി കോടി മലയാളികൾ അനുഭവിച്ചറിയുന്ന യാഥാർത്ഥ്യങ്ങളുണ്ട്. ഇന്നലെ ഇടുക്കിയിൽ 5500 പേർക്കാണ് പട്ടയം നൽകിയത്. ഈ പത്രണ്ട് മാസത്തിനിടയിൽ നിയമന നിരോധനത്തിന്റെ മരവിപ്പിൽ നിന്ന് നിയമനത്തിന്റെ സാമ്പന്നം തേടിയ 36647 പേർ, ജനനീ ജന്മസുരക്ഷാ തണൽ അനുഭവിച്ച 1180 പേർ, ലാപ്ടോപ്പ് ലഭ്യമായ 1537 വിദ്യാർത്ഥികൾ, വിദ്യാഭ്യാസ വായ്പ എടുത്തവർക്ക് 900 കോടി രൂപയുടെ ആനുകൂല്യം ലഭിച്ചതിന്റെ ഗുണഭോക്താക്കളായ വിദ്യാർത്ഥി കുടുംബങ്ങൾ, 2170 കോടി രൂപയുടെ സാമൂഹ്യ സുരക്ഷാ പെൻഷൻ ലഭ്യമായവർ ഇങ്ങനെ പറയാൻ തുടങ്ങിയാൽ ഇത് അക്കങ്ങളല്ല, എണ്ണങ്ങളല്ല, മറിച്ച് ഇടതുപക്ഷ

ജനാധിപത്യമുന്നണി സർക്കാർ മുന്നോട്ടുവയ്ക്കുന്ന സുസ്ഥിര വികസന മാതൃകയുടെ അംബാസിഡർമാരാണ് ഇവരെന്ന യാഥാർത്ഥ്യം കേരളം തിരിച്ചറിയുന്നുണ്ട്. നിങ്ങൾ എത്ര വലിയ തലക്കെട്ടുകൾ നൽകിയാലും ഇടതുപക്ഷ വിരുദ്ധരെ കുത്തിനിറച്ച് രാത്രിയിൽ ചർച്ചകൾ നടത്തിയാലും അങ്ങനെ നിങ്ങൾ ഉണ്ടാക്കാൻ ശ്രമിക്കുന്ന പൊതുബോധത്തിന് ആയുസുണ്ടാകുകയില്ലെന്ന ഒട്ടേറെ അനുഭവങ്ങൾ നമ്മുടെ മുൻപിലുണ്ട്. നമുക്ക് ഒരുമിച്ച് മുന്നേറാം. സർക്കാർ നമ്മോടൊപ്പം ഉണ്ടെന്ന് കേരളത്തിന്റെ മുഖ്യമന്ത്രി പറയുമ്പോൾ, ഇടതുപക്ഷജനാധിപത്യ മുന്നണി പറയുമ്പോൾ, കേരളത്തിലെ ജനങ്ങൾക്ക് അതൊരു ആശ്വാസമാണ്. ഞാൻ നേരത്തെ പറഞ്ഞ കണക്കുകൾ ഈ ഗവൺമെന്റ് സാന്ത്വനമായി, തണലായി അവരുടെ ജീവിതത്തിൽ മാറ്റങ്ങൾ വരുത്തുമ്പോൾ, നമുക്ക് ഒരുമിച്ച് മുന്നേറാമെന്ന് ഗവൺമെന്റ് പറയുമ്പോൾ, ഞങ്ങൾ ഒപ്പം നടക്കാൻ തയ്യാറാണ് എന്നുതന്നെയാണ് കേരളത്തിലെ ജനങ്ങൾ പറയുന്നത്. അതുതന്നെയാണ് ground reality. ഹരിത കേരളത്തിനുവേണ്ടി, അഴിമതിയില്ലാത്ത നാടിനുവേണ്ടി, കയറി കിടക്കാൻ കിടപ്പാടമുള്ള മനുഷ്യർക്കുവേണ്ടി നാട്ടിൻപുറങ്ങളിലെ ജനങ്ങൾ രാഷ്ട്രീയത്തിനതീതമായി ഒപ്പം നടക്കുകയാണ്. ഇടവേളകളിൽ ഇടതുപക്ഷ ഭരണം നഷ്ടമാകുന്ന ദുരന്തത്തിൽ നിന്ന് തുടർച്ചയായ ഇടതുപക്ഷ ഭരണത്തിലേക്ക് കേരളം

ചുവടുവയ്ക്കുന്നുവെന്നതിന്റെ തുടക്കമാണ് ഈ ആദ്യ വർഷം. ആദ്യ വർഷത്തിൽ അവതരിപ്പിക്കപ്പെട്ട ധനവിനിയോഗ ബില്ലിനെ പിൻതാങ്ങിക്കൊണ്ട് നിർത്തുന്നു.

ഡോ. എൻ. ജയരാജ്: സർ, ബഹുമാന്യനായ ധനകാര്യവകുപ്പുമന്ത്രിയുടെ ഈ വർഷത്തെ ബഡ്ജറ്റ് ഏതാണ് എം.ടി. മയമായിരുന്നു. എം.ടി.-യുടെ രണ്ടാമുഴം ഒരു മെഗാ പദ്ധതിയായി വീണ്ടും സിനിമയിലേയ്ക്ക് ആവിഷ്കരിക്കാനുള്ള ശ്രമത്തിന്റെ ഭാഗമായി ഇപ്പോൾ വളരെയേറെ ചർച്ച ചെയ്യപ്പെടുന്ന ഒരു വിഷയം കൂടിയാണിത്. യാദൃശ്ചികമായിട്ടായിരിക്കാം, അദ്ദേഹത്തിന്റെ ബഡ്ജറ്റ് ഒരു മെഗാ പ്രോഗ്രാമായിട്ടാണ് തോന്നുന്നത്. സർക്കടം അതല്ല. എം.ടി.-യുടെ രണ്ടാമുഴത്തിലെ കഥാപാത്രമായ ഭീമസേനൻ ആയിരുന്നു എപ്പോഴും എല്ലാ കാര്യങ്ങളിലും നേതൃത്വപരമായ പങ്കുവഹിച്ച് മുൻപോട്ട് പോയിരുന്നത്. പക്ഷെ ഒരിക്കൽപോലും ആ അംഗീകാരം അതിന്റെ അർത്ഥത്തിൽ അദ്ദേഹത്തിന് കിട്ടിയിട്ടില്ല. കല്യാണസൗഗന്ധികം അന്വേഷിച്ച് പോയി കൊണ്ടുവന്ന് പാഞ്ചാലിക്ക് കൊടുത്തതിനുശേഷം, അത് നിലത്തിട്ട് ചവിട്ടി മെതിക്കുന്ന ഒരു കാഴ്ചയാണ് ഭീമൻ കാണുന്നത്. അതിന്റെയൊരു ആത്മദുഃഖം എക്കാലത്തും ആ കഥാപാത്രത്തോടൊപ്പമുണ്ട്. എം.ടി. വളരെ മനോഹരമായി വരച്ചിട്ട ഒരു കഥയാണ്. അദ്ദേഹത്തിന്റെ കാര്യത്തിലും ഇതുതന്നെയാണെന്നാണ് എനിക്ക്

തോന്നുന്നത്. വളരെയേറെ പ്രതീക്ഷയോടുകൂടിയാണ് അദ്ദേഹം കിഫ്ബി ഉൾപ്പെടെയുള്ള മെഗാപദ്ധതികളുമായി വരുന്നത്. എന്നിട്ടും എവിടെയൊക്കെയോ അത് ചവിട്ടി അരച്ച് പോകുന്നുവെന്ന ആത്മദുഃഖം അദ്ദേഹത്തിനുണ്ട്. കാലത്തിലെ സേതുവിനെപ്പോലെയാണ് അദ്ദേഹം. വരും വരാതിരിക്കില്ല, എന്നുള്ള വിശ്വാസമാണ് സേതുവിനെ എം.ടി.-യുടെ കാലത്തിലൂടെ മുന്നോട്ട് കൊണ്ടുപോയത്. എല്ലാം ശരിയാകും, ശരിയാകാതെ ഇരിക്കുകയില്ല; എന്നുള്ള പ്രതീക്ഷയായിരിക്കാം അദ്ദേഹത്തെ മുൻപോട്ട് കൊണ്ടുപോകുന്നത്. നാലുകെട്ടിന്റെ തത്വശാസ്ത്രം വരച്ച മലയാളത്തിന്റെ പ്രിയപ്പെട്ട എഴുത്തുകാരൻ അദ്ദേഹത്തിന്റെ പഴയ നാലുകെട്ട് പൊളിച്ച് അവിടെ പുതിയൊരു വീട് സ്വന്തം അമ്മയ്ക്കുവേണ്ടി പണിയുന്നിടത്താണ് കഥ അവസാനിക്കുന്നത്. ഇവിടെയും ഒരുപക്ഷെ ധനകാര്യത്തിന്റെ പഴയ നാലുകെട്ട് പൊളിച്ച് പുതിയ നാലുകെട്ട് നിർമ്മിക്കാനുള്ള വലിയ ശ്രമമാണ് നടത്തുന്നത്. ഇതിനകത്ത് അതുകൂടാതെ തീർച്ചയായിട്ടും സംഭവിക്കാം. കിഫ്ബിയെ പൂർണ്ണമായും എതിർക്കുന്നതിനപ്പുറത്ത് ഇതിന്റെ സുതാര്യതയും യാദൃശ്ചികതയും തിരിച്ചറിഞ്ഞ് ക്രിയാത്മകമായി കൊണ്ടുപോകാൻ കഴിഞ്ഞുവെങ്കിൽ തീർച്ചയായും കുറെയേറെ മാറ്റങ്ങൾ അക്കാര്യത്തിൽ ഉണ്ടാക്കാൻ കഴിയും.

ശ്രീ. പി. സി. ജോർജ്ജ്: സർ, ഇത് ധനകാര്യ ബില്ലാണ്. സാധാരണ ഈ

സഭയിലെ നിഷ്പക്ഷൻ; മൂന്ന് മുന്നണിയിലും ചേരാത്ത ഒരാൾ ഞാൻ മാത്രമേയുള്ളൂ. ഈ ബിൽ സംബന്ധിച്ച് ബഹുമാനപ്പെട്ട ഡോ. എൻ. ജയരാജ് yes അല്ലെങ്കിൽ no പറയണം. കാരണം അദ്ദേഹം യു.ഡി.എഫ്.-നോടൊപ്പം നിന്ന് ജയിച്ച ആളാണ്. അപ്പോൾ ഈ ബില്ലിനെ എതിർക്കുന്നുവെന്ന് പറയണം അല്ലെങ്കിൽ അനുകൂലിക്കുന്നുവെന്ന് പറയണം. നപുംസകമായി പോകാൻ പറ്റില്ല. ഡോ. എൻ. ജയരാജിന്റെയും അദ്ദേഹത്തിന്റെ പാർട്ടിയുടെയും ഇപ്പോഴത്തെ നയം എന്താണ്? ഈ ബില്ലിനെ അനുകൂലിക്കുന്നോ പ്രതികൂലിക്കുന്നോ എന്ന് വ്യക്തമാക്കണം.

ഡോ. എൻ. ജയരാജ്: സർ, ഞാൻ പറഞ്ഞുവരുന്നതേയുള്ളൂ. അദ്ദേഹം എന്റെ അയൽവാസിയും വളരെ വേണ്ടപ്പെട്ട ആളുമാണ്. അദ്ദേഹം പറയുന്നതുപോലെ പ്രസംഗിക്കണമെന്ന് പറഞ്ഞാൽ ശരിയാകുകയില്ല. നല്ലത് എവിടെ കണ്ടാലും ശരിയാണെന്ന് അംഗീകരിക്കണമെന്നാണ് ബഹുമാന്യനായ നമ്മുടെ നേതാവ് പറഞ്ഞിട്ടുള്ളത്. എനിക്ക് അതിനപ്പുറത്തേക്ക് വേറൊരു ചിന്ത പറയാനാകില്ല. ഇതിനകത്ത് നല്ല ഭാഗങ്ങളുണ്ട്. മോശമായ കാര്യങ്ങളിലേക്ക് വരുന്നുണ്ട്. നാളെ ശ്രീ. പി. സി. ജോർജ് ധനകാര്യവകുപ്പുമന്ത്രിയായാലും, അദ്ദേഹം ധനകാര്യവകുപ്പുമന്ത്രിയാകട്ടെയെന്ന് പ്രാർത്ഥിക്കുന്നു. സാമ്പത്തിക പ്രതിസന്ധിയെ മറികടക്കാനുള്ള മാർഗ്ഗങ്ങൾ കണ്ടെത്തുകയെന്നുള്ളത് പ്രായോഗികതയുള്ള ധനകാര്യവകുപ്പുമന്ത്രിയുടെ

കർത്തവ്യമാണെന്നാണ് ഞാൻ സൂചിപ്പിച്ചത്. അദ്ദേഹം അത് നിർവ്വഹിക്കാൻ ശ്രമിക്കുന്നു. അതിന്റെ നന്മ കുറയൊക്കെ കാണുന്നുവെന്ന് മാത്രമാണ് ഞാൻ സൂചിപ്പിച്ചത്. അത് പ്രായോഗികമാകട്ടെയെന്ന് ആത്മാർത്ഥമായി ഈ സന്ദർഭത്തിൽ ആഗ്രഹിക്കുകയാണ്.

ശ്രീ. മോൻസ് ജോസഫ്: സർ, നമ്മുപയോഗിച്ച്, റബ്ബർ കർഷകരുടെ പ്രശ്നത്തിൽ കഴിഞ്ഞ ഗവൺമെന്റിന്റെ കാലത്ത്, ശ്രീ. കെ. എം. മാണി സർ വിലസ്ഥിരതാ ഫണ്ട് ഏർപ്പെടുത്തി. അത് തുടർന്നുകൊണ്ടുപോകുമെന്ന് ഗവൺമെന്റ് പറഞ്ഞു. നല്ല കാര്യമാണ്. പക്ഷെ 25 കോടിയോളം രൂപ കുടിശ്ശിക നിൽക്കുന്നു. റബ്ബർ കർഷകർ വിഷമത്തിലാണ്. ഇതൊരു പരിഹരിക്കപ്പെടേണ്ട പ്രധാന പ്രശ്നമായി നിൽക്കുന്നു. 2013-14 ബഡ്ജറ്റിൽ, ഗോൾഡ് കോമ്പൗണ്ടിംഗ് ആക്റ്റിൽ ഉണ്ടായ പിശക് തിരുത്തുന്ന വിഷയം ഇതിനുമുമ്പ് സഭ ചർച്ച ചെയ്തതാണ്. ആ പ്രശ്നം പരിഹരിക്കുന്നതിനെക്കുറിച്ച് സബ്ജക്ട് കമ്മിറ്റിയുടെ അഭിപ്രായ സമന്വയം ഉണ്ടാകുന്നതാകാൻ നിർദ്ദേശമാണ് വന്നത്. അത് പരിഹരിക്കപ്പെടേണ്ടതാകാൻ വിഷയമാണെന്ന് അങ്ങയുടെ ശ്രദ്ധയിൽപ്പെട്ടിട്ടില്ലേ? ശ്രീ. പി. സി. ജോർജിന് പിശക് പറ്റിയെന്നാണ് തോന്നുന്നത്. നപുംസകത്തിന്റെ റോൾ എടുക്കുന്നതിനെപ്പറ്റി അദ്ദേഹം ഒരു പരാമർശം നടത്തി. അദ്ദേഹം ചെയ്യുന്ന നിലപാടിനെതന്നെ

കഴപ്പത്തിലാക്കിയോയെന്ന് എനിക്ക് സംശയമുണ്ട്. ഞങ്ങൾ അത് ഉദ്ദേശിക്കുന്നില്ല. ഒന്നുകിൽ അനുകൂലിക്കുക, അല്ലെങ്കിൽ പ്രതികൂലിക്കുക. അത് എല്ലാദിവസവും കേരള കോൺഗ്രസ് ചെയ്യുകൊണ്ടാണിരിക്കുന്നത്. ഇന്നും ഞങ്ങൾ അത് ചെയ്യും.

ഡോ. എൻ. ജയരാജ്: സർ, ഇവിടെ നേരത്തെ സൂചിപ്പിച്ച

സ്വർണ്ണവ്യാപാരികളുമായി ബന്ധപ്പെട്ട വിഷയം, 2013-14 കാലഘട്ടത്തിലെ കോമ്പൗണ്ടിംഗ് ആക്ടിലെ പർച്ചേസ് ടാക്സിനകത്തുണ്ടായ തെറ്റ്, അത് എല്ലാ കക്ഷികളുടെയും നേതാക്കന്മാരും ബഹുമാനപ്പെട്ട പ്രതിപക്ഷനേതാവും ഉൾപ്പെടെയുള്ളവർ ഇവിടെ സൂചിപ്പിച്ചതാണ്, അത് തിരുത്തണം, വാങ്ങാത്ത പണത്തിന് നികുതി അടയ്ക്കണമെന്ന് പറയുന്നതിൽ ഒരു ന്യായമില്ല. വനസ്പൃതിയുമായി ബന്ധപ്പെട്ട വിഷയവും വളരെ ഗൗരവമായി സബ്ജക്ട് കമ്മിറ്റിയിൽ ചർച്ച ചെയ്യണം. ഇത് വ്യാപാരികളുടെ ഭാഗത്തുനിന്നുണ്ടായ തെറ്റല്ല. അങ്ങയുടെ പ്രസംഗത്തിലെ 281-ാം ഖണ്ഡികയിൽ പറയുന്നത് ലോട്ടറിയുമായി ബന്ധപ്പെട്ട നിയമനിർമ്മാണത്തിന്റെ അടിയന്തര അനിവാര്യത കണക്കിലെടുത്ത് വരുന്ന ധനകാര്യ ബില്ലിനോടൊപ്പം ലോട്ടറിയിലുണ്ടാകുന്ന ബുദ്ധിമുട്ട് ഒഴിവാക്കാനുള്ള നിയമനിർമ്മാണം കൊണ്ടുവരമെന്ന് പറഞ്ഞിരുന്നത് എന്നാൽ അത് പുതിയ ബില്ലിനോടൊപ്പം ഇല്ല എന്നതാണ് എനിക്ക് സൂചിപ്പിക്കാനുള്ള പ്രധാനപ്പെട്ട

കാര്യം, മറ്റൊരു കാര്യം, അത് നേരത്തെ ഇവിടെ സൂചിപ്പിച്ചതാണ്. ജി.എസ്.ടി. ബിൽ എല്ലാവരുടെയും പരിഗണനയ്ക്ക് വരുന്നതിനുമുമ്പ് സഭാസമ്മേളനം അവസാനിപ്പിക്കുന്നതിനാൽ ഒരു ഓർഡിനൻസിലൂടെ കൊണ്ടുവരുന്നത് എത്രമാത്രം ആശ്വാസ്യമാണെന്നുള്ളതും ഗൗരവമായ വിഷയമാണ്.

മി. ചെയർമാൻ: അങ്ങയുടെ സമയം അവസാനിച്ചു.

ഡോ. എൻ. ജയരാജ്: സർ, ഒരൊറ്റകാര്യം കൂടി പറഞ്ഞുകൊണ്ട് ഞാൻ അവസാനിപ്പിക്കാം. ഇവിടെ ആംനെസ്റ്റി സ്കീമുകൾ പ്രഖ്യാപിച്ചിട്ടുണ്ട്. സാധാരണഗതിയിൽ പുതിയ നിയമനിർമ്മാണം കൊണ്ടുവരുമ്പോൾ നേരത്തെയുണ്ടായിരുന്ന ഉപയോഗപ്രദമായ ആംനെസ്റ്റി സ്കീമുകൾ വരാറുണ്ടായിരുന്നു. ജി.എസ്.ടി. കടന്നുവരുന്ന ഈ സന്ദർഭത്തിൽ, നേരത്തെയുണ്ടായിരുന്ന വാറ്റിനുവേണ്ടിയുള്ള പുതിയ ആംനെസ്റ്റി സ്കീമുകൾ ഇതിൽ പ്രഖ്യാപിച്ചിട്ടുണ്ട്. യഥാർത്ഥത്തിൽ 2006-2011 കാലയളവിൽ, അങ്ങ് ധനകാര്യ വകുപ്പുമന്ത്രിയായിരുന്ന കാലയളവിൽ തന്നെയുണ്ടായ കുറേ വിഷയങ്ങളുമായി ബന്ധപ്പെട്ട

മി. ചെയർമാൻ: പ്ലീസ്.....കൺക്ലൂഡ്.....

ഡോ. എൻ. ജയരാജ്: സർ, അങ്ങനെ സ്കീമുകൾ പ്രഖ്യാപിക്കുന്ന രീതി

ശരിയാണോ? യഥാർത്ഥത്തിൽ ഇതിൽ പലതും അതിന്റെ റിട്ടേണുമായി ബന്ധപ്പെട്ട തർക്കത്തിന്റെ അവസാന ഘട്ടത്തിൽ നിൽക്കുമ്പോൾ ഇത് ആശാസ്യമായ രീതിയാണോ എന്നത് പരിഗണിക്കേണ്ട കാര്യമാണ് എന്നുകൂടി സൂചിപ്പിക്കുന്നു. വളരെയേറെ പ്രതീക്ഷയോടുകൂടിയാണ് മുന്നോട്ടുപോകുന്നത്. "എൻ അന്തപ്പുരവാതിൽ തുറന്ന് എന്റെ ഉള്ളിലുള്ള ആ സ്വപ്നമല്ലികയെ നീ എടുത്തുകൊള്ള" എന്നുപറഞ്ഞാണ് വയലാർ കല്യാണസൗഗന്ധികം അവസാനിപ്പിക്കുന്നത്. അതുപോലെ, കിഫ്ബിയൊക്കെ കൊണ്ടുവന്ന് എന്റെ മനസ്സിലുള്ള സ്വപ്നമല്ലിക എടുത്തുകൊള്ളുവെന്ന് അങ്ങ് പറയുന്നുണ്ട്. ഈ മല്ലിക പൂർണ്ണമായി വിടർന്ന് അതിന്റെ സൗന്ദര്യവും സൗരഭ്യവും എത്രമാത്രം വിടർത്താൻ കഴിയുമെന്നുള്ള ആശങ്ക പങ്കുവെച്ചുകൊണ്ട് ഞാൻ എന്റെ വാക്കുകൾ അവസാനിപ്പിക്കുന്നു.

ശ്രീ. സി. കെ. ഹരീന്ദ്രൻ: സർ, ഞാൻ ഈ പ്രമേയത്തെ പിൻതുണയ്ക്കുകയാണ്.

ഒരു പുതിയ കേരളം സൃഷ്ടിച്ചെടുക്കാനുള്ള ഈ ഗവൺമെന്റിന്റെ പരിശ്രമം കേരള സമൂഹം ശ്രദ്ധാപൂർവ്വം വീക്ഷിക്കുന്നുണ്ടെന്നാണ് ഒരു ജനപ്രതിനിധിയെന്ന നിലയിൽ ഞാൻ മനസ്സിലാക്കുന്നത്. അതിനുവേണ്ടി സംസ്ഥാന സർക്കാർ പ്രഖ്യാപിച്ച ജനകീയാസൂത്രണം എന്ന ലക്ഷ്യം പ്രായോഗിക തലത്തിൽ

എത്തിക്കാനുള്ള കർമ്മ പദ്ധതികൾക്ക് വ്യക്തമായ മാർഗ്ഗരേഖ ഇതിനകം തന്നെ പുറപ്പെടുവിച്ചുകഴിഞ്ഞു. വരുന്ന അഞ്ചുവർഷത്തെ മാത്രം വികസന സമീപനമല്ല ഈ സർക്കാർ സ്വീകരിച്ചിരിക്കുന്നതെന്ന് ഞാൻ മനസ്സിലാക്കുന്നു. കേരളത്തിന്റെ സുസ്ഥിര വികസനമുന്നേറ്റത്തെയാണ് ഇടതുപക്ഷ ഗവൺമെന്റ് ലക്ഷ്യം വയ്ക്കുന്നതെന്നും മനസ്സിലാക്കുന്നു. പതിമൂന്നാം പദ്ധതിയുടെ വികസനപ്രവർത്തനങ്ങൾക്കായി രണ്ട് ലക്ഷം കോടി രൂപയാണ് സർക്കാർ വിഭാവന ചെയ്യുന്നത്. ഇതിൽ 60,000 കോടി രൂപ സംസ്ഥാനത്തെ സർക്കാർ പ്രാദേശിക ഭരണ സ്ഥാപനങ്ങൾക്ക് നൽകുമെന്ന് വ്യക്തമാക്കി. അത് കേരളത്തിലെ സാമ്പത്തിക വളർച്ചയ്ക്ക് അടിത്തറ പാകുന്നതാണെന്നാണ് മനസ്സിലാക്കാൻ കഴിയുന്നത്. 1957-ലെ കമ്മ്യൂണിസ്റ്റ് സർക്കാരിന്റെ തുടർച്ചയായുള്ള വികസനക്ഷേമ നടപടികളുമായിട്ടാണ് എൽ.ഡി.എഫ്. ഇന്ന് മുന്നേറിക്കൊണ്ടിരിക്കുന്നത്. മതനിരപേക്ഷത, അഴിമതിരഹിതമായ ഒരു വികസന കേരളം എന്നിവ സൃഷ്ടിക്കുന്നതിന് മുൻതൂക്കം നൽകുന്ന പദ്ധതികൾക്കാണ് സർക്കാർ ഇന്ന് തുടക്കമിട്ടിട്ടുള്ളത്. ഇതിന്റെ മാറ്റങ്ങൾ ഈ കഴിഞ്ഞ ഒരു വർഷംകൊണ്ട് നമ്മുടെ സംസ്ഥാനത്തിന്റെ വിവിധ മേഖലകളിൽ കാണാൻ കഴിയും. കേരളത്തിന്റെ പൊതുവായ തകർച്ചയ്ക്ക് കാരണമായ നയപരിപാടികൾ നടപ്പിലാക്കിയ

യു.ഡി.എഫ്.-നെയാണ് കഴിഞ്ഞ തെരഞ്ഞെടുപ്പിൽ കേരളത്തിലെ ജനങ്ങൾ
 പരാജയപ്പെടുത്തിയത്. അഞ്ചുവർഷം വരുത്തിവെച്ച കെട്ടുകെട്ടുകൾക്ക്
 അറുതിവരുത്തിയാണ് എൽ.ഡി.എഫ്. സർക്കാരിന്റെ പ്രവർത്തനമുന്നേറ്റം ഈ ഒരു
 വർഷം കൊണ്ട് വ്യക്തമാക്കിയത്. അഴിമതി, കഴിഞ്ഞ ഗവൺമെന്റിന്റെ കാലത്ത്
 മുൻമന്ത്രിമാർക്കെതിരെയുള്ള തുടർനടപടിയില്ലാത്ത 26 വിജിലൻസ് കേസുകളാണ്
 പുറത്തുവന്നത്. ഒരു കേസ്സിനും തുടർനടപടിയുണ്ടായിരുന്നില്ലെന്ന് നമുക്കറിയാം.
 മുൻമുഖ്യമന്ത്രിയടക്കമുള്ള 14 മന്ത്രിമാരുടെ പേരിലാണ് വിജിലൻസ്
 അന്വേഷണത്തിന് ഉത്തരവിട്ടത്. ഒരു തുടർനടപടിയും കേരളത്തിലുണ്ടായിട്ടില്ല.
 സോളാർ, ബാർകോഴ, പാറ്റർ, ദേശീയ ഗെയിംസുമായി ബന്ധപ്പെട്ട്,
 പൊതുമരാമത്ത് മേഖലയുമായി ബന്ധപ്പെട്ട് പൊതുമരാമത്ത് മേഖലയിൽ നടന്ന
 അഴിമതി, പാമോലിൻ, കൺസ്യൂമർ ഫെഡ്, സൈൻബോർഡ്, ടൈറ്റാനിയം
 തുടങ്ങിയ അഴിമതി ആരോപണം കേരള സമൂഹം ശ്രദ്ധയോടുകൂടി
 നോക്കിക്കണ്ടതിന്റെ ഫലമാണ് ഇടതുപക്ഷ ജനാധിപത്യമുന്നണിക്ക് കേരളത്തിലെ
 ജനസമൂഹം നൽകിയത്. വമ്പിച്ച ജനപിൻതുണയെന്ന് ഈ നാട്ടിലെ ആർക്കാണ്
 മനസ്സിലാക്കാത്തത്. കഴിഞ്ഞ സർക്കാരിന്റെ കാലത്ത് സംസ്ഥാനത്തിന്റെ
 ബഡ്ജറ്റിൽ കൃത്യത പാലിക്കാൻ കഴിഞ്ഞില്ലെന്ന് സി. & എ.ജി. കുറ്റപ്പെടുത്തി.

ബഡ്ജറ്റിൽ നിർദ്ദേശിച്ച തുകപോലും വിനിയോഗിച്ചില്ല എന്നാണ് സി. & എ.ജി.യുടെ റിപ്പോർട്ട്. 2015-16 വർഷം 1,18,890.79 കോടി രൂപയുടെ പദ്ധതിയിൽ 94,377 കോടി രൂപയുടെ ചെലവ് മാത്രമേ നടത്തിയിട്ടുള്ളൂവെന്നാണ് സി. & എ.ജി. കണ്ടെത്തിയത്. 82 പുതിയ പദ്ധതികൾ ഗവൺമെന്റ് പ്രഖ്യാപിച്ചതിൽ 41 പദ്ധതികൾക്ക് തുക വകയിരുത്തി, 23 പദ്ധതികൾക്കായി 1,190.71 കോടി രൂപ മാത്രമാണ് ചെലവഴിച്ചത്. അതിനുമുമ്പുള്ള വർഷങ്ങളെ അപേക്ഷിച്ച് ചെലവഴിക്കാത്ത തുക കൂടുകയാണ് ചെയ്തത്. ഈ കേരളത്തിലെ ജനങ്ങളുടെ അടിസ്ഥാന ആവശ്യങ്ങൾ നിവേദനത്തിലും വികസന കാര്യങ്ങളിലും യു.ഡി.എഫ്. ഗവൺമെന്റിന് എത്രമാത്രം പ്രതിബദ്ധതയുണ്ടായിരുന്നുവെന്നാണ് ഈ കണക്ക് വ്യക്തമാക്കുന്നത്. ഇവിടെ ഇടതുപക്ഷ ഗവൺമെന്റിനെ ആക്രമിക്കുകയാണ്. നാം നമ്മുടെ കാലത്ത് ചെയ്തതിനെക്കുറിച്ചൊരു അവലോകനം സ്വയം നടത്തുന്നത് നല്ലതല്ലേ; ഈ നാട്ടിലെ ജനങ്ങളുടെ അടിസ്ഥാനപ്രശ്നങ്ങൾ പരിഹരിക്കാൻ ആവിഷ്കരിക്കുന്ന പദ്ധതികൾപോലും നടപ്പിലാക്കാൻ കഴിയാത്തവരാണ് എന്ന് വ്യക്തമാക്കി. സർക്കാർ വായ്പ സഹായം നൽകുന്ന സ്ഥാപനങ്ങളുണ്ട്. 13,010 കോടി രൂപയാണ് തിരിച്ചടയ്ക്കാനുള്ളത്. എത്രമാത്രം കെട്ടുകാര്യസ്ഥതയാണ് യു.ഡി.എഫ്.-ന്റെ ഭരണകാലത്ത്

കേരളത്തിലുണ്ടായിരുന്നത്. അത്യന്തം ജീർണ്ണിച്ച രാഷ്ട്രീയ സംസ്കാരമല്ലേ യു.ഡി.എഫ്.-ന്റെ കാലത്ത് കേരളത്തിൽ വളർന്നുവന്നത്. അധികാരം, അഴിമതി, അനാശാസ്യം തുടങ്ങിയവ കെട്ടുപിണഞ്ഞുകിടന്ന ഒരു രാഷ്ട്രീയ സംസ്കാരമല്ലേ യു.ഡി.എഫ്.-ന്റെ കാലത്ത് കേരളത്തിലുണ്ടായിരുന്നത്. എത്ര ശക്തമായ ആക്ഷേപം വന്നിട്ടും കടിച്ചുതുങ്ങി അധികാരത്തിൽ തുടരാനുള്ള പരിശ്രമമല്ലേ കഴിഞ്ഞ യു.ഡി.എഫ്.-ന്റെ ഭരണകാലത്തുണ്ടായിരുന്നത്. ആരെങ്കിലും രാജിവെച്ചുപോകാൻ സ്വയം തയ്യാറായോ? എത്രമാത്രം ആരോപണം ഉന്നയിച്ചിട്ടും അധികാരസ്ഥാനത്ത് കടിച്ചുതുങ്ങി കിടക്കുകയായിരുന്നു. ഈ അധികാരം പങ്കിട്ടെടുക്കാൻ, അഴിമതി നടത്താൻ, ഇതായിരുന്നില്ലേ യു.ഡി.എഫ്.-ന്റെ ഭരണകാലത്ത് കേരളത്തിലുണ്ടായിരുന്നത്. നിയമം നിയമത്തിന്റെ വഴിക്ക് എന്നാണ് അന്നത്തെ മുഖ്യമന്ത്രി പറഞ്ഞത്. നിയമം നിയമത്തിന്റെ വഴിക്ക് പോകാനല്ല, ഈ കേരള സമൂഹത്തെ രക്ഷിക്കുകയാണ് ഗവൺമെന്റിന്റെ ബാധ്യത. നിയമം നിയമത്തിന്റെ വഴിക്ക് പോകലല്ല, നിയമം കേരളത്തിൽ നടപ്പിലാക്കുക എന്നതാണ് ഒരു ഗവൺമെന്റിന്റെ ബാധ്യത എന്ന് മനസ്സിലാക്കാൻ ഈ കഴിഞ്ഞ ഒരുവർഷം കൊണ്ട് കേരള സമൂഹത്തിന് കഴിഞ്ഞില്ലേ? അഴിമതിയുടെ ഒരു വിഷയവും ഒരു വർഷത്തിനുള്ളിൽ ഇടതുപക്ഷ ഗവൺമെന്റിനെ സ്വാധീനിച്ചില്ലല്ലോ? ഇതൊരു

അഴിമതി ഗവൺമെന്റാണെന്ന് പറയാനുള്ള അവസരം ഒരു വർഷം പിന്നിട്ടിട്ടും ആർക്കും ലഭിച്ചില്ലല്ലോ? ഈ ഗവൺമെന്റ് അധികാരത്തിൽ വന്നിട്ട് ഒരു വർഷം പിന്നിടുകയല്ലേ, ആർക്കെങ്കിലും ഒരു പരാമർശം പോലും നടത്താനുള്ള അവസരം ഈ ഗവൺമെന്റ് നൽകിയോ? സെന്റർ ഫോർ മീഡിയാ സ്റ്റഡീസ് (സി.എം.എസ്.) അഴിമതി ഏറ്റവും കുറഞ്ഞ സംസ്ഥാനമായി കേരളത്തെ കണ്ടെത്തുകയുണ്ടായി. അവർ പറഞ്ഞു, ഇന്ത്യയിൽ അഴിമതി ഏറ്റവും കുറഞ്ഞ ഒരു സംസ്ഥാനമാണ് കേരളം. ഭരണമികവിൽ ഉയർന്ന സംസ്ഥാനമെന്ന നേട്ടം കരസ്ഥമാക്കിയില്ലേ ഈ ഗവൺമെന്റ്. ഇന്ത്യാ ടുഡേയുടെ നാഷണൽ സർവ്വേയിൽ ക്രമസമാധാന പാലനത്തിൽ ഭദ്രമായ സംസ്ഥാനമാണ് കേരളം എന്ന് അവർ കണ്ടെത്തി. കൊച്ചി മെട്രോയിൽ ഭിന്നലിംഗ വിഭാഗത്തിൽ ജോലി സംവരണമേർപ്പെടുത്തിയതിനെ ബ്രിട്ടണിൽനിന്നും പുറത്തിറങ്ങുന്ന ഗാർഡിയൻ പത്രം, നേരത്തെ ശ്രീ. ഐ.ബി. സതീഷ് ഇവിടെ സൂചിപ്പിക്കുകയുണ്ടായി കേരള ഗവൺമെന്റിനെ പ്രശംസിച്ച ലേഖനമെഴുതുകയുണ്ടായി. ജീവിതശൈലി രോഗങ്ങൾ ചെറുക്കാൻ ആവിഷ്കരിച്ച പദ്ധതിയെ ബി.ബി.സി. അഭിനന്ദിച്ചില്ലേ; ഇതെല്ലാം പുറത്തുവന്നതല്ലേ, ഒ.ഡി.എഫ്. പ്രഖ്യാപിച്ചില്ലേ കേരളത്തിൽ? ഇന്ത്യയിൽ ഒ.ഡി.എഫ്. പ്രഖ്യാപിച്ച ഏക സംസ്ഥാനം കേരളമല്ലേ, വൈദ്യുതിയുടെ കാര്യത്തിൽ സമ്പൂർണ്ണ

വൈദ്യുതീകരണം ഏർപ്പെടുത്തിയ സംസ്ഥാനമായി കേരളം മാറുകയല്ലേ, ഇതെല്ലാം ദേശീയ-അന്തർദേശീയ ശ്രദ്ധയിലേയ്ക്ക് കേരളത്തെ ഉയർത്തിയിരിക്കുന്നു. യു.ഡി.എഫ്.-ന്റെ ഭരണകാലത്ത് ഈ സംസ്ഥാനത്തിലെ സാമൂഹ്യരംഗത്ത് നിലനിന്നിരുന്ന നെഗറ്റീവിന്റെ പേരിലാണ് ശ്രദ്ധ പിടിച്ചുപറ്റിയതെങ്കിൽ, ഇന്ന് കേരളത്തിൽ ജനങ്ങൾക്കുവേണ്ടി ഭരണം നടത്തുന്ന ഒരു പോസിറ്റീവ് അംശമാണ് കേരളത്തിനുള്ളത്. ആ നിലയിലാണ് ദേശീയ അന്തർദേശീയ ശ്രദ്ധ കേരളത്തിലെ ഗവൺമെന്റ് പിടിച്ചുപറ്റിയിരിക്കുന്നത്. നമ്മുടെ സംസ്ഥാനത്ത് പരമ്പരാഗത മേഖലയിൽ നിലനിന്നിരുന്ന അവസ്ഥ മാറ്റിയില്ലേ; പരമ്പരാഗത വ്യവസായ മേഖലയിലെ തൊഴിലാളികളുടെ ജീവിതാവശ്യങ്ങൾ സംരക്ഷിക്കുന്നതിനുവേണ്ടി ഈ ഗവൺമെന്റ് നിരവധി ഇടപെടലുകളാണ് നടത്തിയിട്ടുള്ളത്. കഴിഞ്ഞ ഗവൺമെന്റിന്റെ കാലത്ത് പൊതുമേഖലാ സ്ഥാപനങ്ങളുടെ സ്ഥിതിയെന്തായിരുന്നു; 42 പൊതുമേഖലാ സ്ഥാപനങ്ങളുണ്ട്. 8 പൊതുമേഖലാ സ്ഥാപനങ്ങളൊഴികെ മറ്റെല്ലാ പൊതുമേഖലാ സ്ഥാപനങ്ങളും നഷ്ടത്തിലായിരുന്നില്ലേ; ഈ ഗവൺമെന്റ് വന്നു. 5 പൊതുമേഖലാ സ്ഥാപനങ്ങൾ കൂടി ലാഭകരമാക്കാൻ ഈ ഗവൺമെന്റിന് കഴിഞ്ഞില്ലേ; ഇവിടെ കൃഷിഭൂമി തരിശ്ശിടുകയായിരുന്നു. നെൽകൃഷി വ്യാപിപ്പിക്കുന്നതിനുവേണ്ടിയുള്ള പരിശ്രമത്തിന്റെ ഭാഗമായി 1.97 ലക്ഷം

ഹെക്ടറിൽ നെൽകൃഷി നടത്തിയത് 2016-17-ൽ 2.02 ലക്ഷം ഹെക്ടറായി വർദ്ധിച്ചു. നെൽകൃഷി രംഗം അതിവിപുലമാക്കുന്നതിന് ഗവൺമെന്റ് നടത്തിയ പരിശ്രമത്തിന്റെ ഫലം കണ്ടുതുടങ്ങിയിട്ടുണ്ട്. കേരളത്തിന്റെ വികസനമാണ് അടിസ്ഥാന പ്രശ്നമെന്ന ലക്ഷ്യം വച്ചുകൊണ്ട് ഒരുമിക്കാം, യോജിച്ചുമുന്നോട് എന്ന ഇടതുപക്ഷ ഗവൺമെന്റിന്റെ സന്ദേശം ഉയർത്തിപ്പിടിക്കാനുള്ള ബാധ്യതയാണ് പ്രതിപക്ഷത്തിനുള്ളത് എന്ന് വിനയത്തോടുകൂടി അവരോട് ഈ സന്ദർഭത്തിൽ അഭ്യർത്ഥിക്കാൻ ആഗ്രഹിക്കുകയാണ്. ദേശീയതലത്തിൽ കോൺഗ്രസ്സിന്റെ നിലനാം കാണുകയല്ലേ; തലതിരിഞ്ഞതും തെറ്റായതുമായ സാമ്പത്തിക സമീപനത്തെ പിന്തുണച്ചതിന്റെ ഭാഗമായി, തെറ്റായ രാഷ്ട്രീയ നിലപാട് സ്വീകരിച്ചതിന്റെ ഭാഗമായി ഈ രാജ്യത്തെ ദേശീയ രാഷ്ട്രീയത്തിൽ ഒരുകാലത്ത് കുടപിടിച്ച് നിന്നിരുന്ന കോൺഗ്രസ് എന്ന് രാഷ്ട്രീയ പ്രസ്ഥാനം തകർന്നടിയുകയല്ലേ; ഇന്നും അവർ തിരുത്താൻ തയ്യാറല്ലല്ലോ; കോൺഗ്രസ് പാർട്ടി തകർന്ന് തരിപ്പണമായിക്കൊണ്ടിരിക്കുകയല്ലേ; ഈ രാജ്യത്ത് മതേതരത്വം ഉയർത്തിപ്പിടിക്കാൻ ബാധ്യതപ്പെട്ട പാർട്ടി ഈ രാജ്യത്തെ തീവ്ര പ്രസ്ഥാനവുമായി അവിഹിതമായിട്ടുള്ള ബന്ധം വച്ചുപുലർത്തി നമ്മുടെ നാട്ടിൽ നിന്നും ഒറ്റപ്പെട്ടുകൊണ്ടിരിക്കുകയല്ലേ; നമുക്ക് ഉത്കണ്ഠയുണ്ട്. കോൺഗ്രസ്സിന്റെ ഈ

നിലപാടിൽ ഞങ്ങൾക്ക് ഉത്കണ്ഠയുണ്ട്. ഞങ്ങൾക്ക് ആശങ്കയുണ്ട്. പക്ഷേ അവർ മനസ്സിലാക്കുന്നില്ല എന്നതാണ് യാഥാർത്ഥ്യം. കേരള സംസ്ഥാനത്തെ നവീകരിക്കുക എന്നുള്ളത് ഇടതുപക്ഷത്തിന്റെ ബാധ്യതയാണെന്ന് മനസ്സിലാക്കിക്കൊണ്ടാണ് വിവിധരംഗങ്ങളിൽ പാടുപെട്ട് നാടിന്റെ വികസനത്തിനുവേണ്ടി യത്നിച്ചുകൊണ്ടിരിക്കുന്നത്. ഞാൻ ഓരോന്നായി പറയുന്നില്ല. വിദ്യാഭ്യാസ മേഖലയിൽ വിദ്യാർത്ഥിയെ കേന്ദ്രീകരിച്ചുകൊണ്ടും വിദ്യാഭ്യാസം. വിദ്യാർത്ഥിയെ ബഹുമാനിച്ചുകൊണ്ടുകൊണ്ടും വിദ്യാഭ്യാസ പരിഷ്കാരങ്ങളെല്ലാമെന്ന് ഋഷി തുല്യനായ അമേരിക്കൻ ചിന്തകനായിരുന്ന എമേഴ്സൺ പറഞ്ഞിട്ടുണ്ട്. അദ്ദേഹത്തിന്റെ വാക്കുകൾ ഉൾക്കൊണ്ടുകൊണ്ടാണ് കേരളത്തിന്റെ വിദ്യാഭ്യാസ വകുപ്പുമന്ത്രി വിദ്യാഭ്യാസ രംഗത്ത് ഈ മാറ്റം വരുത്തിക്കൊണ്ടിരിക്കുന്നത്. മാതൃഭാഷാ സംരക്ഷണ വിഷയത്തിൽ ഈ സർക്കാർ സ്വീകരിച്ച ധീരമായ നിലപാടുകൾ സ്വാശ്രയ കോലാഹലത്തിൽ ശ്രദ്ധിക്കാതെ പോകുകയാണെന്ന് തോന്നുന്നു. മലയാളം സംസാരിച്ചതിന്റെ പേരിൽ പിഴ ഒടുക്കേണ്ടിവരുന്ന ഒരു സ്ഥിതിവിശേഷം ഇനി ഒരിക്കലും നമ്മുടെ സ്കൂളുകളിലുണ്ടാകില്ല. മാതൃഭാഷാ മനസ്സിലാക്കാനും സംസാരിക്കാനും വായിക്കാനും നന്നായി എഴുതാനും വിദ്യാർത്ഥിയെ പ്രാപ്തമാക്കുകയാണ് ഒരു വിദ്യാഭ്യാസ

സ്ഥാപനത്തിന്റെ പ്രഥമ കർത്തവ്യമെന്ന് പറഞ്ഞത് ഇംഗ്ലീഷ് മീഡിയം സ്കൂളുകളുടെ വക്താക്കൾക്കും തള്ളിപ്പറയാൻ കഴിയാത്ത എച്ച്.ജി. വെൽസാണ്. പ്രശസ്ത ഇംഗ്ലീഷ് പത്രപ്രവർത്തകനും ചരിത്രകാരനും നോവലിസ്റ്റുമായ എച്ച്.ജി. വെൽസാണ്. ഇന്നാട്ടിൽ ഇംഗ്ലീഷ് മീഡിയം സ്കൂളുകൾ പടർന്നുപിടിക്കാൻ ഇടയായ സാഹചര്യവും നാം പഠനവിഷയമാക്കേണ്ടതുണ്ട്. പൊതുവിദ്യാലയങ്ങളുടെ ശോചനീയാവസ്ഥയാണ് ഇംഗ്ലീഷ് മീഡിയം സ്കൂളുകൾ തഴച്ചുവളരാൻ ഇടയാക്കിയതെന്ന് നാം മനസ്സിലാക്കുന്നു. ഇത് മനസ്സിലാക്കി പൊതുവിദ്യാലയങ്ങളെ മികവിന്റെ കേന്ദ്രങ്ങളാക്കാനുള്ള ഒരു ബൃഹദ് പദ്ധതിയാണ് വിദ്യാഭ്യാസ വകുപ്പ് ഇന്ന് തയ്യാറാക്കിയിരിക്കുന്നത്. അതിന്റെ ഭാഗമായി കേരളത്തിൽ വിദ്യാഭ്യാസ സ്ഥാപനങ്ങൾ വളർത്തിയെടുക്കാൻ നടത്തിക്കൊണ്ടിരിക്കുന്ന വമ്പിച്ച പരിശ്രമം കേരള സമൂഹം ശ്രദ്ധാപൂർവ്വം കാണുന്നുവെന്നാണ് ഞങ്ങൾ മനസ്സിലാക്കുന്നത്. താത്ക്കാലികമായി ഏതെങ്കിലും പത്രവാർത്തയിൽ വന്ന ഏതെങ്കിലും പദപ്രയോഗങ്ങൾ ഉപയോഗിച്ചുകൊണ്ട് മന്ത്രിമാർക്കെതിരായി കനത്ത ആക്ഷേപവുമായി രംഗത്ത് വന്നിരിക്കുന്ന പ്രതിപക്ഷത്തിന് രാഷ്ട്രീയമില്ല, രാഷ്ട്രീയം അവരിൽനിന്നും ചോർന്നുപോകുന്നുവെന്നാണ് മനസ്സിലാക്കാൻ കഴിയുന്നത്. ഈ സമൂഹത്തിന്റെ വളർച്ചയ്ക്കും

പുരോഗതിക്കും വേണ്ടി ഒരുമിച്ചു മുന്നോൻ ഇടതുപക്ഷത്തോടൊപ്പം സഹകരിക്കുക എന്ന സാമൂഹ്യ ബാധ്യത ഏറ്റെടുക്കാൻ പ്രതിപക്ഷം മുന്നോട്ടുവരേണ്ടതായിട്ടുണ്ട് എന്ന ഒരഭ്യർത്ഥനയോടുകൂടി എന്റെ വാക്കുകൾ നിർത്തുകയാണ്.

ശ്രീ. ഒ. രാജഗോപാൽ: സർ, 2016-ൽ ബഹുമാനപ്പെട്ട ധനകാര്യ വകുപ്പുമന്ത്രി ഇറക്കിയിട്ടുള്ള ധവളപത്രത്തിൽ പറയുന്നൊരു വാഗ്ദാനമുണ്ട്. അതിൽ അദ്ദേഹം ചൂണ്ടിക്കാണിച്ച കാര്യം ഞാൻ ഉദ്ധരിക്കാം. 'കഴിഞ്ഞ മൂന്ന് ദശാബ്ദങ്ങളായി സംസ്ഥാന സർക്കാർ അഭിമുഖീകരിക്കുന്ന ധനപ്രതിസന്ധി അതിരൂക്ഷമാകുകയും പരിഹരിക്കാൻ കഴിയാത്ത അതിസങ്കീർണ്ണമായ പ്രശ്നമായി മാറുകയും ചെയ്തിരിക്കുന്നു. സംസ്ഥാനത്തിന്റെ ധനകാര്യ സ്ഥിതി തകർച്ചയിലേയ്ക്കും അരാജകത്വത്തിലേയ്ക്കും നീങ്ങിക്കൊണ്ടിരിക്കുന്നു എന്നാണ് അദ്ദേഹം പറഞ്ഞിട്ടുള്ളത്. വളരെ ശരിയാണ്. കേരളത്തെ ബാധിച്ചിട്ടുള്ള ഈ സുഖക്കേട് കണ്ടെത്തിയിട്ടുള്ള ഡോക്ടർ പിന്നീട് അദ്ദേഹം സ്വീകരിച്ചിട്ടുള്ള നയപരിപാടികൾ അതിനെല്ലാം കടകവിരുദ്ധമായി ആ രോഗം വർദ്ധിക്കാനും മൂർച്ഛിക്കാനും ഇടയാക്കുന്ന രീതിയിലായി മാറി. ഇവിടെ ഭരണം നിലനിർത്താനും പ്രചരണത്തിനുവേണ്ടിയും വലിയ ധൂർത്തും പണച്ചെലവും കാണുന്നു. ഇവിടത്തെ ഭരണം ബ്യൂറോക്രസിയുടെ അമിതമായിട്ടുള്ള വികസനവും അതിനെ

തീറ്റിപ്പോറ്റാൻവേണ്ടി നമ്മുടെ സംസ്ഥാനത്തിന്റെ വരുമാനത്തിൽ ഏതാണ്ട് 60 ശതമാനം ഉദ്യോഗസ്ഥർക്കുവേണ്ടി വാങ്ങിക്കൂട്ടിയിട്ടുള്ള കടത്തിന്റെ പലിശകൊടുക്കാൻ വേണ്ടി മാത്രം നാം ചെലവഴിക്കുന്നു. ബാക്കിയുള്ളതുകൊണ്ട് എന്ത് വികസനം നടക്കും; കുറെ വാചകമടിക്കാം. കുറെ വാശാനങ്ങളും നൽകാം. കഴിഞ്ഞ പ്രാവശ്യം കുറെ വാശാനങ്ങൾ നൽകി. പലതും നടപ്പാക്കിയിട്ടില്ല. എനിക്ക് ധാരാളം ഉദാഹരണങ്ങൾ പറയാനണ്ട്. സമയം അനുവദിക്കുന്നില്ല. അത് നടപ്പാക്കുന്നില്ല. ഇപ്രാവശ്യം ചില നോവലിസ്റ്റുകളുടെ, ശ്രീ. എം. ടി. വാസുദേവൻ നായരുടെയും മറ്റും നോവലുകളെ അടിസ്ഥാനപ്പെടുത്തിക്കൊണ്ടുള്ള ചില സാങ്കല്പികമായിട്ടുള്ള കാര്യങ്ങൾ പറഞ്ഞ് ജനങ്ങളിൽ വലിയ പ്രതീക്ഷകൾ വളർത്തുകയും പതിവുപോലെ പരാജയപ്പെടുകയും ചെയ്യുന്ന സാഹചര്യമാണ്. ഇത്തരത്തിലുള്ള ഒരു പോക്കുകൊണ്ട് നമ്മുടെ നാട്, നമ്മുടെ സംസ്ഥാനം അഭിമുഖീകരിക്കുന്നതായിട്ടുള്ള ഗുരുതരമായ രാഷ്ട്രീയ പ്രതിസന്ധിക്ക് ഒരു പരിഹാരമാകുന്നില്ല എന്നുമാത്രമല്ല അത് കൂടുതൽ ദുർഗമമായി മാറുകയാണ് ചെയ്തിട്ടുള്ളത്. അതുകൊണ്ട് ഞാൻ ഈ ധനകാര്യബില്ലിനെ എതിർക്കുന്നു.

ശ്രീ. സി. കെ. നാണു: സർ, ഞാൻ ഈ ധനകാര്യ ബില്ലിനെ അനുകൂലിക്കുന്നു.

നമ്മുടെ നാട്ടിൽ കഴിഞ്ഞ കാലത്ത് അധികാരത്തിലിരുന്ന കേന്ദ്രഗവൺമെന്റുകൾ

കേരളത്തിലെ കർഷകന്റെ താൽപ്പര്യത്തിന് അങ്ങേയറ്റം വിരുദ്ധമായ നിലപാടുകൾ സ്വീകരിച്ചു. കേരളത്തിന്റെ സാമ്പത്തിക ശക്തി നമ്മുടെ കൃഷിയായിരുന്നു. കുരുമുളക്, റബ്ബർ അതുപോലുള്ളതെല്ലാം ഇഷ്ടം പോലെ വിദേശത്തുനിന്നും ഇറക്കുമതി ചെയ്യാൻ കേന്ദ്രഗവൺമെന്റ് ആസിയാൻ കരാർ മൂലം അനുവാദം കൊടുത്തു. കാർഷിക മേഖലയിലെ തകർന്ന ഒരു സമ്പദ്ഘടനയോടൊപ്പം ഇന്ത്യാഗവൺമെന്റ് ഇന്ത്യയിലെ വൻകിട കുത്തകകളുടെ താൽപ്പര്യങ്ങൾ സംരക്ഷിക്കുന്നതിന് മത്സരമാണ്. കോൺഗ്രസ് (എ) ആണോ ഇന്ന് അധികാരത്തിലുള്ള ബി.ജെ.പി. ഗവൺമെന്റാണോ; ആരാണ് ഇന്ത്യാരാജ്യത്തെ കുത്തകകളുടെ താൽപ്പര്യങ്ങൾ സംരക്ഷിക്കുന്നത്; നോട്ടുകൾ പിൻവലിച്ച അവസരത്തിൽ ഇന്ത്യയിലെ വലിയ സാമ്പത്തിക ശാസ്ത്രജ്ഞന്മാരൊന്നുമല്ല അതിനെ ന്യായീകരിച്ചത്. നേരെ മറിച്ച് ഇത് അങ്ങേയറ്റം ഗുണപരമായി എന്ന് അംബാനി പരസ്യമായി പറഞ്ഞു. ഇന്ത്യയിലെ വൻകിട കുത്തകക്കാർ, ഇന്ത്യയിലെ ആകെയുള്ള ജനസംഖ്യയുടെ വരുമാനത്തിന്റെ എത്ര ശതമാനം അവരുടെ കയ്യിലുണ്ട്. ഒരു ശതമാനം. രണ്ട് ശതമാനം കുത്തകകൾ, ഇന്ത്യൻ സമ്പദ്ഘടനയുടെ എത്ര ശതമാനം അവരുടെ കൈവശമാണ്. അതിന്റെ ചരിതത്തിലേയ്ക്കൊന്നും പോകുന്നില്ല. ഇടതുപക്ഷ ജനാധിപത്യമുന്നണി

ഗവൺമെന്റ് ഇന്ത്യാ രാജ്യത്ത് ഒരു പുതിയ സമീപനം സ്വീകരിക്കേണ്ടതുണ്ട്. നമ്മുടെ കൃഷിക്കാരുടെ താല്പര്യങ്ങൾ സംരക്ഷിക്കാൻ ഈ ബഡ്ജറ്റ് അതിന് സഹായകരമാകും. നമ്മുടെ നാട്ടിലെ സാധാരണ ചെറുകിട വ്യവസായങ്ങളുടെ വളർച്ച ആവശ്യമാണ്. വിവിധ മേഖലകളിൽ തൊഴിലെടുക്കുന്ന സാധാരണക്കാരന്റെ ജീവിതത്തെ മെച്ചപ്പെടുത്തി എടുക്കാൻ എങ്ങനെ സാധിക്കും. അതിന് കഴിഞ്ഞ കാലത്തേല്ലാം സ്വീകരിച്ചതിനെക്കാൾ ശക്തമായ രൂപത്തിലുള്ള നിലപാടുകൾ സ്വീകരിക്കുന്നു. ഒരു ഭാഗത്ത് കൃഷിക്കാരനെ സഹായിക്കുന്നു. ഒരു ഭാഗത്ത് ചെറുകിട കാർഷിക മേഖലയെ സഹായിക്കുന്നു. നമ്മുടെ കടലിന്റെ സമ്പത്ത് കോടിക്കണക്കിന് രൂപ നമുക്ക് വിദേശ നാണ്യം നേടിത്തന്നതാണ്. ആ മേഖല ട്രോളറുകളുടെ കയ്യിലേയ്ക്കാക്കി. ആ ട്രോളറുകൾ പണ്ട് വിദേശ ട്രോളറുകൾ എന്ന് പറയുന്നു. ഇന്ത്യയിലെ വൻകിട കുത്തകക്കാർ അവരും ട്രോളറുമായി ആഴക്കടൽ മത്സ്യബന്ധത്തിന് പോകുന്നു. അങ്ങനെ ഇന്ത്യയിലെ വൻകിട കുത്തകക്കാർ, കടലിലായാലും ഭൂമിയിലായാലും സമ്പദ്ഘടനയെ കൊള്ളയടിച്ചുകൊണ്ടിരിക്കുന്ന ഒരു ഘട്ടമാണിത്. ഇതൊരു വസ്തുതയാണ്.

ഞാൻ ഓർക്കുന്നു. ഒരുകാലത്ത് രാജേന്ദ്രൻ അതിന്റെ ഭാഗമായിരുന്നു.

ജനതാ ഗവൺമെന്റ് അധികാരത്തിലിരുന്നപ്പോൾ.....

ശ്രീ. എൻ. ഷംസുദ്ദീൻ:(മൈക്ക് ഓഫ്).... അന്ന് നിങ്ങൾ

ഒരുമിച്ചായിരുന്നില്ലേ;

ശ്രീ. സി. കെ. നാണ: സർ, ഞങ്ങൾ ഒരുമിച്ചായിരുന്നു. അതിനെന്താ സംശയം? സി.പി.ഐ.(എം.)-ന്റെ പിന്തുണയുണ്ടായിരുന്നു. ജനതാ പാർട്ടി രൂപീകരിക്കുന്ന അവസരത്തിൽ അതിലുള്ള എല്ലാ കക്ഷികളും ഗാന്ധിയൻ സമീപനങ്ങൾ സ്വീകരിക്കുമെന്ന് വ്യക്തമായി അംഗീകരിച്ചിരുന്നു. ഇതൊക്കെ കുറച്ച് മനസ്സിലാക്കിയിട്ടുവേണം എന്നെപ്പോലുള്ളവരോട് ചോദിക്കാൻ. ആ ഗാന്ധിയൻ സമീപനങ്ങളുടെ അടിസ്ഥാനത്തിലാണ് മൊറാർജി ദേശായിയുടെ നേതൃത്വത്തിലുള്ള ഗവൺമെന്റ് അധികാരത്തിൽനിന്നും പോയപ്പോൾ ഇന്നത്തെ പാക്കിസ്ഥാൻ പ്രധാനമന്ത്രി ശ്രീ. നവാസ് ഷെരീഫ് പറഞ്ഞത് ഇന്ത്യാ - പാക്കിസ്ഥാൻ വിഭജനത്തിനുശേഷം മൊറാർജി ദേശായി ഇന്ത്യയുടെ പ്രധാനമന്ത്രിയായപ്പോഴാണ് ഒരു സൗഹൃദത്തിന്റെ കാലഘട്ടമുണ്ടായതെന്ന്. ആ കാലഘട്ടത്തിൽ വർഗ്ഗീയ സംഘട്ടനം ഇന്ത്യയിൽ എവിടെയുമില്ലായിരുന്നു.

ശ്രീ. കെ. സി. ജോസഫ്: സർ, അങ്ങ് പറഞ്ഞുവരുന്നത്, സംഘടനാ കോൺഗ്രസ്സിനും ബി.ജെ.പി.-ക്കും മാർക്സിസ്റ്റ് പാർട്ടിയുടെ എല്ലാ പിന്തുണയും ഉണ്ടായിരുന്നതല്ലേ;

ശ്രീ. സി. കെ. നാണ: സർ, അതല്ല ഞാൻ പറയുന്നത്, നിങ്ങളെയും എന്നപ്പോലെയുള്ളവർ ഇവിടെയിരുന്ന് ജനാധിപത്യത്തെ സംബന്ധിച്ച് പറയുന്ന ഒരു അന്തരീക്ഷമുണ്ടല്ലോ; ഈ അന്തരീക്ഷം തകർക്കപ്പെട്ടിരുന്നു. ജയപ്രകാശ് നായാണൻ, മൊറാർജി ദേശായി തുടങ്ങിയ സ്വാതന്ത്ര്യ സമരകാലത്ത് ജീവിച്ചിരുന്ന ദേശീയ നേതാക്കൾ മുഴുവൻ ജയിലിൽ കിടന്ന് നരകയാതന അനുഭവിക്കുന്ന അവസരത്തിൽ ഒരമ്മയുടെയും അവരുടെ ഇളയ മകന്റെയും കൈകളിൽ ലോകത്തിലെ ഏറ്റവും വലിയ ജനാധിപത്യ രാജ്യം അങ്ങോട്ടുമിങ്ങോട്ടും അധികാരം കൈമാറുമ്പോൾ ഇന്ത്യൻ ജനാധിപത്യം നിലനിൽക്കുമോയെന്ന് ലോകം ചോദിച്ചു. അമേരിക്കയെയും മറ്റ് രാജ്യക്കാരെയും പ്രീതിപ്പെടുത്താൻ ഒരു തെരഞ്ഞെടുപ്പ് പ്രഖ്യാപിച്ചു. സംഘടനാ കോൺഗ്രസ്, സോഷ്യലിസ്റ്റ് പാർട്ടി, ഭാരതീയ ജനതാ പാർട്ടി എന്നീ വ്യത്യസ്ത കോണുകളിൽ നിൽക്കുന്നവർ എങ്ങനെ നാടിനെ രക്ഷിക്കുമെന്നാണ് അവർ ധരിച്ചിരുന്നത്. മൂന്ന് ദിവസംകൊണ്ട് ഈ നേതാക്കൾ ഒരു പാർട്ടിയുണ്ടാക്കി - ജനതാ പാർട്ടി. കക്ഷികൾ വേറെയായിരുന്നു. ഒരു പ്രകടന പത്രികയുണ്ടാക്കി. ഇന്ത്യാ രാജ്യത്തെ ജനങ്ങൾ ഇന്ത്യൻ ജനാധിപത്യത്തെ സംരക്ഷിച്ചു. വേറെ മാർഗ്ഗമില്ല. ഇന്ത്യൻ ജനാധിപത്യത്തെ സംരക്ഷിക്കാൻ ഞങ്ങൾ യോജിക്കണം. അവിടെയും ജയപ്രകാശ് നാരായണൻ ആർ.എസ്.എസ്.

നേതൃത്വത്തെ സമീപിച്ച് പഴയ കാലമല്ലെന്നും എല്ലാവരും ഗാന്ധിയൻ സമീപനം സ്വീകരിക്കണമെന്നും പറഞ്ഞു. എല്ലാവരും സ്വീകരിച്ചു. അതെങ്ങനെ തകർന്നുയെന്നുള്ളത് വേറെ വിഷയം.

ശ്രീ. വി. ടി. ബൽറാം: സർ, സമാനമായ ഒരു സാഹചര്യം ഇന്ന് ഇന്ത്യൻ രാഷ്ട്രീയത്തിൽ ഉയർന്നുവരുന്നതായി താങ്കളുടെ ശ്രദ്ധയിൽപ്പെട്ടിട്ടുണ്ടോ; ഈ പറഞ്ഞ രീതിയിൽ എല്ലാ ജനാധിപത്യ മര്യാദകളെയും ലംഘിച്ചുകൊണ്ട് ശ്രീ. നരേന്ദ്ര മോദിയുടെ നേതൃത്വത്തിൽ ഒരു ഫാസിസ്റ്റ് ഭരണകൂടമായി കേന്ദ്ര സർക്കാർ മുന്നോട്ടുപോകുമ്പോൾ അതിനെതിരെ ഒരു മതേതര ജനാധിപത്യ കൂട്ടായ്മ രാജ്യവ്യാപകമായി ഉയർന്നുവരണമെന്ന് അങ്ങ് ആഗ്രഹിക്കുന്നുണ്ടോ; അതിനെതിരെ ബീഹാർ തെരഞ്ഞെടുപ്പിലും ഉത്തർപ്രദേശ് തെരഞ്ഞെടുപ്പിലുമടക്കം ഇടതു മുന്നണി സ്വീകരിച്ച സമീപനങ്ങൾ തെറ്റായിപ്പോയിയെന്നുള്ള ഒരു പുനർവിചിന്തനത്തിലേയ്ക്ക് അങ്ങും അങ്ങയുടെ പാർട്ടിയുമെങ്കിലും എത്തിച്ചേരുന്നണ്ടോ;

ശ്രീ. സി. കെ. നാണ: സർ, അങ്ങ് ഒരു ചെറുപ്പക്കാരനായ രാഷ്ട്രീയക്കാരനാണ്. കാമരാജ് നാടാർ കോൺഗ്രസ്സിന്റെ പ്രസിഡന്റായിരുന്നു. ഒരു ശതമാനംപോലും സ്വാർത്ഥതയില്ലാത്ത കാമരാജ് നാടാർ കോൺഗ്രസ്സ്

പ്രസിദ്ധനായിരിക്കുമ്പോൾ അടിയന്തരാവസ്ഥ പ്രഖ്യാപിച്ചപ്പോൾ അദ്ദേഹം പറഞ്ഞു, " എല്ലാം പോച്ച് നാൻ താൻ ആൾ എന്ന് " . സ്വതന്ത്ര ഇന്ത്യയുടെ ചരിത്രത്തിലെ ഏറ്റവും വിഷമകരമായ ഒരു രംഗമായിരുന്നു അത്. പണ്ഡിറ്റ് ജവഹർലാൽ നെഹ്രുവിന്റെ മകളെന്ന നിലയ്ക്ക് ഇന്ദിരാ ഗാന്ധിയെ പ്രധാനമന്ത്രിയാക്കിയതിന്റെ ഫലമായി നിരനിരയായി ഇന്ത്യ അനുഭവിക്കേണ്ടിവന്നതിനെ സംബന്ധിച്ചാണ് കാമരാജ് സൂചിപ്പിച്ചത്. അടിയന്തരാവസ്ഥക്കാലത്ത് ലക്നൗവിലുണ്ടായിരുന്ന കാമരാജ് നാടാരിന്റെ വിഷമതകൾ മനസ്സിലാക്കിയാളാണ് ഞാൻ. ഒരു കുടുംബ വാഴ്ച ഒരു ജനാധിപത്യ രാജ്യത്തിന് യോജിച്ചതല്ല. നമുക്കെല്ലാവർക്കും അറിയാമല്ലോ; ഇന്ദിരാ ഗാന്ധി പ്രധാനമന്ത്രിയായിരുന്നപ്പോൾ രാജ്യം ഭരിച്ചത് സഞ്ജയ് ഗാന്ധിയാണ്. അദ്ദേഹത്തിന്റെ മരണശേഷം രാജീവ് ഗാന്ധി. രാജീവ് ഗാന്ധിയുടെ മരണശേഷമോ; ഇന്ന് നിങ്ങളെപ്പോലുള്ള ജനാധിപത്യ വിശ്വാസികളായ ചെറുപ്പക്കാരെല്ലാം.... ഞാൻ ചോദിക്കുന്നു, കേരളത്തിൽ നിന്നുള്ള ശ്രീ. എ. കെ. ആന്റണിയെപ്പോലെ അഴിമതിക്കാരനല്ലാത്ത ഒരാൾ ദേശീയ നേതാവായിട്ടുപോലും കൊള്ളാവുന്നയാളാണെന്നും നാളെ അധികാരത്തിൽ വരാനുള്ളയാളാണെന്നും ചിന്തിക്കാൻ നിങ്ങൾ സന്നദ്ധരായോ; ഇവിടെയുള്ള പ്രശ്നം, അവിടെയിരുന്ന് രാഷ്ട്രീയ മന്ദസായിപ്പടിക്കുന്ന കോൺഗ്രസ്സിന്റെ നേതാക്കളോട്, ഈ നിയമസഭയിൽ

കാലത്തിനനുസരിച്ചുള്ള പ്രശ്നങ്ങൾ വളരെ സമർത്ഥമായി പറയുന്നവരോട് ഞാൻ പറയുകയാണ്,

മി. ഡെപ്യൂട്ടി സ്പീക്കർ: യെസ്..... പ്ലീസ്.... കൺക്ലൂഡ്.... സമയം കഴിഞ്ഞു.

ശ്രീ. ടി. വി. ഇബ്രാഹിം: സർ, ഒരു കുടുംബവാഴ്ചയെ അല്ലെങ്കിൽ ഒരു ഏകാധിപത്യത്തെ നേരിടുന്നതിനുള്ള ഒരു കൂട്ടായ്മയാണ് ഉണ്ടായതെന്നും ഗാന്ധിയൻ ആദർശങ്ങളുടെ അടിത്തറയിൽ എല്ലാവരും യോജിച്ചുവെന്നും നാണവേട്ടൻ പഞ്ഞു. എ. ബി. വാജ്പേയി വിദേശകാര്യ വകുപ്പുമന്ത്രിയായും ശ്രീ. എൽ. കെ. അദ്വാനി വാർത്താവിതരണ വകുപ്പുമന്ത്രിയായുമുള്ള ആ തുടക്കമല്ലേ ഇന്നത്തെ ബി.ജെ.പി.-യിലെത്തി ഇന്ത്യ മുഴുവൻ അടക്കി വാഴുന്ന മറ്റൊരു ഫാസിസത്തിന്റെ രൂപമായി മാറിയതെന്ന് നാണവേട്ടൻ പറയുമോ;

ശ്രീ. സി. കെ. നാണ: സർ, രാജ്യത്തെ ജനാധിപത്യത്തെ രക്ഷിക്കാൻ വേറെ മാർഗ്ഗമില്ല. പക്ഷെ ഞങ്ങൾക്ക് ഒരു പ്രസ്ഥാനമുണ്ടാക്കാൻ സാധിച്ചില്ല. ബി.ജെ.പി. ഒഴിച്ചുള്ള ഞങ്ങൾക്ക് ഒരു പ്രസ്ഥാനമില്ല. ഇന്ത്യാരാജ്യത്തെ രക്ഷിക്കാനുള്ള ഒരു മുന്നേറ്റമായിരുന്നു. ഒരു സംഘടനയില്ല. ജനതാ പാർട്ടിയുടെ അധികാരത്തിലുള്ള ഗവൺമെന്റ് കേന്ദ്രത്തിൽ നിലവിൽ വന്നു. ഞങ്ങൾക്ക് പാർട്ടിയില്ല. സ്വന്തം അധികാരത്തിനുവേണ്ടി ചിലർ പരിശ്രമിച്ചു. ഞങ്ങളുടെ പ്രസ്ഥാനം തകർന്നു.

ഞങ്ങൾ ദുർബ്ബലരായി. അതിന്റെ ഫലമായി കോൺഗ്രസ് അധികാരത്തിൽ വന്നിട്ട് ഈ രാജ്യത്തെ രക്ഷപ്പെടുത്താൻ സാധിച്ചോ; എന്തുകൊണ്ട് സാധിച്ചില്ല; ഇന്ത്യാരാജ്യത്ത് ജനതാ ഭരണകാലത്ത് എടുത്ത തീരുമാനം ഇന്ത്യയിലെ വൻകിട കുത്തകകൾക്ക് ഇത്ര കോടി രൂപയുടെ വ്യവസായങ്ങൾ മാത്രമേ നഗരത്തിൽ നടത്താൻ പാടുള്ളവെന്നായിരുന്നു. ഇന്ത്യയിലെ വൻകിട കുത്തകക്കാരെ തകർക്കുന്ന നിലപാടുകൾ സ്വീകരിച്ചു. നിങ്ങൾ ആ നിലപാടിനെതിരായി നിന്നു. നിങ്ങളാണ് അംബാനിയെയും അദാനിയെയും വളർത്തിയത്. നിങ്ങളാണ് ഈ ഇന്ത്യാ രാജ്യത്ത് വൻകിട കോടീശ്വരൻമാരെ വളർത്തിയവർ. ശ്രീ. നരേന്ദ്ര മോദി അവരുടെ വക്താവായി മാറുന്നു. സംശയം വേണ്ട, രാജേന്ദ്ര എനോട് ക്ഷമിക്കണം, ഞാൻ വിനീതമായി അഭ്യർത്ഥിക്കുന്നു, ഇതും രക്ഷപ്പെടില്ല. പഴയ ജനതാ പാർട്ടിയിലെ മൊറാർജി ദേശായിയും ശ്രീ. വി. പി. സിംഗും പ്രധാനമന്ത്രിയായിരുന്നതുപോലെയുള്ള ഗവൺമെന്റുകളെ കൊണ്ടുവരാൻ ഇന്ത്യയിലെ ജനങ്ങൾ എന്ന് സന്നദ്ധമാകുമോ അന്ന് മാത്രമേ ഈ രാജ്യത്തെ ജനങ്ങൾക്ക് സമാധാനപരമായി ജീവിക്കാൻ സാധിക്കൂ. ഇവിടത്തെ ജനങ്ങളുടെ പ്രശ്നങ്ങൾ പരിഹരിക്കാൻ സാധിക്കൂ. അതിന് ഇന്ത്യാ രാജ്യത്ത് കേരളത്തിലെ ഇടതുപക്ഷ ജനാധിപത്യ മുന്നണിയടക്കമുള്ള ശക്തികൾ കൂടുതൽ സജീവമായി

നിൽക്കണമെന്ന് പുതിയ കാലഘട്ടം ആവശ്യപ്പെടുന്നു.

മി. ഡെപ്യൂട്ടി സ്പീക്കർ: യെസ്..... പ്ലീസ്.... കൺക്ലൂഡ്....

ശ്രീ. സി. കെ. നാണ: സർ, ഞാൻ ഒന്നുകൂടി പറഞ്ഞുകൊണ്ട്

അവസാനിപ്പിക്കാം. കെ.എസ്.ആർ.ടി.സി.-യിലെ അടിസ്ഥാനപരമായ പ്രശ്നം പരിഹരിക്കാൻ ബഹുമാനപ്പെട്ട ധനകാര്യ വകുപ്പുമന്ത്രിയെടുത്ത തീരുമാനത്തോട് ഞാൻ അങ്ങേയറ്റം യോജിക്കുന്നു. പാവപ്പെട്ട പെൻഷൻകാരുടെ പെൻഷൻ നൽകി. കെ.എസ്.ആർ.ടി.സി.-യെ നേർക്കുകൊണ്ടുപോകുന്നതിന് സ്വീകരിച്ച നിലപാടുകളെ ബഹുമാനിക്കുന്നു. ഒന്നുകൂടി പറഞ്ഞ് ഞാൻ അവസാനിപ്പിക്കുന്നു.

മി. ഡെപ്യൂട്ടി സ്പീക്കർ: 3 മിനിട്ട് അധികമെടുത്തു.

ശ്രീ. സി. കെ. നാണ: സർ, 2001-ൽ ശ്രീ. ഇ. ശ്രീധരൻ കൊച്ചിക്കുവേണ്ടി

ഒരു വലിയ പ്രോജക്ട് ഉണ്ടാക്കിയിരുന്നു. ആ പ്രോജക്ട് അന്നത്തെ എൽ.ഡി.എഫ്. ഗവൺമെന്റ് അംഗീകരിച്ചു. അതിനുശേഷമുള്ള 5 കൊല്ലം യു.ഡി.എഫ്. ഗവൺമെന്റ് അധികാരത്തിലിരുന്നപ്പോൾ അതിനെ സംബന്ധിച്ച് ഒരിഞ്ചുപോലും മുന്നോട്ടുപോയില്ലെന്നുള്ളതടക്കം ശ്രീ. ഷാഫി പറമ്പിൽ നേരത്തെ പറഞ്ഞ കാര്യങ്ങളും പരിശോധിക്കണമെന്ന് അഭ്യർത്ഥിക്കുന്നു. ഞാൻ ഈ ധനാഭ്യർത്ഥനയെ അനുകൂലിക്കുന്നു.

ശ്രീ. കെ. എസ്. ശബരീനാഥൻ: സർ, ഞാൻ ഈ ധനകാര്യ ബില്ലിനെ എതിർക്കുകയാണ്. ഈ ചർച്ച ഒരു അധരവ്യാധി പ്രക്രിയയാണെന്ന് നമ്മൾക്കെല്ലാവർക്കുമറിയാം. എന്തായാലും നികുതിയുടെ പല കാര്യങ്ങളും ചർച്ച ചെയ്യേണ്ടത് ആവശ്യമുള്ളതുകൊണ്ട് ഞാൻ അതിലേയ്ക്ക് കടക്കാം. അതിനോടൊപ്പം ഈ സർക്കാരിന്റെ ഫിസ്കൽ ഇൻഡിസിപ്ലിനെക്കുറിച്ചൊക്കെ സംസാരിക്കാൻ ഒരു വേദി കിട്ടുമെന്നും ഞാൻ വിശ്വസിക്കുന്നു. ആദ്യം ധനകാര്യ രംഗത്തെ കാര്യം നോക്കുകയാണെങ്കിൽ, ഈ സർക്കാരിനും മിനിസ്റ്റർക്കും ഒരു ഷോർട്ട് ടേം മെമ്മറി ലോസ് ഉണ്ടോയെന്നൊരു സംശയം എനിക്കുണ്ട്. കഴിഞ്ഞ യു.ഡി.എഫ്. സർക്കാരിന്റെ സമയത്ത് നികുതി കുടിശ്ശിക പിരിക്കുന്നതിൽ കാര്യമായൊന്നും നടന്നില്ലെന്ന് പറഞ്ഞ് ഒരു വലിയ ആക്ഷേപമാണ് അങ്ങ് ഉന്നയിച്ചത്. 6,883 കോടി രൂപയുടെ നികുതി കുടിശ്ശികയുണ്ടായിരിക്കുന്നു. എൽ.ഡി.എഫ്. സർക്കാർ വരുമ്പോൾ എല്ലാം ശരിയാകുന്നതിന്റെ ഭാഗമായി ആ പണം മുഴുവൻ പിരിക്കുമെന്ന് അങ്ങ് പറഞ്ഞതാണ്. ഇന്ന് ഈ മേയ് മാസത്തിലിരിക്കുമ്പോൾ ഇതിന്റെ മൂന്ന് ശതമാനമായ 179 കോടി രൂപ മാത്രമാണ് നികുതി കുടിശ്ശികയിനത്തിൽ പിരിക്കാൻ ഈ സർക്കാരിന് കഴിഞ്ഞിട്ടുള്ളത്. ഈ മേയ് മാസത്തിലെത്തുമ്പോൾ ഇതിന്റെ വെറും മൂന്ന് ശതമാനം 179 കോടി രൂപ മാത്രമാണ് നികുതി കുടിശ്ശികയായി

പിരിക്കുവാൻ ഈ സർക്കാരിന് കഴിഞ്ഞിട്ടുള്ളത്. കോടതി ഉത്തരവുകാരണം നമുക്കതിന് പരിമിതികളുണ്ടെന്നാണ് ബഹുമാനപ്പെട്ട മന്ത്രി മറുപടിയിൽ പറഞ്ഞിരിക്കുന്നത്. എനിക്ക് പറയാനുള്ളത്, കോടതിയുടെ പരിമിതികളുണ്ടെങ്കിലും 30 കോടി രൂപ ചെലവാക്കി ഡോ. ടി. പി. സെൻകുമാറിനെ ശരിയാക്കാൻ കോടതിയിലേയ്ക്ക് ഒരു വക്കീലിനേയും അതിനോടൊപ്പം ചാർട്ടേർഡ് ഹൈറ്റും ടാജ് ഹോട്ടലും കൊടുത്തപ്പോൾ അതിന്റെ ഒരു ശതമാനം പണം കൊടുത്തിരുന്നുവെങ്കിൽ 6883 കോടി രൂപയുടെ നികുതികുടിശ്ശിക പിരിക്കാൻ പറ്റുമായിരുന്നുവെന്ന വിശ്വാസം എനിക്കുണ്ട്. രണ്ടാമത്തെ കാര്യം, അങ്ങ് പുറപ്പെടുവിച്ച ധവളപ്പത്രത്തിൽ പറഞ്ഞത് സംസ്ഥാനത്തിന്റെ സാമ്പത്തികവളർച്ച മുരടിച്ച് പോയിരിക്കുന്നുവെന്നും അതിന്റെ വളർച്ച പടവലങ്ങുപോലെ താഴോട്ടാണെന്നുമാണ്. 2014-2015-ൽ യു.ഡി.എഫ്. സർക്കാരിന്റെ ഭരണ കാലഘട്ടത്ത് ഏഴ് ശതമാനം വളർച്ചയുണ്ടായിരുന്നു. 2015-2016-ൽ 8.1 ശതമാനം വളർച്ചയുണ്ടായിരുന്നു. ഇന്ന് കേരളത്തിന്റെ സാമ്പത്തിക വളർച്ചയുടെ നിരക്കെന്താണെന്ന് മലയാളികളോട് പറയുവാനുള്ള ഒരു ആർജ്ജവം അങ്ങ് കാണിക്കണമെന്ന് ഞാൻ പറയുകയാണ്. മൂന്നാമത്തെ കാര്യം, ഷോർട്ടും മെമ്മറി ലോസ്സിനെക്കുറിച്ചാണ് പറയുവാനുള്ളത്, ശ്രീ. ഉമ്മൻ ചാണ്ടി മുഖ്യമന്ത്രിയായിരുന്ന കാലത്ത് പെട്രോളിന്റെയും

ഡീസലിന്റെയും വില കൂടിയപ്പോൾ അതിൽനിന്ന് കേരള സർക്കാരിന് ലഭിക്കുന്ന അഡീഷണൽ ടാക്സ്, ഏകദേശം 619 കോടി രൂപയുടെ നികുതി ഭാരം മലയാളികൾക്ക് താങ്ങാൻ കഴിയില്ലെന്ന് മനസ്സിലാക്കി ആ പണം വേണ്ടെന്ന് പറഞ്ഞ് നികുതിഭാരം ഒഴിവാക്കിയിരുന്നു. ഒരു വർഷംകൊണ്ട് പെട്രോളിന്റെയും ഡീസലിന്റെയും വില വർദ്ധനവിലൂടെ കേരള സർക്കാരിന് ഏകദേശം 246.69 കോടി രൂപയാണ് നികുതി വർദ്ധനവിലൂടെ ലഭിച്ചിരിക്കുന്നത്. ഈ നികുതി വർദ്ധന മാറ്റിക്കൂടെ എന്ന് അങ്ങയോട് ചോദിച്ചപ്പോൾ അതിനെപ്പറ്റി പഠിക്കാമെന്നല്ലാതെ ഇതുവരെ അത് മാറ്റിക്കാണിക്കാൻ, ഒരു മാതൃക കാണിക്കാൻ അങ്ങയ്ക്ക് കഴിഞ്ഞിട്ടില്ല. പിന്നെയുള്ളത് 'കിഫ്ബി'-യാണ്, കിഫ്ബി-യെക്കുറിച്ച് വളരെ കൂടുതൽ നെഗറ്റീവായി സംസാരിക്കുന്നുവെന്ന് എനിക്ക് തന്നെ തോന്നാറുണ്ട്. അതുകൊണ്ട് അതിന്റെ കാര്യങ്ങളിലേയ്ക്കൊന്നും കടക്കുന്നില്ല. ഇപ്പോൾ നിലവിലെ സ്ഥിതി അനുസരിച്ച് വൻകിട പദ്ധതികൾക്കുള്ള അയ്യായിരം കോടി രൂപയിൽനിന്നും രണ്ടായിരത്തി നാനൂറ് കോടി രൂപ വകമാറ്റി വച്ചിട്ടുണ്ട്. യു.ഡി.എഫ്. സർക്കാരിന്റെ കാലത്ത് പത്ത് ശതമാനം മോട്ടോർ വാഹന നികുതിയിനത്തിൽ കിട്ടിയ 251 കോടി രൂപ, പെട്രോൾ സെസ്സ് - 448 കോടി രൂപ, പ്രവാസികളുടേയും പാവപ്പെട്ട മലയാളികൾ മക്കളെ കല്യാണം കഴിപ്പിക്കുവാനും

വീട് വയ്ക്കുവാനും കെ.എസ്.എഫ്.ഇ. ചിട്ടി എടുത്തിരിക്കുന്ന പണമെല്ലാംകൂടി ചേർത്ത് പത്തുമുവായിരത്തി മൂന്നു കോടി രൂപ കിട്ടുമെന്നുള്ള പ്രതീക്ഷയിലാണ് അങ്ങ് നൂറ്റൊന്ന് പദ്ധതികളും പന്ത്രണ്ടായിരം കോടി രൂപയ്ക്കുള്ള പദ്ധതികൾക്കുമുള്ള അനുമതി കിഫ്ബി വഴി നൽകിയിട്ടുള്ളത്. നമുക്കെല്ലാം ബൈബിളിലെ കഥ അറിയാം. എന്റെ പ്രിയപ്പെട്ട സുഹൃത്തുക്കളെല്ലാം മത്തായിയുടെ സുവിശേഷമൊക്കെ പറയുന്നതാണ്. അഞ്ചപ്പം കൊണ്ട് അയ്യായിരം പേരെ ഊട്ടിയ കഥ നമുക്കെല്ലാമറിയാം. ഇതെല്ലാം ഒരു ദൈവിക പ്രതിരൂപമായ യേശുക്രിസ്തുവിന് ചെയ്യാൻ കഴിഞ്ഞു. ഇതൊക്കെ സാറിനെക്കൊണ്ട് ചെയ്യിപ്പിക്കുന്നത് ഭാവിയിൽ അങ്ങയെ വാഴ്ത്തപ്പെട്ടവനാക്കുന്നതിനാണോ അതോ വീഴ്ത്തപ്പെട്ടവനാക്കുന്നതിനാണോ എന്നുള്ള ചെറിയ ഭയം എനിക്കുണ്ട്. അതുകൊണ്ട് അങ്ങ് അത് സൂക്ഷിച്ച് കൈകാര്യം ചെയ്യണമെന്നുള്ള ഒരു അഭിപ്രായം പറയുകയാണ്.

ഈ സർക്കാർ കഴിഞ്ഞ ഒരുവർഷം ഏറ്റവും കൂടുതൽ ചെയ്തിട്ടുള്ളത് പരസ്യം നൽകലാണ്. ഞാൻ ഇന്നലെ എന്റെ മണ്ഡലത്തിലൂടെ വണ്ടിയിൽ പോയപ്പോൾ എഫ്.എം. റേഡിയോ ഓൺ ചെയ്തു, നല്ല മധുരമാർന്ന ഒരു പാട്ടിന് ശേഷം പെട്ടെന്ന് മുഖ്യമന്ത്രിയുടെ ശബ്ദത്തിൽ എൽ.ഡി.എഫ്. സർക്കാർ ഒന്നാംവർഷത്തിലേയ്ക്കെന്നും പറഞ്ഞ് എന്തൊക്കെയോ ഞാൻ കേട്ടു. സത്യം

പറഞ്ഞാൽ ഞാൻ അത് കേട്ട് പേടിച്ച് എഫ്.എം. ഓഫ് ചെയ്യുകയായിരുന്നു. പഴയ 'ഷോലെ' സിനിമയിൽ ഒരു കഥയുണ്ട്. റാംപൂർ ഗ്രാമത്തിലെ കൊച്ചുകുട്ടികൾ ഭക്ഷണം കഴിക്കാനിരിക്കുമ്പോഴോ കരയുമ്പോഴോ അമ്മമാർ പറയുന്നുണ്ട് "ബെച്ചാ സോജാ വർനാ ഗബ്ബർ സിംഗ് ആയേഗാ" നിങ്ങൾ ഉറങ്ങിയില്ലെങ്കിൽ ഗബ്ബർ സിംഗ് വരുമെന്ന് പറഞ്ഞ് പേടിപ്പിച്ചാണ് റാംപൂർ ഗ്രാമത്തിലെ കുട്ടികളെ ഉറക്കിക്കൊണ്ടിരുന്നത്. ഇന്ന് കേരളത്തിലെ ഉറങ്ങാതെയും ഭക്ഷണം കഴിക്കാത്തതുമായ കുട്ടികളെ നിങ്ങൾ പെട്ടെന്ന് ഭക്ഷണം കഴിച്ചോ, ഉറങ്ങിക്കോ അല്ലെങ്കിൽ ശ്രീ. പിണറായി വിജയൻ സർക്കാരിന്റെ പരസ്യം കേൾപ്പിക്കുമെന്നു പറഞ്ഞാണ് എന്റെ നാട്ടിൽ കുട്ടികളുടെയൊക്കെ കരച്ചിൽ നിർത്തിക്കുന്നത്. സർക്കാർ സത്യപ്രതിജ്ഞ ചെയ്ത സമയത്ത് പരസ്യത്തിനുവേണ്ടി ചെലവാക്കിയിട്ടുള്ളത് ഒരു കോടി രൂപയാണ്. 2016 മെയ് - 25-ന് ചെലവാക്കിയതാണ്. നൂറ് ദിവസത്തെ ആഘോഷത്തിനുവേണ്ടി ഏകദേശം മൂന്ന് കോടി എൺപത്തിയൊന്ന് ലക്ഷം രൂപയുടെ ചെലവാണ് ചെയ്തിരിക്കുന്നത്. അതിനേക്കാളുപരി, നിങ്ങൾക്ക് നാണമില്ലല്ലോ, ഒരു കമ്മ്യൂണിസ്റ്റ്കാരിയായ അമ്മയെ പണ്ണിക്കായി ഷെയിം ചെയ്യാൻ, മനുഷ്യാവകാശ ലംഘനം നടത്തുവാൻ വേണ്ടി പതിനെട്ട് ലക്ഷം രൂപ, സർക്കാരിന്റെ, നികുതി അടയ്ക്കുന്നവരുടെ

പണമെടുത്ത് ഒരമ്മയ്ക്കെതിരെ പരസ്യം കൊടുത്ത സർക്കാരാണിത്. ശ്രീ. നരേന്ദ്ര മോദി പ്രധാനമന്ത്രിയായപ്പോൾ പത്തുലക്ഷം രൂപയുടെ സൂട്ടിൽ സ്വന്തം പേര് തയ്ച്ചു, കേണൽ ഗദ്ദാഫി ലിബിയ ഭരിച്ചപ്പോൾ സ്വർണ്ണം കൊണ്ടുള്ള തോക്കുണ്ടാക്കി, മറ്റേതോ രാജ്യത്തിൽ ഒരു രാജ്ഞി സ്വർണ്ണ പാദുകമുണ്ടാക്കി. എനിക്ക് ഒരു കാര്യമേ പറയാനുള്ളൂ, പത്ത് കോടി രൂപ ചെലവാക്കി ഒരു വർഷംകൊണ്ട് സ്വന്തം മുഖം മിനുക്കാനും പൗഡറിട്ട് കാണിക്കുവാനും ഈ സർക്കാർ കാണിക്കുന്നത് മോദിക്കും ഗദ്ദാഫിക്കും മേലയാണെന്നുള്ള കാര്യം ഞാൻ ആർജ്ജവത്തോടുകൂടി പറയുവാൻ ആഗ്രഹിക്കുകയാണ്. ഞാൻ ദീർഘിപ്പിക്കുന്നില്ല. ഇവിടെ ശ്രീ. ഐ. ബി. സതീഷ് സംസാരിച്ചപ്പോൾ പറഞ്ഞു, ഇന്ത്യാ ടുഡേയിലും ഗാർഡിയൻ മാഗസിനിലുമൊക്കെ ഈ സർക്കാരിനെ പ്രകീർത്തിച്ച് വാർത്തകൾ വന്നുവെന്ന്. ഒരു കാര്യം ഓർമ്മിപ്പിക്കുകയാണ്. ഐക്യരാഷ്ട്ര സംഘടന ഒരു ചെറിയ സംഘടനയല്ല, 2014-ൽ ജനസമ്പർക്ക പരിപാടിയുടെ പേരിൽ ഇന്ത്യയിൽ ഒരാറ്റ മുഖ്യമന്ത്രിയെ മാത്രമാണ് യു.എൻ. അവിടെ വിളിച്ച് ആദരിച്ചിട്ടുള്ളത്, അത് കേരളത്തിന്റെ മുഖ്യമന്ത്രിയായിരുന്ന, യു.ഡി.എഫ്. മുഖ്യമന്ത്രിയായിരുന്ന ശ്രീ. ഉമ്മൻ ചാണ്ടി അവർകളെ ആയിരുന്നു. ആ ജനസമ്പർക്കത്തിന്റെ ഇന്നത്തെ അവസ്ഥയെന്താണ്? ശ്രീ. ഉമ്മൻ ചാണ്ടി മുഖ്യമന്ത്രിയായിരുന്ന സമയത്ത് മൂന്ന്

പ്രാവശ്യം ജനസമ്പർക്ക പരിപാടി നടത്തി, 12,32,000 അപേക്ഷകൾ സ്വീകരിക്കുകയും ഒൻപത് ലക്ഷം അപേക്ഷകളിൽ തീർപ്പുണ്ടാക്കുകയും ചെയ്തു. ഇന്ന് കളക്ടർമാരും സബ്കളക്ടർമാരും ഓടി നടന്ന് ജനസമ്പർക്കം നടത്തിക്കൊണ്ടിരിക്കുകയാണ്. അവസാനം ലഭിച്ച ലിസ്റ്റിൽ 60,000 പരാതികൾ മാത്രമാണ് കിട്ടിയത്. അതിൽ 50 ശതമാനം പോലും പൂർത്തീകരിക്കുവാൻ കഴിഞ്ഞിട്ടില്ല. നിങ്ങൾ ഇപ്പോൾ ശ്രീ. ഉമ്മൻ ചാണ്ടിയെ കളിയാക്കുന്നു. അതോടൊപ്പംതന്നെ കഴിഞ്ഞ സർക്കാരിന്റെ കാലത്തെ ഓപ്പറേഷൻ കമ്പോള കണക്കുകൾ ഞാൻ പറയാം, 5/2014-ൽ തുടങ്ങിയ ഓപ്പറേഷൻ കമ്പോളയിൽ കഴിഞ്ഞ യു.ഡി.എഫ്. സർക്കാരിന്റെ കാലത്ത് 210 സ്ഥാപനങ്ങൾക്കെതിരെയും 4000 വ്യക്തികൾക്കെതിരെയും കേസെടുക്കാൻ കഴിഞ്ഞു. ഈ കഴിഞ്ഞ പന്ത്രണ്ട് മാസംകൊണ്ട് കേവലം 8 സ്ഥാപനങ്ങൾക്കെതിരെയും 161 വ്യക്തികൾക്കെതിരെയുമാണ് ഓപ്പറേഷൻ കമ്പോളയിൽകൂടി നിങ്ങൾക്ക് കാര്യങ്ങൾ ചെയ്യുവാൻ കഴിഞ്ഞത്. ഓപ്പറേഷൻ കമ്പോളയെ മാറ്റി ഓപ്പറേഷൻ കോർഡിനേഷൻയാക്കിയിരിക്കുന്ന അവസ്ഥയാണ് ഈ സർക്കാർ ചെയ്തിരിക്കുന്നത്.

അതുപോലെ ചോദ്യങ്ങൾക്ക് ഉത്തരം നൽകുന്നതിനെക്കുറിച്ച് ബഹുമാനപ്പെട്ട ചെയറും പറഞ്ഞതാണ്. അഞ്ഞൂറോളം ചോദ്യങ്ങൾ ഇന്ന് ലാപ്സായിട്ടിരിക്കുകയാണ്.

ശ്രീ. ഇ. കെ. വിജയൻ, സി.പി.ഐ. -ക്കാരനായതുകൊണ്ടാണെന്ന് തോന്നുന്നു, ചോദിച്ച ഒരു ചോദ്യമുണ്ട്. ചോദ്യം നമ്പർ 2975, "നാദാപുരം മണ്ഡലത്തിൽ ആർ.എസ്.എസ്-ന്റെ ആയുധ പരിശീലനം നടക്കുന്നുണ്ടോ" എന്ന ചോദ്യത്തിനുപോലും ഇതുവരെ മറുപടി നൽകിയിട്ടില്ല. അതോടൊപ്പം 2956-ാം നമ്പർ ചോദ്യമായ "ചീമേനിയിലെ തുറന്ന ജയിലിൽ ഗോപുജ നടക്കുന്നുണ്ടോ" എന്ന ചോദ്യത്തിനും ഇതുവരെ മുഖ്യമന്ത്രി മറുപടി നൽകിയിട്ടില്ല. വേഴാമ്പലിനെപ്പോലെ ചോദ്യങ്ങൾക്ക് മറുപടി കിട്ടാൻവേണ്ടി ഞാനുൾപ്പെടെയുള്ള എം.എൽ.എ-മാർ കാത്തിരിക്കുകയാണ്. എന്തായാലും ഒരു കാര്യത്തിൽ സന്തോഷമുണ്ട്, ശ്രീ. വി. കെ. സി. മമ്മത്ത് കോയ അവർകൾ ഇന്നത്തെ ചർച്ച തുടങ്ങിയപ്പോൾ പറഞ്ഞ ഒരു കാര്യമുണ്ട്, മുഖ്യമന്ത്രിക്കും മന്ത്രിമാർക്കും ഉദ്ഘാടനം ചെയ്തതീർക്കുവാൻ സമയം കിട്ടുന്നില്ലായെന്ന്. ശരിയാണ് അദ്ദേഹം പറഞ്ഞത്, അദ്ദേഹത്തിന്റെ നല്ല മനസ്സിലുള്ള കാര്യംതന്നെയാണ് പറഞ്ഞത്. കഴിഞ്ഞ യു.ഡി.എഫ്. സർക്കാർ തുടങ്ങിവച്ച കാര്യങ്ങൾ ഉദ്ഘാടനം ചെയ്യുന്ന കാര്യം മാത്രമാണ് നടന്നുകൊണ്ടിരിക്കുന്നത്. കൊച്ചി മെട്രോയുടെ കാര്യം പറഞ്ഞു. കൊച്ചി മെട്രോയിൽ ഇപ്പോൾ ഭിന്നലിംഗക്കാരായ ആളുകൾക്ക് ജോലി കൊടുത്തുവെന്ന് പറഞ്ഞു. ഒരു കാര്യം ഞാൻ സൂചിപ്പിക്കട്ടെ, ഇന്ന് ജോലി കൊടുത്തിരിക്കുന്ന

ആളുകൾക്ക് എന്ത് ശമ്പളമാണ് കൊടുക്കുന്നത്; പതിനായിരം രൂപ മാത്രമാണ് ശമ്പളം കൊടുക്കുന്നത്. അവർ ജോലിയെടുക്കുന്നത് താൽക്കാലിക വ്യവസ്ഥയിൽ കമ്പനി നിയമപ്രകാരമാണ്. അതിനുവേണ്ടി സർക്കാർ എന്ത് ചെയ്തിട്ടുണ്ട്? ഭിന്നലിംഗക്കാർക്കുവേണ്ടി ആദ്യമായി ഒരു നിയമം കൊണ്ടുവന്നത് കഴിഞ്ഞ യു.ഡി.എഫ്. സർക്കാരാണ്. ഇതെല്ലാം വെറും ഒരു പേരിനുവേണ്ടി മാത്രം നിങ്ങൾ ചെയ്യുന്നതാണെന്ന കാര്യത്തിൽ യാതൊരു സംശയവുമില്ല. വിഴിഞ്ഞം പദ്ധതിയുടെ ഉദ്ഘാടനത്തിന് ഞാനുൾപ്പെടെയുള്ള എം.എൽ.എ-മാർ പോയപ്പോൾ ഒരൊറ്റ കമ്മ്യൂണിസ്റ്റ് എം.എൽ.എ.-യോ, എൽ.ഡി.എഫ്. നേതാക്കളോ ഇല്ലായിരുന്നു. പണ്ട് ഞാൻ കേട്ട കഥയാണ്, കൊച്ചി എയർപോർട്ടിൽ ഹൈറ്റ് ലാന്റ് ചെയ്യാൻ പറ്റില്ലെന്ന് പറഞ്ഞ ആളുകൾ ഇപ്പോൾ ഈ സഭയിൽത്തന്നെയുണ്ട്. അതോടൊപ്പംതന്നെ കൊച്ചി മെട്രോയെ തുരങ്കം വയ്ക്കാൻ നോക്കുന്ന ആളുകളാണ് ഇവിടെയുള്ളത്. എന്തായാലും ഒരു കാര്യത്തിൽ എനിക്ക് വിഷമമുണ്ട്, കൊച്ചി മെട്രോയ്ക്ക് വേണ്ടി ഏറ്റവും കൂടുതൽ പണിയെടുത്ത കേരളത്തിന്റെ മുൻമുഖ്യമന്ത്രിയും കേരളത്തിലെ യു.ഡി.എഫ്. സർക്കാറും ശ്രീ. ഇ. ശ്രീധരനും മുൻപ്രധാനമന്ത്രി ശ്രീ. മൻമോഹൻസിംഗുമൊക്കെ ഉള്ളപ്പോഴും അവസാനം മണ്ണുചാരി നിന്നവൻ മെട്രോയും കൊണ്ടുപോയി എന്നുള്ള വിഷമം മാത്രം പറഞ്ഞുകൊണ്ട് ഈ സർക്കാർ

ചെയ്ത ദുർനടപടികൾ നിർത്തിയില്ലെങ്കിൽ ജനങ്ങൾ അതിനെതിരെയുള്ള പ്രതിരോധമുണ്ടാക്കുമെന്നും പറഞ്ഞുകൊണ്ട് ഈ ധനബില്ലിനെ ഞാൻ ശക്തമായി എതിർക്കുകയാണ്.

ശ്രീ. കെ. ഡി. പ്രസേനൻ : സർ, ഈ ധനബില്ലിനെ ഞാൻ പിന്തുണയ്ക്കുകയാണ്. ഇവിടെ ശ്രീ. കെ. എസ്. ശബരീനാഥൻ പ്രസംഗം നടത്തുന്നതിനിടയിൽ ഒരു തമാശ പറയാൻ ശ്രമിച്ചു, ബഹുമാനപ്പെട്ട മുഖ്യമന്ത്രിയെ കളിയാക്കാനാണ് ശ്രമിച്ചത്. എനിക്ക് ഓർമ്മ വന്നത്, 'വടക്കുനോക്കി യന്ത്രം' എന്ന സിനിമയിൽ ശ്രീനിവാസന്റെ കഥാപാത്രമായ തളത്തിൽ ദിനേശൻ തന്റെ സുന്ദരിയായ ഭാര്യയെ ചിരിപ്പിക്കാൻവേണ്ടി വാഴത്തോട്ടത്തിലിരുന്നുകൊണ്ട് ഒരു പരിശ്രമം നടത്തുന്നുണ്ട്. ഒരു വഴിപോക്കൻ ചായക്കട എന്നുകരുതി ബാർബർ ഷോപ്പിൽ കയറി, എന്താണ് കഴിക്കാൻ എന്നുചോദിച്ചപ്പോൾ, കട്ടിംഗും ഷേവിംഗുമുണ്ട് എന്ന് ബാർബർ ഷോപ്പുകാരൻ പറയുമ്പോൾ, ഹഹാ..ഹഹാ.. എന്നുപറഞ്ഞ് ശ്രീനിവാസന്റെ ഒരു ചിരിയുണ്ട്. അതുപോലെ മുഖ്യമന്ത്രിയെ കളിയാക്കാൻ ഒരു തമാശ ഇവിടെ പറയുകയുണ്ടായി. ഇവിടെ പ്രതിപക്ഷത്തിന്റെ ചർച്ച തുടങ്ങിവെച്ച ശ്രീ. ഷാഫി പറമ്പിലും സമാനമായ ചില വർത്തമാനങ്ങളാണ് പറഞ്ഞുപോയത്. ശ്രീ. ഷാഫി പറമ്പിൽ എന്റെ സുഹൃത്തുക്കളിലൊരാളാണ്. അദ്ദേഹം

പറഞ്ഞത് യു.ഡി.എഫ്-ന്റെ കുഞ്ഞുങ്ങളുടെ അച്ഛന്മാരായി മാറുകയാണ് എൽ.ഡി.എഫ്. എന്നാണ്. ഏത് നല്ല കുഞ്ഞിനാണ് ഇവർ ജന്മം നൽകിയതെന്ന് എനിക്ക് മനസ്സിലാകുന്നില്ല. പത്തുമാസം അല്ല അഞ്ചുവർഷം ഇവർ ചുമന്നുനടന്ന് ജന്മം നൽകിയ കുഞ്ഞുങ്ങളെല്ലാം ചാപിള്ളകളായിരുന്നുവെന്നാണ് ഈ നാട് മനസ്സിലാക്കുന്നത്. ഒന്നാമത്തെ കാര്യം, ഏത് പനപ്പുറത്തും ഇറക്കാൻ കഴിയുന്ന ഒറ്റയാൾ വിമാനം കണ്ണൂരിലെ ഒരു പറമ്പിലിറക്കി, ഇതാ വിമാനത്താവളം എന്ന് നിങ്ങൾ പറഞ്ഞപ്പോൾ, കേരളം കണ്ടത് യു.ഡി.എഫ്-ന്റെ ഒരു ചാപിള്ളയെയായിരുന്നു.

രണ്ട്, നിങ്ങളിവിടെ പറയുന്ന മെട്രോയുണ്ടല്ലോ. പാലവും പാളവുമൊന്നുമില്ലാത്ത സ്ഥലത്ത് മെട്രോ ട്രെയിനിന്റെ ഒരു ബോധി കൊണ്ടുവന്നിറക്കി ഇത് കൊച്ചി മെട്രോ എന്ന് നിങ്ങൾ പറഞ്ഞപ്പോഴും കേരളം കണ്ടത് നിങ്ങളുടെ മറ്റൊരു ചാപിള്ളയെയാണ്. കുതിച്ചു പറയുന്ന ട്രെയിനുകളും അതിനാവശ്യമായ പാളവും പാലവും പത്രാസുമെല്ലാം ഒത്തിണങ്ങിയ ഇരട്ടച്ചങ്കുള്ള ഒരു കുട്ടിയാണ് എൽ.ഡി.എഫ്. സമർപ്പിക്കുന്ന കൊച്ചി മെട്രോ എന്ന് നിങ്ങൾ മനസ്സിലാക്കണം.

ഇവർ എന്തിനാണ് ഇങ്ങനെ പരിശ്രമിക്കുന്നതെന്ന് മനസ്സിലാകുന്നില്ല.

ഇപ്പോൾ നവമാധ്യമങ്ങളിലെല്ലാം ഒരു സംഭാഷണം പ്രചരിക്കുന്നുണ്ട്. ഒരു പ്രവാസിയും നാട്ടിലെ കൂട്ടുകാരനുമായുള്ള ഫോൺ സംഭാഷണം ഇങ്ങനെയാണ്. കൂട്ടുകാരൻ വിളിച്ച് പ്രവാസിയോട് പറയുന്നു, "എന്താ സഖാവേ പിണറായി വന്നതിൽപിന്നെ എല്ലാം വിവാദങ്ങളാണല്ലോ. ഭരണമൊന്നും നടക്കുന്നില്ലേ" എന്ന്. അപ്പോൾ പ്രവാസി ചോദിക്കുന്നു, " അല്ലെടാ, നിന്റെ ചേച്ചി പി.എസ്.സി. ലിസ്റ്റിൽ ഉണ്ടായിരുന്നല്ലോ. എന്തായി;" . അപ്പോൾ മറുപടി "പറയാൻ മറന്നതാടാ. അവൾക്ക് കഴിഞ്ഞ മാസം വില്ലേജിൽ ജോലി കിട്ടി." അടുത്ത ചോദ്യം "അമ്മയ്ക്കിപ്പോൾ പെൻഷനൊക്കെ കിട്ടുന്നില്ലേ" . " പിന്നെ, പെൻഷൻ ഇപ്പോൾ കൂടിയിട്ടുണ്ട്." എന്ന മറുപടി. അടുത്ത ചോദ്യം "അനിയൻ ഇപ്പോൾ ഏത് സ്കൂളിലാണ് പഠിക്കുന്നത്;" "അവനെയിപ്പോൾ നമ്മുടെ മൂക്കുതല സ്കൂളിലേയ്ക്ക് മാറ്റി ചേർത്തു. പഴയ സ്കൂളിൽ നല്ല കഴുത്തറപ്പൻ ഫീസാണ്. പിന്നെ, ഇപ്പോൾ നമ്മുടെ മൂക്കുതല സ്കൂൾ പഴയ സ്കൂളൊന്നുമല്ലെടോ" എന്നൊക്കെ പറഞ്ഞിട്ട് ആ കൂട്ടുകാരൻ തിരിച്ചു ചോദിക്കുന്നു. " നീ എന്താ വിവാദങ്ങളെപ്പറ്റി പറഞ്ഞപ്പോൾ ഇതൊക്കെ ചോദിക്കാൻ" . " ഇതുതന്നെയാടാ അതിനുള്ള ഉത്തരം " എന്ന് പ്രവാസി മറുപടി പറയുകയാണ്. അപ്പോൾ കുറച്ചുനേരം നിശബ്ദനായ ആ കൂട്ടുകാരൻ പറയുന്നു, " തെറ്റിപ്പോയെടാ, ക്ഷമിക്കെടാ" എന്നുപറഞ്ഞ് ഫോൺ സംഭാഷണം

ഇടരുകയാണ്. ഞാൻ ആരെയും കുറ്റപ്പെടുത്തുന്നില്ല. ഫേസ് ബുക്ക് വീരൻമാൻ ഇത് കണ്ടുകാണമെന്ന് ഞാൻ പ്രതീക്ഷിക്കുകയാണ്.

ഈ സർക്കാരിന്റെ നേട്ടങ്ങളെ കണ്ടില്ലെന്ന് നടിക്കാൻ പ്രതിപക്ഷത്തിന് അവകാശമുണ്ട്. സർക്കാർ നേട്ടങ്ങൾ ചരമ കോളത്തിലേ നിരത്തു എന്ന് വാശിപിടിക്കാൻ പല മാധ്യമങ്ങൾക്കും സ്വാതന്ത്ര്യമുണ്ട്. അതിനെയാണും ഞാൻ ചോദ്യം ചെയ്യുന്നില്ല. പക്ഷേ ഇത് കേരളമാണ്. പതിറ്റാണ്ടുകൾ നീണ്ടുനിന്ന സാമൂഹ്യ, സാമ്പത്തിക ഉച്ചനീചത്വങ്ങളെ അതിജീവിച്ച് മുന്നേറിയ കേരളമാണ്. എല്ലാ ഇരുട്ടിന്റെ നാലുകെട്ടുകളേയും ഭേദിച്ച് വികസനത്തിന്റെ വിപ്ലവ ലോകത്തേക്ക് കുതിച്ചു കയറിയ കഥകൾ കേട്ട് വളർന്നവരാണ് നമ്മൾ. ശ്രീ. എം. ടി. വാസുദേവൻ നായരുടെ ' നാലുകെട്ട് '-ലെ അപ്പൂണ്ണിയുടെ വാക്കുകളെ സാക്ഷി നിർത്തിയാണ് ഡോ. ടി. എം. തോമസ് ഐസക് ബഡ്ജറ്റ് പ്രസംഗം നടത്തിയത്. "വളരും. വളർന്നു വലുതായി ആരെയും ഭയപ്പെടാതെ ഞാൻ ജീവിക്കും" എന്ന അപ്പൂണ്ണിയുടെ വാക്കുകൾ ആവർത്തിക്കുകയാണ് കേരളം. ഈ കേരളത്തിലെ പാവപ്പെട്ട ജനത വളരും. വളർന്നു വലുതായി അരാചകവാദികളേയും വർഗ്ഗീയ ഭ്രാന്തരെയും ഭയപ്പെടാതെ ജീവിക്കും എന്ന് ഉറപ്പു വരുത്തുന്ന സാമ്പത്തിക രാഷ്ട്രീയ നയമാണ് ഈ സർക്കാർ മുന്നോട്ടു വയ്ക്കുന്നത്.

ഈ തറവാട് മുടിച്ച് കഴിഞ്ഞ ഭരണക്കാർ വരുത്തിവെച്ചതാണ് കോടികളുടെ കടം. അതുമത്രമല്ല നാട്ടിലെ പണമെല്ലാം ഒറ്റരാത്രികൊണ്ട് അസാധുവാക്കി കോർപ്പറേറ്റ് കൊള്ളക്കാർക്ക് സമ്പദ്‌വ്യവസ്ഥ അടിയറവെച്ച കേന്ദ്ര ഭരണ ധിക്കാരത്തേയും മറി കടന്നുകൊണ്ടാണ് കേരള ജനതയുടെ ജീവിത സ്വപ്നങ്ങൾക്ക് പുതുജീവൻ നൽകാൻ മഹാമാന്ത്രികനെപ്പോലെ ശൂന്യതയിൽനിന്നും സമ്പത്ത് പുനർ സൃഷ്ടിച്ച് ബഹുമാനപ്പെട്ട ധനകാര്യ വകുപ്പുമന്ത്രിയും ലഭിക്കുന്ന സമ്പത്ത് പാവപ്പെട്ടവരിലേക്ക് ഒരു ചോർച്ചയുമില്ലാതെ എത്തിക്കുന്ന എൽ.ഡി.എഫ്. സർക്കാരും ഈ നാടിന്റെ പുണ്യമല്ലാതെ മറ്റൊന്നാണ്? മുൻസർക്കാർ കുടിശ്ശിക വരുത്തിയ എത്രയെത്ര കോടികളാണ് എൽ.ഡി.എഫ്. സർക്കാർ കൊടുത്തു തീർത്തത്. ക്ഷേമ പെൻഷൻ മാത്രം 1,525 കോടി രൂപ കൊടുത്തത് ഈ സർക്കാർല്ലേ? ദുർബ്ബലരായ നിരാലംബരായ അഗതികൾ, വിധവകൾ, കർഷകത്തൊഴിലാളികൾ, കൈകാലുകൾക്ക് ശേഷിയില്ലാത്തവർ, മുട്ടിലിഴഞ്ഞ് നീങ്ങുന്നവർ തുടങ്ങി എത്രയോ ലക്ഷം വരുന്ന പാവങ്ങൾ കൂപ്പുകയ്യാമായി ജനസമ്പർക്ക മഹാമേളകളിൽ കാത്തുനിന്ന പൂർവ്വകാല കേരളം. അവരുടെയെല്ലാം കണ്ണീർ തുടച്ചുകൊണ്ടാണ് യു.ഡി.എഫ്. കടംവെച്ച 1,525 കോടി രൂപ കൊടുത്തതും പെൻഷൻ 1,100 രൂപയായി ഉയർത്തിയതും എന്നത് യു.ഡി.എഫ്. ഓർക്കുന്നത്

നല്ലതായിരിക്കും. കരാറുകാർക്കും ബിൽ ഡിസ്കൗണ്ട് ഇനത്തിൽ ബാങ്കുകൾക്കും നൽകാനുണ്ടായിരുന്ന 1,775.59 കോടി രൂപ കൊടുത്തതും ഈ ധനകാര്യ വകുപ്പുമന്ത്രിയാണ്. വിവിധ പൊതുമേഖലാ സ്ഥാപനങ്ങൾ, ക്ഷേമനിധികൾ, ബോർഡുകൾ എന്നിവയിൽനിന്ന് ഇപ്പോൾ തരാമെന്നുപറഞ്ഞ് യു.ഡി.എഫ്. സർക്കാർ വാങ്ങിയ 1,365 കോടി രൂപയുടെ കടവും തിരിച്ചുനൽകിയത് ഈ സർക്കാരില്ലേ; കർഷകർ, മത്സ്യത്തൊഴിലാളികൾ, കയർ തൊഴിലാളികൾ എന്നിവരുടെ പെൻഷൻ കുടിശ്ശിക 268 കോടി രൂപയും മറ്റെല്ലാ കടവും ചേർത്ത് 7,165 കോടി രൂപയും കൊടുത്തു തീർത്തതും ഈ സർക്കാരാണ്.

പന്ത്രണ്ട് മാസക്കാലംകൊണ്ട് കണ്ണഞ്ചിപ്പിക്കുന്ന വിസ്മയക്കുതിപ്പ് നടത്തുന്ന എൽ.ഡി.എഫ്.-ന്റെ തിളക്കം താങ്ങാനാവാതെ യു.ഡി.എഫ്.-ന് കാഴ്ചകൾ നഷ്ടപ്പെട്ടതാണോ; അതോ പാവപ്പെട്ടവരുടെ ശാപംമൂലം അവർക്ക് അന്ധത ബാധിച്ചതാണോ; എന്തെന്നറിയില്ല. എന്തായാലും ബഹുമാന്യനായ ധനകാര്യ വകുപ്പുമന്ത്രി കുറച്ച് പണം മാറ്റി വയ്ക്കണം. സത്യം മാത്രം കാണാൻ കഴിയാത്ത പ്രത്യേകതരം തിമിരം ബാധിച്ച ഈ പ്രതിപക്ഷ മാന്യർക്ക് കണ്ണട നൽകാൻ ധനം മാറ്റി വയ്ക്കണമെന്ന് ഞാൻ അഭ്യർത്ഥിക്കുകയാണ്. കേന്ദ്ര സഹായങ്ങളെല്ലാം വട്ടപ്പൂജ്യവും കേന്ദ്രാവിഷ്കൃത പദ്ധതി നടത്തിപ്പിൽ സംസ്ഥാന വിഹിതം കുത്തനെ

വർദ്ധിപ്പിക്കുകയും ചെയ്യുന്ന ഇക്കാലത്ത് 26,500 കോടി രൂപയായി പദ്ധതി അടങ്കൽ ഉയർത്തിയ ധനകാര്യ മാനേജ്മെന്റിന്റെ മാസ്മരികത എന്തെന്നറിയാതെ വാപൊളിക്കുകയാണ് പ്രതിപക്ഷം. അപ്പോഴാണ് കിഫ്ബിയുടെ കുതിച്ചുവരവ്. പദ്ധതി അടങ്കൽ കണ്ട് അന്തംവിട്ട പ്രതിപക്ഷത്തെ അമ്പരപ്പിച്ച് വികസനപ്പെരുമയായി കഴിഞ്ഞ വർഷം 15,000 കോടി രൂപയുടെ പ്രോജക്ടുകൾക്ക് എ.എസ്. നൽകിയ കിഫ്ബി 25,000 കോടി രൂപയുടെ പുതിയ പ്രോജക്ടുകൾ ഏറ്റെടുത്തു കഴിഞ്ഞിരിക്കുകയാണ്. യു.ഡി.എഫ്.-ന്റെ ഭരണകാലത്ത് കുറേ കോടികൾ ജനങ്ങൾക്ക് കിട്ടിയിരുന്നു. ഒരു കോടിയും അവർക്ക് കൊടുത്തില്ലെന്ന അഭിപ്രായം എനിക്കില്ല. പക്ഷേ വികസന ക്ഷേമപദ്ധതികൾക്കുള്ള കോടികളുടെ സമ്പത്തല്ല. പിന്നേത് കോടിയാണ്; യു.ഡി.എഫ്.-ന്റെ ദുർഭരണംകൊണ്ട് അന്നംമുട്ടി, മാനംകെട്ട് മരണത്തിലേയ്ക്ക് വലിച്ചെറിയപ്പെട്ട മനുഷ്യന്റെ ഡെഡ്ബോഡിയിൽ പുതച്ചിരുന്ന കോടിത്തൂണിയാണിത് യു.ഡി.എഫ്.-ന്റെ സംഭാവനയായ കോടി. അതെല്ലാം മാറി. ഭ്രമിയും കൃഷിയും മനുഷ്യന്റെ മാനവും അഭിമാനവും കേരള ജനതയ്ക്ക് വീണ്ടെടുക്കുന്നതാണ് ഈ ധനകാര്യ പ്ലാനിംഗ് എന്ന് നിങ്ങളറിയണം. കാർഷിക മേഖലയുടെ അടങ്കൽ ചരിത്രത്തിൽ ആദ്യമായി 2,106 കോടി രൂപയായി ഉയർത്തിയിരിക്കുന്നു. ഏത് പാഠപ്പുറത്തും മണ്ണ് വാരിയിട്ട് നെല്ല് വിളയിക്കാൻ

ഞങ്ങളുണ്ട് എന്നുപറയുന്ന പാലക്കാടൻ കർഷകരുടെ ആനന്ദ നൃത്തം കണ്ടാണ് ഞാൻ ഈ സഭയിൽ എത്തുന്നത്. കടുത്ത വരൾച്ചയിലും ആത്മവിശ്വാസത്തിന്റെ കൊടുമുടിയിൽ നെൽ കർഷകർ എത്തിയത് വെറുതെയല്ല. വരൾച്ച കാരണം കൃഷി ഇറക്കാത്ത കർഷകർക്ക് ഹെക്ടറിന് 6,000 രൂപ നൽകുമെന്ന് ഈ സഭയിൽ പ്രഖ്യാപിക്കാൻ ധൈര്യം നൽകുന്ന ധനകാര്യ മാനേജ്മെന്റിനെ രണ്ട് കയ്യും പൊക്കി ഞാൻ അംഗീകരിക്കുന്നു. എന്നാൽ പാലക്കാട് നിരവധി പഞ്ചായത്തുകളിൽ കൃഷി ഓഫീസർമാരില്ലെന്ന പരിമിതി അടിയന്തരമായി പരിഹരിക്കേണ്ടതുണ്ട്.

പച്ചനിറവും ഈ സഭയിൽ ഒരു ചർച്ചയാണല്ലോ. പച്ചനിറം മനുഷ്യ മനസ്സിന് നൽകുന്ന കുളിർമ്മയും ഉണർവും മനോഹാരിതയുമെല്ലാം കോണിയിലൂടെ ഇറക്കി പാതാളത്തിലാഴിയ, കേരളത്തെ മരുഭൂമി സമാനമാക്കി മാറ്റിയ പ്രതിപക്ഷം കാണാനിരിക്കുന്നതേയുള്ളൂ. നിങ്ങൾ തകർത്ത് തരിപ്പണമാക്കിയ ഈ കേരളത്തെ ഞങ്ങൾ ഹരിതാഭമാക്കുകയാണ്. എന്റെ നാട് പാലക്കാടാണ്. അവിടെ മകര സംക്രാന്തിക്ക് ഒരു ആചാരമുണ്ട്. സംക്രാന്തിയുടെ തലേദിവസം സന്ധ്യാ സമയത്ത് സ്ത്രീകൾ കുറ്റിച്ചുലും മുറവുമെടുത്ത് വീടിന്റെ അകവും പുറവുമെല്ലാം അടിച്ചു വൃത്തിയാക്കും. എല്ലാ ചപ്പും ചവറും പൊട്ടിയ മൺചട്ടിയിലോ കീറിയ മുറത്തിലോ എടുത്തിട്ട് കുറ്റിച്ചുലും താളും മഞ്ഞളും പുരയിടത്തിന്റെ നാല് മൂലയിൽനിന്ന് കുറച്ച്

മണ്ണും വാരിയിട്ട് അതിലൊരു ഇണിത്തിരിയുംവെച്ച് അതിൽ തീയും പിടിപ്പിച്ച് പടിപ്പുറത്തേയ്ക്ക് നടന്ന് നാലും കൂടിയ പെരുവഴിയിൽ എവിടെയെങ്കിലും കൊണ്ടിട്ട് പുറംതിരിഞ്ഞ് നോക്കാതെ തിരിച്ചുനടക്കുന്ന ആചാരത്തിനിടയിൽ അവർ വിളിച്ചു പറയും, “ ചേട്ട പോ ശീപോതി വാ, ചേട്ട പോ ശീപോതി വാ” . ദുഷിച്ചതെല്ലാം പോ, ഐശ്വര്യം വാ. കെട്ടകാലം പോ, നല്ല കാലം വാ എന്നാണ് അവരുടെ പ്രാർത്ഥന. ഞാൻ കരുതിയത് ഇതിലൊന്നും കാര്യമില്ലെന്നായിരുന്നു. എന്നാൽ പാലക്കാട്ടുകാരുടെ ആചാരം കേരളമാകെ ഏറ്റെടുത്ത കാഴ്ചയാണ് കഴിഞ്ഞ തെരഞ്ഞെടുപ്പിൽ ഞാൻ കണ്ടത്. ജനങ്ങൾ യു.ഡി.എഫ്. എന്ന വൃത്തികേടുകളെ അടിച്ചുവാരി പുറമ്പോക്കിലേയ്ക്ക് വലിച്ചെറിഞ്ഞ് “ യു.ഡി.എഫ് പോ, എൽ.ഡി.എഫ്. വാ” എന്നു പറഞ്ഞപ്പോഴുണ്ടായ മാറ്റവും ഇപ്പോഴുണ്ടാകുന്ന മുന്നേറ്റവും കാണുമ്പോൾ ഞാനെന്റെ നാട്ടുകാരുടെ ആചാരത്തിൽ വിശ്വസിക്കുന്നു. അവശേഷിക്കുന്ന മാലിന്യംകൂടി ഇത്തുവാരി കളയുന്നതിനാണ് ഹരിതകേരളം പദ്ധതിയിലെ ആദ്യത്തെ 127 കോടി രൂപ പ്രഖ്യാപിച്ചത്. ജനങ്ങളാകെ ശുചിത്വ ക്യാമ്പയിൻ ഏറ്റെടുത്തിരിക്കുകയാണ്. ഏത് മൂലയിൽ ഒളിഞ്ഞു കിടക്കുന്ന മാലിന്യവും അവർ കണ്ടെത്തും. അടിച്ചുവാരി നശിപ്പിക്കും. പ്രതിപക്ഷം സൂക്ഷിക്കുന്നതാണ് നല്ലത്. നാല് വർഷം പിന്നിടുമ്പോൾ ഒരു ചേട്ടയും ഈ

കേരളത്തിൽ അവശേഷിക്കില്ല. ഐശ്വര്യത്തിന്റെ സമ്പൂർണ്ണ വേദിയായി കേരളം മാറുമ്പോൾ ഈ സഭയിലെ 141 സീറിലും എൽ.ഡി.എഫ്. ആകുമെന്ന് നമുക്ക് ഉറപ്പിക്കാം. അതാണ് ഭാവി കേരളം. അന്നേയ്ക്ക് എല്ലാ നീർച്ചാലുകളും നിറഞ്ഞൊഴുകും. നമ്മുടെയെല്ലാം സുഹൃത്ത് ശ്രീ. കോവൂർ കുഞ്ഞുമോന്റെ കല്യാണം നടന്നാലും ഇല്ലെങ്കിലും ശാസ്ത്രംകോട്ട തടാകമുൾപ്പെടെ നിറഞ്ഞൊഴുകും എന്നുറപ്പിക്കുന്ന ബഡ്ജറ്റാണിത്. എം.ടി.-യുടെ 'മഞ്ഞ്' എന്ന സിനിമയിൽ കണ്ട നൈനിറ്റാൾ തടാകംപോലെ എല്ലാ തടാകവും നിറഞ്ഞുകവിയുന്ന പദ്ധതിക്കാണ് ഈ സർക്കാർ തയ്യാറെടുക്കുന്നത്. കുളങ്ങൾ, അരുവികൾ, തോടുകൾ, കിണറുകൾ എല്ലാം വീണ്ടെടുക്കുന്ന കേരളത്തിൽ മഴവെള്ള കൊയ്തിനുവേണ്ടി മഴക്കുഴികൾ സാധ്യമാക്കാൻ പണത്തിന്റെ പെരുമഴയാണ് ധനകാര്യ ബില്ലുകളിലൂടെ കാണുന്നത്. കുടിവെള്ള പദ്ധതിക്ക് 1,058 കോടി രൂപ, വൻകിട ഇടത്തരം ജലസേചന പദ്ധതികൾക്കായി 413 കോടി രൂപ. ഇതിനുപുറമെ വിവിധ നദികളുടെയും ഡാമുകളുടെയും പുനരുജ്ജീവനത്തിന് നിരവധി കോടിയും നൽകിയ മാന്ത്രിക ധനകാര്യ മാനേജ്മെന്റ് കണ്ട് തൊണ്ടയിലെ വെള്ളം വറ്റിയ യു.ഡി.എഫ്. അംഗങ്ങൾക്ക് രണ്ട് ഗ്ലാസ് വെള്ളം ഏത് പ്രസംഗത്തിന് മുൻപും നൽകാൻ നിർദ്ദേശം നൽകണം. അല്ലെങ്കിൽ നാവ് പിഴച്ചുപോകും. പകർത്തി എഴുതാൻ

കഴിയാതെ ഈ ഹാളിലെ ക്ലാർക്കമാരെല്ലാം സമ്മേളന കാലത്ത് കൂട്ട ലീവെടുക്കുന്ന സ്ഥിതി വരും. അതുകൊണ്ട് വെള്ളം കൊടുക്കണം. കഴിഞ്ഞ അഞ്ച് വർഷക്കാലം ഒരാശ്വാസ വാക്കുപോലും പറയാൻ അര ഡോക്ടർ പോലുമില്ലാതിരുന്ന ആതുരലയങ്ങളെ 'ആർദ്രം പദ്ധതി'യിലൂടെ അന്താരാഷ്ട്ര നിലവാരത്തിലേയ്ക്ക് ഉയർത്തുന്ന ധനനിർദ്ദേശങ്ങളെ എന്തിനാണ് പ്രതിപക്ഷം എതിർക്കുന്നതെന്ന് എനിക്ക് മനസ്സിലാകുന്നില്ല. എൽ.ഡി.എഫ്. വന്നപ്പോൾ ഡോക്ടർ വന്നു. അവരുടെ ആത്മവിശ്വാസവും കൂടി. ചിറ്റൂർ താലൂക്ക് ആശുപത്രിയിൽ ഡോ. സഫ്രാദ്, മുട്ട് മാറ്റിവെയ്ക്കൽ ശസ്ത്രക്രിയ വിജയകരമായി പൂർത്തീകരിച്ച വാർത്ത കണ്ടില്ലേ? യു.ഡി.എഫ്. ഭരിക്കുമ്പോൾ എന്ത് ശസ്ത്രക്രിയയാണ് നടന്നത്; ബോർഡ് മാറ്റിവെയ്ക്കൽ ശസ്ത്രക്രിയയാണ് അന്ന് നടന്നത്. പി.എച്ച്.സി മാറ്റി സി.എച്ച്.സി-യും, അത് മാറ്റി താലൂക്ക് ആശുപത്രി എന്ന ബോർഡുമാക്കി, അടുത്തയാഴ്ച ജില്ലാ ആശുപത്രി എന്നാക്കി. അവസാനവർഷം എല്ലായിടത്തും മെഡിക്കൽ കോളേജിന്റെ ഫ്ലക്സ് ബോർഡ് തൂക്കി നാടുവിട്ട യു.ഡി.എഫ്.-കാരെത്തേടി അന്ന് ചികിത്സ കിട്ടാതെ മരിച്ചവരുടെ പ്രേതങ്ങൾ രാപ്പകൽ സമരത്തിന് വരുന്നണ്ടെന്ന വാർത്ത നമ്മൾ കേൾക്കാൻ പോവുകയാണ്. ജീവിതശൈലി രോഗങ്ങളുടെ മരുന്നെല്ലാം സൗജന്യമായി നല്കുമെന്ന് ഇവിടെ പ്രഖ്യാപിച്ചിട്ടുണ്ട്, എന്നാൽ ജീവിതശൈലി

രോഗങ്ങൾ മാറ്റാൻ സഹായിക്കുന്ന ചികിത്സയെ നമ്മൾ പ്രോത്സാഹിപ്പിക്കണം.

പരമ്പരാഗത നാട്ടുചികിത്സാ ധാരകളിലൊന്നായ പ്രകൃതിചികിത്സ കേന്ദ്രങ്ങൾ

കൂടുതലായി സ്ഥാപിക്കാൻ ഫണ്ട് നൽകണമെന്നും എന്റെ മണ്ഡലത്തിൽ ഒരു

പ്രകൃതിചികിത്സാ കേന്ദ്രം ആരംഭിക്കണമെന്നും അഭ്യർത്ഥിക്കുകയാണ്.

വർക്കലയിലുള്ള നാച്ചുരോപ്പതി ആശുപത്രിയെ മെഡിക്കൽ കോളേജായി

ഉയർത്തിയാൽ അതൊരു പ്രകൃതിചികിത്സാ പഠനകേന്ദ്രമായി മാറ്റാൻ നമുക്ക്

കഴിയും. എന്റെ വീട് ആലത്തൂർ വീഴുമലയുടെ താഴ്വാരത്തിലാണ്. ആ മലയ്ക്ക് ഒരു

ഐതിഹ്യമുണ്ട്, യുദ്ധത്തിൽ പരിക്കേറ്റ ലക്ഷ്മണനെ രക്ഷിക്കാൻ മൃതസഞ്ജീവനി

തേടിപ്പോയ ഹനുമാൻ, മൃതസഞ്ജീവനിച്ചെടി ഏതെന്ന് തിരിച്ചറിയാൻ കഴിയാതെ

വന്നപ്പോൾ മരുത്യാമല പിഴുതെടുത്ത് ആകാശ മാർഗ്ഗം പറന്നു വരുമ്പോൾ

അടർന്നുവീണ ഒരു കഷ്ടമാണ് വീഴുമല എന്നാണ് നാട്ടിലെ ഐതിഹ്യം. ഇപ്പോൾ

നമ്മൾ കേൾക്കുകയാണ്, ഉത്തരാഖണ്ഡിലെ ചൈനീസ് അതിർത്തിക്കടുത്തുള്ള

ഹിമാലയ മലനിരയിലെ ദ്രോണഗിരിയിൽ മൃതസഞ്ജീവനി എന്ന അതുഭൂത ചെടി

കണ്ടെത്തുന്നതിന് പ്രത്യേക ടീമിനെ കേന്ദ്രം നിയോഗിച്ചിരിക്കുന്നു. ഇവിടെ

എൽ.ഡി.എഫ് സർക്കാരിന്റെ ബഡ്ജറ്റ് മൃതസഞ്ജീവനി പോലെ കേരളീയ

പൊതുസമൂഹത്തിന് ജീവൻ നൽകുന്നത് കാണാൻ ഞാൻ അവരെ കേരളത്തിലേയ്ക്ക്

ക്ഷണിക്കുകയാണ്. മരണപ്പെട്ടെന്ന് കരുതുന്നവരെപ്പോലും ജീവിതത്തിലേയ്ക്ക് തിരിച്ചുകൊണ്ടുവരാൻ ശേഷിയുള്ള മൃതസഞ്ജീവനി ചെടികൾ നിറഞ്ഞ മലയാകെ ഉരുകിയെടുത്ത് നിറച്ചുവച്ച ഈ ബഡ്ജറ്റിലെ എല്ലാ നിർദ്ദേശങ്ങളുടെയും നിർവ്വഹണത്തിനുവേണ്ടി എല്ലാ ധനനിർദ്ദേശങ്ങളേയും ഞാൻ പിന്തുണയ്ക്കുന്നു.

ശ്രീമതി ഇ. എസ്. ബിജിമോൾ: സർ, ഞാൻ ഈ ബില്ലിനെ അനുകൂലിക്കുകയാണ്. 21-05-2017 -ൽ ബഹുമാനപ്പെട്ട പ്രതിപക്ഷനേതാവ് രമേശ് ചെന്നിത്തല ഒരു പത്രസമ്മേളനം നടത്തി, ആ പത്രസമ്മേളനത്തിൽ അദ്ദേഹം സർക്കാരിനെതിരെ ഒരു കുറ്റാരോപണ പത്രം സമർപ്പിച്ചു. ആ കുറ്റാരോപണ പത്രത്തിൽ പ്രധാനമായും 65 കാര്യങ്ങളാണ് പറഞ്ഞിരിക്കുന്നത്. ബഹുഭൂരിപക്ഷം മാധ്യമങ്ങളും അർഹിക്കുന്ന ഗൗരവത്തോടെ പ്രതിപക്ഷനേതാവിന്റെ പത്രസമ്മേളനത്തെ കണ്ടില്ല. പിന്നറായി സർക്കാരിന്റെ മുഖമുദ്ര ധർഷ്ട്യവും അഹങ്കാരവുമാണ് എന്നുപറഞ്ഞാണ് പത്രസമ്മേളനത്തിന്റെ പൊതുവായ ആശയം പത്രക്കാർക്കുമുന്നിൽ അവതരിപ്പിച്ചത്. ഇന്ന് നിയമസഭയിൽ ബഹുമാനപ്പെട്ട പ്രതിപക്ഷാംഗങ്ങൾ സംസാരിച്ചപ്പോൾ ഏതാണ്ടെല്ലാവരും തന്നെ ബഹുമാനപ്പെട്ട മുഖ്യമന്ത്രിയെ ഒറ്റ തിരിഞ്ഞ് ആക്രമിക്കുന്നതിനുള്ള മികച്ച ശ്രമം നടത്തിയിട്ടുണ്ട്. പത്രങ്ങളിൽ ഇതിന്റെ പൂർണ്ണമായ കോപ്പി കിട്ടിയില്ല എന്നുള്ളതുകൊണ്ട്

പ്രതിപക്ഷനേതാവ് എന്ത് കാര്യങ്ങളാണ് കുറ്റപത്രത്തിന്റെ ഭാഗമായി പറഞ്ഞിട്ടുള്ളത് എന്നറിയാൻ അത് സംഘടിപ്പിച്ചപ്പോഴാണ്, അദ്ദേഹം പറഞ്ഞിട്ടുള്ള രസകരമായ ഒട്ടനവധി കാര്യങ്ങൾ കാണാൻ കഴിഞ്ഞത്. അതിൽ അറുപത്തഞ്ചാമത്തേത് ധൂർത്തും അനാവശ്യ ചെലവുകളും - 1957- ലെ ഇ.എം.എസ് മന്ത്രിസഭയുടെ ചെലവുകളെ സംബന്ധിച്ചാണ്, അന്നത്തെ സത്യപ്രതിജ്ഞാ ചെലവ് 4394 രൂപയായിരുന്നു. 2016 -ലെ ഇടതു സർക്കാരിന്റെ സത്യപ്രതിജ്ഞാ ചെലവ് പരസ്യം കൂടാതെ 35,52,894 രൂപയാണ്, പരസ്യം ഉൾപ്പെടെ ആകെ ചെലവ് 1.75 കോടി രൂപ എന്നാണ് പറഞ്ഞിരിക്കുന്നത്. 1957 -ലെ ഇ. എം. എസ് മന്ത്രിസഭയുടെ കാലത്ത് ഒരു പുരുഷൻ പണിയെടുത്താൽ കിട്ടുന്നത് 12 അണ അഥവാ 75 പൈസയാണ്. ഇന്ന് ഒരു പുരുഷൻ പണിയെടുത്താൽ കിട്ടുന്നത് 750 രൂപയാണ്. ബഹുമാനപ്പെട്ട പ്രതിപക്ഷാംഗങ്ങളെ, അന്നത്തെ കാലഘട്ടവും ഈ കാലഘട്ടവും തമ്മിലുള്ള അന്തരം ബോധ്യപ്പെടുത്തുന്നതിനുവേണ്ടി മാത്രമാണ് ഈ കണക്കുകൾ ഇവിടെ പറഞ്ഞത്. കുറ്റപത്രത്തിൽ പറഞ്ഞിട്ടുള്ള ഒന്നാമത്തെ ആരോപണം അന്നം മുടക്കി- ദശാബ്ദങ്ങളായി കേരളത്തിൽ മുടങ്ങാതെ നടന്നിരുന്ന സ്റ്റാറ്റൂട്ടറി റേഷൻ വിതരണം മുടക്കി എന്നാണ്. എത്രയോ തെറ്റായ കാര്യമാണത്. ആരാണ് അന്നം മുടക്കിയത്? അന്നം മുടക്കിയത് ഞങ്ങളാരുമല്ല, അന്നം മുടക്കിയ

ആൾ അദ്ദേഹത്തോടൊപ്പമുണ്ട്, യു.ഡി.എഫ് ഭരണകാലത്തുണ്ടായ പിടിപ്പുകേടും കെടുകാര്യസ്ഥതയും അഴിമതിയുമാണ് അന്നും മുടക്കുന്നതിന് കാരണമായിട്ടുള്ളത്. ആ കാലഘട്ടത്തിൽ ഉണർന്ന പ്രവർത്തിക്കേണ്ട ഉത്തരവാദിത്തപ്പെട്ട പ്രതിപക്ഷനേതാവ് അദ്ദേഹത്തിന്റെ ഉത്തരവാദിത്തം ഭംഗിയായി നിർവ്വഹിക്കാതിരുന്നതിനുശേഷം ഈ കുറ്റപത്രം സമർപ്പിച്ചത് അദ്ദേഹം അദ്ദേഹത്തിനെതിരെ സമർപ്പിക്കുന്ന ഒരു കുറ്റപത്രമായി മാത്രമേ നമുക്ക് കാണാൻ കഴിയൂ. അധികാരമേറ്റ് ഒരു വർഷം കഴിഞ്ഞിട്ടും റേഷൻ മുൻഗണനാപ്പട്ടികയിലെ തെറ്റ് തിരുത്താനോ റേഷൻ കാർഡ് വിതരണം ചെയ്യാനോ കഴിഞ്ഞില്ല എന്നതാണ് അദ്ദേഹത്തിന്റെ രണ്ടാമത്തെ ആരോപണം. അതിനുള്ള മറുപടി ഈ സഭയിൽ ബഹുമാന്യനായ ഭക്ഷ്യ വകുപ്പുമന്ത്രി പി. തിലോത്തമൻ പറഞ്ഞു. ചരിത്രത്തിലാദ്യമായി അരിവില കിലോയ്ക്ക് 50 രൂപ കടന്നപ്പോൾ ഒന്നും ചെയ്യാതെ നോക്കിനിന്നു എന്നതാണ് അടുത്ത ആരോപണം. അരിക്കടകൾ തുറന്നതടക്കം മാതൃകാപരമായ ഒട്ടനവധി പ്രവർത്തനങ്ങൾ വില നിയന്ത്രണവുമായി ബന്ധപ്പെട്ട് ഈ ഗവൺമെന്റ് ചെയ്തു. പൊതു മാർക്കറ്റിൽ ഇടപെടുകയും അതോടൊപ്പം ഭക്ഷ്യഭദ്രതാ നിയമം നടപ്പിലാക്കുകയും ചെയ്ത ഒരു ഗവൺമെന്റിനെതിരെ കൊണ്ടുവരുന്ന ബാലിശമായ ഒരാരോപണമായി മാത്രമേ നമുക്കതിനെ കാണാൻ

കഴിയും.

പൊതുവേലാ സ്ഥാപനങ്ങളിലെ ഉന്നത ജോലികളെല്ലാം നിർലജ്ജം ബന്ധുക്കൾക്ക് പതിച്ചു നൽകി - എന്തൊരു ബാലിശമായ ആരോപണമാണിത്; ഇങ്ങനെയോണോ കുറ്റപത്രം സമർപ്പിക്കേണ്ടത്? ഇദ്ദേഹത്തിന് കാര്യങ്ങളില്ലായിരുന്നുവെങ്കിൽ, മറ്റാരോടേകിലും ചർച്ച ചെയ്തിരുന്നെങ്കിൽ ഇതിനേക്കാളൊക്കെ എത്രയോ നല്ല പോയിന്റുകൾ കിട്ടുമായിരുന്നു. ബന്ധു നിയമനത്തിൽ പിടിക്കപ്പെട്ടപ്പോൾ മന്ത്രിസ്ഥാനം നഷ്ടപ്പെട്ട ഇ. പി. ജയരാജന്റെ ബന്ധുക്കളെ മാത്രം ഒഴിവാക്കി മറ്റ് ബന്ധുക്കൾ നിർബാധം തുടരുന്നു എന്ന് പറഞ്ഞിരിക്കുന്നു. ഇ.പി ജയരാജനോട് എന്തൊരു സ്നേഹം! ഇങ്ങനെ അദ്ദേഹത്തിനെ വല്ലാതെ സ്നേഹിക്കരുതെന്നാണ് ഈ അവസരത്തിലുള്ള അഭ്യർത്ഥന. നന്നാക്കാൻ വേണ്ടിയല്ല എന്ന് ഞങ്ങൾക്ക് നന്നായറിയാം, ശ്രീ. തിരുവഞ്ചൂർ രാധാകൃഷ്ണൻ സീനിയർ മെമ്പറല്ലേ, ചോദിക്കൂ.

ശ്രീ. തിരുവഞ്ചൂർ രാധാകൃഷ്ണൻ: സർ, ശ്രീമതി ഇ. എസ്. ബിജിമോൾ പറഞ്ഞത് ഞങ്ങൾക്ക് മനസ്സിലായി, പക്ഷേ നിങ്ങളുടെ പാർട്ടി സെക്രട്ടറി ശ്രീ. കാണം രാജേന്ദ്രന് അത് ബോധ്യപ്പെട്ടിട്ടില്ലല്ലോ, ഇതിനേക്കാൾ വലിയ കുറ്റപത്രം അദ്ദേഹത്തിന്റെ ഭാഗത്തുനിന്നും വരികയാണ്. ഇതിനകത്തൊരു വൈരുദ്ധ്യമുണ്ട്.

ഞങ്ങൾ പറഞ്ഞതിനും എത്രയോ അപ്പുറത്താണ് ശ്രീ. കാനം രാജേന്ദ്രൻ പറഞ്ഞിരിക്കുന്നത്, അതിനുള്ള മറുപടി കൂടി പറഞ്ഞാൽ ഉപകാരമായിരുന്നു.

ശ്രീമതി ഇ. എസ്. ബിജിമോൾ: സർ, ബഹുമാനപ്പെട്ട തിരുവഞ്ചൂർ, അതു തന്നെയാണ് പ്രശ്നം. കഴിഞ്ഞ പ്രാവശ്യം ശ്രീ. അനൂപ് ജേക്കബ് കുഴപ്പം കാണിച്ചു കൊണ്ടിരുന്നപ്പോൾ നിങ്ങളടക്കമുള്ള ആളുകൾ മിണ്ടാതിരുന്നില്ലേ; ഓരോ വകുപ്പിലേയും മന്ത്രിമാർ കയ്യിട്ട് വാരിയപ്പോൾ നിങ്ങൾ മിണ്ടാതിരുന്നതുകൊണ്ടാണ് ഇന്നവർ ഓരോരുത്തരും കോടതികയറി നടക്കേണ്ട സാഹചര്യമുണ്ടായത്. പറയേണ്ട സമയത്ത് പറയേണ്ട കാര്യങ്ങൾ പറഞ്ഞുതന്ന പോകണം. അത് പറയുന്നതുകൊണ്ട് മറ്റ് കുഴപ്പങ്ങളൊന്നും ഉണ്ടാകില്ല. ഇപ്പോൾ അങ്ങ് ചോദിച്ചത് നല്ല ഉദ്ദേശ്യത്തോടെയല്ലെന്നും എന്റെ പ്രസംഗത്തെ ഒന്നു തടസ്സപ്പെടുത്തി, ഈ 65 ബാലിശമായ ആരോപണങ്ങൾ എന്തെക്കൊണ്ട് വായിപ്പിക്കരുത് എന്നുള്ള ഉദ്ദേശ്യം അങ്ങയുടെ ഉള്ളിലുണ്ട് എന്നുള്ളതുകൊണ്ടും, പ്രതിപക്ഷനേതാവിനെ സംരക്ഷിക്കേണ്ടത് അങ്ങയുടെ ആവശ്യമാണ് എന്നുള്ളതുകൊണ്ടും ഞാനിത് വായിക്കുന്നില്ല. പക്ഷേ ഈ സാധനം അർഹിക്കുന്ന അവജ്ഞയോടുകൂടി ഞാനല്ല, പത്രക്കാർ തള്ളിക്കളഞ്ഞു. ഇതിനകത്ത് കാര്യമായൊന്നുമില്ല. എനിക്ക് ഒരു ചോദ്യമേയുള്ളൂ, ഒരാളുടെ മുഖത്തിന്റെ അടിസ്ഥാനത്തിലാണോ പ്രവർത്തനം

വിലയിരുത്തേണ്ടത്? പ്രതിപക്ഷനേതാവ് ശ്രീ. രമേശ് ചെന്നിത്തല നല്ല സുന്ദരനാണ്, അതുകൊണ്ട് നാളെ അദ്ദേഹം വലിയ പൊസിഷനിലെത്തിയാൽ അദ്ദേഹമാണ് പ്രഗത്ഭനായ ഭരണാധികാരി എന്ന് പറയാൻ പറ്റുമോ? ഒരാളെ വിലയിരുത്തേണ്ടത് അദ്ദേഹത്തിന്റെ മുഖസൗന്ദര്യത്തിന്റെ അടിസ്ഥാനത്തിലാണെന്ന് ഞാൻ വിശ്വസിക്കുന്നില്ല, ശ്രീ. പിണറായി വിജയന്റെ ഒരു വർഷക്കാലത്തെ പ്രവർത്തനങ്ങൾ എടുത്തു നോക്കൂ; ഇന്നലത്തെ പട്ടയ മേളയുടെ കാര്യം ഏറ്റവും വിഷമിപ്പിക്കുന്നതാണ്, നിങ്ങൾ കഴിഞ്ഞ വർഷം പട്ടയ വിതരണം നടത്തിയപ്പോൾ ഞങ്ങളെല്ലാം അതിനോട് സഹകരിച്ചതാണ്. 5500 പേർക്ക് പട്ടയം കൊടുത്തു. കഴിഞ്ഞ ഗവൺമെന്റിന്റെ കാലത്ത്, കേരളത്തിൽ ഒരു ലക്ഷം പട്ടയം കൊടുത്താൽ ഒരു പവന്റെ സ്വർണ്ണമോതിരം ശ്രീ. തിരുവഞ്ചൂർ രാധാകൃഷ്ണൻ തരുമെന്ന വാഗ്ദാനം നടത്തിയ യോഗത്തിൽ പങ്കെടുത്തയാളാണ് ഞാൻ. അങ്ങ് ആ സ്വർണ്ണമോതിരം വാങ്ങിക്കൊടുക്കുന്നതായിരുന്നു ഞാൻ കരുതിയത്. അങ്ങ് ആ സ്വർണ്ണമോതിരം വാങ്ങിയില്ല.

ശ്രീ. തിരുവഞ്ചൂർ രാധാകൃഷ്ണൻ: സർ, ഞാൻ മാക്സിമം ചെയ്തു, റവന്യൂ മന്ത്രിയായിരുന്നത് വളരെ ചുരുങ്ങിയ കാലമാണ്.

ശ്രീമതി ഇ. എസ്. ബിജിമോൾ: സർ, ശ്രീ. തിരുവഞ്ചൂർ രാധാകൃഷ്ണൻ

പറഞ്ഞത് വളരെ ശരിയാണ്. ഇതു തന്നെയാണ് പ്രശ്നം. കാര്യങ്ങൾ ചെയ്യണമെന്ന് അങ്ങ് വളരെ ആത്മാർത്ഥതയോടെ ആഗ്രഹിച്ചിരുന്നു. അങ്ങനെ പട്ടയ നടപടിയുമായി മുന്നോട്ടുപോയപ്പോൾ അങ്ങയെ മാറ്റി പുതിയ ആളെ വച്ചു, അതെന്തിനാണെന്നാണ് ഞങ്ങളുടെ ചോദ്യം. ആ സ്വർണ്ണ മോതിരം വാങ്ങാനുള്ള അവസരം അങ്ങയ്ക്ക് തന്നില്ലല്ലോ? ഒരു ലക്ഷം പട്ടയം കൊടുത്ത് സ്വർണ്ണമോതിരം വാങ്ങാനുള്ള അവസരം നഷ്ടപ്പെടുത്തി എന്നുള്ള വിഷയം തന്നെയാണ് ഞങ്ങൾ പറയുന്നത്. അങ്ങയ്ക്ക് തുടരാൻ അവസരം തന്നിരുന്നെങ്കിൽ ശ്രീ ഉമ്മൻ ചാണ്ടിയുടെ കയ്യിൽനിന്നും അങ്ങ് ഉറപ്പായും ആ സ്വർണ്ണമോതിരം വാങ്ങുമായിരുന്നു, എന്നിങ്ങനെയൊരു യോഗത്തിൽ പങ്കെടുത്ത് അത് കാണാനുള്ള ഭാഗ്യമുണ്ടാകുമായിരുന്നു. ഈ ഗവൺമെന്റ് വന്നിട്ട് ഒരു വർഷമായി, ഇപ്പോൾതന്നെ 5500 പട്ടയങ്ങൾ നൽകി. ഇടുക്കിയിൽ പട്ടയം കൊടുക്കുന്നത് സംബന്ധിച്ച് അവിടെയുള്ള പ്രശ്നങ്ങൾ എന്തൊക്കെയാണെന്ന് അങ്ങയ്ക്ക് നന്നായറിയാം. ഭൂമി ഒഴിപ്പിക്കുന്നതുമായി ബന്ധപ്പെട്ട്, അങ്ങ് മൂന്നാറിൽ ഏറ്റുമാടത്തിൽ കയറി താഴെ ഇറങ്ങി വരുന്ന ഒരു സീനറുണ്ടല്ലോ, സത്യം പറഞ്ഞാൽ ഞാൻ ഏറ്റവും കൂടുതൽ പേടിച്ചപ്പോൾ രംഗമാണത്, ഞാൻ കയറിയില്ല. ഭൂമി ഒഴിപ്പിക്കുന്നതുമായി ബന്ധപ്പെട്ട് അങ്ങ് ഏറ്റുമാടത്തിൽ കയറി ഇറങ്ങുമ്പോൾ അങ്ങയുടെ കാലൊന്ന്

ചെറുതായി വിറച്ചോ എന്നെനിക്ക് തോന്നി, ഞാൻ പേടിച്ചുപോയി. ഇതിനുമുകളിൽ നിന്ന് താഴേയ്ക്കങ്ങാനും ഇദ്ദേഹം വീണാൽ സംഗതി ആകെ കുഴപ്പമാകുമല്ലോ എന്ന് സത്യത്തിൽ പേടി തോന്നി. ഇപ്പോൾ മന്ത്രി ഏറ്റുമാടത്തിന്റെ മണ്ടയിലൊന്നും കയറിയില്ല, സെക്രട്ടേറിയറ്റിൽ അദ്ദേഹത്തിന്റെ ഓഫീസിൽ മന്ത്രി ഇരിക്കുകയാണ്, ഉത്തരവാദിപ്പെട്ട ഉദ്യോഗസ്ഥർ അവിടെ നടപടി ആരംഭിച്ചിട്ടുണ്ട്, ഏറ്റുമാടത്തിന്റെ മണ്ടയിൽ കയറിയില്ലെങ്കിലും ഇപ്പോൾ കയറിയുള്ളവരുടെകീഴിൽ കയ്യേറ്റം ഒഴിപ്പിക്കാൻ കഴിയും. ഒരു ഗവൺമെന്റ് കയ്യേറ്റക്കാർക്കെതിരാണ് തോന്നിയാൽ അവർ അനങ്ങില്ല.

വി. എസ്. ഗവൺമെന്റിന്റെ കാലത്ത് ഒഴിപ്പിക്കൽ നടപടി വളരെ ഭംഗമായി തുടങ്ങിവെച്ചു. പക്ഷേ അതുമായി മുന്നോട്ടുപോകാൻ, ശ്രീ. തിരുവഞ്ചൂർ രാധാകൃഷ്ണനെ കുറ്റം പറഞ്ഞിട്ട് കാര്യമില്ല. അദ്ദേഹം അത് ആഗ്രഹിച്ചതാണ്. പക്ഷേ അവസരം ഇല്ലാത്തതുകൊണ്ട് അദ്ദേഹത്തിന് എന്ത് ചെയ്യാൻ സാധിക്കും? അദ്ദേഹം ഏറ്റുമാടത്തിൽ കയറിയശേഷം താഴെ ഇറങ്ങിയപ്പോൾ ബന്ധപ്പെട്ട ആളുകൾ, ഇദ്ദേഹത്തിന്റെ കയറ്റം അത്ര ശരിയല്ലെന്നും, ഇങ്ങനെ പോയാൽ പലരും ഇവിടെ നിന്ന് ഇറങ്ങി പോകേണ്ട സാഹചര്യമുണ്ടാകുമെന്നും പറഞ്ഞു. അതുകൊണ്ട് ശ്രീ. തിരുവഞ്ചൂർ രാധാകൃഷ്ണനെ ഒഴിവാക്കി ഞങ്ങൾക്ക് സംരക്ഷണം തരുന്ന ഒരാളെ

വയ്ക്കണമെന്ന ഉപദേശത്തിന്റെ അടിസ്ഥാനത്തിലാണ് പാവം ശ്രീ. തിരുവഞ്ചൂർ രാധാകൃഷ്ണനെ മാറ്റി പുതിയ ആളുകളെ കൊണ്ടുവന്ന് കൈയേറ്റക്കാരുടെ സംരക്ഷകനാക്കിയത്.

ശ്രീ. തിരുവഞ്ചൂർ രാധാകൃഷ്ണൻ:സർ, എന്നെ ഇങ്ങനെ പൊക്കി വെളിയിൽ ഇടരുത്.(മൈക്ക് ഓഫ്).....

ശ്രീമതി ഇ. എസ്. ബിജിമോൾ: സർ, ശ്രീ. തിരുവഞ്ചൂർ രാധാകൃഷ്ണനെ പോലെയുള്ള ഒരാളെ ഒരിക്കലും അങ്ങനെ ചെയ്യില്ല. അങ്ങ് എന്നേക്കാൾ എത്രയോ സീനിയറായ നേതാവാണ്? അങ്ങ് ഈ വകുപ്പ് കൈകാര്യം ചെയ്തപ്പോൾ കയ്യേറ്റക്കാരുടെ പേരിൽ നടപടിയുണ്ടാകും, പട്ടയം കൊടുക്കും തുടങ്ങിയ കാര്യങ്ങളിൽ ഞങ്ങൾക്ക് വലിയ പ്രതീക്ഷ ഉണ്ടായിരുന്നു. 27-04-2017-ൽ മുഖ്യമന്ത്രിയുടെ ചേമ്പറിൽ നടന്ന യോഗവുമായി ബന്ധപ്പെട്ട് ഒരു അടിയന്തര പ്രമേയം കഴിഞ്ഞ ദിവസം ബഹുമാനപ്പെട്ട പി. ടി. തോമസ് കൊണ്ടുവന്നു. ശ്രീ. തിരുവഞ്ചൂർ രാധാകൃഷ്ണന്റെ കാലത്ത്, ബഹുമാനപ്പെട്ട ഉമ്മൻചാണ്ടി മുഖ്യമന്ത്രി ആയതിനുശേഷമുള്ള രണ്ടാമത്തെ ആഴ്ചയിൽ മുഖ്യമന്ത്രിയുടെ ചേമ്പറിൽ വിളിച്ചുകൂട്ടിയ സർവ്വകക്ഷി യോഗത്തിൽ ഞങ്ങളെല്ലാവരും പങ്കെടുക്കുകയുണ്ടായി. എല്ലാ ആവശ്യങ്ങൾക്കും ഒരു മാജിക്കുകാരനെപ്പോലെ പരിഹാരമുണ്ടാക്കി

നൽകാമെന്ന് ശ്രീ. ഉമ്മൻ ചാണ്ടി പറഞ്ഞു. പത്ത് ചെയിൻ അടക്കം പട്ടയം നൽകാമെന്ന് മുഖ്യമന്ത്രി പറയുകയുണ്ടായി. എന്നാൽ പത്ത് ചെയിനിൽ ഒരാൾക്ക് പോലും പട്ടയം കൊടുക്കാൻ സാധിച്ചില്ല. അവിടത്തെ ഇഷ്യൂസ് അത്രമാത്രം ഗുരുതരമാണ്. അതിന്റെ കാരണം ഇന്നോ, ഇന്നലെയോ ആരംഭിച്ചതല്ല. കേരള സംസ്ഥാനം രൂപീകൃതമായിട്ടുള്ള കാലത്തോളം ആ വിഷയങ്ങൾക്ക് പഴക്കമുണ്ട്. ഇപ്പോൾ പത്ത് ചെയിൻ ഒരു ചെയിൻ ആക്കിയും രണ്ട് ചെയിൻ ആക്കിയും മൂന്ന് ചെയിൻ ആക്കിയും..... ഒരു ചെയിൻ എന്നുപറഞ്ഞാൽ 20 മീറ്ററാണ്. മൂന്ന് ചെയിനാക്കി പട്ടയം കൊടുത്താൽ 60 മീറ്റർ അപ്പുറമുള്ള, മലമുകളിൽ താമസിക്കുന്ന ആളുകൾക്ക് മാത്രമേ പട്ടയം കിട്ടുകയുള്ളൂ എന്ന് ഞാൻ ഇന്നലെ ബഹുമാനപ്പെട്ട വൈദ്യുതി വകുപ്പുമന്ത്രിയോട് പറഞ്ഞു. ഒരു ചെയിനിലും രണ്ട് ചെയിനിലും മൂന്ന് ചെയിനിലുമൊക്കെയാണ് ബഹുഭൂരിപക്ഷം ആളുകൾ താമസിക്കുന്നത്. പന്തീരായിരത്തിലധികം ആളുകൾ അവിടെ താമസിക്കുന്നുണ്ട്. കെ. എസ്. ഇ.ബി.-ക്ക് ആ സ്ഥലം വേണമെങ്കിൽ അത് എടുത്തശേഷം ഇവർക്ക് കോമ്പൻസേഷൻ കൊടുത്ത് ഒഴുപ്പിച്ചാൽ മതി. ഈ സ്ഥലം കെ.എസ്.ഇ.ബി.-ക്ക് വേണമെന്ന് പറഞ്ഞ് എടുക്കുകയും അവർക്ക് കോമ്പൻസേഷൻ കൊടുക്കാതിരിക്കുകയും പിന്നീട് ഉപേക്ഷിക്കപ്പെട്ട പദ്ധതി പ്രദേശം എന്ന പേരിൽ നിലനിൽക്കുകയും ചെയ്യുന്ന ഈ

ഭൂമിക്ക് പട്ടയം കൊടുക്കുന്നതുമായി ബന്ധപ്പെട്ട് കെ.എസ്.ഇ.ബി.-യാണ് തീരുമാനമെടുക്കേണ്ടത്. അന്നത്തെ വൈദ്യുതി വകുപ്പുമന്ത്രിയായ ശ്രീ. ആര്യാടൻ മുഹമ്മദാണ് അന്നത്തെ യോഗത്തിൽ ഒബ്ജക്ഷൻ പറഞ്ഞത്. എന്നാൽ 27-04-2017-ൽ ഇതേ തീരുമാനങ്ങൾ സഖാവ് പിണറായി വിജയന്റെ അധ്യക്ഷതയിൽ തീരുമാനമെടുത്തപ്പോൾ അത് മുഴുവനും ചെയ്യാൻ പാടില്ല എന്നായിരുന്നു. അങ്ങനെയൊരു വകുപ്പ് മന്ത്രി ആയിരുന്നപ്പോൾ, നീലക്കുറിഞ്ഞി സാങ്ച്വറിയുമായി ബന്ധപ്പെട്ട നോട്ടീഫിക്കേഷനിൽ തെറ്റായി ഉൾപ്പെടുപോയ കൃഷിക്കാരെ ഒഴിവാക്കണം എന്ന് തീരുമാനമെടുത്തതാണ്.

ശ്രീ. തിരുവഞ്ചൂർ രാധാകൃഷ്ണൻ: സർ, നീലക്കുറിഞ്ഞി സാങ്ച്വറി മേഖലയെ നാഷണൽ പാർക്ക് ആക്കി മാറ്റി എന്നുള്ളതാണ് ഇതിലെ പ്രധാന പ്രശ്നം. അത് താങ്കളുടെ പാർട്ടിയിലെ നേതാവ് ആയിരുന്ന ശ്രീ. ബിനോയ് വിശ്വമാണ്. അതിന്റെ അതിർത്തിയും എല്ലുകയും കൃത്യതയോടുകൂടി വന്നതുകൊണ്ട് ഗവൺമെന്റ് നോട്ടീഫിക്കേഷനിലാണ് അങ്ങനെ മാറിയത്. ഡീ- നോട്ടീഫൈ ചെയ്യാൻ കേന്ദ്രസർക്കാരിന്റെ അംഗീകാരം ലഭിച്ചാൽ മാത്രമേ സാധ്യമാകുകയുള്ളൂ. അത് ലഭിക്കുമോ എന്നുള്ളത് ഇപ്പോഴും സംശയമാണ്.

ശ്രീമതി ഇ. എസ്. ബിജിമോൾ: സർ, ഞാൻ അതാണ് പറഞ്ഞുവന്നത്.

ഭരണപ്രതിപക്ഷ വ്യത്യാസമില്ലാതെ രണ്ട് ഗവൺമെന്റുകളുടെയും കാലത്ത് ഒരുപോലെ എടുത്ത തീരുമാനമാണ് നീലക്കുറിഞ്ഞി സാങ്ചറി നോട്ടീഫിക്കേഷന്റെ ഭാഗമായി ഉൾപ്പെടുപോയ ആളുകളെ ഒഴിവാക്കി, അവരുടെ ഭൂമി മാറ്റിക്കൊടുത്ത്, അവർക്ക് സ്വതന്ത്രമായി കൈകാര്യം ചെയ്യുന്നതിനുള്ള അവസരമുണ്ടാക്കണമെന്നുള്ളത്. അതുമായി ബന്ധപ്പെട്ട് മുഖ്യമന്ത്രി പിണറായി വിജയന്റെ അധ്യക്ഷതയിൽ കൂടിയ യോഗത്തിൽ തീരുമാനമെടുത്തിനെതിരെയോണ് ഇവിടെ കൊണ്ടുവന്ന അടിയന്തരപ്രമേയത്തിന്റെ കണ്ടെന്റ് എന്ന് പറയുന്നത്. അന്ന് ഞാൻ എഴുന്നേറ്റുകിലും പിന്നീട് അവസരം കിട്ടുമ്പോൾ അതുസംബന്ധിച്ച് പറയാം എന്നാണ് കരുതിയത്. ഭരണപ്രതിപക്ഷവുമായി അങ്ങോട്ടുമിങ്ങോട്ടും തർക്കിക്കുന്നതിനപ്പുറം ഇന്നലത്തെ പട്ടയമേളയിൽ പ്രതിപക്ഷ നേതാവും ബന്ധപ്പെട്ട ആളുകളും സഹകരിച്ചിരുന്നെങ്കിൽ വളരെ എളുപ്പത്തിൽ ഇടുക്കിയിലെ ഭൂപ്രശ്നങ്ങൾക്ക് പരിഹാരമുണ്ടാക്കാൻ കഴിയുമായിരുന്നു. പ്രതിപക്ഷം വന്നില്ലെന്ന് മാത്രമല്ല, അവർ ആ പട്ടയമേള ബഹിഷ്കരിക്കുന്ന സാഹചര്യമാണുണ്ടായത്. പ്രതിപക്ഷമാണ് എന്നുള്ളതുകൊണ്ട് എന്തല്ല കാര്യം ഭരണപക്ഷം ചെയ്യാലും അതിനോടൊപ്പം വിധോജിപ്പ് പ്രകടിപ്പിക്കണമെന്ന നിലപാട് ശരിയല്ല. ഡോ. ടി. എം. തോമസ് ഐസക്കിന് എതിരെയുള്ള ആരോപണമെന്താണ്? അദ്ദേഹം ട്രഷറി

പുട്ടിയില്ല; ശമ്പളം കൃത്യമായി കൊടുക്കുന്നു; പെൻഷൻകാരുടെ കുടിശ്ശിക കൊടുത്തു. ബഹുമാനപ്പെട്ട വി. കെ. ഇബ്രാഹിം കുഞ്ഞ് സംസാരിച്ചപ്പോൾ രണ്ട് കാര്യങ്ങളാണ് പ്രധാനമായും ചൂണ്ടിക്കാണിച്ചത്. ഈ ഗവൺമെന്റിനെതിരെ എന്തെങ്കിലും ശക്തമായ അഴിമതിയാരോപണങ്ങൾ കൊണ്ടുവരുമെന്നാണ് ഞാൻ വിചാരിച്ചത്. കഴിഞ്ഞ ഗവൺമെന്റിന്റെ ഒരു വർഷം ആഘോഷിക്കുമ്പോൾ അഴിമതിയിൽ മുങ്ങിക്കളിച്ച് മന്ത്രിമാർക്ക് പുറത്തിറങ്ങാൻ കഴിയാത്തവിധം ആരോപണങ്ങൾ കൊണ്ട്, അവർ ഉണ്ടാക്കിവച്ച വിന അവരുടെ നേരെ തന്നെ തിരിച്ചടിക്കുന്ന സാഹചര്യങ്ങളായിരുന്നു ഇവിടെ ഉണ്ടായിരുന്നത്. ശ്രീ. വി. കെ. ഇബ്രാഹിം കുഞ്ഞ് തൊഴിലുറപ്പ് പദ്ധതിയിലെ കാഴ് കൊടുക്കണം, ക്ഷേമ പെൻഷനുകൾ കൊടുക്കണമെന്ന രണ്ട് ആവശ്യങ്ങൾ മാത്രം ഉന്നയിച്ച് ചർച്ച അവസാനിപ്പിക്കുന്ന സാഹചര്യമാണുണ്ടായത്. എന്റെ വാക്കുകൾ ദീർഘിപ്പിക്കുന്നില്ല. കാര്യക്ഷമതയോടുകൂടി ധനകാര്യ വകുപ്പ് മുന്നോട്ട് കൊണ്ടുപോകുന്നതിൽ പ്രിയപ്പെട്ട ഡോ. ടി. എം. തോമസ് ഐസക് കാണിക്കുന്ന മിടുക്കിനെ പ്രത്യേകം അഭിനന്ദിക്കുകയാണ്. ദീർഘവീക്ഷണത്തോടുകൂടി ഈ സംസ്ഥാനത്തിന്റെ ധനകാര്യം കൈകാര്യം ചെയ്യുന്നതിന് അദ്ദേഹത്തിനുള്ള പ്രാഗത്ഭ്യം എടുത്തുപറയേണ്ടതാണ്. ധനകാര്യ വകുപ്പുമന്ത്രിമാരുടെ യോഗത്തിലും സ്പെഷ്യൽ

മീറ്റിംഗിലും ജി.എസ്.ടി. കേരളത്തിന്റെ സമ്പദ്ഘടനയിൽ വലിയ
മുന്നേറ്റമുണ്ടാക്കുമെന്ന് പറഞ്ഞുവെങ്കിൽ ഇപ്പോൾ എന്തെല്ലാം പ്രത്യാഘാതങ്ങളാണ്
ജി.എസ്.ടി. വരുമ്പോൾ ഉണ്ടാകുന്നതെന്ന് ബഹുമാനപ്പെട്ട ധനകാര്യ
വകുപ്പുമന്ത്രിയുടെ മറുപടിയിൽ പറയുമെന്ന് പ്രതീക്ഷിക്കുകയാണ്. നമുക്ക് കഴിഞ്ഞ
വർഷം ടാർജ്ജ് ചെയ്ത വളർച്ചയിലേയ്ക്ക് എത്തിച്ചേരാൻ കഴിഞ്ഞിട്ടില്ല. നമ്മൾ
പ്രതീക്ഷിച്ച വളർച്ച കൈവരിക്കുന്നതിന് തടസ്സമായി നിൽക്കുന്ന എന്തെങ്കിലും
വിഷയങ്ങളുണ്ടെങ്കിൽ, എ.ജി.-യുടെ ഓഡിറ്റുമായി ബന്ധപ്പെട്ട് ചൂണ്ടിക്കാണിച്ചിട്ടുള്ള
ഒട്ടനവധി വിഷയങ്ങളുണ്ട്. അതൊക്കെ കഴിഞ്ഞ ഗവൺമെന്റിന്റെ കാലത്ത്
സാമ്പത്തിക തട്ടിപ്പ് എന്ന പേരിൽ സി.&എ.ജി. ചൂണ്ടിക്കാണിച്ചിട്ടുള്ള
കാര്യങ്ങളാണ്. അതൊന്നും ആവർത്തിക്കുന്നതിന് ഈ സമയം
ഉപയോഗിക്കുന്നില്ല. നമ്മൾ ലക്ഷ്യം വയ്ക്കുന്ന സാമ്പത്തിക വളർച്ചയിലേയ്ക്ക്
എത്തിച്ചേരുന്നതിന് എന്താണ് തടസ്സമായി നിൽക്കുന്നത് എന്ന വസ്തുത കൂടി ഈ
അവസരത്തിൽ അങ്ങയുടെ മറുപടി പ്രസംഗത്തിൽ ഉണ്ടാകുമെന്ന്
പ്രതീക്ഷിക്കുകയാണ്. ഒരു കാര്യം ചൂണ്ടിക്കാണിച്ചുകൊണ്ട് ഞാൻ എന്റെ പ്രസംഗം
അവസാനിപ്പിക്കുകയാണ്. ഉമ്മൻചാണ്ടി ഗവൺമെന്റിന്റെ കാലത്തും വി.എസ്.
അച്ചുതാനുനൻ ഗവൺമെന്റിന്റെ കാലത്തും ഒ.ഡി.ആർ. (അതർ ഡിസ്ട്രിക്ട് റോഡ്)

എം.ഡി.ആർ.(മേജർ ഡിസ്ട്രിക് റോഡ്) ആക്കുന്നതുമായി ബന്ധപ്പെട്ട് നിരവധി തവണ നോട്ടീഫിക്കേഷൻസ് ഇറങ്ങിയിട്ടുണ്ട്. ഈ ഗവൺമെന്റ് വന്നിട്ട് ഒരു വർഷമാകാൻ പോകുകയാണ്. ഇതിനിടയിൽ ഒ.ഡി.ആർ.-മായി ബന്ധപ്പെട്ട് ഗസറ്റ് നോട്ടീഫിക്കേഷനടക്കം പഞ്ചായത്ത് റോഡ് പി.ഡബ്ല്യു.ഡി. എം.ഡി.ആർ. ആക്കുന്നതിനുവേണ്ടി പഞ്ചായത്തുകൾ സമ്മതിച്ച റോഡുകളുടെ എസ്റ്റിമേറ്റുകൾ ഇപ്പോൾ ഗവൺമെന്റിന്റെ മുന്നിലുണ്ട്. എന്റെ മണ്ഡലത്തിലെ റോഡിന് 5 കോടി രൂപ ബഡ്ജറ്റിൽ വകയിരുത്തിയിട്ടുണ്ട് എന്നുള്ളതുകൊണ്ട് എസ്റ്റിമേറ്റ് തയ്യാറാക്കുകയും അത് ബഹുമാനപ്പെട്ട പൊതുമരാമത്ത് വകുപ്പുമന്ത്രിയുടെ മുന്നിലെത്തുകയും ചെയ്തു. ഇന്ന് അതിനുവേണ്ടി അദ്ദേഹം ഒരു പ്രത്യേക യോഗം വിളിച്ചുചേർത്ത് അത് നൽകാൻ നിവൃത്തിയില്ലെന്ന് പറഞ്ഞു. 12 ആദിവാസിക്കുടികളാണ് അവിടെയുള്ളത്. എന്റെ മണ്ഡലത്തിൽ മാത്രമല്ല, ഈ നിയമസഭയിലുള്ള 20-25 ഓളം മെമ്പർമാരുടെ റോഡുകൾ പെന്റിംഗാണ്. 8 മീറ്ററിലധികം വീതിയുള്ള ആദിവാസികൾ മാത്രം താമസിക്കുന്ന സെറ്റിൽമെന്റാണ്. 12 ഓളം കുടികൾ അവിടെയുണ്ട്. രണ്ടായിരത്തിലധികം ആദിവാസികൾ താമസിക്കുന്ന ഒരു പ്രത്യേക ആദിവാസി സെറ്റിൽമെന്റ് ഏരിയയാണ്. അവിടെ 5 കോടി രൂപയുടെ എ.എസ്. ലഭിച്ചു. അങ്ങനെയുള്ള 10-25

എം.എൽ.എ.-മാരുടെ റോഡുകളുണ്ട്. അങ്ങ് മാനദണ്ഡങ്ങൾക്ക് വിധേയമായി പൊതുമരാമത്ത് വകുപ്പിനെക്കൊണ്ട് റോഡുകൾ ഏറ്റെടുപ്പിക്കുന്നതിനുള്ള നടപടി സ്വീകരിക്കണം. ഒ.ഡി.ആർ.-കളെ പഞ്ചായത്ത് റെസല്യൂഷന്റെ അടിസ്ഥാനത്തിൽ നിബന്ധനകൾക്ക് വിധേയമായി, നിബന്ധനകൾ വളരെ പെട്ടെന്ന് ഇറക്കാൻ കഴിഞ്ഞാൽ നന്നായിരിക്കുമെന്നാണ് എനിക്ക് തോന്നുന്നത്. രണ്ടുവർഷത്തിനകത്ത് ഇതിന്റെ നിർമ്മാണ പ്രവർത്തനങ്ങൾ പൂർത്തിയാക്കാൻ കഴിഞ്ഞില്ലെങ്കിൽ പിന്നെയും ഏറെ നീണ്ടുപോകുന്ന സാഹചര്യമുണ്ടാകും. ഒ.ഡി.ആർ.കളെ കൂടി എം.ഡി.ആർ. ആയി പ്രഖ്യാപിച്ച് പി.ഡബ്ല്യു.ഡി.-യെ കൊണ്ട് ഏറ്റെടുപ്പിക്കുന്നതിനുള്ള നടപടി ബഹുമാനപ്പെട്ട ധനകാര്യ വകുപ്പന്ത്രിയുടെ ഭാഗത്തുനിന്നുണ്ടാകണമെന്ന് മാത്രം അഭ്യർത്ഥിച്ചുകൊണ്ട് ഇതിനെ പിന്തുണച്ചുകൊണ്ട് നിർത്തുന്നു.

ശ്രീ. എം. ഉമ്മർ: സർ, ഞാൻ ഈ ധനകാര്യ ബില്ലിനെ എതിർക്കുകയാണ്.

ബഹുമാനപ്പെട്ട അംഗം ശ്രീമതി ഇ. എസ്. ബിജിമോൾ ഈ ഗവൺമെന്റിന്റെ സത്യപ്രതിജ്ഞാ ചടങ്ങിന് 1.32 കോടി രൂപ മാത്രമേ ചെലവായിട്ടുള്ളൂ എന്ന് സമാധാനിക്കുകയാണ്. 1957-ൽ നിന്നും 2017 ആകുമ്പോഴേക്കും സ്വാഭാവികമായി 4,250 രൂപയിൽ നിന്നും 1.37 കോടി രൂപ എന്നുള്ളത് വളരെ കമ്മി

ആണെന്നാണ് ബഹുമാനപ്പെട്ട അംഗം ശ്രീമതി ഇ. എസ്. ബിജിമോളുടെ അഭിപ്രായം. ഇ.എം.എസ്. -ൽ നിന്നും സ്വാഭാവികമായും ശ്രീ. പിണറായി വിജയനിലേയ്ക്കുള്ള ദൂരം കുറച്ചുകൊണ്ടിരിക്കുന്നതിനുള്ളതുകൊണ്ട് അത് വലിയ ഒരു വ്യത്യാസമായി നിങ്ങൾക്ക് കാണാൻ കഴിയില്ല. ബഹുമാനപ്പെട്ട ധനകാര്യ വകുപ്പുമന്ത്രിക്ക് ഇതിനെ ധനകാര്യ ബിൽ എന്ന് പേര് കൊടുക്കാൻ കഴിയില്ല. ഇതിനെ വേണമെങ്കിൽ ആംനെസ്റ്റി ബിൽ എന്ന് പറയാം. രാജ്യത്തും സംസ്ഥാനത്തും ധനകാര്യ ബില്ലുകളെക്കുറിച്ചും മറ്റ് ബില്ലുകളെക്കുറിച്ചും ഒരു സങ്കല്പമുണ്ട്. അതിന് ഭരണഘടനയിൽ കൃത്യമായ ഒരു ഗൈഡ്‌ലൈൻണ്ട്. മണി ബില്ലാണെങ്കിൽ സാധാരണഗതിയിൽ അതിൽ ഒരു ടാക്സ് ഇമ്പോസിഷൻ വേണം, അല്ലെങ്കിൽ അബോളിഷ് ചെയ്യണം, അല്ലെങ്കിൽ റെമിഷൻ വേണം, അല്ലെങ്കിൽ ആൾട്ടറേഷൻ വേണം, അല്ലെങ്കിൽ റെഗുലേഷൻ വേണം; ഇവിടെ അതൊന്നുമുണ്ടായിട്ടില്ല. ഇവിടെ കുറച്ച് ആംനെസ്റ്റി മാത്രമാണ് കൊടുത്തിട്ടുള്ളത്. അതുകൊണ്ട് ഇതിനെ ആംനെസ്റ്റി ബിൽ എന്നല്ലാതെ ധനകാര്യ ബിൽ എന്ന് എങ്ങനെയാണ് പറയുന്നത്? ജി.എസ്.ടി നിയമം നിലവിൽ വരാൻ പോകുന്നതോടുകൂടി കേരളത്തിൽ ജനറൽ സെയിൽ ടാക്സ് ആക്ട്, കേരള ടാക്സ് ഓൺ ലക്ഷ്യറീസ് ആക്ട്, കേരള വാല്യൂ ആഡഡ് ടാക്സ് ആക്ട് തുടങ്ങിയ നിയമങ്ങൾ

അനുസരിച്ച് ചുമത്തിയിരുന്ന നികുതികൾക്ക് ഇളവ് നൽകി ഒഴിവാക്കുകയാണ് ചെയ്യുന്നത്. സ്വാഭാവികമായും ടാക്സ് ഒഴിവാക്കുമെങ്കിൽ ഇപ്പോൾതന്നെ അത് ഒഴിവാക്കേണ്ട ആവശ്യമുണ്ടോ? ഇത്ര ധൃതിയിൽ ഇങ്ങനെ ഒരു ബില്ലുകൊണ്ടുവന്നതുകൊണ്ട് എന്ത് കാര്യമാണുള്ളത്. ഈ ധനകാര്യ ബില്ലുകൊണ്ട് സംസ്ഥാനത്തെ എക്സൈസിന് വല്ല ലാഭവും കിട്ടുന്നുണ്ടോ, അതല്ലെങ്കിൽ സംസ്ഥാനത്തെ സാധാരണക്കാരായ ആളുകൾക്ക് വല്ല ഗുണവുമുണ്ടോ, അവർക്ക് ഇതുകൊണ്ട് ഒരു ഫലവും കിട്ടുന്നില്ല. ഗവൺമെന്റിനും സാധാരണക്കാരായ ജനങ്ങൾക്കും പ്രയോജനമില്ലാത്ത ഒരു ബിൽ കൊണ്ടുവന്നതുകൊണ്ട് എന്ത് കാര്യമാണുള്ളത്? നിയമപരമായും പരമ്പരാഗതമായിട്ടുള്ള ബഡ്ജറ്റിന്റെയും ധനകാര്യ ബില്ലുകളുടെയുമൊക്കെ സങ്കല്പങ്ങളെ മാറ്റിമറിച്ചുകൊണ്ട് വളരെ സമർത്ഥനായ ധനകാര്യ വകുപ്പുമന്ത്രി വളയമില്ലാതെ ഒരു ചാട്ടം നടത്തുകയാണ്. ഇപ്പോൾ സംസ്ഥാനത്തിന് ലഭിച്ചുകൊണ്ടിരിക്കുന്ന പെട്രോളിയം സെസ്സ് കിഫ്ബിയിലേയ്ക്ക് മാറ്റിയതിലൂടെ ബഡ്ജറ്റിൽ വരേണ്ടതായ സെസ്സ് നഷ്ടമായി. ജി.എസ്.ടി. വഴി ലഭിക്കേണ്ട തുക എത്രയാണ്, അത് എങ്ങനെയാണ് ലഭിക്കുന്നത് എന്നതിനെ സംബന്ധിച്ച് ഇപ്പോൾ ഒരു വ്യക്തതയുമില്ല. കാശ്മീർ സമ്മേളനത്തിനുശേഷം ബഹുമാനപ്പെട്ട മന്ത്രിക്ക് കുറെക്കൂടി

വ്യക്തതയുണ്ടായിരിക്കുമെന്ന് ഞാൻ പ്രതീക്ഷിക്കുകയാണ്. ഇത് ലഭിക്കുമെന്ന് ഉറപ്പുവരുത്താതെ നിലവിൽ ഇങ്ങനെ ഒരു സംവിധാനം കൊണ്ടുവരുന്നത് എന്തിനുവേണ്ടിയാണ്; ജി.എസ്.ടി. നടപ്പിലാക്കുമ്പോൾ അതിനുവേണ്ടി എന്തെങ്കിലും മുന്നൊരുക്കങ്ങൾ വേണ്ടേ? ബഹുമാനപ്പെട്ട അംഗം ശ്രീ. വി. കെ. ഇബ്രാഹീം കുഞ്ഞ് സൂചിപ്പിച്ചതുപോലെ ഇപ്പോൾ ഒരു ഓർഡിനൻസിന്റെ പശ്ചാത്തല സംഗീതം കേൾക്കാൻ തുടങ്ങിയിട്ടുണ്ട്. ഒരു സഭാസമ്മേളനം നടന്നുകൊണ്ടിരിക്കുമ്പോൾ ഓർഡിനൻസിന്റെ പശ്ചാത്തല സംഗീതം കേൾപ്പിച്ച് സഭ പിരിഞ്ഞാലുടനെ ഓർഡിനൻസുവഴി അത് നടപ്പിലാക്കുന്നു എന്നുള്ളത് വലിയ ജനാധിപത്യ വിരുദ്ധമായ കാര്യമാണ്. കൂടാതെ ഈ ഗവൺമെന്റ് ചെയ്യുന്ന കാര്യങ്ങൾക്ക് സുതാര്യതക്കുറവുണ്ട്. എന്ത് ചോദ്യം ചോദിച്ചാലും മറുപടിയില്ല. ബഹുമാനപ്പെട്ട എം.എൽ.എ. മാർ ചോദിക്കുന്നതിന്റെ അടിസ്ഥാനത്തിലാണ് ഞങ്ങൾ ഈ സഭയിൽ സംസാരിക്കേണ്ടത്. ബഹുമാനപ്പെട്ട അംഗം ശ്രീ. കെ. കൃഷ്ണൻകുട്ടി ഒരു ചോദ്യം ചോദിച്ചു, (എ) 2016-2017 ബഡ്ജറ്റിൽ വകയിരുത്തുകയും എന്നാൽ ചെലവഴിക്കാത്തതുമായ തുകകൾ എത്രയാണ്, ഹെഡ് തിരിച്ച് വിവരങ്ങൾ നൽകാമോ; ഇതേ സാമ്പത്തിക വർഷത്തിൽ സപ്ലിമെന്ററി ഗ്രാന്റായി അഡീഷണൽ ആതറൈസേഷൻ വഴി തുക ലഭ്യമാക്കുകയും ചെലവഴിക്കാതെ

തിരികെ അടച്ചതുമായ തുകയുടെ വിവരങ്ങൾ - എല്ലാം വകുപ്പുകളുടെയും നൽകാമോ; (ബി) 2016-2017 സാമ്പത്തിക വർഷത്തിൽ റവന്യൂ കുടിശ്ശിക എത്രയാണ്; ഓരോ വകുപ്പിലും 5 വർഷത്തിലേറെയായി പിരിച്ചെടുക്കാനുള്ള തുകകൾ എത്രയാണ്; ഇത് വകുപ്പ് തിരിച്ച് നൽകാമോ; (സി) കഴിഞ്ഞ സാമ്പത്തിക വർഷത്തിൽ ഏതെല്ലാം സ്ഥാപനങ്ങൾക്ക് നികുതി അടയ്ക്കുവാൻ സാവകാശം നൽകിയിട്ടുണ്ട്; തുക സഹിതം വിവരങ്ങൾ നൽകാമോ; കൂടാതെ വിവിധ വകുപ്പുകൾ കണ്ടുപിടിച്ച നികുതി വെട്ടിപ്പുകൾ എത്രയാണ്; ഇതിനെതിരെ വകുപ്പുകൾ സ്വീകരിച്ച നടപടികളും ഈടാക്കിയ തുകകളുടെയും വിവരങ്ങൾ നൽകാമോ? അതിനുള്ള മറുപടി - വിവരങ്ങൾ ശേഖരിച്ചു വരുന്നു എന്നാണ്. എന്തെങ്കിലും വിവരം തരണ്ടേ? ഇത്ര നികുതി കുടിശ്ശികയുണ്ട്, ഇത്ര വെട്ടിപ്പ് നടത്തിയിട്ടുണ്ട് എന്നതിനെ സംബന്ധിച്ച് ഒരു കണക്കുമില്ലാതിരിക്കുമോ; ഇത് ഭരണകക്ഷിയിൽപ്പെട്ട ഒരു അംഗം ചോദിച്ച ചോദ്യത്തിനുള്ള മറുപടിയാണ്. ഇക്കാര്യത്തിൽ ഭരണകക്ഷിയും പ്രതിപക്ഷവും എന്ന വ്യത്യാസമില്ല. ഒന്നുകിൽ ചോദ്യത്തിന് തീരെ മറുപടി നൽകാതിരിക്കുക. അല്ലെങ്കിൽ വിവരം ശേഖരിച്ചു വരുന്നു എന്നാണ് മറുപടി. ഇനി എന്നാണ് മറുപടി തരുന്നത്? ഇപ്പോൾ ബഡ്ജറ്റ് കഴിഞ്ഞു, ബില്ലുകൾ കഴിഞ്ഞു, ഇനി ഈ വിവരം കൊണ്ട് എന്ത് കാര്യമാണുള്ളത്; അടുത്ത ബഡ്ജറ്റ് വരുമ്പോൾ ഈ

വിവരങ്ങൾ കിട്ടിയിട്ട് എന്തെങ്കിലും കാര്യമുണ്ടോ? ഗവൺമെന്റിന് ജനങ്ങൾക്ക് നൽകാനുള്ള കാര്യങ്ങളെ സംബന്ധിച്ച് ഒരു സുതാര്യതയില്ല. ക്യാബിനറ്റ് എടുക്കുന്ന തീരുമാനങ്ങളെ സംബന്ധിച്ച് പത്രസമ്മേളനം നടത്തുന്ന കീഴ്ശ്ശക്കം ഇല്ലാതായി. ശ്രീ. കാനം രാജേന്ദ്രനടക്കം പത്രസമ്മേളനം നടത്തണമെന്നുള്ള വ്യക്തമായ കാഴ്ചപ്പാടും പ്രഖ്യാപനങ്ങളും അഭ്യർത്ഥനയുമൊക്കെ നടത്തിയിട്ടും ഇടതുപക്ഷ മുന്നണിയുടെ തീരുമാനമല്ലെന്ന് പറഞ്ഞിട്ടും ഇപ്പോഴും ക്യാബിനറ്റ് എടുക്കുന്ന തീരുമാനങ്ങൾ പുറത്തേക്കു വരുന്നില്ല. ഇവിടെ വിവരാവകാശം സംബന്ധിച്ച് പല തവണ സഭയിൽ ഉന്നയിച്ചതാണ്. ആളുകൾക്ക് വിവരാവകാശ നിയമം പ്രകാരം മറുപടി ലഭിച്ചെങ്കിൽ മാത്രമേ നിയമസഭയുമായും ധനകാര്യവുമായും ബന്ധപ്പെട്ട വിവരങ്ങൾ സംസാരിക്കാനുള്ള വ്യക്തതയും ധാരണയും ഉണ്ടാകൂ. ബില്ലിൽ എന്തെങ്കിലും നികുതി നിർദ്ദേശങ്ങൾ ഉണ്ടോ; വല്ലതും ഒഴിവാക്കുന്നുണ്ടോ; ഇതൊന്നുമില്ലാതെ എന്തിനുവേണ്ടിയാണ് ഇങ്ങനെ ഒരു ബില്ല് അവതരിപ്പിക്കുന്നത്? ഇവിടെ ജി.എസ്.ടി. നടപ്പിലാക്കാൻ പോവുകയാണ്. നമ്മുടെ സംസ്ഥാനത്ത് ജി.എസ്.ടി സംവിധാനത്തിൽ എത്ര ശതമാനം വ്യാപാരികളാണ് രജിസ്റ്റർ ചെയ്തിട്ടുള്ളത്? എന്റെ അറിവിൽ 70 ശതമാനം വ്യാപാരികൾ മാത്രമാണ് രജിസ്റ്റർ ചെയ്തിട്ടുള്ളത്. ബാക്കി വരുന്ന 30 ശതമാനം

വ്യാപാരികളെ രജിസ്റ്റർ ചെയ്യാനുള്ള നടപടി സ്വീകരിച്ചിട്ടുണ്ടോ? ഇതൊക്കെ സ്വീകരിച്ചാൽ മാത്രമേ ജി.എസ്.ടി. നടപ്പിലാക്കുമ്പോൾ നമ്മൾ ഉദ്ദേശിക്കുന്ന വരുമാനം ലഭ്യമാകൂ. അത് ലഭ്യമാകാതെ ജി.എസ്.ടി നടപ്പിലാക്കിയതുകൊണ്ട് 'അമ്മായി കുടിച്ച പാൽക്കഞ്ഞി' എന്ന് പറഞ്ഞമാതിരി നമുക്ക് എന്തെങ്കിലും ഗുണം ലഭിക്കുമോ? 2017 ജൂലൈ ഒന്നു മുതൽ ജി.എസ്.ടി നടപ്പിലാക്കുന്നതുമായി ബന്ധപ്പെട്ട ഉദ്യോഗസ്ഥർക്ക് പരിശീലനം നൽകിയതായി ബഹുമാനപ്പെട്ട മന്ത്രി നിയമസഭയിൽ പറയുകയുണ്ടായി. ആ പരിശീലനം എത്രമാത്രം എഫക്ടീവാണ്. വരാനിരിക്കുന്ന പ്രശ്നങ്ങളെ അതിജീവിക്കത്തക്ക വിധത്തിൽ അവർക്ക് പരിശീലനം നൽകിയിട്ടുണ്ടോ; ജി.എസ്.ടി. നടപ്പിലാക്കുന്നതിനാവശ്യമായ കമ്പ്യൂട്ടർ ശൃംഖല എല്ലാ ഡിപ്പാർട്ടുമെന്റുകളുമായി ബന്ധിപ്പിച്ച് വികസിപ്പിച്ചിട്ടുണ്ടോ; അതിനുള്ള കോമൺ പോർട്ട് തയ്യാറാക്കിയിട്ടുണ്ടോ; ജി.എസ്.ടി.എൻ എന്ന കമ്പനിയുമായി സംസ്ഥാന സർക്കാർ കരാറിൽ ഒപ്പിട്ടിട്ടുണ്ടോ; ഇങ്ങനെ ഒപ്പിട്ടുണ്ടെങ്കിൽ ആ കരാറിലെ വ്യവസ്ഥകൾ എന്തൊക്കെയാണ്; വരാനിരിക്കുന്ന വെല്ലുവിളികളെ നേരിടുന്നതിനും സംസ്ഥാനത്തേക്ക് വരുവാനുള്ള വരുമാനം കൃത്യമായി വരുന്നതിനുമൊക്കെയുള്ള മുന്നൊരുക്കങ്ങൾ നടത്തുവാൻ ഗവൺമെന്റ് എന്തൊക്കെയാണ് ചെയ്തിട്ടുള്ളതെന്ന് ബഹുമാനപ്പെട്ട മന്ത്രി വ്യക്തമാക്കണം.

കമ്പ്യൂട്ടർ ശൃംഖലയെ സുരക്ഷിതമാക്കുന്നതിനായി മുൻകരുതൽ സ്വീകരിച്ചിട്ടുണ്ടോ?
ഇപ്പോൾ ലോകത്താകമാനം കമ്പ്യൂട്ടർ ശൃംഖലയ്ക്ക് ഉണ്ടാകുന്ന വലിയ രീതിയിലുള്ള
അപകടങ്ങൾ നമ്മൾ മനസ്സിലാക്കിയിരിക്കുകയാണ്. രാജ്യത്ത് ഇങ്ങനെയുള്ള ഒരു
പ്രതിസന്ധിയുണ്ടാകുമ്പോൾ അതിനെ തരണം ചെയ്യുന്നതിനുവേണ്ടി
സുരക്ഷിതമായിട്ടുള്ള നടപടികൾ എന്തൊക്കെയാണ് എടുത്തിട്ടുള്ളത്? ഇപ്പോൾ
ഇന്ത്യയിൽ എവിടെ നിന്ന് സാധനങ്ങൾ വാങ്ങിയാലും കേരളത്തിലേയ്ക്ക് ലഭിക്കേണ്ട
നികുതി ലഭിക്കും. ഇതുസംബന്ധിച്ച് എന്തെങ്കിലും വ്യക്തത വരുത്തിയിട്ടുണ്ടോ?
ഉദാഹരണത്തിന്, പുറത്തുള്ള ഒരാൾ സാധനം വാങ്ങുകയാണെങ്കിൽ അവിടുത്തെ
കടക്കാരൻ വ്യക്തമായി അയാളുടെ പേരും അഡ്രസ്സും രേഖപ്പെടുത്തുന്നില്ലെങ്കിൽ ആ
നികുതി നമുക്ക് ലഭിക്കുമോ; അതോ വൻതോതിലുള്ള വ്യാപാരങ്ങൾ മാത്രമേ
നടക്കുകയുള്ളോ; തുടങ്ങിയ കാര്യങ്ങളെ സംബന്ധിച്ച് വ്യക്തത
വരുത്തണമെന്നാണ് എനിക്ക് പറയാനുള്ളത്. 2016- ൽ പുറത്തിറക്കിയ
ധവളപത്രത്തിന്റെ ടേബിൾ 11- പ്രകാരം പിരിച്ചെടുക്കാത്ത നികുതി 13,019 കോടി
രൂപയാണ്. 31.03.2017 വരെ പിരിച്ചെടുക്കാൻ സാധിച്ചത് 179.8 കോടി
രൂപയാണ്. 13,019 കോടി രൂപ പിരിച്ചെടുക്കാനുള്ളതിൽ 179.8 കോടി രൂപ
മാത്രമാണ് പിരിച്ചെടുക്കാൻ കഴിഞ്ഞത് എന്നുള്ളത് നമ്മുടെ ധനകാര്യ

മാനേജ്മെന്റിൽ നികുതി പിരിച്ചെടുക്കുന്നതിൽ എത്രമാത്രം പരാജയമുണ്ട് എന്നുള്ളതിന്റെ ഏറ്റവും വലിയ തെളിവാണ്. അതുപോലെ ധവളപത്രത്തിന്റെ ടേബിൾ 11.9 ൽ അപ്പീൽ കേസുകളിൽ കുടുങ്ങി പിരിച്ചെടുക്കാവാൻ കഴിയാത്ത തുക 3,720 കോടി രൂപ എന്ന് പറയുന്നുണ്ട്. അതൊക്കെ ബഹുമാനപ്പെട്ട മന്ത്രി നൽകിയ മറുപടിയിൽ വന്ന കാര്യങ്ങളാണ്. അതിന്റെ ഇപ്പോഴത്തെ അവസ്ഥ, 47010 കേസുകളിലായി 4876.26 പൈസ പിരിച്ചെടുക്കാനുണ്ട്. 47000 തോളം കേസുകൾ ഇപ്പോഴും പെന്റിംഗിലാണ്. ഇത് യുദ്ധകാലാടിസ്ഥാനത്തിൽ തീർപ്പാക്കുന്നതിനുവേണ്ടി കോടതിയിൽ പ്രത്യേകമായ സംവിധാനങ്ങൾ ഉപയോഗപ്പെടുത്തുന്നതിനുവേണ്ടി എന്തെങ്കിലും ഇടപെടൽ നടത്തിയിട്ടുണ്ടോ, കേസുകളുടെ എണ്ണം ഇങ്ങനെ കൂടി വരികയാണ്. സ്റ്റേകൾ നിലനിൽക്കുകയാണ്. കോടതി കേസുകളിൽ മാത്രം തീർപ്പുകൾ കൽപ്പിച്ച് ഇത് സമയബന്ധിതമായി പിരിച്ചെടുക്കാൻ എന്തെങ്കിലും സംവിധാനമുണ്ടോ; ഇതൊന്നും ചെയ്യാതെ, ഒരു ബില്ലുമാത്രം ഇവിടെ നടപ്പിലാക്കിയതുകൊണ്ട് എന്ത് നേട്ടമാണ് ഗവൺമെന്റിനുള്ളത്? 2016-17 സാമ്പത്തിക വർഷം കേന്ദ്രാവിഷ്കൃത പദ്ധതികളുടെ 76 ശതമാനം മാത്രമാണ് നമുക്ക് ചെലവഴിക്കാൻ കഴിഞ്ഞത്. കേന്ദ്രം അനുവദിച്ച 6534.1 കോടി രൂപയിൽ 4983.68 കോടി രൂപ മാത്രമാണ് ചെലവായത്. ഇതിന്റെ

കാര്യങ്ങളെ സംബന്ധിച്ച് ഗവൺമെന്റ് വിശദമായ പരിശോധനയ്ക്ക് തയ്യാറാകണം. ഗ്രാമീണ തൊഴിലുറപ്പ് പദ്ധതി, കുട്ടനാട് പാക്കേജ്, പട്ടികജാതി/പട്ടികവർഗ്ഗ ക്ഷേമ പ്രവർത്തനങ്ങൾ എന്നീ പദ്ധതികൾക്കുള്ള തുക വാങ്ങിയെടുക്കുന്നതിൽ സർക്കാർ എന്ത് സമീപനമാണ് സ്വീകരിച്ചിട്ടുള്ളത്? സമയബന്ധിതമായി വരവുചെലവുകൾക്കകളും നടത്തിപ്പ് റിപ്പോർട്ടുകളും സമർപ്പിക്കാത്തതിനാൽ 2000 കോടി രൂപ നേടിയെടുക്കാൻ കഴിയാത്ത സാഹചര്യം ഇപ്പോഴും നിലനിൽക്കുകയാണ്. 14-ാം ധനകാര്യ കമ്മീഷന്റെ ശുപാർശ പ്രകാരം കേന്ദ്ര നികുതി വിഹിതം 32 ശതമാനത്തിൽ നിന്നും 42 ശതമാനമായി ഉയർത്തുകയുണ്ടായി. ഇത് ഫലപ്രദമായി വിനിയോഗിക്കാൻ നമുക്ക് കഴിഞ്ഞിട്ടുണ്ടോയെന്ന് പരിശോധിക്കേണ്ടതല്ലേ? കേന്ദ്രാവിഷ്കൃത പദ്ധതികൾ നടപ്പിലാക്കുന്നതിന് സമയബന്ധിതമായി പ്രോജക്ട് റിപ്പോർട്ടുകൾ സമർപ്പിക്കാൻപോലും നമുക്ക് കഴിയുന്നില്ല. യഥാസമയം പദ്ധതി സമർപ്പിക്കാത്തതുമൂലം കേന്ദ്രം പല പദ്ധതികളും ഒഴിവാക്കുകയുണ്ടായി. 60 ശതമാനത്തിനുമുകളിൽ കേന്ദ്രസഹായം ലഭിച്ചിരുന്നത് 40 ശതമാനമായി ചുരുങ്ങിപ്പോയി. ഇത് സംസ്ഥാനത്തിന്റെ സാമ്പത്തിക ബാധ്യത വർദ്ധിപ്പിക്കുകയാണ്. അഖിലേന്ത്യാ തലത്തിൽ രൂപീകരിക്കപ്പെടുന്ന മാനദണ്ഡങ്ങൾ സംസ്ഥാനത്ത് അനുയോജ്യമല്ലാതെ വരുമ്പോൾ

മാനദണ്ഡങ്ങൾക്കുള്ളിൽനിന്നുകൊണ്ട് സംസ്ഥാനത്തിന് യോജിക്കുന്ന പദ്ധതികൾ സമർപ്പിച്ച് ഫണ്ട് ലഭ്യമാക്കണമെന്നാണ് എനിക്ക് പറയാനുള്ളത്. കേന്ദ്രാവിഷ്കൃത പദ്ധതികളുടെ നടത്തിപ്പ് നിരീക്ഷിക്കുന്നതിനും യഥാസമയം കേന്ദ്രത്തിൽനിന്ന് ഫണ്ട് വാങ്ങിയെടുക്കുന്നതിനുമായി ആസൂത്രണ സാമ്പത്തിക കാര്യങ്ങളിൽ കേന്ദ്ര കോ-ഓർഡിനേഷൻ സെല്ലിന്റെ പ്രവർത്തനം കാര്യക്ഷമമല്ല എന്നുള്ളതാണ് ഇത് സൂചിപ്പിക്കുന്നത്. ഇവിടെ ബഹുമാനപ്പെട്ട കെ. ഡി. പ്രസേനൻ സൂചിപ്പിക്കുകയുണ്ടായി, 'ദുഷ്ടമുള്ളതെല്ലാം പോയി ഈ ഗവൺമെന്റ് വന്നതോടുകൂടി, നല്ലതെല്ലാം വന്നുകൊണ്ടിരിക്കുകയാണ് എന്ന്. അതിന്റെ പല തെളിവുകളും വന്നുകൊണ്ടിരിക്കുകയാണ്. ഇന്ന് കമ്മ്യൂണിസ്റ്റ് പ്രസ്ഥാനത്തിൽ ജീവിച്ചിരിക്കുന്നതിൽ ഏറ്റവും മഹാനായ നേതാവാണ് ശ്രീ. വി. എസ്. അച്യുതാനന്ദൻ. എല്ലാവരും ആദരിക്കപ്പെടുന്ന നേതാവാണ് അദ്ദേഹം. അദ്ദേഹത്തിന് ക്യാബിനറ്റ് പദവി കൊടുത്തതുപോലെ ശ്രീ. ആർ. ബാലകൃഷ്ണപിള്ളയ്ക്കും ക്യാബിനറ്റ് പദവി കൊടുത്തു. ബഹുമാനപ്പെട്ട വി.എസ്. അച്യുതാനന്ദൻ തന്നെ പോരാടിയ കേസിൽ ശ്രീ. ആർ. ബാലകൃഷ്ണപിള്ള ശിക്ഷിക്കപ്പെട്ടിട്ടുണ്ട്. ഇപ്പോൾ ശ്രീ. ആർ. ബാലകൃഷ്ണപിള്ളയ്ക്കും ശ്രീ. വി. എസ്. അച്യുതാനന്ദന്റെ അതേ റാങ്ക് തന്നെ കൊടുത്തിരിക്കുകയാണ്. ശ്രീ. വി. എസ്. അച്യുതാനന്ദനെ അപമാനിക്കാൻ ഇതിൽ

കൂടുതൽ എന്തെങ്കിലും വേണമോ? നിങ്ങൾ മാത്രം സഹിച്ചതുകൊണ്ട് കാര്യമില്ല, കേരളം സഹിക്കുകയാണ്. യേശുക്രിസ്തുവിനെ ഗാഹൽത്താ മലയിൽ രണ്ട് കള്ളൻമാർക്കിടയിൽ നിർത്തിയാണ് ക്രൂശിച്ചിട്ടുള്ളത്. അതുപോലെ അഴിമതിക്കാരനായി ശിക്ഷിക്കപ്പെട്ടിട്ടുള്ള ഒരാളിന് നൽകിയ അതേ പദവി, അതേ സിംഹാസനം തന്നെയാണ് ശ്രീ. വി. എസ്. അച്യുതാനന്ദനും നൽകിയിട്ടുള്ളത് എന്നുപറയുമ്പോൾ അഴിമതിയോടുള്ള ഈ ഗവൺമെന്റിന്റെ സമീപനങ്ങളെന്തായിരുന്നു എന്നതിന്റെ ഏറ്റവും പുതിയ തെളിവ് ഇതാണെന്നുമാത്രം പറഞ്ഞുകൊണ്ട് ഞാൻ ഈ ധനകാര്യ ബില്ലിനെ എതിർത്തുകൊണ്ട് അവസാനിപ്പിക്കുന്നു.

ശ്രീ. എ. പ്രദീപ്കുമാർ: സർ, 2017-ലെ കേരള ധനകാര്യ ബിൽ സബ്ജക്ട് കമ്മിറ്റിക്ക് അയയ്ക്കണമെന്ന പ്രമേയത്തെ ഞാൻ പിന്തുണയ്ക്കുകയാണ്. ഒരു വർഷം പൂർത്തിയാകുന്ന പിണറായി സർക്കാരിന്റെ വികസന പ്രവർത്തനങ്ങൾക്ക് സഹായം നൽകേണ്ട ഒരു പ്രധാനപ്പെട്ട നിയമനിർമ്മാണമാണ് ഈ ധനവിനിയോഗ ബില്ലിന്റെ ഭാഗമായി നടക്കുന്നത്. ഇവിടെ പ്രതിപക്ഷത്തുനിന്ന് സംസാരിച്ച പലരും ഇടതുപക്ഷ ജനാധിപത്യ മുന്നണി സർക്കാരിന്റെ ഒരു വർഷക്കാലത്തെ പ്രവർത്തനത്തെ നിശിതമായി വിമർശിച്ചുകൊണ്ട് സംസാരിക്കുകയുണ്ടായി. ഒരു വർഷം

പൂർത്തിയാക്കുന്ന ഈ ഗവൺമെന്റിന്റെ നേട്ടങ്ങളെക്കുറിച്ച് നല്ല ആത്മവിശ്വാസത്തോടെ ഈ നാട്ടിൽ എവിടെച്ചെന്നും ഞങ്ങൾക്ക് പറയാൻ കഴിയും. അതിന് ഞങ്ങൾക്ക് യാതൊരു പതർച്ചയുമില്ല. കാരണം ഈ ഗവൺമെന്റ് കാര്യങ്ങൾ നന്നായി ചെയ്തിട്ടുണ്ട്. പല കാര്യങ്ങളും ഇവിടെ സംസാരിച്ചവർ സൂചിപ്പിച്ചു. ഈ മാസം 29-ാം തീയതി കോഴിക്കോട് വച്ച് കേരളം സമ്പൂർണ്ണ വൈദ്യുതീകരണം നടപ്പിലാക്കിയ സംസ്ഥാനമായി ഗവൺമെന്റ് പ്രഖ്യാപിക്കുകയാണ്. അതിൽ പ്രതിപക്ഷ നേതാവിനെയും ക്ഷണിച്ചിട്ടുണ്ട്. കുറെക്കാലമായി സമ്പൂർണ്ണ വൈദ്യുതീകരണം എന്നുപറയുന്നതുകൊണ്ട് ചിലപ്പോൾ പുതുമ തോന്നില്ലായിരിക്കും. കഴിഞ്ഞ എൽ.ഡി.എഫ്. സർക്കാരിന്റെ ഭരണകാലത്ത് ബഹുമാനപ്പെട്ട എ. കെ. ബാലൻ മന്ത്രിയായിരുന്നപ്പോഴാണ് അതിന് ആരംഭം കുറിച്ചത്. അന്ന് രണ്ട് ലക്ഷത്തിലധികം വീടുകൾക്ക് സൗജന്യ കണക്ഷൻ നൽകി. പിന്നീട് യു.ഡി.എഫ്. ഗവൺമെന്റ് അധികാരത്തിൽ വന്നപ്പോൾ 5 വർഷക്കാലവും നിങ്ങൾ അക്കാര്യത്തിൽ ഒന്നും ചെയ്തില്ല. എന്തെങ്കിലും ചെയ്തുവെന്ന് ആർക്കെങ്കിലും പറയാൻ സാധിക്കുമോ; പറഞ്ഞാൽ ഞാൻ ഇരുന്നൂതരാം. നിങ്ങൾ ഒന്നും ചെയ്തില്ല. പിന്നീട് അത് പുനരാരംഭിക്കാൻ വീണ്ടും എൽ.ഡി.എഫ്. ഗവൺമെന്റ് അധികാരത്തിൽ വരേണ്ടിവന്നു. ഇപ്പോൾ 157000 വീടുകൾക്ക് പുതിയതായി

കണക്ഷൻ കൊടുത്തു. അതിനായി 174 കോടിയോളം രൂപ ചെലവഴിച്ചു. ഇത് വേഗത്തിൽ നിർവഹിക്കാവുന്ന കാര്യമായിരുന്നില്ല. ഇടമലക്കുടി, ആറളം, റോസ്മല, അമ്പൂരി തുടങ്ങിയ മലയോര മേഖലകളിലാകെ നിബിഡ വനങ്ങൾക്കിടയിലൂടെ 23 കിലോമീറ്റർവരെ ലൈൻ വലിച്ച് കണക്ഷൻ കൊടുത്തിട്ടുണ്ട്. ആദിവാസികൾ താമസിക്കുന്ന ഏറ്റുമാടങ്ങളിൽവരെ കണക്ഷൻ കൊടുത്തിട്ടുണ്ട്. ബഹുമാനപ്പെട്ട തിരുവഞ്ചൂർ രാധാകൃഷ്ണൻ, ഏത് ഏറ്റുമാടത്തിൽ കൊടുത്തുവെന്ന് ബഹുമാനപ്പെട്ട വൈദ്യുതി വകുപ്പുമന്ത്രിയോട് ഒരു ചോദ്യമായി എഴുതിച്ചോദിച്ചാൽ അങ്ങേയ്ക്ക് മറുപടി ലഭിക്കും. ഇന്ത്യക്ക് സ്വാതന്ത്ര്യം ലഭിച്ചിട്ട് 70 വർഷമായില്ലേ; കൂടുതൽകാലവും നിങ്ങളും ബി.ജെ.പി.യുമല്ലേ ഇന്ത്യ ഭരിച്ചത്? ശ്രീ. തിരുവഞ്ചൂർ രാധാകൃഷ്ണൻ, താങ്കൾ എന്നെക്കൊണ്ട് അധികം പറയിപ്പിക്കരുത്. വളരെക്കാലം ഇന്ത്യ ഭരിച്ച നിങ്ങൾ ഇപ്പോൾ എവിടെ നിൽക്കുന്നു എന്ന് ആലോചിച്ചോ? ഞങ്ങൾ താഴെത്തന്നെയാണ്. ശ്രീ. തിരുവഞ്ചൂർ രാധാകൃഷ്ണനോട് ഞാൻ സംസാരിക്കുന്നില്ല. ഞാൻ അങ്ങയോട് സംസാരിക്കാം. ഇന്ത്യാ ഗവൺമെന്റ് സമ്പൂർണ്ണ വൈദ്യുതീകരണം നടപ്പാക്കുന്നുണ്ട്. ഒരു ഗ്രാമത്തിൽ രണ്ട് പൊതുസ്ഥാപനങ്ങളിൽ കണക്ഷൻ കൊടുത്താൽ, ആകെയുള്ള വീടുകളിൽ 10 ശതമാനത്തിന് കണക്ഷൻ കൊടുത്താൽ അത് സമ്പൂർണ്ണ വൈദ്യുതീകരണ ഗ്രാമമായി എന്നാണ് ഇന്ത്യാ

ഗവൺമെന്റിന്റെ മാനദണ്ഡം. ഇത്രയും കാലം കോൺഗ്രസ് ഭരിച്ച ഇന്ത്യയിലെ ആ പൊതുസ്ഥിതിയിൽനിന്ന് കേരളം എത്രത്തോളം പുരോഗതി കൈവരിച്ചു എന്ന വ്യത്യാസം മനസ്സിലാക്കാവുന്നതാണ്.

ശ്രീ. കെ. സി. ജോസഫ്: സർ, അങ്ങയെപ്പോലൊരു സീനിയർ മെമ്പർ ഇങ്ങനെ പറയരുത്. വൈദ്യുതി മന്ത്രി ശ്രീ. എ. കെ. ബാലൻ മുന്നിലിരിപ്പുണ്ട്. രാജീവ് ഗാന്ധിയുടെ കാലത്ത് രാജീവ് ഗാന്ധി ഗ്രാമീൺ വൈദ്യുതീകരണ യോജനയിലൂടെ അന്നുവരെയുണ്ടായിരുന്ന എല്ലാ ബി.പി.എൽ. കുടുംബങ്ങൾക്കും കണക്ഷൻ കൊടുത്തതാണ്. ബാക്കിയുള്ളതാണ് ഇപ്പോൾ കൊടുക്കുന്നത്. കേരളത്തിന്റെ ചരിത്രത്തിൽ വൈദ്യുതി രംഗത്ത് ആ പദ്ധതിയാണ് വലിയ മാറ്റമുണ്ടാക്കിയത്.

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി (ശ്രീ. എ. കെ. ബാലൻ): സർ, ആർ.ജി.ജി.വി.വൈ പദ്ധതിയിലാണ് സമ്പൂർണ്ണ വൈദ്യുതീകരണം നടത്തിയത്. നമ്മൾ ഓരോ മണ്ഡലത്തിലും ഒരു എം.എൽ.എ. യ്ക്ക് അന്ന് 1 കോടി രൂപ മിനിമം കൊടുത്തു. അതിന്റെ ഭാഗമായി ബഹുമാനപ്പെട്ട തിരുവഞ്ചൂർ രാധാകൃഷ്ണന്റെ മണ്ഡലത്തിലും സമ്പൂർണ്ണ വൈദ്യുതീകരണം ആ കാലഘട്ടത്തിൽ പൂർത്തീകരിച്ചു. 45 വർഷം പ്രതിപക്ഷത്തിരുന്ന് മുഖ്യമന്ത്രിയായ ശ്രീ. ഉമ്മൻ ചാണ്ടിയുടെ മണ്ഡലത്തിലും

സമ്പൂർണ്ണ വൈദ്യുതീകരണം നടത്തിയത് സഖാവ് വി. എസ്. അച്യുതാനന്ദന്റെ കാലഘട്ടത്തിലാണെന്ന കാര്യം ഓർമ്മയുണ്ടോ?

ശ്രീ. എ. പ്രദീപ്കുമാർ: സർ, ഇരിക്കൂർ മണ്ഡലത്തിൽ സമ്പൂർണ്ണ വൈദ്യുതീകരണത്തിന് എം.എൽ.എ. ഫണ്ടിൽനിന്ന് പൈസ കൊടുക്കാത്തതിനാൽ അവിടെ കാലതാമസം നേരിട്ടിട്ടുണ്ട്. നമ്മൾ തമ്മിൽ തർക്കിക്കണ്ട. അഖിലേന്ത്യാ തലത്തിൽ ഒരു ഗ്രാമം സമ്പൂർണ്ണ വൈദ്യുതീകരണം നടപ്പിലാക്കിയ ഗ്രാമമാണെന്ന് പ്രഖ്യാപിക്കാൻ ഗ്രാമത്തിലെ രണ്ട് പൊതുസ്ഥാപനം വൈദ്യുതീകരിച്ചാൽ, ആകെയുള്ള വീടുകളിൽ 10 ശതമാനം വൈദ്യുതീകരിച്ചാൽ ആ ഗ്രാമത്തിൽ സമ്പൂർണ്ണ വൈദ്യുതീകരണം നടത്തി എന്ന് പ്രഖ്യാപിക്കുന്ന സ്ഥിതിയാണ് ഇന്ത്യയിലാകെയുള്ളത്. അവിടെയാണ് ഒരു വീടുപോലും അവശേഷിപ്പിക്കാതെ സമ്പൂർണ്ണമായി വൈദ്യുതീകരിച്ച നേട്ടമുണ്ടാക്കിയത് എന്നാണ് ഞാൻ പറഞ്ഞത്. ആ വ്യത്യാസം അങ്ങ് മനസ്സിലാക്കണം. കഴിഞ്ഞ സഭയിൽ ആരോ പറയുന്നതുകേട്ടു, ബഹുമാനപ്പെട്ട മുഖ്യമന്ത്രി രാജാവിനെപ്പോലെയാണെന്ന്. തീർച്ചയായും അങ്ങനെതന്നെയാണ്. രാജഭരണ കാലത്ത് മാത്രം നടന്ന ചില കാര്യങ്ങൾ ഈ ഗവൺമെന്റ് അധികാരത്തിൽ വന്നതിനുശേഷവും നടക്കുന്നുണ്ട്. അത് മറ്റൊന്നുമല്ല, ജലാശയങ്ങൾ സംരക്ഷിക്കുന്നു, പുതിയ ജലസ്രോതസ്സുകൾ കണ്ടെത്തുന്നു. ആധുനിക

കാലത്ത് ആസൂത്രണത്തിൽ പരിസ്ഥിതി സംരക്ഷണത്തിനും പ്രകൃതി വിഭവങ്ങളുടെ സംരക്ഷണത്തിനുമൊക്കെ പ്രാധാന്യം കൊടുക്കുന്ന ഒരു സമീപനം ഈ ഗവൺമെന്റ് സ്വീകരിക്കുന്നു. ഞാൻ മുഖ്യാരിക്കൽ ഇവിടെ സൂചിപ്പിച്ചിരുന്നു, കോഴിക്കോടുള്ള എല്ലാ മനുഷ്യ നിർമ്മിത ജലാശയങ്ങളും സാമൂതിരി രാജാവുണ്ടാക്കിയതാണ്. മാനാഞ്ചിറയും തളിക്കുളവും കുറ്റിച്ചിറയും ഗരുഡൻ കുളവും താമരക്കുളവും നീലിച്ചിറയും പൂഴിച്ചിറയുമൊക്കെ നിർമ്മിച്ചത് സാമൂതിരി രാജാവാണ്. രാജഭരണത്തെക്കാൾ എത്രയോ പരിഷ്കൃതമാണ് ജനാധിപത്യ വ്യവസ്ഥ എന്ന് നമുക്കറിയാവുന്നതാണ്. നമ്മളെല്ലാവരും ആ അഭിപ്രായമുള്ളവരുമാണ്. ആ ജനാധിപത്യ വ്യവസ്ഥയിലുള്ള രണ്ട് കണ്ടംകുളവും ആനക്കുളവും നികത്തിയതല്ലാതെ പുതിയതൊന്നും ഇക്കാലംവരെ ഉണ്ടാക്കിയിട്ടില്ല. ശ്രീ. തിരുവഞ്ചൂർ രാധാകൃഷ്ണൻ ജലവിഭവ വകുപ്പുമന്ത്രിയായിരുന്നു. ആ കാലത്തുൾപ്പെടെ ഗവൺമെന്റിന് പ്രൊപ്പോസൽ തന്നിട്ടുണ്ട്. പിന്നീട് ഞാൻ ശ്രീ. അടൂർ പ്രകാശിനോട് സംസാരിച്ചിട്ടുണ്ട്. എന്നിട്ടും നിങ്ങൾ ഞാൻ തന്ന പ്രൊപ്പോസലിന് അനുമതി തന്നില്ല. അതൊരു വലിയ ജലാശയത്തിന്റേതായിരുന്നു. നിങ്ങൾക്ക് അതിന്റെ ക്രെഡിറ്റ് കിട്ടുമായിരുന്നു. രാജാവ് ചെയ്തൊരു കാര്യം ചെയ്തു എന്ന് പറയാമായിരുന്നു. പക്ഷേ ഇന്ന് പിന്നറായി സർക്കാരിന്റെ മുമ്പാകെ ആ പദ്ധതി സമർപ്പിച്ചപ്പോൾ ഹരിത കേരള

മിഷന്റെ കാഴ്ചപ്പാടിലുൾപ്പെടുത്തി എന്റെ നിയോജകമണ്ഡലത്തിൽ 65 ഏക്കർ വിസ്തൃതിയുള്ള അതിവിശാലമായ തടാകമുണ്ടാക്കുന്നതിന് ഡോ. ടി. എം. തോമസ് ഐസക് ബഡ്ജറ്റിൽ പണം അനുവദിച്ചു. 20 കോടി ആദ്യഗഡുവായി അനുവദിച്ചു. രാജഭരണകാലത്ത് നിർമ്മിച്ചതിനേക്കാൾ വലിപ്പത്തിൽ, 65 ഏക്കർ വിസ്തൃതിയിൽ അതിമനോഹരമായ ജലാശയമുണ്ടാക്കാൻ പോകുകയാണ്. അത് ഈ സർക്കാരിന്റെ കാലത്തുണ്ടാകും. അതാണ് ഇടതുപക്ഷജനാധിപത്യ മുന്നണി സർക്കാരിന്റെ വ്യത്യാസം. അതുകാണുമ്പോൾ ഇതൊക്കെ രാജാക്കൻമാരുടെയും ചക്രവർത്തിമാരുടെയും കാലത്താണല്ലോ ഉണ്ടായത് എന്ന തോന്നൽ നിങ്ങൾക്കുണ്ടാകും. അങ്ങനെയാണ് ഇവിടെ രാജഭരണമാണെന്ന തോന്നൽ നിങ്ങൾക്കുണ്ടാകുന്നത്. ഇത് നിങ്ങളുടെ ഭരണകാലത്ത് ചിന്തിക്കാൻ കഴിയാത്തതാണ്. എല്ലാം നികത്തി പ്ലാറ്റുകളുണ്ടാക്കാനൊക്കെ നിങ്ങൾ സൗകര്യം ചെയ്തുകൊടുത്തു. കേരളത്തിന്റെ അടിസ്ഥാന സൗകര്യ വികസനത്തിൽ ഏറ്റവും സുപ്രധാനമായതല്ലേ ദേശീയപാതാ വികസനവും ഗ്യാസ് പൈപ്പ്ലൈനിന്റെ കാര്യവും. അതെല്ലാം ഇവിടെ ചർച്ച ചെയ്ത കാര്യങ്ങളാണ്. ഇന്ന് അതൊക്കെ നടപ്പിലാക്കാൻ പറ്റില്ലെന്ന് നിങ്ങൾക്ക് പറയാൻ കഴിയുമോ? ചെളിയിൽ കുത്തിയ നാട്ടുപോലെയെന്ന് കോഴിക്കോട് ഒരുഭാഷയുണ്ട്. അങ്ങനെയുള്ള നിലപാടല്ലേ

വികസനത്തിന്റെ കാര്യത്തിൽ ശ്രീ. ഉമ്മൻ ചാണ്ടി കൈക്കൊണ്ടത്. ഇന്ന് കേരളത്തിന്റെ മുഖ്യമന്ത്രി നെഞ്ചുകോടെ ആ വികസനം യാഥാർത്ഥ്യമാക്കാനുള്ള നിലപാട് സ്വീകരിക്കുന്നു, അതിനുള്ള പ്രതിബന്ധങ്ങൾ തട്ടിമാറ്റുന്നു. തീർച്ചയായും ഈ സർക്കാരിന്റെ കാലത്ത് ദേശീയപാതാ വികസനവും ഗ്യാസ് പൈപ്പ് ലൈനിന്റെ പദ്ധതിയും യാഥാർത്ഥ്യമാകില്ലെന്ന് ഉറക്കെപ്പറയാൻ നിങ്ങൾക്ക് ധൈര്യമുണ്ടോ? നിങ്ങൾക്കതിന് പറ്റില്ല. ആ പദ്ധതികളൊക്കെ നടക്കാൻ പോവുകയാണ്. കേരളത്തിന്റെ വികസനത്തിൽ ഏറ്റവും പ്രധാനപ്പെട്ടത് ഐ.ടി. പോലുള്ള പൊല്യൂഷനില്ലാത്ത ഇൻഡസ്ട്രീസാണ്. കേരളം മുഴുവൻ ഐ.ടി. ഡെസ്റ്റിനേഷൻ ആക്കി മാറ്റുകയാണ് പറയാറുണ്ട്. അതുപോലെ ടൂറിസം മേഖലയിൽ നിങ്ങളുടെ കാലത്ത് എന്തെങ്കിലും ശ്രദ്ധേയമായ പദ്ധതികൾ നടപ്പിലാക്കിയിട്ടുണ്ടോ? വടക്കൻ കേരളത്തിൽ, ആദ്യത്തെ ഐ.ടി. ഇൻഡസ്ട്രിയായ കോഴിക്കോട് സൈബർ പാർക്കിന്റെ നിർമ്മാണം കഴിഞ്ഞ എൽ.ഡി.എഫ്. ഗവൺമെന്റിന്റെ കാലത്ത് തുടക്കമിട്ട് പണിയാരംഭിച്ചതാണ്. മുടന്തൻ ന്യായങ്ങൾ പറഞ്ഞ് വച്ചതാമസിപ്പിച്ചു. ഈ സർക്കാർ അധികാരത്തിൽ വന്ന് അതിന്റെ പണി ദ്രുതഗതിയിൽ മുന്നോട്ടുകൊണ്ടുപോയി ഉദ്ഘാടനം ചെയ്യാൻ പോവുകയാണ്. യു.ഡി.എഫ്. ഗവൺമെന്റ് കാലവിളംബം വരുത്തിയതാണ്. ആദ്യം പൂർത്തിയായ യു.എസ്.

സൈബർ പാർക്കിൽ 10 കമ്പനിയെ കൊണ്ടുവരുന്നതിന് എന്തെങ്കിലും ഒരു പരിശ്രമം യു.ഡി.എഫ്.-ന്റെ അഞ്ച് വർഷം നടന്നില്ല. അങ്ങനെ കൊണ്ടുവരണമെങ്കിൽ ഗവൺമെന്റ് ഐ.ടി. ഡിപ്പാർട്ട്മെന്റ് ഇനിഷ്യേറ്റീവ് എടുത്ത് റോഡ്ഷോ നടത്തി നമ്മുടെ പൊട്ടൻഷ്യലിന്റെ പബ്ലിസിറ്റി കൊടുത്ത് കൊണ്ടുവരണം. അതൊന്നും ചെയ്തില്ല. ഈ ഗവൺമെന്റ് അതെല്ലാം ചെയ്യുകയാണ്. നിങ്ങൾക്കത് നിഷേധിക്കാൻ കഴിയില്ല. വിദ്യാഭ്യാസ മേഖലയെക്കുറിച്ച് ഇവിടെ എല്ലാവരും പറഞ്ഞതാണ്. ഈ ഗവൺമെന്റ് അധികാരത്തിൽ വന്നതിനുശേഷം ഏറ്റെടുത്ത മലാപ്പറമ്പ് സ്കൂളിന് പുതിയ കെട്ടിടം നിർമ്മിക്കുന്നതിനായി വിദ്യാഭ്യാസ വകുപ്പുമന്ത്രി താല്പര്യമെടുത്ത് ഒരുകോടി രൂപ അനുവദിച്ചിട്ടുണ്ട്. യു.ഡി.എഫ്. ഗവൺമെന്റിന്റെ കാലത്ത് അടച്ചുപൂട്ടാനും ഭൂമി കച്ചവടം നടത്താനും മാനേജർമാർക്ക് അനുമതി കൊടുത്ത സ്കൂളുകൾ ഗവൺമെന്റ് ഏറ്റെടുത്തത് നിസ്സാരമായ കാര്യമല്ല, അതൊരു സന്ദേശമാണ്. പിന്നീട് മാനേജ്മെന്റുകൾ എയ്ഡഡ് സ്കൂളുകൾ അടച്ചുപൂട്ടാനുള്ള ധൈര്യം കാണിച്ചിട്ടില്ല. സർക്കാരിന്റെ സമീപനത്തിലുള്ള വ്യത്യാസമാണത്. ഞാൻ ചില കാര്യങ്ങൾ പറയുമ്പോൾ പഴയ വിദ്യാഭ്യാസ വകുപ്പുമന്ത്രിക്ക് വിഷമം തോന്നരുത്. ശ്രേഷ്ഠഭാഷാ ദിനമായ നവംബർ 1-നാണ് ഒരു മലയാളം മീഡിയം സ്കൂൾ അടച്ചുപൂട്ടാൻ കഴിഞ്ഞ ഗവൺമെന്റ് ഉത്തരവിട്ടത്. ആ

മാനേജർ കേസ്സിന് പോയപ്പോൾ കേസ് തോറ്റുകൊടുത്തു. അപ്പീൽ പോകണ്ടാന്ന് തീരുമാനിച്ചു. ഈ ഗവൺമെന്റ് അധികാരത്തിൽ വന്നതിനുശേഷം അപ്പീൽ പോയി, ആ സ്കൂൾ ഗവൺമെന്റ് ഏറ്റെടുത്തു. എൽ.ഡി.എഫ്. വന്നപ്പോൾ എല്ലാം ശരിയാകുന്നുവെന്ന് പറഞ്ഞു..... യു.ഡി.എഫ്.-ന്റെ കാലത്ത് വിദ്യാഭ്യാസ മേഖല ഈജിയൻ തൊഴുത്തായിരുന്നുവെന്ന് വീക്ഷണം പത്രം തന്നെയാണ് എഴുതിയത്. ആ വ്യത്യാസം എല്ലാ മേഖലകളിലുമുണ്ട്. വിദ്യാഭ്യാസ വായ്പയെക്കുറിച്ച് പറയുകയുണ്ടായി. അതിനെ നിങ്ങൾ പ്രശംസിക്കേണ്ടതും പിന്തുണയ്ക്കേണ്ടതുമല്ലേ. ബ്ലേഡ് കമ്പനി പോലെയായിരുന്ന വിദ്യാഭ്യാസ വായ്പയുടെ 900 കോടിയോളം രൂപയുടെ ബാധ്യത സർക്കാർ ഏറ്റെടുത്തു. വിദ്യാഭ്യാസ വായ്പ ലഭിക്കുന്ന വിദ്യാർത്ഥികൾക്ക് ദേശസാൽകൃത ബാങ്കുകൾപോലും ഏർപ്പെടുത്തുന്ന പലിശ അത്ര ഭീകരമാണ്. ആ ബാധ്യതയാണ് ഗവൺമെന്റ് ഏറ്റെടുക്കാൻ തയ്യാറായത്. കഴിഞ്ഞ ബഡ്ജറ്റിൽ പ്രഖ്യാപിച്ച ഹൈടെക് സ്കൂൾ പദ്ധതി ഈ ഗവൺമെന്റ് നമ്മുടെയൊക്കെ മണ്ഡലങ്ങളിൽ പ്രാവർത്തികമാക്കാൻ നടപടി സ്വീകരിച്ചില്ലേ? പറഞ്ഞ വാഗ്ദാനങ്ങൾ പാലിച്ചുകൊണ്ടാണ് ഈ ഗവൺമെന്റ് മുന്നോട്ടുപോകുന്നത്. ആരോഗ്യ വകുപ്പിനെ സംബന്ധിച്ച് ഇന്ന് രാവിലെ അടിയന്തരപ്രമേയം അവതരിപ്പിച്ചപ്പോൾ പറഞ്ഞതാണ്. കാര്യക്ഷമമായാണ് ആരോഗ്യ വകുപ്പ് പ്രവർത്തിക്കുന്നത്. കഴിഞ്ഞ

ഗവൺമെന്റിന്റെ കാലത്ത് ഓരോ മണ്ഡലങ്ങളിലെയും ആശുപത്രിയിലെ കാര്യങ്ങൾക്കായി നിങ്ങളുടെ പിന്നാലെ കെഞ്ചി നടന്നിട്ടും പരിഹാരം കാണാതിരുന്നത് ഇപ്പോൾ പരിഹാരം കണ്ടു. 2700-ൽപ്പരം പുതിയ തസ്തികകൾ സൃഷ്ടിച്ചു. അതിൽ 700-ഓളം ഡോക്ടർമാർ തന്നെയുണ്ട്. ഈ ഗവൺമെന്റിന്റെ ആരോഗ്യനയത്തിന്റെ മികവ് അനുഭവിക്കാൻ പോകുന്നതും കുടുംബഡോക്ടർ സമ്പ്രദായം വരുന്നതും പ്രൈമറി ഹെൽത്ത് സെന്ററുകളെ കുടുംബാരോഗ്യ സെന്ററുകളായി വികസിപ്പിക്കുന്ന പദ്ധതി പൂർണ്ണതയിലേക്ക് വരുമ്പോഴാണ്. അതിനുള്ള ശ്രദ്ധേയമായ ചുവടവയ്പുകൾ ഇടങ്ങിക്കഴിഞ്ഞു. ചെറിയ കാര്യങ്ങളിൽപ്പോലും യു.ഡി.എഫ്. സർക്കാരും ഇപ്പോൾ ഭരിക്കുന്ന എൽ.ഡി.എഫ്. സർക്കാരും തമ്മിലുള്ള താരതമ്യം നോക്കിയാൽ ആ വ്യത്യാസം മനസ്സിലാകും.

ശ്രീ. തിരുവഞ്ചൂർ രാധാകൃഷ്ണൻ ഇടപെട്ടതുകൊണ്ട് അദ്ദേഹം കൈകാര്യം ചെയ്തിരുന്ന വകുപ്പിലെ ഒരു കാര്യം പറയാം. അങ്ങ് സ്റ്റോർട്സ് വകുപ്പ് കൈകാര്യം ചെയ്തിരുന്ന സമയം ദേശീയ ഗെയിംസിൽ സൈക്ലിംഗിൽ സ്വർണ്ണം ലഭിച്ച കുട്ടിക്ക് ഒരു സൈക്കിൾ വാങ്ങിക്കൊടുക്കാൻ ഞാൻ അങ്ങയുടെ അടുത്ത് വന്നിരുന്നു. ആ കുട്ടി വായ്പയെടുത്ത് സൈക്കിൾ വാങ്ങി ഓടിച്ചാണ് സ്വർണ്ണം നേടിയത്. അന്നത് കൊടുത്തില്ല. ഈ ഗവൺമെന്റ് അധികാരത്തിൽ വന്നതിനുശേഷമുള്ള ഒരു കാര്യം

ഞാൻ പറയാം. കോഴിക്കോട് നടക്കാവ് സൂളിലെ അഭിരാമി എന്ന കുട്ടി ഭാരോദ്വഹനത്തിൽ ഇൻഡോനേഷ്യയിൽ നടന്ന മത്സരത്തിൽ സ്വർണ്ണവും മറ്റൊരു മത്സരത്തിന് വെള്ളിയും നേടിവന്നു. ഞങ്ങൾ ആ കുട്ടിക്ക് സ്വീകരണവും കൊടുത്തു. അവർക്ക് പോകാൻ പൈസയുണ്ടായിരുന്നില്ല. അവസാനം ശ്രീ. എ. കെ. ബാലൻ മുൻകയ്യെടുത്ത് പട്ടികജാതി വകുപ്പിൽനിന്ന് ഒന്നര ലക്ഷം രൂപ അനുവദിച്ചു നൽകിയതുകൊണ്ടാണ് ആ കുട്ടിക്ക് ഇൻഡോനേഷ്യയിലെ ജക്കാർത്തയിൽനിന്ന് സ്വർണ്ണം നേടാൻ സാധിച്ചത്. നിങ്ങളുടെ കാലത്ത് തിരുവനന്തപുരത്ത് നടന്ന ദേശീയ ഗെയിംസിൽ അഞ്ചിത എന്ന കുട്ടി വായ്പ വാങ്ങിയ സൈക്കിൾ ഓടിച്ചാണ് സ്വർണ്ണം നേടിയത്. ആ കുട്ടിക്ക് ഒരു സൈക്കിൾ കൊടുക്കാൻപോലും സാധിച്ചില്ല. നിങ്ങളല്ലേ പറഞ്ഞത് ദേശീയ ഗെയിംസ് ലാഭത്തിലായിരുന്നുവെന്ന്; എന്നാൽ ലാഭത്തിലായിരുന്ന ദേശീയ ഗെയിംസിൽനിന്ന് ഒരു സൈക്കിൾ കൊടുത്തുകൂടായിരുന്നോ?

ശ്രീ. തിരുവഞ്ചൂർ രാധാകൃഷ്ണൻ: സർ, അങ്ങ് പറഞ്ഞതുപോലെ

അങ്ങനെയൊരു കാര്യം ചെയ്തിട്ടുണ്ടെങ്കിൽ നല്ലകാര്യമാണ്, ഞാനതിനെ സ്വാഗതം ചെയ്യുകയാണ്. ഒളിമ്പിക്സിനുപോയ നമ്മുടെ കേരളത്തിന്റെ താരം ഒ. പി. ജെയ്ഷ, വി. ആർ. ശ്രീജേഷ് എന്നിവർക്ക് വിദേശത്ത് പോയി പരിശീലനം

നേടുന്നതിനായി 10 ലക്ഷം രൂപ വീതം നൽകിയ കേരളത്തിലെ ഏക ഗവൺമെന്റ് കഴിഞ്ഞ യു.ഡി.എഫ്. ഗവൺമെന്റാണ്. വേണമെങ്കിൽ ഞാൻ ഇനിയും പറയാം. അങ്ങയുടെ സമയമെടുക്കാൻ ഞാൻ തയ്യാറല്ല. അതുകൊണ്ട് കൂടുതൽ പറയുന്നില്ല. അങ്ങയ്ക്ക് വ്യക്തിപരമായി വേണമെങ്കിൽ മുഴുവൻ ആളുകളുടെയും ലിസ്റ്റ് തന്നെ തരാം. സർവ്വകാല റെക്കോർഡുകൂടിയാണ് സ്പോർട്സ് വകുപ്പ് അന്ന് കൈകാര്യം ചെയ്തിരുന്നത്.

ശ്രീ. എ. പ്രദീപ് കുമാർ: സർ, സ്പോർട്സ് ക്വാട്ട നിയമനം ഒന്നും ഇവരുടെ കാലത്ത് കൊടുത്തിട്ടില്ല. അതവിടെ നിൽക്കട്ടെ. മാൻഹോൾ ദുരന്തത്തിൽ മരിച്ച നൗഷാദിനെക്കുറിച്ച് നമ്മളൊക്കെ സങ്കടപ്പെട്ടതാണല്ലോ. അദ്ദേഹത്തിന്റെ ഭാര്യയ്ക്ക് ജോലി കൊടുക്കുമെന്ന് പ്രഖ്യാപിച്ചതിനുശേഷം എത്ര മാസം നിങ്ങൾ അധികാരത്തിലുണ്ടായിരുന്നു; ഒരു വർഷത്തോളം ഇല്ലായിരുന്നോ? പക്ഷെ പ്രഖ്യാപിച്ചതേയുള്ളൂ. ഇപ്പോൾ ഈ ഗവൺമെന്റാണ് നൗഷാദിന്റെ ഭാര്യയ്ക്ക് ജോലി കൊടുത്തത്; നിങ്ങളൊന്നും ചെയ്തില്ല.

മി. ചെയർമാൻ: പ്ലീസ് കൺക്ലൂഡ്.....

ശ്രീ. എ. പ്രദീപ് കുമാർ: സർ, അങ്ങനെ ഒരുപാട് കാര്യങ്ങളുണ്ട്. അതവിടെ നിൽക്കട്ടെ.

ശ്രീ. തിരുവഞ്ചൂർ രാധാകൃഷ്ണൻ: സർ, 234 പേർക്ക് യു.ഡി.എഫ്. ഗവൺമെന്റ് ജോലി കൊടുത്തു.

ശ്രീ. എ. പ്രദീപ്കുമാർ: സർ, ഞാൻ ഈ പറഞ്ഞ കാര്യങ്ങൾ അങ്ങേക്ക് നിഷേധിക്കാനാവില്ല. ഈ ഗവൺമെന്റിന്റെ ഭരണ നിർവ്വഹണത്തിലെ മികവ് കാണണമെങ്കിൽ..... മനുഷ്യന്മാരുടെയൊന്നും പിടിയിലല്ലാത്ത ചില പ്രകൃതി പ്രതിഭാസങ്ങളും പ്രശ്നങ്ങളുമൊക്കെ വരുമ്പോൾ നമ്മൾ വിഷമിച്ചുപോകും, ഉദാഹരണത്തിന് ഇപ്പോഴുണ്ടായ വരൾച്ച, ഈ കടുത്ത വരൾച്ചയിലും നാട്ടിൽ കുടിവെള്ളക്ഷാമം അനുഭവപ്പെടാതിരിക്കുന്നതിന് ഈ ഗവൺമെന്റ് ഏറ്റവും ഗംഭീരമായ പ്രവർത്തനങ്ങൾ നടത്തി. എവിടെയെങ്കിലും പ്രാദേശികമായി ഒറ്റപ്പെട്ട ചില പ്രശ്നങ്ങളുണ്ടാകും, വാട്ടർ അതോറിറ്റിയെ എപ്പോഴും നമ്മൾ കുറ്റം പറയാറുണ്ട്. പക്ഷെ വാട്ടർ അതോറിറ്റിയെ പ്രശംസിക്കാവുന്ന നിലയിൽ മന്ത്രിമാരുടെയും ഉദ്യോഗസ്ഥരുടെയും നേതൃത്വത്തിൽ പ്രവർത്തനം നടന്നു. നെയ്യാർഡാമിൽനിന്ന് തോട് വെട്ടി വെള്ളം അരുവിക്കരയിൽ കൊണ്ടുവന്നാണ് തിരുവനന്തപുരത്ത് വെള്ളം കൊടുത്തത്? ഇങ്ങനെയുള്ള നടപടി ഓരോ സ്ഥലത്തുമുണ്ടായി. ശ്രീ. ആര്യാടൻ മുഹമ്മദിന്റെ കാലത്ത് തുടർച്ചയായി പവർക്കട്ട് ആയിരുന്നു. വരൾച്ചയും വെള്ളക്ഷാമവും ഉണ്ടായിട്ടും ഈ സർക്കാരിന്റെ കാലത്ത് പവർക്കട്ട് ഉണ്ടായോ?

ആർക്കും പുകഴ്ത്താനും പ്രശംസിക്കാനും സാധിക്കാത്തതുകൊണ്ട് നിങ്ങളുടെ കാലത്ത് മന്ത്രിമാരെ പുകഴ്ത്താൻ യു.ഡി.എഫ്. യോഗത്തിൽ പ്രത്യേക തീരുമാനമുണ്ടായിരുന്നു. ഇവിടെ ബഹുമാനപ്പെട്ട മുഖ്യമന്ത്രി പറഞ്ഞ ഒരു കാര്യമുണ്ട്. കഴിഞ്ഞ ഒരു വർഷത്തിനിടയിൽ കേരളത്തിന്റെ ഭരണത്തിലും രാഷ്ട്രീയത്തിലും ഒരുതരം ശുദ്ധീകരണം ഈ സർക്കാരിന് കൊണ്ടുവരാൻ കഴിഞ്ഞു. കേരളത്തിന്റെ ഒരു പ്രത്യേകത, സാമൂഹ്യ നവോത്ഥാന പ്രസ്ഥാനത്തിന്റെ ഊർജ്ജ പ്രവാഹത്തിൽ ഉലയ്ക്കുന്ന ജലപ്പിപ്പിപ്പിച്ച ഒരു രാഷ്ട്രീയ സംശുദ്ധി എല്ലാക്കാലത്തും ഉണ്ടായിരുന്നുവെന്നുള്ളതാണ്.

മി. ചെയർമാൻ: അങ്ങ് വളരെ സീനിയറായ മെമ്പറാണ്. ദയവായി സഹകരിക്കണം.

ശ്രീ. എ. പ്രദീപ് കുമാർ: സർ, ഇവിടത്തെ ബുർഷ്വോ രാഷ്ട്രീയ പാർട്ടികൾക്കും ആ സംശുദ്ധിയുണ്ടായിരുന്നു, പക്ഷെ കഴിഞ്ഞ യു.ഡി.എഫ്. സർക്കാരിന്റെ കാലത്താണ് അധികാരത്തിനുവേണ്ടി ഇവയെല്ലാം കളഞ്ഞുകളിച്ചത്. അഴിമതിയും അശ്ലീലതയും അധർമ്മീകരണവും വിളയാടിയ കാലത്തുനിന്ന് ഈ സർക്കാരാണ് രാഷ്ട്രീയ സംശുദ്ധിയിലേക്ക് വീണ്ടും കേരളത്തെയും ഇവിടത്തെ ഭരണ വ്യവസ്ഥയേയും കൊണ്ടുവന്നത്. അതാണ് മുഖ്യമന്ത്രി പറഞ്ഞത്. നിങ്ങൾക്ക്

ഇഷ്ടപോലെ ഉദാഹരണങ്ങൾ കാണാൻ കഴിയും.

മി. ചെയർമാൻ: ബഹുമാനപ്പെട്ട അംഗം, ദയവായി ചുരുക്കണം.

ശ്രീ. എ. പ്രദീപ് കുമാർ: സർ, ശ്രീ. ഷാഫി പറമ്പിൽ രാവിലെ ഇവിടെ പ്രസംഗിച്ചപ്പോൾ സൂചിപ്പിച്ച ഒരു കാര്യംകൂടി പറഞ്ഞ് ഞാനവസാനിപ്പിക്കാം. ശ്രീ. ഷാഫി പറമ്പിൽ പറഞ്ഞത്, അഴിമതിക്കെതിരായി ഞങ്ങൾ ഏറ്റവും ശക്തമായി വിമർശനമുന്നയിച്ച ആളുകളെ ഇപ്പോൾ ഇടതുപക്ഷം ചേർത്തിപിടിച്ചിരിക്കുന്നുവെന്നാണ്. ശ്രീ. ആർ. ബാലകൃഷ്ണ പിള്ളയുടെ കാര്യമൊക്കെ പറഞ്ഞു.

മി. ചെയർമാൻ: പ്ലീസ് കൺക്ലൂഡ്....

ശ്രീ. എ. പ്രദീപ് കുമാർ: സർ, പക്ഷെ ഞങ്ങൾ കഴിഞ്ഞ കാലത്ത് അഴിമതിക്കെതിരെ ഏറ്റവും ശക്തമായി പറഞ്ഞുകൊണ്ടിരുന്നത് ശ്രീ. ഉമ്മൻ ചാണ്ടിക്ക് എതിരായിട്ടാണ്. ശ്രീ. ഉമ്മൻ ചാണ്ടി എല്ലാ അഴിമതിക്കാരെയും സംരക്ഷിച്ചുനിർത്തി. യു.ഡി.എഫ്. എന്നുപറയുന്ന അഴിമതിയുടെ കൂടാരത്തിൽനിന്ന് ഞങ്ങളുടെ വിമർശനത്തിനിരയായിട്ടുള്ള ആറ് പുറത്തുവന്നാലും ഞങ്ങൾ സ്വീകരിക്കും. ഏത് തക്കപ്പെട്ട മനുഷ്യനെയും അഴിമതിക്കാരനാക്കുന്ന അന്തരീക്ഷമാണ് അവിടെയുള്ളത്. നിങ്ങൾ മനസ്സിലാക്കേണ്ടത്, കേന്ദ്ര കോൺഗ്രസ്

നേതൃത്വം അഴിമതിയിൽ മുങ്ങിനിൽക്കുമ്പോഴും യു.പി.എ. സർക്കാരിനെ ഞങ്ങൾ
പിന്തുണച്ചില്ലേ?(മൈക്ക് ഓഫ്)..... ബി.ജെ.പി.ക്കും
കോൺഗ്രസിനുമെതിരായുള്ള രാഷ്ട്രീയ നിലപാടിന്റെ ഭാഗമായി
സഹകരിക്കുന്നവരെയെല്ലാം സഹകരിപ്പിക്കുന്നതും അഴിമതിയുടെ ചെളി പൂണ്ട ആ
കൂടാരത്തിൽനിന്ന് പുറത്തുവരുന്നവരെ പ്രോത്സാഹിപ്പിക്കുന്നതും ഞങ്ങളുടെ
നയമാണ്. ഞാൻ ഈ ബില്ലിനെ പിന്താങ്ങിക്കൊണ്ട് നിർത്തുന്നു.

ശ്രീ. വി. ഡി. സതീശൻ: സർ, ഞാൻ ഈ ബില്ലിനെ എതിർക്കുകയാണ്.

നേരത്തേ തടസ്സവാദമുന്നയിച്ചുകൊണ്ട് ഈ ബില്ലിന്റെ അപ്രസക്തിയെക്കുറിച്ച്
സൂചിപ്പിക്കുകയുണ്ടായി. ഈ ബഡ്ജറ്റിലെ നികുതി നിർദ്ദേശങ്ങളുമായി ബന്ധപ്പെട്ട
ഒരു ബില്ലാണിത്. നികുതി നിർദ്ദേശങ്ങൾ വേണ്ടായെന്ന് തീരുമാനിക്കാനുള്ള
കാരണം ഈ വർഷം ജി.എസ്.ടി. നടപ്പാക്കുമെന്ന തീരുമാനമാണ്. ജൂലൈ 1-ാം
തീയതി ജി.എസ്.ടി. കൊണ്ടുവരണം. കഴിഞ്ഞ മാസം 25-ാം തീയതി മുതൽ ഒരു
മാസത്തിലധികമായി ഈ സഭ സമ്മേളിക്കുന്നു. ജൂലൈ 1-ാം തീയതി
കൊണ്ടുവരേണ്ട ജി.എസ്.ടി. ബിൽ, പാർലമെന്റിന്റെ ഇരുസഭകളും പാസ്സാക്കിയിട്ടും
സംസ്ഥാന ഗവൺമെന്റ് പാസ്സാക്കേണ്ട ബിൽ ഈ നിയമസഭയിൽവെച്ച്
പാസ്സാക്കാത്തത് ദൗർഭാഗ്യകരമാണ് എന്നുപറയാൻ ഞാനാഗ്രഹിക്കുന്നു.

ഞാനാദ്യമായിട്ടാണ് ഈ നിയമസഭയിൽ വന്നതിനുശേഷം നിയമസഭാ സമ്മേളനം നടക്കുമ്പോൾ മന്ത്രിമാർ ഓർഡിനൻസിനെക്കുറിച്ച് സംസാരിക്കുന്നത് കേൾക്കുന്നത്. നിയമസഭാ സമ്മേളനം അവസാനിപ്പിച്ചുകഴിഞ്ഞാലാണ് സാധാരണ ഓർഡിനസ് ഇറക്കുമെന്ന് മന്ത്രിമാർ പറയാറുള്ളത്. പക്ഷെ ഇവിടെ ഈ സമ്മേളനത്തിൽ പല മന്ത്രിമാരും അവരുടെ മറുപടി പ്രസംഗത്തിനിടയിൽ പറയുന്നത് ഓർഡിനൻസ് കൊണ്ടുവരമെന്നാണ്. നിയമസഭയെ ബൈപ്പാസ് ചെയ്തും നോക്കുകത്തിയാക്കിക്കൊണ്ടും ചെയ്യുന്നത് ശരിയാണോ; ജി.എസ്.ടി.-യെക്കുറിച്ച് എല്ലാവർക്കും ഉത്കണ്ഠകളും ഒരുപാട് സംശയങ്ങളുമുണ്ട്. ആ സംശയങ്ങളും ഉത്കണ്ഠകളുമെല്ലാം പരിഹരിച്ച് നിയമനിർമ്മാണസഭയിൽ ബഹുമുഖമായ ചർച്ചകൾക്കുശേഷം പാസ്സാക്കപ്പെടേണ്ട വളരെ പ്രധാനപ്പെട്ട ഒരു ബില്ലാണ്, അത് ഓർഡിനൻസ് കൊണ്ടുവന്ന് നടപ്പാക്കേണ്ട ഒന്നല്ല; അങ്ങനെ ഓർഡിനൻസ് കൊണ്ടുവന്ന് നടപ്പാക്കാനുള്ള ആ നീക്കത്തെ ഞങ്ങൾ ശക്തിയായി എതിർക്കുകയാണ്. നമുക്കറിയാം, ഈ ബഡ്ജറ്റിൽത്തന്നെ പല ഖണ്ഡികകളിലായി ജി.എസ്.ടി.-യെ സ്വാഗതം ചെയ്തുകൊണ്ടാണ് ബഹുമാനപ്പെട്ട ധനകാര്യ വകുപ്പുമന്ത്രി സംസാരിച്ചിട്ടുള്ളത്. ജി.എസ്.ടി.-യുടെ പ്രാധാന്യത്തെക്കുറിച്ചും സവിശേഷതകളെക്കുറിച്ചും വിവരിക്കുന്ന ആറേഴ് ഖണ്ഡികകളുണ്ട്. യു.പി.എ.

ഗവൺമെന്റ് അധികാരത്തിലിരുന്ന കാലത്ത് ജി.എസ്.ടി. ബിൽ കൊണ്ടുവന്നപ്പോൾ അന്ന് സി.പി.എം.-ന്റെ ഭാഗത്തുനിന്ന് അതിശക്തമായ എതിർപ്പായിരുന്നു. ഇത് സംസ്ഥാനത്തിന് ലാഭമുണ്ടാക്കുമെന്ന് ഞങ്ങളെല്ലാം പറഞ്ഞു. ബഹുമാനപ്പെട്ട ധനകാര്യ വകുപ്പുമന്ത്രി അന്ന് പ്രതിപക്ഷത്തിരിക്കുന്ന സമയത്താണ് 'വാറ്റ്' നികുതി കൊണ്ടുവന്നത്. അന്ന് അദ്ദേഹം ഇത് വലിയ കുഴപ്പമായിരിക്കുമെന്ന് പറഞ്ഞു. പതിനായിരം കോടി രൂപയുടെ നികുതി ലാഭം ഈ സംസ്ഥാനത്തിനുണ്ടാക്കുമെന്ന് ഞങ്ങളുണ്ട് പറഞ്ഞു. അന്നത്തെ നിയമസഭയിൽ ഞാനും അദ്ദേഹവും തമ്മിൽ ഇക്കാര്യത്തെപ്പറ്റി തർക്കിച്ചതാണ്. ആ 'വാറ്റ്' പിന്നീട് വലിയ ലാഭകരമായ ഒന്നായി മാറി. അതുപോലെതന്നെ ജി.എസ്.ടി.-യും, കേന്ദ്ര ഗവൺമെന്റ് കൊണ്ടുവന്നപ്പോൾ അതിനെ ശക്തിയായി എതിർത്തു. പക്ഷെ ഇപ്പോൾ ഈ ബഡ്ജറ്റിലെ ഖണ്ഡികകളിൽ ജി.എസ്.ടി.-യുടെ സവിശേഷതകളെക്കുറിച്ചാണ് ബഹുമാനപ്പെട്ട ധനകാര്യ വകുപ്പുമന്ത്രി വർണ്ണിക്കുന്നത്. അത് അന്തർസംസ്ഥാന നികുതി ബന്ധങ്ങളിൽ ഒരു യൂണിഫോമിറ്റി വരുത്തുമെന്നും നികുതികളുമേൽ നികുതി ഉണ്ടാകില്ലെന്നും ലോക രാജ്യങ്ങൾക്കിടയിൽ ഏറ്റവും കൂടുതൽ നികുതി ഈടാക്കുന്ന ഒരു രാജ്യം ഇൻഡ്യയാണ് എന്നുള്ള ഒരു കുറവ് പരിഹരിച്ച് മറ്റുള്ള ഉൽപ്പന്നങ്ങളുമായി കോമ്പീറ്റ് ചെയ്യാൻ കഴിയാവുന്ന തരത്തിൽ നമ്മുടെ നികുതി

സമ്പ്രദായം പൂർണ്ണമായിത്തന്നെ പരിഷ്കരിക്കപ്പെടുന്ന ഒന്നാണെന്നും അതിന്റെ സവിശേഷതകളെക്കുറിച്ചുമെല്ലാം പറയുന്നു. ജി.എസ്.ടി.-യുടെ എംപവേർഡ് കമ്മിറ്റിയിൽ അംഗമായ ബഹുമാനപ്പെട്ട ധനകാര്യ വകുപ്പുമന്ത്രി കഴിഞ്ഞ ദിവസംവരെ ജി.എസ്.ടി.-യുടെ പ്ലസ് പോയിന്റുകളെക്കുറിച്ചാണ് സംസാരിച്ചിരുന്നത്. പക്ഷെ ശ്രീനഗറിൽ ചേർന്ന കഴിഞ്ഞ ദിവസത്തെ സമ്മേളനത്തിനുശേഷം അദ്ദേഹം കീഴ്മേൽ മറിഞ്ഞിരിക്കുകയാണ്. എന്തുകൊണ്ടാണ് സംസ്ഥാനത്തിന്റെ ധനകാര്യ വകുപ്പുമന്ത്രി ഇപ്പോൾ ജി.എസ്.ടി.-ക്ക് എതിരായി സംസാരിക്കുന്നതെന്ന് അറിയാൻ ഞങ്ങൾക്കെല്ലാവർക്കും ആഗ്രഹമുണ്ട്. കാരണം, ഈ ബഡ്ജറ്റിൽ പറഞ്ഞിരിക്കുന്നതിനും ഈ ബഡ്ജറ്റിലെ ഖണ്ഡികകളിൽ സൂചിപ്പിച്ചിരിക്കുന്നതിനും വിരുദ്ധമായ ഒരു നിലപാട് ശ്രീനഗറിലെ മീറ്റിംഗ് കഴിഞ്ഞതിനുശേഷം ധനകാര്യ മന്ത്രി സ്വീകരിക്കാനുള്ള കാരണമെന്താണെന്ന് ഞങ്ങൾക്കറിയാം. അത് പറഞ്ഞിരിക്കുന്ന ഒരു പോയിന്റിനോട് ഞങ്ങൾ യോജിക്കുന്നു. കാരണം, ഈ ജി.എസ്.ടി. നടപ്പാക്കുകഴിയുമ്പോൾ നികുതി ഭാരം കുറയുമെന്ന കാര്യത്തിൽ ഒരു സംശയവുമില്ല. ധാരാളം ഉൽപ്പന്നങ്ങൾക്ക് നികുതി ഗണ്യമായി കുറയും. പ്രത്യേകിച്ച് ഇടത്തരക്കാരുടെ സാധാരണക്കാരും ഉപയോഗിക്കുന്ന ഉൽപ്പന്നങ്ങൾക്ക് നികുതി ഭാരം കുറയുമ്പോൾ

അതിന് ഗുണഫലം എവിടെയാണുണ്ടാകുന്നത്; വില കുറയണം. പക്ഷെ ഈ വലിയ തോതിൽ ഉൽപ്പന്നങ്ങളുണ്ടാക്കുന്ന കോർപ്പറേറ്റ് കമ്പനികൾ വില കുറയ്ക്കാൻ തയ്യാറാകുമോ എന്നതാണ് ഏറ്റവും പ്രധാനപ്പെട്ട പ്രശ്നം. മാക്സിമം റിട്ടെയ്ൽ പ്രൈസ് കൊടുത്തിരിക്കുന്നതിനേക്കാൾ വില കുറയ്ക്കാൻ അവർ തയ്യാറാകണം. ആ വില കുറയ്ക്കാൻ അവർ തയ്യാറാകുന്നില്ല എന്നതുമാത്രമല്ല, ഈ ജി.എസ്.ടി.-യുടെ ഫൈനൽ സ്റ്റേജ് വരുമ്പോഴേക്കും പല ഉൽപ്പന്നങ്ങളുടെയും എം.ആർ.പി. ഗൗരവതരമായി വർദ്ധിപ്പിച്ചിരിക്കുകയാണ്. ജി.എസ്.ടി. പോലുള്ള ഒരു നികുതി സമ്പ്രദായം വരുമ്പോൾ വില കുറയുന്നതിനുപകരം വില വർദ്ധിക്കുന്ന ഒരു സംവിധാനം ദേശവ്യാപകമായി ഉണ്ടാകുകയാണ്. അതിനെ ഈ ഗവൺമെന്റ് എതിർത്താൽ ഞങ്ങൾ അതിന്റെയുടെ ഉണ്ടാകുമെന്ന് പറയാൻ ഞാൻ ഈ അവസരം വിനിയോഗിക്കുകയാണ്. കാരണം, ഇപ്പോഴുള്ള എം.ആർ.പി., നികുതി ഭാരം കുറയുന്നതിനനുസരിച്ച് കുറയ്ക്കണം, ജി.എസ്.ടി. വരുന്നതിന്റെ ഗുണഫലം സാധാരണക്കാരായ ആളുകൾക്ക് ലഭ്യമാകുന്നതിനുവേണ്ടിയുള്ള സംവിധാനമുണ്ടാക്കണം. അതുപോലെ ലോട്ടറിക്ക് നികുതി വേണ്ടായെന്ന് പറയുന്ന തീരുമാനം ശരിയല്ല. അതിനുവേണ്ടി ആർ സമ്മർദ്ദം ചെലുത്തിയാലും അത് ശരിയല്ല. നമുക്ക് ഒരുപക്ഷെ നികുതി അടയ്ക്കേണ്ടിവരുമെങ്കിൽപ്പോലും ലോട്ടറിക്ക്

നികുതിയുണ്ടാകണം. ഗാംബ്ലിംഗ് (ചൂതാട്ടം), റെയ്സിംഗ് എന്നിവ പോലെയുള്ള ഒന്നുതന്നെയാണ് ലോട്ടറിയും. നേരത്തെ ഗാംബ്ലിംഗ് ആക്ടിൽ ലോട്ടറിയെ ഉൾപ്പെടുത്തിയിട്ടുള്ളതാണ്. അതുകൊണ്ട് നിർബന്ധമായും ലോട്ടറിക്ക് നികുതി ഏർപ്പെടുത്തണമെന്നതാണ് ഏറ്റവും പ്രധാനപ്പെട്ട കാര്യം.

മറ്റൊരു പ്രധാനപ്പെട്ട കാര്യം, ജി.എസ്.ടി. വരുന്നതിനുമുമ്പ് കേരളത്തെക്കുറിച്ച് സാമ്പത്തിക വിദഗ്ദ്ധന്മാരായ ആളുകളെല്ലാം പറഞ്ഞിരുന്നത്, കേരളം ഒരു സേവനാധിഷ്ഠിത സംസ്ഥാനമാണ് എന്നാണ്. കാരണം മറ്റ് സംസ്ഥാനങ്ങളുമായി താരതമ്യപ്പെടുത്തുമ്പോൾ പ്രൈമറി സെക്ടറും സെക്കണ്ടറി സെക്ടറും വലിയ പെർഫോമൻസിലാത്ത ഒരു സ്റ്റേറ്റാണ് കേരളം. പക്ഷേ സേവന മേഖലയാണ്. ആ സേവന മേഖലയിൽ ജി.എസ്.ടി. വരുമ്പോൾ ഉണ്ടാകുന്ന വലിയ വർദ്ധനവ് നമ്മുടെ നികുതി വരുമാനത്തിലുണ്ടാകും എന്ന് ആദ്യമെല്ലാം പറഞ്ഞുകേട്ടിരുന്നു. ജി.എസ്.ടി. വരുന്നതിനുമുമ്പ് സേവന നികുതി പൂർണ്ണമായും പിരിച്ചിരുന്നത് കേന്ദ്ര സർക്കാരാണ്. കേന്ദ്ര സർക്കാർ കേരളത്തിൽനിന്നും സേവന നികുതി പിരിച്ചതിന്റെ കണക്ക് സംസ്ഥാന ഗവൺമെന്റിന്റെ കയ്യിലുണ്ടോ; സംസ്ഥാനത്തെ നികുതി വകുപ്പിന്റെ കയ്യിലുണ്ടോ; എത്ര കോടി രൂപയാണ്, അല്ലെങ്കിൽ എത്ര ശതമാനമാണ്; കേന്ദ്രം മൊത്തമായി പിരിച്ചിരുന്ന സേവന നികുതിയുടെ എത്ര

ശതമാനമാണ് കേരളത്തിൽനിന്ന് ഇതിനുമുമ്പ് കളക്ട് ചെയ്തിരുന്നത്? അങ്ങനെയൊരു വലിയ തുക കേന്ദ്ര ഗവൺമെന്റ് കളക്ട് ചെയ്തിട്ടുണ്ട് എങ്കിൽ ഈ ജി.എസ്.ടി. വരുമ്പോൾ വലിയൊരു വർദ്ധനവ് നമ്മുടെ സംസ്ഥാനത്തിന്റെ നികുതി വരുമാനത്തിലുണ്ടാകും. ഇതിനുമുമ്പ് സംസ്ഥാനത്തെ നികുതി വകുപ്പോ അല്ലെങ്കിൽ ഇവിടെയുള്ള ഏതെങ്കിലും ഗവേഷണ സ്ഥാപനങ്ങളോ അതിനെക്കുറിച്ചൊരു പഠനം നടത്തിയിട്ടുണ്ടോയെന്ന് അങ്ങ് വ്യക്തമാക്കുമെന്ന് ഞാൻ കരുതുന്നു. യഥാർത്ഥത്തിൽ ജി.എസ്.ടി., നികുതി നൽകുന്നതിനുവേണ്ടി ആളുകളെ പ്രേരിപ്പിക്കുന്ന ഒന്നാണ്. കാരണം, നികുതി വളരെ റാഷണലൈസ് ചെയ്യുമ്പോൾ നികുതിയുടെ നെറ്റ് വർക്കിന് പുറത്തുനിൽക്കുന്നവരാണ് ഏറ്റവും കൂടുതൽ. ശരിക്കുപറഞ്ഞാൽ നികുതി കൊടുക്കുന്ന ആളുകളെ നോക്കി നികുതി കൊടുക്കാത്ത ആളുകൾ കൊണ്ടുനന്നംകുത്തി നിൽക്കുന്ന ഒരു നികുതി സമ്പ്രദായമാണ് നമ്മുടെ നാട്ടിലുള്ളത്. പ്രധാനപ്പെട്ട ആളുകളല്ലേ പുറത്തുനിൽക്കുന്നത്. മനഃപൂർവ്വമായി നികുതി കൊടുക്കാതിരിക്കുന്നതിനുവേണ്ടി ക്രിമിനൽ കുറ്റം ചെയ്യുന്നവരാണ് ഒരു കൂട്ടർ. മറ്റൊരു കൂട്ടർ, അവർക്ക് താങ്ങാൻ പറ്റുന്നില്ല. അശാസ്ത്രീയമായ നികുതി സമ്പ്രദായങ്ങളുണ്ടാകുമ്പോൾ അവരുടെ ഉൽപ്പന്നവും ലാഭവുമായി ബന്ധപ്പെട്ട് ഈ നികുതി അവർക്ക് അഫോർഡ് ചെയ്യാൻ പറ്റാത്തതുകൊണ്ട് നികുതി

സമ്പ്രദായത്തിൽനിന്ന് പുറത്തുനിൽക്കുന്ന, നികുതി അഡ്വോക്കേറ്റ് ചെയ്യുന്ന ആളുകളാണ്. എല്ലാ ആളുകളെയും നികുതിയുടെ നെറ്റ് വർക്കിലേക്ക് കൊണ്ടുവരാൻ ഈ ജി.എസ്.ടി. നമ്മുടെ സംസ്ഥാനത്ത് ഏറ്റവും ഫലപ്രദമായി എങ്ങനെ ഉപയോഗിക്കാൻ പറ്റുമെന്നതിനെക്കുറിച്ചാണ് ആലോചന വേണ്ടത്. നികുതിയുടെ നെറ്റ് വർക്ക് വർദ്ധിപ്പിച്ചുകൊണ്ട് നികുതി കുറച്ചിട്ടാണെങ്കിലും കൂടുതൽ ആളുകളെ നികുതിയുടെ നെറ്റ് വർക്കിൽ ഉൾപ്പെടുത്താനുള്ള ശ്രമം സംസ്ഥാന സർക്കാരിന്റെ ഭാഗത്തുനിന്നുണ്ടാകുമെന്ന് ഞാൻ കരുതുന്നു. നികുതി പിരിവുമായി ബന്ധപ്പെട്ട് വലിയൊരു പരാതി എനിക്ക് ഈ സഭയുടെ മുമ്പാകെ വയ്ക്കാനുണ്ട്. ശ്രീ. ഇ. പി. ജയരാജൻ നേതൃത്വം നൽകുന്ന സി.പി.ഐ (എം) അനുകൂലമായിട്ടുള്ള ഇടതുപക്ഷ വ്യാപാരി സംഘടനയുണ്ട്. ആ വ്യാപാരി സംഘടനയിൽ അംഗമായ എറണാകുളത്തെ ഒരു മൊത്തവസ്തു വ്യാപാരിയുടെ കടയിൽ കഴിഞ്ഞ ഏപ്രിൽ മാസം 22-ാം തീയതി റെയ്ഡ് നടന്നു. പാലക്കാടും തൃശ്ശൂരിലുമുള്ള ഒൻപത് ഇന്റലിജൻസ് ഉദ്യോഗസ്ഥർ വന്നാണ് ആ റെയ്ഡ് നടത്തിയത്. അവിടെ ഈ സംഘടനയിൽപ്പെട്ട ആളുകളും അവരുടെ ഗുണ്ടകളും ചേർന്ന് ഉദ്യോഗസ്ഥരെ ക്രൂരമായി മർദ്ദിച്ചു. മാത്രമല്ല, 20 കോടി രൂപയുടെ നികുതിവെട്ടിച്ച രേഖകൾ അവർ പിടിച്ചെടുത്തിട്ടുണ്ടായിരുന്നു. ആ രേഖകൾ പരസ്യമായി ഈ ഗുണ്ടകളും

കച്ചവടക്കാരും അവരുടെ ബന്ധുക്കളുംകൂടി കീറി കാറ്റിൽപ്പറത്തി. ഞാൻ പറയുന്ന കാര്യങ്ങളെല്ലാം പിന്നീട് പോലീസിന് കിട്ടിയ ഈ സീഡിയിലുണ്ട് (സീഡി ഉയർത്തിക്കാണിച്ചു). അങ്ങനെയൊരു റെയ്ഡ് നടത്തിയത് ഗവണ്മെന്റിന്റെ അനുവാദത്തോടുകൂടിയും അവർ നികുതി വെട്ടിപ്പ് നടത്തിയതിന്റെ ഇൻഫർമേഷൻ കിട്ടിയതിന്റെ അടിസ്ഥാനത്തിലുമാണെന്ന ബഹുമാനപ്പെട്ട മന്ത്രിയുടെ ഒരു പ്രസ്താവന ഞാൻ കണ്ടു. അങ്ങനെയൊന്നെങ്കിൽ നിയമപരമായി നികുതി വെട്ടിപ്പ് നടത്തിയ ആളുകളെ പിടിക്കാൻവേണ്ടി അകത്തുചെന്ന, കൈക്കൂലി വാങ്ങാത്ത ഈ ഉദ്യോഗസ്ഥരെ ക്രൂരമായി മർദ്ദിക്കുകയും അവർ അവിടെനിന്ന് പിടിച്ചെടുത്ത രേഖകൾ നശിപ്പിക്കുകയും ചെയ്തവർക്കെതിരായി എന്ത് നടപടി എടുത്തു എന്നറിയാൻ ഞങ്ങൾക്ക് ആഗ്രഹമുണ്ട്. പരാതി കൊടുത്തുകഴിഞ്ഞപ്പോൾ കേസെടുത്തു എന്നല്ലാതെ ഒരു മാസമായി സെയിൽസ് ടാക്സ് ഉദ്യോഗസ്ഥരെ കയ്യേറ്റം ചെയ്ത, പ്രധാനപ്പെട്ട രേഖകൾ നശിപ്പിച്ച ഒരാളെപ്പോലും പോലീസ് ഇതുവരെ അറസ്റ്റ് ചെയ്തിട്ടില്ല. അത് വളരെ ദൗർഭാഗ്യകരമാണ്. ഔദ്യോഗിക കൃത്യനിർവ്വഹണം തടസ്സപ്പെടുത്തിയവരിൽ ഒരാളെപ്പോലും ഇതുവരെ അറസ്റ്റ് ചെയ്തിട്ടില്ല. അതിനെക്കാൾ ഗൗരവമായിട്ടുള്ള കാര്യമെന്നുപറയുന്നത് ഡിപ്പാർട്ട്മെന്റിന്റെ ഭാഗത്തുനിന്നും ഒരു നടപടിയും ഉണ്ടായിട്ടില്ല എന്നുള്ളതാണ്. അവിടെനിന്നും

പിടിച്ചെടുത്ത രേഖകൾ പരിശോധിച്ച് അസസ്സ്‌മെന്റ് കൊടുക്കാനോ പെനാലിറ്റി കൊടുക്കാനോ ഉള്ള ഒരു നടപടിയും ഗവൺമെന്റിന്റെ ഭാഗത്തുനിന്നും ഉണ്ടായിട്ടില്ല എന്നത് ദുർഭാഗ്യകരമായ കാര്യമാണ്. നികുതി പിരിവിനിറങ്ങുന്ന ഉദ്യോഗസ്ഥർക്ക് സംരക്ഷണം കൊടുക്കാൻ കഴിഞ്ഞില്ലെങ്കിൽ, അവരുടെ ആത്മവീര്യം തകർക്കുന്ന നടപടികളാണ് ചെയ്യുന്നതെങ്കിൽ, പാർട്ടിയാണ് ഇത്തരം കാര്യങ്ങൾ തീരുമാനിക്കുന്നതെങ്കിൽ, പാർട്ടിക്കാരുടെ വീട്ടിൽനിന്നും അവരുടെ കടകളിൽനിന്നും നികുതി പിരിക്കണ്ട എന്നൊരു തീരുമാനമാണ് ഈ ഗവൺമെന്റുടേതെന്നതെങ്കിൽ ഇവിടെ എങ്ങനെ ശരിയായ നികുതി പിരിവ് നടക്കും എന്ന് അങ്ങ് വ്യക്തമാക്കേണ്ടതുണ്ട്. ഇത്തരമൊരു നടപടി ചെയ്ത ആളുകളെ അടിയന്തരമായി അറസ്റ്റുചെയ്യാനുള്ള നിർദ്ദേശവും അവർക്കെതിരായി ഡിപ്പാർട്ട്മെന്റുലായിട്ടുള്ള നടപടികളും ഗവൺമെന്റിന്റെ ഭാഗത്തുനിന്നും ഉണ്ടാകണമെന്ന് ഞാൻ അഭ്യർത്ഥിക്കുകയാണ്.

ടാക്സ് കളക്ഷനുമായി ബന്ധപ്പെട്ട് ഇവിടെ പലപ്പോഴും അഴിമതിരഹിത വാളയാറ്റും അഴിമതിരഹിത ചെക്ക് പോസ്റ്റുകളെയും കുറിച്ചൊക്കെ പറഞ്ഞു. പക്ഷെ ഇപ്പോൾ വീണ്ടും ചെക്ക് പോസ്റ്റുകളിൽനിന്നും ധാരാളം കൈക്കൂലി വാർത്തകൾ പുറത്തുവരുന്നുണ്ട്. ഞാൻ അങ്ങയെ കുറ്റപ്പെടുത്തുന്നില്ല. അങ്ങ് സദുദ്ദേശത്തോടുകൂടി

ചെയ്ത കാര്യമാകാം. എന്തുകൊണ്ടാണ് വീണ്ടും ചെക്കുപോസ്റ്റുകൾ അഴിമതി കേന്ദ്രങ്ങളായി മാറുന്നതെന്ന് അന്വേഷിക്കണം. ഭരണാനുകൂല സംഘടനകളാണ് ട്രാൻസ്ഫർ നടത്തുന്നത്. മൂന്നുമാസവും ആറുമാസവും ചെക്കുപോസ്റ്റുകളിലെ പോസ്റ്റിംഗിന് അവിടത്തെ ഭരണാനുകൂല സംഘടനകൾ എഴുതിത്തരുന്ന പേരുകളാണ് ഇപ്പോൾ കൊടുക്കുന്നത്. നേരത്തെ അഴിമതിരഹിത പദ്ധതി നടപ്പിലാക്കിയ സന്ദർഭത്തിൽ ഒരുപക്ഷെ മന്ത്രിയോ മന്ത്രിയുടെ ഓഫീസോ നേരിട്ട് പോസ്റ്റിംഗ് നടത്തിയപ്പോൾ കുറെ നാളത്തേക്ക് നിയന്ത്രിക്കാൻ കഴിഞ്ഞുവെങ്കിൽ ഇപ്പോൾ ഭരണാനുകൂല സംഘടനയിലെ ആളുകൾ എഴുതിക്കൊടുക്കുന്ന ആളുകൾ ചെക്ക് പോസ്റ്റിൽ ചെന്നപ്പോൾ അവർ മേശയ്ക്കടിയിൽകൂടിയും മേശയ്ക്ക് മീതെക്കൂടിയും കൈനീട്ടിക്കൊണ്ടിരിക്കുകയും ചെക്ക് പോസ്റ്റുകൾ വീണ്ടും അഴിമതി കേന്ദ്രങ്ങളായി മാറിക്കൊണ്ടിരിക്കുകയുമാണ്. ജി.എസ്.ടി വരുമ്പോൾ ചെക്ക്പോസ്റ്റ് ഉണ്ടാവില്ല എന്നാണ് ബഡ്ജറ്റിൽ പറഞ്ഞിരിക്കുന്നത്. പക്ഷെ ചെക്ക്പോസ്റ്റുണ്ടാകും എന്നിപ്പോൾ പറയുന്നു. ഇതുസംബന്ധിച്ച കാര്യങ്ങൾകൂടി അങ്ങ് വ്യക്തമാക്കണം.

സംസ്ഥാനത്ത് സാമ്പത്തിക പ്രതിസന്ധിയില്ല എന്നെല്ലാം പറയുന്നുണ്ടെങ്കിലും മാർച്ച് 31-ാം തീയതിക്കുമുമ്പായി ബിൽകൊടുത്ത എത്രയോ പഞ്ചായത്തുകൾക്ക് പണം കിട്ടിയിട്ടില്ല. 31-ാം തീയതിക്കുമുമ്പ് ബിൽ സബ്മിറ്റ് ചെയ്തിട്ടും ഇതുവരെ

പണം കിട്ടാത്ത ധാരാളം ലോക്കൽ ബോഡികൾ കേരളത്തിലുണ്ട്. അവർക്ക് പണം കിട്ടിയിട്ടില്ല. ലോക്കൽ ബോഡി മിനിസ്റ്റർക്ക് അറിയാം, അവർ കൃവിലാണ്. ഇപ്പോൾ രണ്ടാമതും അവരോട് ബിൽ സബ്മിറ്റ് ചെയ്യാൻ പറയുന്നു. തദ്ദേശസ്വയംഭരണ സ്ഥാപനങ്ങളിലെ പല നിർമ്മാണ പ്രവർത്തനങ്ങളും സ്കൂളിനീക്കുകയാണ്. ഏപ്രിൽ-മെയ് മാസത്തിലാണ് ഏറ്റവും കൂടുതൽ പണികൾ നടക്കേണ്ടത്. ഇനിയിപ്പോൾ മഴയായി. ഒന്നും ചെയ്യാൻ കഴിയാത്ത ഘട്ടമാണ്. സംസ്ഥാനത്ത് യഥാർത്ഥത്തിൽ കടുത്ത സാമ്പത്തിക പ്രതിസന്ധിയുണ്ടോ; പഞ്ചായത്തിലെ ബില്ലുകൾപോലും പേയ്മെന്റ് ചെയ്യാൻ കഴിയാത്ത തരത്തിലുള്ള കടുത്ത സാമ്പത്തിക പ്രതിസന്ധിയിലാണോ ഈ സർക്കാർ ഉഴലുന്നത് എന്ന് അങ്ങ് വ്യക്തമാക്കണം. ഈ സംസ്ഥാനത്തെ പ്രശ്നങ്ങളെ അഭിസംബോധന ചെയ്യാൻ ഈ ഫിനാൻസ് ബില്ലുമായി ബന്ധപ്പെട്ട കാര്യങ്ങൾക്ക് കഴിയുന്നില്ല എന്നതുകൊണ്ടുതന്നെ ഞാൻ ഈ ബില്ലിനെ എതിർക്കുന്നു.

ധനകാര്യവും കയറും വകുപ്പുമന്ത്രി (ഡോ. ടി. എം. തോമസ് ഐസക്) : സർ, ഇവിടെ സംസാരിച്ച ശ്രീ. എം. ഉമ്മർ, ശ്രീ. ഷാഫി പറമ്പിൽ തുടങ്ങി ഇപ്പോൾ സംസാരിച്ചവസാനിപ്പിച്ച ശ്രീ. വി. ഡി. സതീശൻ അടക്കം സംസ്ഥാനത്തിന്റെ ധനസ്ഥിതിയുടെ ഇന്നത്തെ സ്ഥിതിയെക്കുറിച്ച് ആശങ്കകൾ പ്രകടിപ്പിക്കുകയുണ്ടായി.

ഒരു കാര്യം വളരെ ശരിയാണ്. കഴിഞ്ഞ ബഡ്ജറ്റിൽ ലക്ഷ്യമിട്ടതുപോലെ നികുതി വരുമാനം വർദ്ധിപ്പിക്കാൻ കഴിഞ്ഞിട്ടില്ല. ലക്ഷ്യമിട്ടതിന്റെ ഏതാണ്ട് പകുതിയാണ് വർദ്ധനവുണ്ടായത്. നോട്ട് നിരോധനത്തിന്റെ പ്രത്യാഘാതങ്ങളെയൊക്കെ മാറ്റിനിർത്തിയാൽപ്പോലും ഉണ്ടാകേണ്ടിയിരുന്ന നികുതി വർദ്ധനവ് ഉണ്ടായില്ല എന്നുള്ളത് ഒരു വാസ്തവമാണ്. അതിൽ ഗൗരവമായിട്ടുള്ളൊരു ചോദ്യം ഉന്നയിച്ചത് ശ്രീ. കെ. എസ്. ശബരീനാഥനാണ്. അദ്ദേഹം പറഞ്ഞത് കുടിശ്ശിക പിരിച്ചതിനെക്കുറിച്ചാണ്. ആറായിരം എന്ന കണക്കാണ് അദ്ദേഹം പറഞ്ഞത്, എല്ലാ വകുപ്പിന്റെയും കൂടിച്ചേർത്താണ് പതിനായിരം എന്നുപറയുന്നത്. ആ കുടിശ്ശിക പിരിച്ചുവെങ്കിൽതന്നെ എത്ര കോടി രൂപ വരുമായിരുന്നു; അതിനെത്താണ് തടസ്സം എന്ന ഗൗരവകരമായ ചോദ്യമായിരുന്നു അദ്ദേഹം ചോദിച്ചത്. എനിക്ക് പറയാനുള്ളത് ആറായിരം കോടി രൂപയാണ് കുടിശ്ശിക എന്നുപറയുന്നുണ്ടെങ്കിലും ആറായിരമില്ല. ഇനി പിരിക്കാൻ പറ്റില്ലെന്ന് കളക്ടർമാർ പറഞ്ഞിട്ടുള്ള തുക നമ്മൾ എഴുതിത്തള്ളിയിട്ടില്ല. സ്വർണ്ണത്തിന്മേലുള്ള പർച്ചേസ് ടാക്സ് പിൻവലിക്കണമെന്ന് ഇന്നിവിടെ എല്ലാപേരും പറഞ്ഞു. ആ കുടിശ്ശിക എഴുതിത്തള്ളിയാലും 2000 കോടി രൂപയേ മാറുകയുള്ളൂ. ഇതെല്ലാം കഴിഞ്ഞാലും 3000-4000 കോടിയോളം രൂപ നികുതികുടിശ്ശികയായി ഉണ്ടാകും. എന്താണ് ഈ ഫിനാൻസ് ബിൽകൊണ്ട്

ലക്ഷ്യമിടുന്നതെന്ന് പലരും ആശ്ചര്യകരമായി ചോദിച്ചു. ഈ കുടിശ്ശിക പൂർണ്ണമായും പിരിച്ചെടുക്കുകയെന്നതാണ് ഫിനാൻസ് ബില്ലിന്റെ ലക്ഷ്യം. അതിനുവേണ്ടിയാണ് ആംനസ്റ്റി സ്കീം കൊണ്ടുവന്നിട്ടുള്ളത്. കുടിശ്ശിക എന്നുപറയുമ്പോൾ സർക്കാരിന് കിട്ടേണ്ട നികുതിയുണ്ട്, അതിന്റെ പലിശയുണ്ട്, പിന്നെ എല്ലാത്തിനുമുള്ള പെനാലിറ്റിയുമുണ്ടാകും. പെനാലിറ്റി 200 ശതമാനമാണ്. അതടങ്ങുന്നതാണ് ഈ പറയുന്ന തുക. നമ്മൾ ആംനസ്റ്റിയിൽ ചില ഇളവുകൾ നൽകി പരമാവധി നികുതി സമാഹരണം നടത്താനുള്ള പരിശ്രമം നടത്തുകയാണ്. ആയിരത്തിയഞ്ഞൂറ് കോടി രൂപയ്ക്കും രണ്ടായിരം കോടി രൂപയ്ക്കും ഇടയ്ക്കെങ്കിലും ഈ വർഷം നികുതി സമാഹരിക്കാൻ കഴിയണം. അതിനുള്ള പ്രവർത്തനങ്ങളാണ് നടന്നുകൊണ്ടിരിക്കുന്നത്. ഉദാഹരണത്തിന് പ്രിസംറ്റീവ് ടാക്സ്, 60 ലക്ഷം രൂപയിൽക്കൂടുതൽ വിറ്റുവരമാനമുണ്ടെങ്കിൽ വാറ്റും നിയമപ്രകാരമുള്ള നികുതിയും നൽകണം. അതിനുതാഴെയാണെങ്കിൽ പോയിന്റ് അഞ്ച് ശതമാനം നികുതി നൽകണം. എല്ലാപേർക്കും അറിയാം, ഒരുപാട് വ്യാപാരികൾ അറുപത് ലക്ഷത്തിലേത്തുമ്പോൾ അത് താഴ്ന്നുവന്നിരിക്കും. അങ്ങനെയൊരു പതിനായിരംപേരുടെ ലിസ്റ്റ് ഇപ്പോഴുണ്ട്. അവർക്കൊക്കെ മുഴുവൻ തുകയ്ക്കും പെനാലിറ്റിയായി പതിനാലര ശതമാനം വച്ച് ഈടാക്കാൻ തീരുമാനിച്ചാൽ അവർ

ആത്മഹത്യ ചെയ്യേണ്ടിവരും. അത് നാട്ടിൽ ഉണ്ടായിട്ടുള്ളതാണ്. അതുകൊണ്ട് നമ്മൾ ഒരിളവ് നൽകി. അവരുടെ മൊത്തം ടേൺഓവർ 60 ലക്ഷം രൂപയ്ക്ക് താഴെയാണെങ്കിൽ അര ശതമാനവും അറുപത് ലക്ഷത്തിനും ഒരു കോടി രൂപയ്ക്ക് ഇടയ്ക്കാണെങ്കിൽ ഒരു ശതമാനവും ഒരു കോടി രൂപയ്ക്ക് മുകളിലാണെങ്കിൽ രണ്ട് ശതമാനവും നൽകണമെന്നതാണ് ഇളവ്. കഴിഞ്ഞ സഭയിൽ ശ്രീ. വി. ഡി. സതീശൻ ഇവിടെ വെച്ചത് സ്വല്പം കുറവാണ്. ചില കാര്യങ്ങളിൽ വളരെ ഉയർന്ന ഭാരം വരുമെന്നൊക്കെ പറഞ്ഞിരുന്നു. ഇതുപോലെ വാറ്റ് നികുതിയിലും ധാരാളം കുടിശ്ശികയുണ്ട്. അതെല്ലാം പരിഗണിച്ചുകൊണ്ട് സർക്കാരെടുത്തിരിക്കുന്ന സമീപനം, വാറ്റ് നികുതിയിൽ മുതലും പെനാലിറ്റിയുടെ മൂപ്പുതുശതമാനവും തരണം. പലിശ പോട്ടെ, എങ്കിൽ നമുക്ക് ശരിയാക്കാം. ഉദാരമായ വ്യവസ്ഥ വെച്ച് സർക്കാരിന് കിട്ടേണ്ട നികുതിയും പലിശയും കിട്ടുന്നുണ്ടെന്ന് ഉറപ്പുവരും. അതിനുവേണ്ടിയിട്ടുള്ള പ്രവർത്തനങ്ങൾ ആരംഭിച്ച് പ്ലാനിംഗിൽ ചട്ടമുണ്ടാക്കി പ്രഖ്യാപിക്കലല്ല. ബഹുമാനപ്പെട്ട ടി. വി. ഇബ്രാഹിംകുഞ്ഞ് നിയമം പാസ്സാക്കുന്നതിനുമുമ്പ് ചട്ടം എങ്ങനെയെന്ന് ചോദിച്ചു. നമ്മുടെ ഫിനാൻസ് ബില്ലിനൊരു പ്രത്യേകതയുണ്ട്. സഭയിൽ വരുന്ന അന്നുമുതൽ അത് ആക്ടാകും. മുൻകാല പ്രാബല്യം അതിനുണ്ട്. അതുകൊണ്ടു് ചെയ്യണമെങ്കിൽ നമുക്ക് ചില ആസൂത്രണങ്ങൾ വേണ്ടിവരും.

അപ്പോഴും ചട്ടമുണ്ടാക്കിയിട്ടില്ല. ബഹുമാനപ്പെട്ട മന്ത്രിതന്നെ പങ്കെടുത്തുകൊണ്ട് എല്ലാ ജില്ലയിലും ഉദ്യോഗസ്ഥരുടെ യോഗം ചേരുകയും കാര്യങ്ങൾ പ്ലാൻ ചെയ്യുകയും ചെയ്തിട്ടുണ്ട്. യോഗങ്ങളെല്ലാം തീർന്നിട്ടില്ല. ഇനി അപ്പീൽകാരുടെയും ഇൻലിജൻസുകാരുടെയും യോഗമുണ്ട്. ഇതെല്ലാം കൂടിയാകുമ്പോൾ എല്ലാതലത്തിലും ചർച്ച ചെയ്യുകഴിഞ്ഞിരിക്കും.

ശ്രീ. വി. ഡി. സതീശൻ: സർ, നമ്മൾ എന്റേർ സിസ്റ്റം ചെയ്ഞ്ച് ചെയ്തുകൊണ്ട് ജി.എസ്.ടി.-യിലേക്ക് ഷിഫ്റ്റ് ചെയ്യുകയാണ്. വർഷങ്ങളായി കിടക്കുന്ന കേസുകൾ, അരിയേഴ്സ്, റിവിഷൻ പെറ്റീഷൻ, അപ്പീൽ തുടങ്ങി ധാരാളം കാര്യങ്ങളുണ്ട്. ഇതിൽ ചില കാര്യങ്ങളിൽ മാത്രമാണ് ആംനെസ്റ്റി സ്കീം അനൗൺസ് ചെയ്തിട്ടുള്ളത്. പക്ഷെ, എല്ലാത്തിനുംകൂടി ഒരു സ്കീം അനൗൺസ് ചെയ്ത് മൊത്തമായി കിട്ടാവുന്നത്രയും പണം പിരിച്ചെടുക്കുകയും ഈ സിസ്റ്റം അവസാനിപ്പിക്കുകയും ചെയ്തില്ലെങ്കിൽ പുതിയ സിസ്റ്റത്തിലേയ്ക്ക് മാറ്റുമ്പോൾ സാങ്കേതികമായ ധാരാളം പ്രശ്നങ്ങളുണ്ടാകും. ഇത് പരിഹരിക്കാൻ കഴിയില്ലേ?

ഡോ. ടി. എം. തോമസ് ഐസക്: സർ, അതുതന്നെയാണ് പരിശ്രമിക്കുന്നത്. അതിനാലാണ് എല്ലാ നിയമത്തിലും ആംനെസ്റ്റി

പറഞ്ഞിട്ടുള്ളത്. പക്ഷെ, 2010-11 വരെയേ നമ്മൾ കൊടുത്തിട്ടുള്ളൂ. കാരണം അതിനുശേഷമുള്ള അസസ്മെന്റ് തീർന്നിട്ടില്ല. അസസ്മെന്റും റീ-അസസ്മെന്റും തീർക്കാതെ ആംനെസ്റ്റി പ്രഖ്യാപിച്ചാൽ ഇനി ഞങ്ങളൊന്നും നോക്കില്ലെന്ന് പ്രഖ്യാപിക്കുന്നതിന് തുല്യമായിരിക്കും. അതുകൊണ്ടാണ് 2010-11 വരെയുള്ള കേസുകൾക്ക് ആംനെസ്റ്റി വയ്ക്കുന്നത്. വലിയ അളവിൽ അപ്പീൽ കേസുകൾ കെട്ടിക്കിടക്കുന്നത് സമയബന്ധിതമായി തീർപ്പാക്കാൻ തീരുമാനിച്ചിരിക്കുകയാണ്. അതിനുവേണ്ടി പുതുതായി അപ്പീൽ ഡി.സി.-മാരെ നിയമിച്ചിട്ടുണ്ട്, കൂടുതൽ ബെഞ്ചുകളുമുണ്ട്. അതിനാൽ ഇക്കാര്യങ്ങളെല്ലാം കൂടുതൽ വേഗത്തിൽ നടക്കുമെന്നാണ് കരുതുന്നത്. അതുപോലെ അസസ്മെന്റ്, റീ-അസസ്മെന്റ് നടപടികൾ എത്രയും പെട്ടെന്ന് പൂർത്തീകരിക്കുകയാണ്. അതിൽ ഇന്റലിജൻസ് വിഭാഗം കണ്ടുപിടിച്ച ക്രൈം ഫയലുകൾ, വാഹന ചെക്കിംഗുമായി ബന്ധപ്പെട്ട കേസുകൾ, എ.ജി. കണ്ടുപിടിച്ചവ, ഇന്റേണൽ ഓഡിറ്റ് വിംഗ് കണ്ടുപിടിച്ചവ എന്നിവ ഉൾപ്പെടെ ആയിരക്കണക്കിന് കേസുകളുണ്ട്. അവയെല്ലാം സമയബന്ധിതമായി അസസ്മെന്റും റീ-അസസ്മെന്റും നടത്തി തീർപ്പാക്കുന്നതിനുള്ള ആലോചനകളാണ് ജില്ലാതല യോഗങ്ങളിൽ നടക്കുന്നത്. മലപ്പുറം ഒഴികെയുള്ള ജില്ലകളിൽ പ്രസ്തുത

യോഗങ്ങൾ നടന്നുകഴിഞ്ഞു. എത്രയുംപെട്ടെന്ന് അസസ്മെന്റുകളും റീ-അസസ്മെന്റുകളും പൂർത്തീകരിക്കാനും അപ്പീൽ കേസുകളിൽ തീർപ്പുണ്ടാക്കാനും ഹൈക്കോടതിയിലെ പെൻഡിംഗ് കേസുകളിൽ ഇടപെടാനും തീരുമാനമെടുത്തിട്ടുണ്ട്. അതിന്റെയടിസ്ഥാനത്തിൽ ജനങ്ങളെ പ്രേരിപ്പിച്ച് സെറ്റിൽ ചെയ്യിക്കുന്നതിനുള്ള നിയമനിർമ്മാണം എന്നതാണ് ഈ ഫിനാൻസ് ബില്ലിന്റെ പ്രസക്തി. ഈ ബില്ലിൽ വരാത്ത ചില കാര്യങ്ങളെക്കുറിച്ച് പല മെമ്പർമാരും ഇവിടെ പറയുകയുണ്ടായി. അതിലൊന്ന് സ്വർണ്ണത്തിന്റെ പർച്ചേസ് ടാക്സ് സംബന്ധിച്ചാണ്. അക്കാര്യം മുൻ ധനകാര്യ വകുപ്പുമന്ത്രിയും പ്രസ്താവിക്കുകയുണ്ടായി. നിയമനിർമ്മാണ വേളയിൽ അന്നദ്ദേഹം ലക്ഷ്യമിട്ടതല്ല, അദ്ദേഹത്തിന് അങ്ങനെയൊരു ഇന്റൻഷനാണായിരുന്നില്ല. അബദ്ധത്തിൽ വന്ന പാകപ്പിഴയാണത്. ദുർവ്വഹമായിട്ടുള്ള ഭാരമാണ് വ്യാപാരികളുടെമേൽ വച്ചിട്ടുള്ളതെന്ന് ബഹുമാന്യരായ കക്ഷിനേതാക്കന്മാരെല്ലാം പറഞ്ഞിരുന്നു. ഇങ്ങനെയുള്ള ഏർപ്പാടുകൾ ഉണ്ടാകില്ലെന്ന് പറഞ്ഞുതന്നെയാണ് വ്യാപാരികളെ കോമ്പൗണ്ടിംഗ് സ്കീമിലേയ്ക്ക് കൊണ്ടുവന്നിരുന്നത്. അത് നീക്കം ചെയ്യേണ്ടതാണ്. ഒഫീഷ്യൽ അമെന്റ്‌മെന്റായി സബ്ജക്ട് കമ്മിറ്റിയിൽ വച്ച് ചർച്ച ചെയ്യാം.

ശ്രീ. വി. ഡി. സതീശൻ: സർ, രണ്ട് വിഷയങ്ങളാണ്

ശ്രദ്ധയിൽപ്പെടുത്തിയിട്ടുള്ളത്. ശ്രീ. വി. കെ. സി. മമ്മത് കോയ സംസാരിച്ചപ്പോഴും ബേക്കറി ഷോർട്ടനിംഗുമായി ബന്ധപ്പെട്ട പ്രശ്നം പറഞ്ഞതാണ്. അത് വനസ്പതിയ്ക്ക് തുല്യമാണെന്ന ഡിക്ലറേഷൻ കൺസേൺഡ് അതോറിയിൽ നിന്ന് കിട്ടിയിട്ടുണ്ട്. അത് പിരിക്കാത്ത നികുതിയാണ്. ഇതിലൊരു ഓപ്പണിംഗില്ലെന്നതാണ് കഴിഞ്ഞ പ്രാവശ്യം സബ്ജക്ട് കമ്മിറ്റിയിൽ സംസാരിച്ചപ്പോൾ പറഞ്ഞത്. ഇതും പരിഹരിക്കപ്പെടേണ്ടതല്ലേ. അത് അവർ കളക്ട് ചെയ്യാത്ത പൈസയാണ്.

ഡോ. ടി. എം. തോമസ് ഐസക്: സർ, കഴിഞ്ഞ തവണ ഒഫീഷ്യലായി

ഡിക്ലയർ ചെയ്ത മൊബൈൽ ചാർജ്ജറിന്റെ വിഷയവും ഇതിൽ വരും. മറ്റൊന്ന്, ബേക്കറി ഷോർട്ടനിംഗിന്റേതാണ്. മാർഗ്ഗരേഖ 14.5 ശതമാനവും വനസ്പതിക്ക് 5 ശതമാനവുമാണ് നികുതി. ഇതിനിടയ്ക്കാണ് ബേക്കറി ഷോർട്ടനിംഗ് വരുന്നത്. അത് വനസ്പതിയാണോ മാർഗ്ഗരേഖയാണോ എന്നൊരു തർക്കമുണ്ട്. ഡിപ്പാർട്ട്മെന്റ് അവസാനം നൽകിയ എക്സ്പ്ലനേഷൻ അത് മാർഗ്ഗരേഖ ആണെന്നാണ്. പക്ഷെ, ആ എക്സ്പ്ലനേഷൻ നൽകിയത് നാല് മാസം മുമ്പായതിനാൽ അതിന് മുൻകാല പ്രാബല്യം നൽകുന്നത്

എങ്ങനെയെന്ന ചോദ്യമാണ് ബഹുമാനപ്പെട്ട അംഗങ്ങൾ ഉന്നയിച്ചത്. സബ്ജക്ട് കമ്മിറ്റിയിൽ ചർച്ച ചെയ്ത് അതിനൊരു പോംവഴി കണ്ടെത്താം.

ശ്രീ. വി. ഡി. സതീശൻ: സർ, ഡിപ്പാർട്ട്മെന്റ് വനസ്പതിയാണെന്നാണ് പറഞ്ഞത്. അങ്ങ് പറഞ്ഞപ്പോൾ തെറ്റിപ്പോയി. മാർഗ്ഗരേഖ ആണെന്നാണ് പറഞ്ഞത്.

ഡോ. ടി. എം. തോമസ് ഐസക്: സർ, വനസ്പതിക്ക് 5 ശതമാനവും മാർഗ്ഗരേഖക്ക് 14.5 ശതമാനവുമാണ്. ഞാൻ ഇവിടെ നൽകിയ എക്സ്പ്ലനേഷൻ മാർഗ്ഗരേഖയിലേക്ക് വിടാമെന്നുള്ളതാണ്. അങ്ങനെയല്ലെന്നാണ് അംഗങ്ങൾ ഇവിടെ പറഞ്ഞത്. ഏതായാലും എക്സ്പ്ലനേഷൻ നൽകിയ തീയതിക്ക് മുമ്പുള്ള കാലത്തേതിൽ എന്താണ് ചെയ്യാൻ കഴിയുകയെന്ന് സബ്ജക്ട് കമ്മിറ്റിയിൽ വെച്ച് പരിശോധിച്ച് തീരുമാനമെടുക്കാം. എല്ലാവരും ജി.എസ്.ടി. നിയമത്തെക്കുറിച്ച് പരാമർശിക്കുകയുണ്ടായി. ഈ സമ്മേളനത്തിൽ അതവതരിപ്പിക്കാൻ കഴിയാത്തതിൽ എനിക്ക് ഖേദമുണ്ട്. പക്ഷെ നിശ്ചയമായും നിയമപരമായ നടപടികൾ സ്വീകരിച്ച് ജൂലൈ 1-നുമുമ്പ് നമ്മൾ തയ്യാറെടുത്തിരിക്കും. എന്താണ് ജി.എസ്.ടി.-യോടുള്ള വിമർശനം, വാറ്റിനോടുള്ള വിമർശനം? ശ്രീ. വി. ഡി. സതീശൻ എന്തുപറഞ്ഞാലും ഞാൻ പറഞ്ഞ സ്ഥലത്തുതന്നെ

നിൽക്കുകയാണ്. വാറ്റ് ആയാലും ജി.എസ്.ടി. ആയാലും സംസ്ഥാനങ്ങളുടെ നികുതി അധികാരം ഇല്ലാതാകുമെന്ന പ്രശ്നമുണ്ട്. വേറെ തർക്കമല്ല. ഇനി കേരളത്തിൽ എന്തെങ്കിലും നികുതി വരുമാനം വർദ്ധിപ്പിക്കണമെന്ന് വിചാരിച്ചാൽ സാധിക്കുമോ. നമ്മുടെ വികസന പാത എന്താണെന്ന് തീരുമാനിക്കുന്നത് നമ്മുടെ വരുമാനവുമായി ബന്ധപ്പെട്ടാണ്. ഇപ്പോൾ നോർഡിക് രാജ്യങ്ങൾ - സ്വീഡൻ, നോർവ്വേ, ഡെന്മാർക്ക് - അവരുടെ ടാക്സ് റെറ്റിക്കുലേഷൻ 50 ശതമാനത്തിനടുത്താണ്. എന്നാൽ ഇന്ത്യയിൽ അത് 30 ശതമാനത്തിനടുത്താണ്. നമ്മൾ വേറൊരു പാതയാണ് പിന്തുടരുന്നത്. കേരളത്തിൽ വിദ്യാഭ്യാസ-ആരോഗ്യ മേഖലകളിൽ സർക്കാർ കൂടുതൽ ഇടപെടുന്നു. അതുകൊണ്ട് നമ്മൾ മറ്റ് സംസ്ഥാനങ്ങളെക്കാൾ കൂടുതൽ നികുതി പിരിച്ചിട്ടുണ്ട്. നമ്മുടെ ടാക്സ്-ജി.ഡി.പി. രേഷ്യോ ഇന്ത്യയിൽ ഏറ്റവും ഉയർന്നതാണ്. അതുവെച്ചാണ് ഈ കാര്യങ്ങൾ ചെയ്തുകൊണ്ടിരുന്നത്. നാളെ ഇത് പോരെന്നും നോർഡിക് രാജ്യങ്ങളെപ്പോലെ വേണമെന്ന് തീരുമാനിക്കുന്നതിനുള്ള സ്വാതന്ത്ര്യം ഇതോടെ ഇല്ലാതാകും. അതാണ് വിമർശനം. അതേസമയം കേന്ദ്ര സർക്കാരിന്റെ അവകാശങ്ങളും പോയെന്ന് ചിലർ പറയുന്നുണ്ട്. പക്ഷെ, കേന്ദ്രത്തിന്റെ എല്ലാ അവകാശവും പോയിട്ടില്ല,

അവർക്ക് ഡയറക്ട് ടാക്സസുണ്ട്, കസ്റ്റംസ് ഡ്യൂട്ടിയുണ്ട്, വേണമെങ്കിൽ നോട്ട് അച്ചടിക്കുകയും ചെയ്യാം. അവരുടെ സ്വാതന്ത്ര്യം പോകുന്നില്ല. പക്ഷെ, സംസ്ഥാനങ്ങളുടെ അധികാരം പോകുന്നു. നമ്മൾ വാറ്റ് സമ്പ്രദായത്തിലേക്ക് പോയി. ഏത് നികുതി സമ്പ്രദായമാണെങ്കിലും ഫലപ്രദമായി നടപ്പിലാക്കിയാൽ നികുതി പിരിക്കാം. വാറ്റ്-ൽ കുറച്ചുകൂടി സൗകര്യങ്ങളുണ്ട്. ആ സൗകര്യങ്ങൾ പൂർണ്ണമായും ഉപയോഗിച്ചതിനാൽ നികുതി വരുമാനം കൂടി. പിന്നെ എന്തുകൊണ്ടാണ് ജി.എസ്.ടി.-യെ എതിർക്കാതിരുന്നത്? വാറ്റ് നികുതിയിലേക്ക് പോയപ്പോൾതന്നെ നമ്മുടെ സ്വതന്ത്രമായ നികുതി അധികാരം പോയി. കഴിഞ്ഞ തവണ മന്ത്രിയായപ്പോൾ അധികാരമുണ്ടെന്ന് പറഞ്ഞ് ആദ്യത്തെ വർഷം ആഡംബര വസ്തുക്കൾക്ക് 20% നികുതി വച്ചു. പിറ്റേ വർഷം അത് പിൻവലിക്കേണ്ടി വന്നില്ലേ. വാറ്റ് സമ്പ്രദായത്തിൽ തനിച്ചങ്ങനെ പോകാൻ പറ്റില്ല. ഇപ്പോൾ ഔപചാരികമായി, *de facto* ഇല്ലാതായിത്തീർന്നു, *de jure* ഇല്ലാതായിത്തീർന്നു. ആ വിമർശനം അവിടെ നിൽക്കുമ്പോൾത്തന്നെ നമുക്ക് ജി.എസ്.ടി.-യെ കൂടുതൽ ഗുണപരമായി ഉപയോഗിക്കാനുള്ള എല്ലാ സാധ്യതയുമുണ്ട്. അങ്ങനെ നോക്കുമ്പോൾ രണ്ട് കാര്യങ്ങൾ നമ്മൾ കാണണം. അതിലൊന്ന്, നമ്മൾ ഉപയോഗിക്കുന്ന

സാധനങ്ങളിൽ 95 ശതമാനവും മറ്റ് സംസ്ഥാനങ്ങളിൽ നിന്ന് വരുന്നതാണ്. നമ്മളിവിടെ ഉണ്ടാക്കുന്നതിന്റെ 75 ശതമാനവും പുറത്ത് വിൽക്കുകയും ചെയ്യുന്നു. കേരളത്തിൽ എൻടി ടാക്സിലാത്തതുകൊണ്ട് പുറത്തുനിന്ന് ആർക്കുവേണമെങ്കിലും എന്തും കൊണ്ടുവരാം. സ്വന്തം ഉപയോഗത്തിനെന്ന പരഞ്ഞാൽ കേരളത്തിൽ നികുതി ചുമത്താൻ പറ്റില്ല. ഈ ചോർച്ച വളരെ വലുതാണ്. ഇപ്പോൾ കേരളത്തിലെ ഏറ്റവും വലിയ ഷോപ്പിംഗ് മാളിനെപ്പറ്റി ഞാൻ അന്വേഷിച്ചു. ഇവിടെയതിന് നികുതിയൊന്നും വാങ്ങിയിട്ടില്ല, എന്നാൽ കള്ളത്തരവുമല്ല. നിയമത്തിലെ ലൂപ്ഹോളുപയോഗിച്ചാണ് അവർ പുറത്തുനിന്ന് കൊണ്ടുവരുന്നത്. ഇന്ന് നമ്മൾ വീട് പണിയാൻ തുടങ്ങിയാൽ ഏജന്റ് വന്ന് ഇവിടെ നിന്നും മേടിക്കേണ്ട കൊണ്ടുവന്ന് സപ്ലൈ ചെയ്യാം സ്വന്തം ഉപയോഗത്തിനെന്ന പരണ്ട് ഫോമിൽ ഒപ്പിട്ടുതന്നാൽ മതിയെന്ന് പറയും. ഇതാണ് രീതി. എന്നുമാത്രമല്ല കാശ്മീരിലെ യോഗത്തിലുണ്ടായ ഒരു പ്രധാനപ്പെട്ട തീരുമാനം ഇതാണ്. വിൽക്കാൻവേണ്ടി സാധനങ്ങൾ കൊണ്ടുവന്നുകഴിഞ്ഞാൽ നമുക്ക് നികുതി കിട്ടും. സ്വന്തം ഉപയോഗത്തിനായി ബിൽ എഴുതാതെ കൊണ്ടുവന്നാൽ നികുതി കിട്ടില്ല. പക്ഷേ സംസ്ഥാനത്തിന് പുറത്തുനിന്ന് സാധനങ്ങൾ വാങ്ങിക്കുന്ന ഒരാൾ കേരളത്തിലെ അഡ്രസ് നൽകുകയാണെങ്കിൽ

ഐ.ജി.എസ്.ടി.-യാണ് ബാധകമാക്കുക; കേരളത്തിന് നികുതി ലഭിക്കും. എവിടെപ്പോയി ഷോപ്പ് ചെയ്യാലും ബില്ലിൽ കേരളത്തിലെ വീട്ട് അഡ്രസ് കൊടുക്കാൻ തയ്യാറായാൽ ആ നികുതി നമ്മുടെ സംസ്ഥാനത്തിന് ലഭിക്കും. കേരളത്തെ സംബന്ധിച്ചിടത്തോളം ഇത് വലിയൊരു നേട്ടമാണ്.

രണ്ടാമത്തേത്, നമുക്ക് കൂടുതൽ സർവ്വീസ് ടാക്സുള്ളതാണ്. ശ്രീ. വി. ഡി. സതീശൻ ചോദിച്ചതുപോലെ കേരളത്തിൽ നിന്ന് എത്ര സർവ്വീസ് ടാക്സാണ് കിട്ടുകയെന്ന് പറയാനാവില്ല. അങ്ങനെ ഒരു പഠനവുമില്ല.

ശ്രീ. എം. ഉമ്മർ: സർ, സാധാരണഗതിയിൽ ബിൽ വാങ്ങിക്കുമ്പോൾ അയാളുടെ പേരും ഫുൾ സ്റ്റേറ്റിന്റെ അഡ്രസും തന്നെ കൊടുക്കണമെന്ന് നിർബന്ധമുണ്ടോ? എങ്കിൽ മാത്രമേ കേരളത്തിന് നികുതി ലഭിക്കുകയുള്ളോ? അപ്പോൾ അഡ്രസ് കൊടുക്കുന്ന ഉപഭോക്താവിന്റെ മനോധർമ്മത്തിനനുസരിച്ച് മാത്രമേ നമുക്ക് നികുതി ലഭിക്കുകയുള്ളോ. അല്ലാതെ കേരളത്തിന് നിർബന്ധമായി നികുതി ലഭിക്കുന്ന സാഹചര്യമില്ലേ?

ഡോ. ടി. എം. തോമസ് ഐസക്: 50000 രൂപയ്ക്ക് മുകളിലാണെങ്കിൽ കൃത്യമായി അഡ്രസ് എഴുതി വാങ്ങിക്കണം. എസ്.ജി.എസ്.ടി., സി.ജി.എസ്.ടി., ഐ.ജി.എസ്.ടി. എന്നിങ്ങനെ മൂന്നുതരത്തിലുണ്ട്. അന്തർ സംസ്ഥാന

വ്യാപാരത്തിന് ഐ.ജി.എസ്.ടി. ആണ് ഏർപ്പെടുത്തുന്നത്. വാങ്ങിക്കുന്ന സംസ്ഥാനത്തല്ലാതെ വേറെ അഡ്രസ് പറഞ്ഞാൽ ഐ.ജി.എസ്.ടി.-യിലാണ് അത് ബുക്ക് ചെയ്യുക. അപ്പോൾ നമുക്ക് ഓട്ടോമാറ്റികായി നികുതി ലഭിക്കും.

ശ്രീ. എം. ഉമ്മർ: ഇതിനെ ആധാർ കാർഡുമായി ലിങ്ക് ചെയ്യാൻ വല്ല വ്യവസ്ഥയുണ്ടോ?

ഡോ. ടി. എം. തോമസ് ഐസക്: അങ്ങനെ നിർബന്ധമാക്കാൻ സാധിക്കില്ല. അത് ഉപഭോക്താവിന്റെ സ്വാതന്ത്ര്യമാണ്. ഉപഭോക്താവ് അഡ്രസ് നൽകിയില്ലെങ്കിൽ വാങ്ങിക്കുന്ന സംസ്ഥാനത്തിന് നികുതി ലഭിക്കും. പക്ഷേ സ്വന്തം ഉപയോഗത്തിനാണെന്ന് പറഞ്ഞ് കേരളത്തിൽ അമ്പതിനായിരം രൂപയ്ക്കു മുകളിൽ വരുന്നതുമുഴുവൻ ബിൽ ചെയ്യേണ്ടി വരും. ബിൽ ചെയ്യുമ്പോൾ ഐ.ജി.എസ്.ടി.യാണ് ബാധകമാകുക. ഐ.ജി.എസ്.ടി. അടയ്ക്കാതെ വണ്ടിയിൽ കയറ്റി കൊണ്ടുവരികയാണെങ്കിൽ നമുക്ക് പിടിക്കാം.

രണ്ടാമത്തേത്, എന്തുകൊണ്ടാണ് കണക്കില്ലാത്തതെന്ന് ചോദിച്ചാൽ, ഒരു ബാങ്കിന്റെ സർവ്വീസ് ടാക്സ് അതിന്റെ ഹെഡ് ക്വാർട്ടേഴ്സിലാണ് ഈടാക്കുന്നത്. ഓരോ ബ്രാഞ്ചിലും ഈടാക്കില്ല. അതുകൊണ്ട് കേരള സംസ്ഥാനത്തുനിന്ന് എത്ര സേവന നികുതി കിട്ടിയെന്നുള്ളത് നമുക്ക് ഇപ്പോൾ പറയാൻ കഴിയില്ല,

ഊഹിക്കാനേ സാധിക്കുകയുള്ളൂ. എന്നാൽ ഇനി മുതൽ അങ്ങനെയല്ല. ഓരോ സംസ്ഥാനത്തും പ്രത്യേകം രജിസ്റ്റർ ചെയ്യേണ്ടി വരും. അതിന്റെ അടിസ്ഥാനത്തിൽ സംസ്ഥാനത്തുള്ള ട്രാൻസാക്ഷൻ ആ സംസ്ഥാനത്തിന് തന്നെ നികുതി ലഭിക്കുകയും ചെയ്യും. അപ്പോൾ നമ്മുടെ നികുതി വരുമാനം ഗണ്യമായി കൂടാനുള്ള സാധ്യതയുണ്ട്. അപ്പോൾ അനുമതി എന്താണ്? ഇന്ത്യയിൽ നിശ്ചയിക്കാൻ പോകുന്ന നിരക്ക്, റവന്യൂ ന്യൂട്രൽ നിരക്കായിരിക്കും. ജി.എസ്.ടി. വരുന്നതിനു മുമ്പ് കിട്ടിക്കൊണ്ടിരുന്ന നികുതി വരുമാനം തന്നെ ജി.എസ്.ടി.-യുടെ ഈ നിരക്കിൽ കിട്ടും. ആ നിരക്ക് നിശ്ചയിക്കണമെന്നാണ് തീരുമാനം. അതിന്റെ അടിസ്ഥാനത്തിലാണ് 28, 18, 12, 5 എന്നീ നിരക്കുകൾ നിശ്ചയിച്ചത്. പക്ഷേ ഇപ്പോൾ അവസാനം തീരുമാനം വന്നപ്പോഴുണ്ടായത്, കേരളത്തിലെ 1200 മൊത്തം ടു ഡിജിറ്റ് ചരക്കുകളുള്ളതിൽ 960 ചരക്കുകൾക്ക് 14.5 ശതമാനം നികുതിയായിരുന്നു. ആ 14.5 ശതമാനത്തിന്റെ ജി.എസ്.ടി.-യിലെ ഇന്നത്തെ നിരക്ക് 28 ശതമാനമാണ്. അതിന്റെ പകുതിയായ 14 ശതമാനം നമുക്ക് ലഭിക്കും. അങ്ങനെയുള്ളത് 200 എണ്ണമേയുള്ളൂ. ബാക്കിയെല്ലാം 18-ഉം 12-ഉം ശതമാനമാണ്. നമുക്ക് ലഭിക്കുന്നത്, 9 അല്ലെങ്കിൽ 6 ശതമാനം നികുതിയാണ്. ഇത്രയും കുറവുണ്ടാകും. നമുക്ക് മാത്രമല്ല, എല്ലാ സംസ്ഥാനങ്ങൾക്കും കേന്ദ്രത്തിനും കുറയും. 50000 കോടി രൂപയുടെ കുറവുണ്ടാകുമെന്നാണ് കേന്ദ്രം

ഇടക്കത്തിൽ പറഞ്ഞത്. അത് കുറയ്ക്കാൻവേണ്ടി സെസ് ഏർപ്പെടുത്താൻ പോകുന്നുവെന്നാണ് അറിയുന്നത്. എന്നാൽ ചുരുങ്ങിയത് ഒരു ലക്ഷം കോടി രൂപയുടെയെങ്കിലും കുറവുണ്ടാകുമെന്നാണ് എന്റെ കണക്കുകളുടേത്. ചിലപ്പോൾ അതിനെക്കാൾ കൂടുതൽ വരും. ഇതുസംബന്ധിച്ചിട്ടുള്ള വാഗ്യാദങ്ങൾ നടക്കുകയാണ്. നികുതി കൂട്ടണമെന്ന് വാദിച്ചിട്ടില്ല. പക്ഷേ റവന്യൂ വരുമാനം കുറയരുതെന്ന് പറഞ്ഞിട്ടുണ്ട്. നികുതി നിരക്കിൽ 40 ശതമാനത്തോളം കുറവ് വന്നാലും സാധനങ്ങളുടെ വില കുറയുമോ? കോർപ്പറേറ്റുകളാണ് വില നിശ്ചയിക്കുന്നത്. കേന്ദ്ര സർക്കാരാണ് പറഞ്ഞിരിക്കുന്നത്, ഓരോ ചരക്കിന്റെയും നേരത്തെയുണ്ടായിരുന്ന 12 നികുതികളാണ് ഇല്ലാതാകുന്നത്. 12 നികുതികൾ കൂടുമ്പോൾ എത്ര നികുതിയാണ് വന്നിരുന്നത്. എം.ആർ.പി. വിലയെന്താണ്? നികുതിയിളവിന്റെ ഫലമായി എം.ആർ.പി.-യിൽ എന്തുമാറ്റം വേണമെന്നുള്ളത് പ്രഖ്യാപിക്കാൻ തയ്യാറാകണമെന്ന് പറഞ്ഞിരിക്കുകയാണ്. ഇനി അവർ പ്രഖ്യാപിക്കാൻ തയ്യാറായില്ലെങ്കിലും കേരള സർക്കാർ ചെയ്യും. നമ്മൾ പ്രഖ്യാപിക്കുന്നതിനനുസരിച്ച് വില കുറയണമെന്നില്ല. പക്ഷേ നടക്കുന്ന അക്രമം മനസ്സിലാക്കണമല്ലോ. കോർപ്പറേറ്റ് കൊള്ള നടക്കുകയാണ്. നമ്മൾ ഒരുമിച്ചു നിൽക്കാമെന്ന് ശ്രീ. വി. ഡി. സതീശൻ പറയുകയുണ്ടായി. ജി.എസ്.ടി. വന്നതിന്റെ നേട്ടം ജനങ്ങൾക്കു കിട്ടണം,

കോർപ്പറേറ്റുകൾക്കല്ല കിട്ടേണ്ടത്. നല്ല കാര്യം. ഇതാണ് ഞാൻ പറഞ്ഞത്. അല്ലാതെ ജി.എസ്.ടി. മോശമെന്നുള്ളതല്ല. ഇതിപ്പോൾ കോർപ്പറേറ്റ് പ്ലണ്ടറിലേയ്ക്ക് നയിക്കുകയാണ്. കേരളം ആവശ്യപ്പെട്ടതിന്റെ ഫലമായിട്ടാണ് ജി.എസ്.ടി. നിയമത്തിൽ 'ആന്റി പ്രോഫിറ്റീറിംഗ് ക്ലോസ് കൊണ്ടുവന്നത്. അതിന്റെ അടിസ്ഥാനത്തിലാണ് ടെലിവിഷനുകളിലെല്ലാം ഈ ചരക്കിന് ഇത്ര നികുതിയായിരുന്നു; ഇത്ര കുറയുമെന്നൊക്കെ വന്നത്. അത് ചില ചരക്കുകളുടെ മാത്രമാണ്. പക്ഷേ എല്ലാ ചരക്കുകളുടെയും വേണമെന്നുള്ളതാണ് നിലപാട്. വളം തുടങ്ങിയ കാര്യങ്ങൾക്കൊക്കെ നികുതി ഇല്ലാതാക്കണമെന്ന് ഇവിടെ ഒരു ഡിമാന്റ് വന്നു. വ്യവസായ ഉല്പന്നങ്ങൾക്ക് നികുതി ഇല്ലാതായാൽ ആ വ്യവസായം തകർന്നുപോകും. അതാണ് ജി.എസ്.ടി.-യുടെ പ്രത്യേകത. ഇത് അറിയാത്തതുകൊണ്ടാണ്. ഉദാഹരണത്തിന് പത്രക്കാർ കേരളത്തിലും ഡൽഹിയിലും ഞങ്ങളെ വന്നുകണ്ട് ന്യൂസ് പേപ്പറിന് ഇതുവരെയും നികുതിയുണ്ടായില്ല, ഇനിയുണ്ടാകാൻ പാടില്ലെന്ന് ആവശ്യപ്പെട്ടു. വളരെ ന്യായമായ കാര്യമാണ്. ഇതുവരെയില്ലാത്ത നികുതി എങ്ങനെയാണ് ഏർപ്പെടുത്തുന്നത്? പക്ഷേ നികുതി നടപ്പായപ്പോൾ എന്താണുണ്ടായത്. ന്യൂസ് പ്രിന്റിനുമേൽ 5 ശതമാനം നികുതിയുണ്ട്. എന്തുകൊണ്ട് ഏർപ്പെടുത്തി? 5 ശതമാനം നികുതി

ഏർപ്പെടുത്തണമെന്ന് ന്യൂസ് പ്രിന്റ് മുതലാളിമാർ ആവശ്യപ്പെട്ടു. കാരണം അവർ വാങ്ങുന്ന അസംസ്കൃത വസ്തുക്കൾക്ക്, മെഷിനറിക്ക് എന്നിവയ്ക്ക് നികുതിയുണ്ട്. ആ നികുതിക്ക് സെറ്റ് ഓഫ് കിട്ടണമെങ്കിൽ വിൽക്കുമ്പോഴും നികുതി വേണം. അല്ലെങ്കിൽ അതൊക്കെ അവരുടെ തലയിലിരിക്കും. നികുതി പാസ് ചെയ്യേണ്ട. അതിന് 5 ശതമാനമെങ്കിലും വേണം. രണ്ടാമത്തെ കാര്യം, ഇന്ത്യയിൽ ന്യൂസ് പ്രിന്റ് ഇറക്കുമതിയുണ്ട്. ന്യൂസ് പ്രിന്റിന് നികുതിയില്ലെങ്കിൽ ഇറക്കുമതിക്കും നികുതിയുണ്ടാകില്ല. അപ്പോൾ ഇവിടത്തെ ന്യൂസ് പ്രിന്റുകാർ വാങ്ങിച്ച അസംസ്കൃത വസ്തുക്കൾക്കും ക്യാപിറ്റൽ ഗുഡ്സിനുമെല്ലാം അവർ നികുതി കൊടുക്കുമ്പോൾ ആ നികുതിയുടെ ഭാരമില്ലാത്ത ന്യൂസ് പ്രിന്റ് പുറത്തുനിന്ന് ഇറങ്ങുകയാണ്. ന്യൂസ് പ്രിന്റിന് 5 ശതമാനം ഏർപ്പെടുത്തിയപ്പോൾ ഞങ്ങൾക്കും 5 ശതമാനം നികുതി ഏർപ്പെടുത്തണമെന്ന് പത്രക്കാർ വന്നുപറഞ്ഞു. അങ്ങനെ ആദ്യമായി ന്യൂസ് പേപ്പറിനുമേൽ 5 ശതമാനം നികുതി വന്നു. ഇതൊരു പുതിയ സമ്പ്രദായമാണ്. പണ്ട് വാറ്റ്-ന്റെ ഇൻപുട്ട് ക്രെഡിറ്റ് ആരംഭിക്കുന്നത് സംസ്ഥാനാതിർത്തിയിലാണ്. ഇന്ന് അങ്ങനെയല്ല, തുടക്കം മുതൽ അവസാനം വരെയും ഇൻപുട്ട് ക്രെഡിറ്റ് വരികയാണ്. അതുകൊണ്ടാണ് സെൽഫ് പോലീസിംഗ് വരുന്നത്. ബിൽ വാങ്ങിക്കൽ ഓരോരുത്തരുടെയും താല്പര്യമാണ്. ആ ബില്ലുണ്ടെങ്കിലേ ഔട്ട് പുട്ട്

ടാക്സിൽ കിഴിവ് ലഭിക്കുകയുള്ളൂ. അതുകൊണ്ട് ബിൽ ചെയ്യപ്പെടും. ബിൽ കൃത്യമായി ഉണ്ടാകുന്നതുകൊണ്ട് നികുതി വരുമാനം കൂടും. അതിനാൽ വരുമാനം ഗണ്യമായി കൂടുമെന്നാണ് കേന്ദ്ര സർക്കാർ പറയുന്നത്. അത്ര കുറവൊന്നും വരില്ല. അഥവാ വന്നാലും നമുക്ക് കൂട്ടാമല്ലോ എന്നുള്ള ന്യായം പറഞ്ഞുനിൽക്കുകയാണ്. ഇനി കൂട്ടുമ്പോഴേക്കും ഈ നേട്ടമുണ്ടായതെല്ലാം കോർപ്പറേറ്റുകൾക്ക് ലഭിക്കും. ഇനി നിരക്ക് കൂട്ടുമ്പോൾ കോർപ്പറേറ്റുകൾ വില പിന്നെയും കൂട്ടുമെന്നുള്ള പ്രശ്നം മാത്രമേയുള്ളൂ. അപ്പോൾ ജി.എസ്.ടി. പോലുള്ള പുതിയ സിസ്റ്റത്തിനുവേണ്ടി നമ്മൾ തയ്യാറെടുത്തുകഴിഞ്ഞിട്ടുണ്ടോ എന്നുള്ളതാണ് ചോദ്യം. ഒന്നാമതായി, ഈ നിയമമുണ്ടാക്കുന്നതിൽ കേരളം, ത്രി മാത്രമല്ല, കമ്മീഷണർ, സെക്രട്ടറി എന്നിവരൊക്കെ നിർണ്ണായക പങ്ക് വഹിച്ചിട്ടുണ്ട്. ഈ പങ്കാളിത്തംകൊണ്ടാണ് ഇത്രയേറെ ഗുണകരമായി വന്നിട്ടുള്ളത്. ഉദാഹരണത്തിന്, ഇപ്പോഴുള്ള തീരുമാനപ്രകാരം ഇ-കൊമേഴ്സ് വഴി നമ്മൾ ഒരു സാധനം ഓർഡർ ചെയ്യുകയാണെങ്കിൽ അതിന്റെ നികുതി നമുക്ക് കിട്ടും. നേരത്തെ അങ്ങനെയായിരുന്നില്ല, ഹെഡ് ക്വാർട്ടേഴ്സിലായിരുന്നു നികുതി ലഭിച്ചുകൊണ്ടിരുന്നത്. ഇത് അംഗീകരിച്ചുകിട്ടുന്നത് ചെറിയ കാര്യമല്ല. ടൂർ ഓപ്പറേറ്റേഴ്സ്, ടിക്കറ്റ് അവിടെ ബുക്ക് ചെയ്യാലും സർവ്വീസ് ടാക്സ് ഇവിടെയാണ്

വരുന്നത്. ഇങ്ങനെയുള്ള മാറ്റങ്ങൾ കൊണ്ടുവരുന്നതിൽ നമ്മുടെ ഉദ്യോഗസ്ഥർ വളരെ സജീവമായ പങ്ക് വഹിച്ചിട്ടുണ്ട്. ഇവിടത്തെ സീനിയറായ നമ്മുടെ ഉദ്യോഗസ്ഥർ ഏറ്റവും വിദഗ്ധന്മാരായിട്ടുള്ള ആളുകൾ ഇക്കാര്യം പഠിച്ചു ചെയ്തിട്ടുണ്ട്. ഞാൻ ഇത് വലിയ പ്ലസ് പോയിന്റായി കാണുന്നു.

രണ്ടാമതായി, ഇതിന്റെ അടിസ്ഥാനത്തിൽ പരിശീലനങ്ങൾ നടന്നു. അത് പോരാ. പക്ഷെ, ഒരു കാര്യം മനസ്സിലാക്കണം. വിൽപ്പന നികുതിയിൽ നിന്ന് വാറ്റ്-ലേയ്ക്ക് പോകുമ്പോൾ utter confusion ആണ്. വാല്യു ആഡഡ് ടാക്സ് ഓരോ ഘട്ടത്തിലെയും മൂല്യം വർദ്ധിക്കുമ്പോൾ അതിന്മേൽ നികുതിയെന്ന് പറഞ്ഞാൽ മനസ്സിലാക്കില്ല, conceptualise ചെയ്യാൻ പറ്റില്ല. എന്നാൽ വാറ്റ്-ൽ നിന്ന് ജി.എസ്.ടി.-യിലേയ്ക്ക് പോകുന്നത് വളരെ ലളിതമാണ്. സംസ്ഥാന അതിർത്തിയിൽ വാറ്റ് നികുതി നിൽക്കില്ല, അങ്ങേയറ്റം വരെ വാറ്റ് പോകുമെന്ന് പറഞ്ഞാൽ പ്രശ്നം തീർന്നു. Conceptually അത് പ്രശ്നമുള്ള കാര്യമല്ല. ഉദ്യോഗസ്ഥർക്ക് മാത്രമല്ല, നമുക്ക് കൺഫ്യൂഷനണ്ടാകും, വ്യാപാരികൾക്ക് കൺഫ്യൂഷനില്ല, അവർക്ക് ഒരു പ്രശ്നവുമില്ല. വാറ്റ്-ന്റെ എക്സറ്റൻഷൻ മാത്രമാണിത്. അതുകൊണ്ട് വാറ്റ് നടത്തിയതുപോലുള്ള ഭയങ്കരമായ പരിശീലനത്തിന്റെ ആവശ്യമില്ല. മൂന്നാമത്തെ ഘടകം വരുന്നത് കമ്പ്യൂട്ടറൈസേഷന്റേതാണ്. കമ്പ്യൂട്ടറൈസേഷനിൽ ഏറ്റവും

മുന്നിൽ നിൽക്കുന്ന സംസ്ഥാനം നമ്മുടേതാണ്. E-filing, e-payment, രേഖകൾ ഡൗൺലോഡ് ചെയ്തൽ തുടങ്ങിയ കാര്യങ്ങളിൽ വളരെ prepared ആണ്. ഇവിടെ ജി.എസ്.ടി.എൻ.-ഉം ആയി കരാർ ഉണ്ടാക്കിയിട്ടുണ്ടോയെന്ന് ചോദിച്ചു. കരാർ മാത്രമല്ല, ജി.എസ്.ടി.എൻ-ൽ കേരളവും ഓഹരി ഉടമയാണ്. 49 ശതമാനം മാത്രമേയുള്ളൂ, 51 ശതമാനം ഫിനാൻഷ്യൽ ഇൻസ്റ്റിറ്റ്യൂഷനുകളാണ്. അപ്പോൾ സ്വകാര്യമാണെന്ന് പറയാം. പക്ഷെ നമുക്ക് നിർവ്വാഹമില്ല. നമ്മൾ അവിടെ പോകുന്നതിനുമുമ്പ് തന്നെ തീരുമാനമായി കഴിഞ്ഞിരിക്കുന്നു. അത് എന്തുകൊണ്ടാണെന്ന് തർക്കിച്ചപ്പോൾ അവർ പറയുന്നത്, പബ്ലിക് സെക്ടറാണെങ്കിൽ ശമ്പളത്തിന് പരിതിയുണ്ടെന്നാണ്. ടോപ്പ് ബ്രെയിൻസിനെ എടുക്കണം. ഇന്ത്യാ മഹാരാജ്യത്ത് എവിടെ കച്ചവടം നടന്നാലും അതൊരു കമ്പ്യൂട്ടറിൽ പോയി അവിടെനിന്നാണ് ഓരോ സംസ്ഥാനത്തേയ്ക്കും പോകുന്നത്.

മി. സ്പീക്കർ : ജി.എസ്.ടി. റിലേറ്റഡ് ക്ലാസ് പെൻഡിംഗിലാണ്. അത് നടത്തണം.

ഡോ. ടി. എം. തോമസ് ഐസക്: സർ, അങ്ങ് ഒരു ദിവസം നിശ്ചയിക്കുകയാണെങ്കിൽ അനുപചാരികമായ ചർച്ച എല്ലാവരും പങ്കെടുക്കുന്ന രീതിയിൽ നടത്താവുന്നതാണ്.

മി. സ്റ്റീക്കർ:നമ്മൾ ഒരു ദിവസം നിശ്ചയിച്ചതാണ്. ഒരു പ്രത്യേക കാരണം കൊണ്ട് മാറ്റിയതാണ്.

ഡോ. ടി. എം. തോമസ് ഐസക് : സർ, ഞാൻ പറഞ്ഞുവന്നത്, ഒരു വണ്ടി വരുമ്പോൾ ചെക്ക് പോസ്റ്റിൽ ഇൻവോയ്സ് അപ്ലോഡ് ചെയ്യണം. ചെക്ക് പോസ്റ്റ് ഇല്ലായെന്ന് പറഞ്ഞതിന്റെ കാരണം എന്താണ്? ഒരാളെ നിർത്തി അവിടെ പിരിവ് വേണ്ട. Human interface വരുമ്പോഴല്ലേ ഇതൊക്കെ സാധ്യമുള്ളൂത്. കേരളത്തിലേയ്ക്ക് കയറാനായി ആകെ 200 ഊട്ടുവഴികൾ മാത്രമേയുള്ളൂ. അവിടെ ക്യാമറ വയ്ക്കാം. ഭാരവണ്ടിയാണെങ്കിൽ, വരുമ്പോൾ തന്നെ വാഹനത്തിന്റെ നമ്പറിന്റെ ഫോട്ടോയെടുത്ത് നേരെ ജി.എസ്.ടി.എൻ-ൽ കൊടുത്താൽ, ആ വാഹനം അവിടെ നിന്ന് പുറപ്പെട്ടപ്പോൾ ഇൻവോയ്സ് അപ്ലോഡ് ചെയ്തിട്ടുണ്ടോയെന്ന് തത്സമയം അറിയാൻ സാധിക്കും. അതാണ് കമ്പ്യൂട്ടർ സമ്പ്രദായത്തിലൂടെ നടപ്പാക്കുന്നത്. ഇൻവോയ്സ് ഇല്ലെങ്കിൽ ആ നമ്പർ code with flash ചെയ്താൽ പിടിച്ചുനിർത്തി നോക്കും. അത് confiscation ആണ്, അതിൽ കുറഞ്ഞുള്ള ശിക്ഷയില്ല, സെക്യൂരിറ്റിയുടെ ഏർപ്പാടില്ല. കേരളത്തിൽ ചെയ്തിട്ടുള്ളത്, നമുക്ക് ആവശ്യമുള്ള ഡാറ്റായെല്ലാം നമ്മുടെ മോഡ്യൂളിൽ വന്ന് അവിടെ നിന്ന് എടുക്കും. ബാക്കിയെല്ലാം സംസ്ഥാനങ്ങളും ജി.എസ്.ടി.യെയാണ് ഏൽപ്പിച്ചത്. കേരളം മാത്രമാണ്

സ്വന്തമായി മോഡ്യൂൾ ഉണ്ടാക്കിയത്. അതുകൊണ്ട് നമ്മൾ റെഡിയാണ്. ബാക്കിയുള്ള സ്ഥലങ്ങളിൽ റെഡിയായിട്ടില്ല. റെഡിയായിട്ടുള്ളവരോട് കേന്ദ്ര സർക്കാർ പറയുന്നത്, നിങ്ങൾ എന്തിനാണ് പേടിക്കുന്നത്, 14 ശതമാനം വച്ച് നികുതി വരുമാനം വർദ്ധിപ്പിക്കുന്നതിന് നഷ്ടപരിഹാരം തരുമല്ലോയെന്നാണ്. അതുകേൾക്കുമ്പോൾ എല്ലാവർക്കും സമാധാനമാണ്. IT preparedness-ൽ ഏറ്റവും ഉയർന്നുനിൽക്കുന്ന സംസ്ഥാനമായി കേരളം മാറിയിട്ടുണ്ട്. സ്വൈപ്പിംഗ് മെഷീനൊന്നും വേണ്ട എന്നാണ് വന്നിരിക്കുന്ന കുറിപ്പ്. കച്ചവടം സാധാരണ പോലെ തന്നെയാണ്. സ്വൈപ്പിംഗ് മെഷീൻ വേണമെന്ന യാതൊരു നിർബന്ധവുമില്ല.

കേരള സർക്കാരിന്റെ നിലപാട് ലോട്ടറിയിൽ നിന്ന് നികുതി വേണ്ടെന്നല്ല, 28 ശതമാനം നികുതി വേണമെന്നാണ്. ആ നിലപാടിന്റെ കാരണം എന്താണെന്ന് വ്യക്തമാക്കാൻ ഞാൻ ആഗ്രഹിക്കുകയാണ്. എന്റെ ബഡ്ജറ്റ് പ്രസംഗത്തിൽ ഈ ബില്ലിൽ പുതിയ ലോട്ടറി നിയമം ഉണ്ടാകുമെന്ന് പറഞ്ഞിരുന്നുവെങ്കിലും അത് കൊണ്ടുവന്നിട്ടില്ല. കാരണം, നിയമജ്ഞരുമായി ചർച്ച ചെയ്ത് കഴിഞ്ഞപ്പോൾ ഇനി അങ്ങനെയൊരു നിയമനിർമ്മാണം സാധ്യമല്ലെന്നാണ് പറഞ്ഞത്. ഗ്യാസ്സിംഗ് ജി.എസ്.ടി.-ൽ പോയി. ഇനി അതിന്മേൽ എന്തെങ്കിലും നികുതി ഏർപ്പാട്

കൊണ്ടുവരാൻ കഴിയില്ല. ഗ്യാമ്പ്ളിംഗ്, റെയ്സിംഗ്, ലോട്ടറി ഇതു മൂന്നും ജി.എസ്.ടി.-യിലാണ്. ജൂലൈ 1 മുതൽ ലോട്ടറി നിയമം ഇല്ലാതാകുമ്പോൾ അന്യസംസ്ഥാനത്തുള്ള ലോട്ടറി കച്ചവടക്കാരനും കേരളത്തിൽ വന്നുകൂടെ? ഇതിനെ എങ്ങനെ നേരിടുമെന്നുള്ള പ്രശ്നമുണ്ട്. അതിനുള്ള ഉത്തരമാണ് 28 ശതമാനം നികുതി എന്നുള്ളത്. കാരണം, കേരള സംസ്ഥാന ലോട്ടറിയിൽ 40 ശതമാനം സമ്മാനവും 30 ശതമാനം കമ്മീഷനാണ്. സമ്മാന തുക 40 ശതമാനം എന്നത് തൽക്കാലത്തേക്ക് 50 ശതമാനമാക്കി മാറ്റിയിട്ടുണ്ട്, attractive ആക്കാൻ പോവുകയാണ്. (അപ്പോൾ $40+30=70$) ലാഭവും നികുതിയുമായി കേരള സർക്കാരിന് കിട്ടുന്നത് 30 ശതമാനമാണ്. 28 ശതമാനം മുഖവിലയ്ക്ക് ടാക്സ് കാണിക്കണമെങ്കിൽ പ്രൈവറ്റ് പ്ലെയർക്ക് കളിക്കാൻ പറ്റുമോ? ഒരു പ്രൈവറ്റ് പ്ലെയർക്കും സ്റ്റേയ്സിലും സംസ്ഥാന സർക്കാർ നേരിട്ട് നടത്തുകയാണെങ്കിൽ നികുതി കിട്ടും, ലാഭമില്ല. ഇത് വലിയൊരു പിടിവലിയാണ്. ഇത് മുഖവിലയ്ക്ക് പാടില്ല, ലാഭത്തിന്മേലേ പാടുള്ളൂ, കമ്മീഷന്മേലേ പാടുള്ളൂ തുടങ്ങിയ കാര്യങ്ങളിൽ ലോട്ടറി മാഫിയ വലിയ ക്യാമ്പയിൻ നടത്തിക്കൊണ്ടിരിക്കുകയാണ്. ജൂൺ 3-ന് നമ്മൾ തീരുമാനിക്കാൻ പോവുകയാണ്. ഒരു സംശയവും വേണ്ട, ശക്തമായ നിലപാടെടുക്കും. നികുതി വേണ്ടെന്നുള്ളതല്ല, ഉയർന്ന നികുതി വേണം, ലാഭം

നികുതിയായി മാത്രമേ ലഭിക്കുകയുള്ളൂ. കേന്ദ്രം പകുതി കൊണ്ടുപോകും. നമ്മുടെ കേന്ദ്ര സർക്കാറല്ലേ പോട്ടേ എന്നുവയ്ക്കാം. അത്രയും കുറച്ച് മതി. എന്നാലും വേറെ സംസ്ഥാന ലോട്ടറി മാഫിയ കളിക്കാനുള്ള സ്ഥലം കേരളത്തിൽ ഉണ്ടാക്കി കൊടുക്കരുത്. അതാണ് ലോട്ടറി സംബന്ധിച്ച് നമ്മൾ എടുത്തിട്ടുള്ള സമീപനം.

കിഫ്ബിയെക്കുറിച്ച് പലരും ചോദിച്ചു, സമയം കഴിഞ്ഞ സ്ഥിതിക്ക് വീണ്ടുമൊരു ചർച്ചയിലേക്ക് പോകുന്നില്ല. പെട്രോളിനും ഡീസലിനും വില വർദ്ധിക്കുമ്പോൾ ഗവൺമെന്റ് നികുതി കുറയ്ക്കാൻ തയ്യാറുണ്ടോയെന്ന് ഒരംഗം ചോദിച്ചതാണ്. ഇല്ല, ഞങ്ങൾ കുറയ്ക്കാൻ തയ്യാറല്ല. കേന്ദ്ര സർക്കാർ നികുതി കൂട്ടുമ്പോഴൊക്കെ നമ്മൾ നികുതി കുറച്ച് സഹിച്ചുകൊണ്ടിരിക്കണമെന്ന് പറയുന്നത് നടക്കുന്ന കാര്യമല്ല. കേന്ദ്ര സർക്കാർ നികുതി കൂട്ടുന്നത് ഇല്ലാതാക്കണം, എക്സൈസ് നികുതി കുറയ്ക്കണം എന്നുള്ള നിലപാടാണ് നമുക്കുള്ളത്. അതല്ലാതെ അവർ നികുതി കൂട്ടുമ്പോൾ അവരുടെ നികുതി ഭാരം നമ്മുടെ പിടലിക്ക് ഇരുന്നോട്ടേയെന്ന നിലപാട് സ്വീകരിക്കാൻ ശരിയല്ല. അതുകൊണ്ട് നികുതി കുറയ്ക്കാൻ ഉദ്ദേശിക്കുന്നില്ല.

ഇതിൽ മൂന്ന് മാസത്തെ കുടിശ്ശികയുണ്ടെന്ന് പറഞ്ഞത് താൽക്കാലികം മാത്രമാണ്. ആ ലിസ്റ്റ് അദാലത്ത് നടത്തി ഫൈനലൈസ് ചെയ്തുകൊണ്ടിരിക്കുകയാണ്. അതുകഴിഞ്ഞാൽ മുഴുവൻ റിലീസ് ചെയ്യും. റബ്ബറിന്റെ

കാര്യത്തിലും എന്താണെന്നുള്ളത് പരിശോധിക്കാം. റബ്ബറിന് കുടിശ്ശികയുണ്ടെങ്കിൽ കൊടുക്കുന്നതിൽ തടസ്സമുണ്ടാകില്ല.

അസെറ്റ് ഡെവലപ്മെന്റ് ഫണ്ട് സംബന്ധിച്ച് നിയമസഭയിൽ ഉറപ്പ് നൽകി. ഫിനാൻസ് ഡിപ്പാർട്ട്മെന്റിലേയ്ക്ക് ആദ്യം അയയ്ക്കേണ്ടെന്നും ബന്ധപ്പെട്ട ഡിപ്പാർട്ട്മെന്റിൽ നിന്നും എസ്റ്റിമേറ്റുകൾ ഫിനാൻസ് ഡിപ്പാർട്ട്മെന്റിലേയ്ക്ക് സമർപ്പിച്ചാൽ ഒരാഴ്ച കൊണ്ട് അനുവാദം കൊടുക്കുമെന്നും പറഞ്ഞു. ഞാൻ പരിശോധിച്ചപ്പോൾ ഫിനാൻസ് ഡിപ്പാർട്ട്മെന്റിൽ ശരാശരി രണ്ടാഴ്ച കൊണ്ട് അനുവാദം കൊടുക്കുന്നുണ്ട്. എന്നാൽ ഇവിടെ ഡിപ്പാർട്ട്മെന്റ് കൊടുക്കുക, ആ ഡിപ്പാർട്ട്മെന്റിൽ നിന്ന് താഴോട്ട് അയയ്ക്കുക, അവിടെ നിന്ന് എസ്റ്റിമേറ്റ് വരിക, വീണ്ടും നോക്കി ഇങ്ങോട്ട് പോവുക ഇതാണ് നിങ്ങളുടെ പരാതിക്ക് അടിസ്ഥാനം എന്നാണ് തോന്നുന്നത്. അതുകൊണ്ട് ഇവിടെ ചർച്ചയിൽ വന്നതുപോലെ, എം.എൽ.എ. ഫണ്ട് പോലെ ജില്ലാതലത്തിൽ തീരുമാനിക്കട്ടെയെന്നുള്ളത് ഇപ്പോൾ പരിഗണിച്ചുകൊണ്ടിരിക്കുകയാണ്. അത്തരത്തിലുള്ള തീരുമാനത്തിലേയ്ക്ക് ഞങ്ങൾ നീങ്ങിക്കൊണ്ടിരിക്കുകയാണ്. അതിന്റെ വിശദാംശങ്ങൾ തയ്യാറാക്കി കഴിഞ്ഞാൽ സഭയിൽ സ്റ്റേറ്റ്മെന്റ് നടത്താൻ തയ്യാറാകും. അതല്ലെങ്കിൽ വിശദമായ ഓർഡർ അയയ്ക്കാം. ഇത് തടസ്സപ്പെടുത്തുക എന്നുള്ളതല്ല, എത്രയും പെട്ടെന്ന് കാര്യങ്ങൾ

എങ്ങനെ ചെയ്യാൻ പറ്റുമെന്നുള്ളതാണ്. ആകെ ഒരു നിബന്ധന മാത്രമേയുണ്ടാകുകയുള്ളൂ. ഏതെങ്കിലും സ്പെഷ്യൽ എക്സ്പർട്ട് വേണമെന്നുണ്ടെങ്കിൽ ഇവിടെ തന്നെ വരണം. സ്കൂളുകൾ, ആശുപത്രികൾ എന്നിവിടങ്ങളിൽ കെട്ടിടം പണിയുന്നതിന് മുമ്പ് അവിടത്തെ മാസ്റ്റർ പ്ലാനുമായി ബന്ധപ്പെടുത്തണം. കിഫ്ബിയുടെ പണത്തൊക്കെ വലിയ സംവിധാനമുണ്ടാക്കുകയാണ്. ആ തലത്തിൽ നമ്മൾ ബന്ധപ്പെട്ട ഡിപ്പാർട്ടുമെന്റുമായി ചർച്ച ചെയ്യേണ്ടി വരും. അതല്ലാതെ വെറെ നിബന്ധനകളൊന്നും വയ്ക്കാൻ ഉദ്ദേശിക്കുന്നില്ല. അത്തരത്തിൽ മാറ്റുന്നതിനുവേണ്ടി ശ്രമിക്കും.

ശ്രീ. പി. സി. ജോർജ്ജ് : സർ, ഇതുപോലുള്ള അങ്ങയുടെ ശക്തമായ നിലപാടുകളെയൊക്കെ അനുകൂലിക്കുകയാണ്, മന:സാക്ഷിയുള്ള എല്ലാവരും അനുകൂലിക്കും. 800 കോടി രൂപയുടെ വരുമാനം കേന്ദ്ര ഗവൺമെന്റിനും 215 കോടി രൂപയുടെ വരുമാനം സംസ്ഥാന സർക്കാരിനുമുണ്ട്. റബ്ബർ ബോർഡ് നിർത്താൻ പോകുന്നുവെന്നുള്ളത് സത്യമാണോ? ആ നിലയിൽ റബ്ബറിന്റെ ഇഷ്യൂ സ്റ്റേറ്റ് ഗവൺമെന്റ് ഏറ്റെടുക്കുന്നതിനെ സംബന്ധിച്ച് ആലോചിക്കമം. നമ്മുടെ വരുമാനത്തിന്റെ 90 ശതമാനവും കേരളത്തിലാണ്. കേരളം ആ കാര്യത്തിൽ

ഉത്തരവാദിത്വം ഏറ്റെടുത്താൽ അൽപ്പം കൂടി വിശ്വാസ്യത കർഷകർക്കുണ്ടാകും. അതിനെപ്പറ്റി ധനകാര്യ വകുപ്പുമന്ത്രി ചർച്ച ചെയ്യാൻ തയ്യാറാകുമോ? റബ്ബറിന്റെ ഉത്പാദനവും വിപണനവും ഉൾപ്പെടെയുള്ള കാര്യങ്ങളിൽ കർഷകർക്ക് സബ്സിഡി പോലും ഇല്ലാതാവുകയാണ്.

ഡോ. ടി. എം. തോമസ് ഐസക് : സർ, റബ്ബർ ബോർഡ് നിലനിർത്താൻ വേണ്ടി ശക്തമായ നിലപാടെടുത്ത് ഒരുമിച്ചുനിന്ന് സമരം ചെയ്യുകയാണ്. ഇങ്ങനെയുള്ള ബോർഡ് കശുവണ്ടിക്കൂടി വേണമെന്നല്ലേ കേരളം വാദിച്ചുകൊണ്ടിരിക്കുന്നത്. റബ്ബർ ബോർഡിന്റെ പ്രവർത്തനങ്ങളെ ദുർബ്ബലപ്പെടുത്തുന്നതിനെതിരെ ഒരുമിച്ചുനിന്ന് ശക്തമായ നിലപാടെടുക്കുന്നതായി രിക്കും ശരിയെന്നാണ് എനിക്ക് തോന്നുന്നത്.

ഒ.ഡി.ആർ. (Other District Road), എം.ഡി.ആർ.-ൽ (Major District Road) നല്ലൊരു പങ്കും പി.ഡബ്ല്യൂ.ഡി.-യുടെ അധീനതയിലാണ്. അല്ലാത്തുള്ള റോഡ് വന്നാൽ കിഫ്ബിയിൽ എങ്ങനെ ചെയ്യുമെന്നാണ് ഇവിടെ ചോദിച്ചത്. ഉദാഹരണത്തിന്, തമ്മനം-പുല്ലേപ്പടി റോഡ് നഗരസഭയുടേതായിരുന്നു. അതിന് നിങ്ങൾ എന്ത് ചെയ്തു? കിഫ്ബിയിൽ എടുത്തിട്ടുള്ള റോഡുകൾ നഗരസഭ നന്നാക്കാൻ പോകുന്നു. അത് സറണ്ടർ ചെയ്തു. സറണ്ടർ ചെയ്ത സർട്ടിഫിക്കറ്റ്

പി.ഡബ്ല്യൂ.ഡി.-ക്ക് കൊടുത്തപ്പോൾ എ.എസ്. നൽകി. ഇതുതന്നെയാണ് ഏത് രോഡിനും ബാധകമാകുന്നത്. ഏറ്റെടുത്തിരിക്കുന്ന റോഡ് പി.ഡബ്ല്യൂ.ഡി.-യുടേതല്ലെങ്കിൽ ആരാനോ ബന്ധപ്പെട്ട ഉടമസ്ഥൻ, അവർ അത് സറണ്ടർ ചെയ്യണം. അങ്ങനെയല്ലേ നിങ്ങൾ ചെയ്തത്. അതുതന്നെ ഇനിയും പാലിച്ചാൽ മതിയാകും.

കിഫ്ബിയുടെ പ്രവർത്തനങ്ങൾ ഊർജ്ജിതപ്പെടുത്തുന്നതിനുവേണ്ടി ബഹുമാനപ്പെട്ട മുഖ്യമന്ത്രി നാളെ ഒരു അവലോകന യോഗം നടത്തുന്നുണ്ട്. ആ യോഗത്തിനുശേഷം നിങ്ങൾക്ക് ഓരോരുത്തർക്കും തന്നിട്ടുള്ള പ്രോജക്ടുകൾ എങ്ങനെ ഫോളോ അപ്പ് ചെയ്യാം, സ്പീഡ് അപ്പ് ആക്കാം എന്നുള്ളതിനെക്കുറിച്ച് വിശദമായ ഒരു സർക്കുലർ എല്ലാ എം.എൽ.എ.-മാർക്കും എത്തിച്ചു തരുന്നതാണ്.

ശ്രീ. ഒ. രാജഗോപാൽ പറഞ്ഞതിനോട് ഞാൻ പൂർണ്ണമായും യോജിക്കുകയാണ്. അദ്ദേഹം ഇപ്പോൾ ഇവിടെയില്ല. ധൂർത്തും ആഡംബരം ചെയ്യുകയുമുണ്ട്. ഇതെല്ലാം കുറയ്ക്കണമെന്നുള്ളത് തർക്കമില്ലാത്ത കാര്യമാണ്. പക്ഷേ നമ്മുടെ സംസ്ഥാനത്ത് നടക്കുന്നത് ഇതെല്ലാമാണെന്ന് പറയുന്നത് ശരിയല്ല. കേരളത്തിലെ ആളുകൾക്ക് ലഭിക്കുന്ന വിദ്യാഭ്യാസം ഇന്ത്യയിലെ ബാക്കിയുള്ള സംസ്ഥാനങ്ങളിലെ ആളുകൾക്ക് സ്വപ്നം കാണാനല്ലേ കഴിയൂ. വിദ്യാഭ്യാസം, ആരോഗ്യം, ക്ഷേമപ്രവർത്തനങ്ങൾ ഇതൊക്കെ ഭരണകൂടം നൽകുന്നതല്ലേ; ധൂർത്ത്

മാത്രമാണോ കേരളത്തിൽ നടന്നിട്ടുള്ളത്? കേരളത്തിലെ മാറി മാറിവരുന്ന സർക്കാരുകളുടെ കാഴ്ചപ്പാടനുസരിച്ച് കേരളത്തിൽ നടത്തിയിട്ടുള്ള സാമൂഹ്യക്ഷേമ മേഖലകളിലെ നിക്ഷേപങ്ങൾ ധൂർത്തല്ല. അത് ശമ്പളം വച്ച് കണക്കാക്കാൻ കഴിയുന്നതല്ല. ആരോഗ്യത്തിനും വിദ്യാഭ്യാസത്തിനും പണം മുടക്കാൻ തീരുമാനിച്ചിട്ടുണ്ടെങ്കിൽ ശമ്പളം കൊടുത്ത ഉദ്യോഗസ്ഥനല്ലേ ഏറ്റവും വലിയ മുതൽമുടക്ക്. അല്ലാതെ കെട്ടിടം പണിയലാണോ? കേരളത്തിൽ ധൂർത്താണെന്നുള്ള രീതിയിൽ പരത്തി പറയേണ്ട കാര്യമില്ല. അതുകൊണ്ടാണ് ഇവിടെ പ്രതിസന്ധിയെന്നുപറഞ്ഞ് ആരും കടന്നുപോകണ്ട. ഏതായാലും വടക്കേ ഇന്ത്യയിൽ പ്രശ്നങ്ങളൊന്നുമില്ലെന്ന് പറയുന്നുണ്ടല്ലോ. എന്താണ് കാര്യമെന്ന് അറിയാമോ? വിദ്യാഭ്യാസത്തിനും ആരോഗ്യത്തിനും അവിടെ ഒന്നും ചെലവാക്കുന്നില്ല. കേരളത്തിൽ അങ്ങനെ പറ്റുമോ? അങ്ങനെ ചെലവാക്കാൻ തയ്യാറല്ലെന്ന് പറയുന്ന ഒരു രാഷ്ട്രീയ പ്രസ്ഥാനത്തെ കേരളത്തിലെ ജനങ്ങൾ അംഗീകരിക്കുമോ? അതുകൊണ്ട് വടക്കേ ഇന്ത്യയും കേരളവും തമ്മിൽ വലിയ വ്യത്യാസമുണ്ടെന്നാണ് ഞാൻ പറയുന്നത്. അദ്ദേഹം ഉണ്ടായിരുന്നെങ്കിൽ കുറേക്കൂടി വിശദീകരിക്കാമായിരുന്നു.

ചെക്ക്പോസ്റ്റുകളിലെ നികുതി വെട്ടിപ്പുമായി ബന്ധപ്പെട്ട കാര്യം ഇവിടെ

ഉന്നയിച്ചു. സമീപകാലത്ത് ചെക്ക്പോസ്റ്റ് അവസാനിക്കുകയാണല്ലോ എന്നുള്ള ഒരു മനോഭാവം വന്നിരുന്നു. കടുവെട്ടിന്റെയും അനുഭവങ്ങൾ വന്നിട്ടുണ്ട്. ഏതായാലും ഇപ്പോൾ ഒരു കാര്യം തീരുമാനിച്ചു. ഏത് വണ്ടി പുറപ്പെട്ടാലും തത്സമയം കണക്ക് ലഭിക്കണമെന്ന് ഞാൻ പറഞ്ഞല്ലോ. ആ തത്സമയ കണക്ക് തരാൻ ഡിസംബർ മാസമാകുമെന്നാണ് കേന്ദ്ര സർക്കാർ അനുപചാരികമായി പറഞ്ഞത്. അതിനെ ആശ്രയിച്ച് അതൊക്കെ ഡിസ്ബാന്റ് ചെയ്യാൻ നമുക്ക് കഴിയില്ല. കോഴിക്കൊന്നും നികുതിയില്ലാത്തതുകൊണ്ട് കടത്തിവിടാം. പക്ഷേ ഇവിടെ വരുന്ന വണ്ടിയിൽ ഇൻവോയ്സ് ഉണ്ടാകണം. അതിന് ചെക്ക്പോസ്റ്റുണ്ടാകണം. അതുകൊണ്ട് ചെക്ക്പോസ്റ്റുകളിൽ അല്പം അമാന്തം വന്നിട്ടുണ്ടെങ്കിൽ യുദ്ധകാലാടിസ്ഥാനത്തിൽ അതില്ലാതാക്കി അതിനെ നവീകരിക്കുന്നതിനും കാര്യക്ഷമമാക്കുന്നതിനും ഇ-ചെക്കിംഗ് നടത്തുന്നതിനുമുള്ള നടപടികളുണ്ടാകും. ഇപ്പോൾ വിജിലൻസ് വളരെ കർശനമായി പരിശോധനകൾ നടത്തുന്നുണ്ട്. ഏതായാലും മാധ്യമങ്ങളിലൊക്കെ വാർത്ത വന്നതിന്റെ പ്രത്യംഘാതമായിട്ടാരിക്കാം അവർക്കൊന്നും കണ്ടെത്താൻ കഴിഞ്ഞിട്ടില്ല. പക്ഷേ സർക്കാരിന്റെ ഭാഗത്തുനിന്നും വലിയ ജാഗ്രതയുണ്ടാകും.

ശ്രീ. വി. ഡി. സതീശൻ, എറണാകുളത്ത് യാദൃശ്ചികമായി രണ്ടുപേർ പോയതല്ല. ഏതൊക്കെ സ്ഥലത്താണ് റെഡിമെയ്ഡ് ഗാർമെന്റ്സ് തയ്ക്കുന്നതെന്നും

അതെങ്ങനെയാണ് വരുന്നതെന്നുമെല്ലാം വളരെ സിസ്റ്റമാറ്റിക്കായി അന്വേഷണം നടത്താൻ പോയതാണ്. ഉദ്യോഗസ്ഥർ അവിടെ ചെന്നപ്പോൾ ചുറ്റുപാടുമുള്ള ആളുകളെല്ലാം എതിർക്കാൻ വന്നു. കാരണം അങ്ങനെയൊരു പതിവ് ആ പ്രദേശത്തില്ല. പിന്നെ അദ്ദേഹം അവിടത്തെ ഒരു പ്രധാനപ്പെട്ട കച്ചവടക്കാരനുമായിരുന്നു. അവിടെ മർദ്ദനമൊന്നും ഉണ്ടായിട്ടില്ല.

ശ്രീ. വി. ഡി. സതീശൻ: സർ, മർദ്ദനമുണ്ടായി. ബഹുമാനപ്പെട്ട മന്ത്രിക്ക് ഞാൻ അതിന്റെ സി.ഡി. നൽകാം.

ഡോ. ടി. എം. തോമസ് ഐസക് : സർ, ശ്രീ. വി. ഡി. സതീശൻ ഇത്ര കൃത്യമായി പറഞ്ഞതുകൊണ്ട് നമുക്ക് ഒരുമിച്ചിരുന്ന് കാണാം. സ്വാഭാവികമായും ചില എതിർപ്പുകളുണ്ടായിട്ടുണ്ട്. ഉദ്യോഗസ്ഥരുടെ കൃത്യനിർവ്വഹണത്തെ തടസ്സപ്പെടുത്തുകയും ബലപ്രയോഗം നടത്തുകയും ചെയ്തവരുടെ പേരിൽ കേസെടുത്തിട്ടുണ്ട്. കേസ് അതിന്റെ വഴിക്കുപോകട്ടേ. ഈ തെളിവുവച്ച് അസസ്മന്റ് പൂഴി വച്ച് കൊടുക്കാനല്ല ഞാൻ ഉദ്ദേശിക്കുന്നത്. ഊർജ്ജിതമായി അതിന്റെ അന്വേഷണം നടന്നുകൊണ്ടിരിക്കുകയാണ്. വെറുതെ വിടാൻ തീരുമാനിച്ചിട്ടില്ല. ആരായാലും ഏത് കച്ചവടക്കാരനായാലും സർക്കാരിന് കിട്ടേണ്ട ഒരു പൈസയ്ക്കും കോംപ്രമൈസ് ഇല്ല.

ശ്രീ. വി. ഡി. സതീശൻ: സർ, ഇങ്ങനെ തടസ്സം നിന്ന ആളുകളെ അറസ്റ്റ് ചെയ്യേണ്ട?

ഡോ. ടി. എം. തോമസ് ഐസക്: സർ, അറസ്റ്റ് ചെയ്യും. അതിന്റെ നടപടി ക്രമപ്രകാരം നീങ്ങും. നികുതി ഈടാക്കുക എന്നുള്ളതാണ് നികുതി വകുപ്പിന്റെ തീരുമാനം. അസസ്സെന്റ് പൂർത്തീകരിച്ചുകൊണ്ടിരിക്കുകയാണ്. നികുതി ഈടാക്കുകതന്നെ ചെയ്യും. കഴിഞ്ഞ തവണത്തേതുപോലെ സെക്ടർ തിരിച്ച് എല്ലാ കടകളും പരിശോധിക്കാൻ തീരുമാനിച്ചിരിക്കുകയാണ്. കാരണം ഒരു തെറ്റിദ്ധാരണ വന്നിട്ടുണ്ട്. ഇത് നാലഞ്ച് വർഷംകൊണ്ടുണ്ടായതാണ്. നമ്മൾ കൊടുക്കുന്നത് വാങ്ങിക്കൊണ്ട് പോകുമല്ലോ എന്നുള്ള മനോഭാവമാണ് വ്യാപാരികളുടേത്. ഇപ്പോൾ ജി.എസ്.ടി.-യിലേയ്ക്ക് പോകുകയല്ലേ? അതുകൊണ്ട് ഇത്രയും മതി എന്നുള്ളതാണ്. കഴിഞ്ഞ തവണ നികുതി കുറഞ്ഞിട്ടുള്ള ആളുകളുടെ കണക്ക് രണ്ടാമത് പരിശോധിക്കാൻ തീരുമാനിച്ചിരിക്കുകയാണ്. സർക്കാരിന്റെ നികുതി പിരിവിൽ ഒരിക്കലും ഉദാസീനതയുണ്ടാകില്ല. അതുകൊണ്ട് നികുതി പിരിവ് ഊർജ്ജിതപ്പെടുത്തുന്നതിന് എല്ലാവരുടേയും സഹകരണം വേണം.

ശ്രീ. വി. കെ. ഇബ്രാഹിം കുഞ്ഞ്: സർ, ഏഴ് മാസമായി തൊഴിലുറപ്പ് പദ്ധതിയിലെ തൊഴിലാളികൾക്ക് വേതനം കിട്ടുന്നില്ല. സംസ്ഥാന വിഹിതവും

കേന്ദ്ര വിഹിതവും കൊടുത്തിട്ടില്ല.

ഡോ. ടി. എം. തോമസ് ഐസക് : സർ, ഇക്കാര്യം സബ്മിഷനായി ഇവിടെ വന്നപ്പോൾ ബഹുമാനപ്പെട്ട മന്ത്രി അതിന് മറുപടി പറഞ്ഞതാണ്. ഞാൻ പലതവണ കേന്ദ്ര ധനകാര്യ വകുപ്പുമന്ത്രിയോട് പറഞ്ഞപ്പോൾ ഏപ്രിൽ മാസത്തിൽ തരുമെന്നാണ് അദ്ദേഹം പറഞ്ഞത്. ഏപ്രിൽ മാസത്തിൽ തമിഴ്നാടിന് 2,100 കോടി രൂപയും കേരളത്തിന് 112 കോടി രൂപയും കൊടുത്തു. ഇതിന് മുഖ്യമന്ത്രി കേന്ദ്രത്തിലേയ്ക്ക് കത്തയച്ചിട്ടുണ്ട്. അതിന്റെ മറുപടി പ്രതീക്ഷിച്ചിരിക്കുന്നു. ഈ സഭ തന്നെ ഒരു നിലപാട് എടുക്കേണ്ടിവരും. ഇതിന്റെ സംഘടനകളിൽനിന്ന് സമരങ്ങളൊക്കെ ഉണ്ടാകാനിടയുണ്ട്.

ശ്രീ. പി. ടി. തോമസ് : സർ, ബഹുമാനപ്പെട്ട ധനകാര്യ വകുപ്പുമന്ത്രി കേന്ദ്രഗവൺമെന്റിന്റെ തകരാറാണെന്ന് പറയുന്നു. ഇവിടെ ശ്രദ്ധക്ഷണിക്കലിനും ചോദ്യോത്തരത്തിനുമൊക്കെ മറുപടി തന്നു. ഞാൻ ഡൽഹിയിലെ ആ ഡിപ്പാർട്ട്മെന്റുമായി ബന്ധപ്പെട്ടു. ശ്രീ. വി. കെ. സിബ്ബ എന്ന അഡീഷണൽ സെക്രട്ടറി മൂന്ന് പ്രാവശ്യം ഇങ്ങോട്ട് കത്തയച്ചിട്ടും യൂട്ടിലൈസേഷൻ സർട്ടിഫിക്കറ്റ് നൽകിയിട്ടില്ല. മാത്രമല്ല സംസ്ഥാന ഗവൺമെന്റിന്റെ മാച്ചിംഗ് ഗ്രാന്റിന്റെ വ്യക്തമായ രേഖയില്ല. സൗത്ത് ഇന്ത്യയിലെ മുഴുവൻ സംസ്ഥാനങ്ങൾക്കും കൊടുത്തു.

കേരള ഗവൺമെന്റ് യൂട്ടിലൈസേഷൻ സർട്ടിഫിക്കറ്റ് കൊടുക്കാത്തതുകൊണ്ടാണ് കേരളത്തിന് ലഭിക്കാത്തതെന്ന് പറഞ്ഞ് മിനിഞ്ഞാന്ന് എനിക്ക് മറുപടി കിട്ടി.

ഡോ. ടി. എം. തോമസ് ഐസക് : സർ, കേരള ഗവൺമെന്റ് ഇതുവരെ വെയ്സ് ആന്റ് മീൻസ് മൈനസിലേയ്ക്ക് പോയിട്ടില്ല. അത്രയ്ക്ക് ഭദ്രമാണ്. 5,100 കോടി രൂപ പെൻഷൻ കൊടുക്കാൻ കഴിഞ്ഞിട്ടുണ്ടെങ്കിൽ പിന്നെയാണ് 600 കോടി രൂപ വരുന്ന മാച്ചിംഗ് ഗ്രാന്റ്. മാച്ചിംഗ് ഗ്രാന്റ് കൊടുക്കുന്നതിലൊന്നും ഒരു പോരായ്മയുമില്ല. കേരളം യൂട്ടിലൈസേഷൻ സർട്ടിഫിക്കറ്റ് കൊടുത്തിട്ടുണ്ട്. അവരുടെ ഏറ്റവും വലിയ വിമർശനമെന്ന് പറയുന്നത്, കേരളം അസ്സറ്റ് ഉണ്ടാക്കുന്നില്ല, 40 ശതമാനമെങ്കിലും മെറ്റീരിയൽ കോസ്റ്റ് വേണം, കേരളത്തിന്റേത് 5 ശതമാനവും. അതുകൊണ്ട് ഞങ്ങൾ സംഘടിതമായി അസ്സറ്റുണ്ടാക്കാൻ തീരുമാനിച്ചിരിക്കുകയാണ്. രണ്ടാമതായി അവർ പറഞ്ഞത്, അതിന്റെ ചുമതലക്കാരനായി ഫുൾ ടൈം ഒരാൾ വേണമെന്നാണ്. അങ്ങനെ വേണമെങ്കിൽ അങ്ങനെയാകട്ടെ. അതിൽ നമുക്ക് തർക്കമൊന്നുമില്ല.

തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി (ഡോ. കെ. ടി. ജലീൽ): സർ, യൂട്ടിലൈസേഷൻ സർട്ടിഫിക്കറ്റ് സമയത്തുതന്നെ ഹാജരാക്കിയിട്ടുണ്ട്. ചില എം.പി.-മാർക്ക് നൽകിയ മറുപടിയിൽ

അത്തരമൊരു പരാമർശമുണ്ടായിരുന്നു. അതിനെത്തുടർന്ന് വീണ്ടും പരിശോധന നടത്തി അതിന്റെ കോപ്പി ഹാജരാക്കി. അതിനുശേഷമാണ് ബഹുമാന്യനായ നരേന്ദ്ര സിംഗ് ടോമർജിയെ കണ്ടതും സംസാരിച്ചതും. ഈ വർഷം നിർബന്ധമായും 30 ശതമാനം അസ്സറ്റ് ക്രിയേഷനുണ്ടാക്കാനായി പദ്ധതികൾ ആവിഷ്കരിക്കാൻ ഇതിനകം നിർദ്ദേശങ്ങൾ നൽകിക്കഴിഞ്ഞു.

മി. സ്ലീക്കർ: പ്ലീസ്.....പ്ലീസ്..... ഇനി നീട്ടിക്കൊണ്ട് പോകണ്ട. മിനിസ്റ്റർ, 50 മിനിട്ടായി.

ശ്രീ. പി. ടി. തോമസ്: സർ, കഴിഞ്ഞ വെള്ളിയാഴ്ച ഞാൻ സംസാരിച്ചപ്പോൾ, ശ്രീ. വി. കെ. സിബ്ബ എന്ന സെക്രട്ടറി രണ്ട് പ്രാവശ്യം ഇങ്ങോട്ട് കത്തയച്ചിട്ടും മറുപടി കൊടുത്തിട്ടില്ലെന്നാണ് പറഞ്ഞത്.

ഡോ. കെ. ടി. ജലീൽ: സർ, അത് വെറുതെ പറയുന്നതാണ്.

മി. സ്ലീക്കർ: മന്ത്രി ഫ്ലോറിൽ ഉത്തരവാദിത്വത്തോടെയല്ലേ പറയുന്നത്.

ഡോ. ടി. എം. തോമസ് ഐസക്: സർ, ഇക്കാര്യത്തിൽ ഈ സഭ ഒരുമിച്ചുനിന്ന് ഒരു നിലപാടെടുക്കണമെന്നാണ് എന്റെ അഭ്യർത്ഥന. ശ്രീ. പി. ടി. തോമസിന് സംശയമുണ്ടെങ്കിൽ അത് വ്യക്തിപരമായി പരിശോധിക്കുന്നതിന് സന്ദർഭമുണ്ടാക്കാം. അതിന് തടസ്സമില്ല.

ശ്രീ. കെ. കൃഷ്ണൻകുട്ടി: സർ, കൃഷിക്കാർ നെല്ല് അളന്നതിന്റെ പൈസ കിട്ടിയിട്ടില്ല. അത് കേന്ദ്രഗവൺമെന്റിന്റെ ഭാഗത്തുനിന്നും കിട്ടാത്തതാണോ? എന്താണ് അതിന്റെ കാരണമെന്ന് അറിയാൻ ആഗ്രഹമുണ്ട്.

ഡോ. ടി. എം. തോമസ് ഐസക്: സർ, ഇത് കേന്ദ്രഗവൺമെന്റിൽനിന്നും കിട്ടാത്തതാണ്. ഇത് കണക്കിലെടുത്ത് വളരെ പ്രധാനപ്പെട്ട ഒരു തീരുമാനമെടുക്കുകയും ബഹുമാനപ്പെട്ട കൃഷി വകുപ്പുമന്ത്രി അത് പറയുകയും ചെയ്തു. ഇനി മുതൽ സിവിൽ സപ്ലൈസ് കോർപ്പറേഷൻ നെല്ലെടുത്ത്, അതിന്റെ രസീത് സഹകരണ ബാങ്കിൽ കൊടുത്താൽ അപ്പോൾത്തന്നെ ഡിസ്കൗണ്ട് ചെയ്ത് പൈസ നൽകും. (കേന്ദ്ര സർക്കാരിന്റേത് അടക്കം). കേന്ദ്രവും സംസ്ഥാനവും കൊടുക്കേണ്ട പലിശ കേരള സർക്കാർ സഹകരണ ബാങ്കിന് കൊടുക്കും. കൃഷിക്കാരൻ കൊടുക്കണ്ട.

ഭക്ഷ്യവും സിവിൽ സപ്ലൈസും വകുപ്പുമന്ത്രി (ശ്രീ. പി. തിലോത്തമൻ): സർ, കഴിഞ്ഞ ദിവസം 131 കോടി രൂപ ലഭിച്ചു. അതിപ്പോൾ വിതരണം ചെയ്തുകൊണ്ടിരിക്കുകയാണ്.

ഡോ. ടി. എം. തോമസ് ഐസക്: സർ, കുടിശ്ശികയുണ്ടെങ്കിൽ അത് കൊടുക്കുന്നതിന് സർക്കാർ മുൻകയ്യെടുക്കും. കൃഷിക്കാരനെ പീഡിപ്പിക്കാൻ

ഉദ്ദേശിക്കുന്നില്ല. കൃഷി വകുപ്പുമന്ത്രി പറഞ്ഞതുപോലെ ഇതിന് വേണ്ടിവരുന്ന പലിശ ചെലവ് സർക്കാർ വഹിക്കും. നെല്ല് എടുത്തുകഴിഞ്ഞാൽ ഒരാഴ്ചയ്ക്കുള്ളിൽ അവിടത്തെ സഹകരണ ബാങ്കിൽനിന്ന് പണം നൽകുന്നതിനുള്ള നടപടിയുണ്ടാകും. 2017-ലെ കേരള ധനകാര്യ ബിൽ സബ്ജക്ട് കമ്മിറ്റിക്ക് അയയ്ക്കണമെന്ന പ്രമേയം പാസ്സാക്കിത്തരണമെന്ന് അഭ്യർത്ഥിക്കുന്നു.

മി. സ്പീക്കർ: ശ്രീ. വി. ഡി. സതീശൻ, അങ്ങയുടെ 2 (എ) നമ്പർ ഭേദഗതി പ്രസ്തുത ചെയ്യുന്നുണ്ടോ?

ശ്രീ. വി. ഡി. സതീശൻ: സർ, ഞാൻ പ്രസ്തുത ചെയ്യുന്നില്ല.

മി. സ്പീക്കർ: ശ്രീ. വി. ഡി. സതീശൻ അവതരിപ്പിച്ച 2 (എ) നമ്പർ ഭേദഗതി സഭ നിരാകരിച്ചിരിക്കുന്നു.

മി. സ്പീക്കർ: ഡോ. എം. കെ. മുനീർ, അങ്ങയുടെ 3 (ബി) നമ്പർ ഭേദഗതി പ്രസ്തുത ചെയ്യുന്നുണ്ടോ?

ഡോ. എം. കെ. മുനീർ: സർ, ഞാൻ പ്രസ്തുത ചെയ്യുന്നില്ല.

മി. സ്പീക്കർ: ഡോ. എം. കെ. മുനീർ അവതരിപ്പിച്ച 3 (ബി) നമ്പർ ഭേദഗതി സഭ നിരാകരിച്ചിരിക്കുന്നു.

2017-ലെ കേരള ധനകാര്യ ബിൽ സാമ്പത്തിക കാര്യങ്ങൾ സംബന്ധിച്ച

VIII-ാം നമ്പർ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന പ്രമേയത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

പ്രമേയം സഭ അംഗീകരിച്ചിരിക്കുന്നു.

ബിൽ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കുന്നു.

അറിയിപ്പ്

ചലച്ചിത്ര പ്രദർശനം

മി. സ്പീക്കർ: 2016-ലെ മികച്ച ചലച്ചിത്രത്തിനുള്ള സംസ്ഥാന അവാർഡ് നേടിയ 'മാൻഹോൾ' എന്ന സിനിമയുടെ പ്രദർശനം ഇന്ന് വൈകിട്ട് 6 മണിക്ക് മെംബേഴ്സ് ലോബിയിൽ നടത്തുന്നതാണ്. എല്ലാ അംഗങ്ങളും പ്രസ്തുത പ്രദർശനം കാണാൻ എത്തിച്ചേരണമെന്ന് അഭ്യർത്ഥിക്കുന്നു.

മി. സ്പീക്കർ: ഓർഡർ..... ഓർഡർ..... സഭ ഇപ്പോൾ പരിയുന്നതും നാളെ രാവിലെ 8.30-ന് വീണ്ടും സമ്മേളിക്കുന്നതുമാണ്.

(2017 മേയ് മാസം 23-ാം തീയതി ചൊവ്വാഴ്ച രാവിലെ 8.30-ന് വീണ്ടും സമ്മേളിക്കുന്നതിലേയ്ക്കായി സഭ വൈകുന്നേരം 3.43-ന് പിരിഞ്ഞു.)

Uncorrected/Not for Publication

180